

STEVEN SPIELBERG DIGITAL YIDDISH LIBRARY

NO. 07716

POGROM GESHIKHT (1919- 1920)

Elias Heifetz



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

אַרבעטער רינג ביבליאָטעק

פּאָגראַם געשיכטע

(1919—1920)

באַנד 1

די אוקראַינישע שחיטה
אין 1919

— פון —

פראָפעסאָר אליא חפֿץ

אַרויסגעגעבן פון דער
עדיקיישאַנאל קאָמיטע פון אַרבעטער רינג

א י נ ה א ל מ

זייט

- פאָרוואָרט — — — — — 3
1. די סאַציאַל-פּאָליטישע אורזאכען פון דער אידען-שחיטה
אין אוקראינע אין 1919 — — — — — 7
2. די דירעקטאָריע און די אידישע פּאָגראַמען — — — — — 29
3. די „באַטקאָוושטשינע“ — — — — — 106
4. די דעניקיןשטשינע און די אידישע פּאָגראַמען — — — — — 166
5. די ראַטען-מאַכט און די פּאָגראַמען — — — — — 187
6. א) זעלבסטשויז און די איד. פּאָגראַמען אין אוקראינע 200
ב) די באַציהונג צו די אידישע פּאָגראַמען פון איינ-
צעלנע גרופען צווישען דער קריסטליכער באַ-
פעלקערונג — — — — — 213
7. א ביילד פון פּאָגראַמען. איינצעלנע עפיוואָדען — — — — — 223
8. דער סך-הכל פון דער מאַסען-שחיטה אין אוקראינע — — — — — 271

פארווארט

דאָס בייִליגענדע בוך איז צוזאמענגעשטעלט געוואָרען אויפ'ן גרונד פון דעם מאטעריאל, וואָס איז געקליבען געוואָרען דורך די באַפולמעכטיגטע פונ'ם אל־אוקראַינישען הילפס־קאָמיטעט פאר פאָגראַם־קרבנות, אונטער דער אויפזיכט פון רויטען־קרייז, פון וועלכען איך בין געווען דער פאָרויצענדער. די דערמאָנטע אָרגאַניזאַציע האָט געהאַט אַלס ציל ניט נאָר צו געבען מאטעריעלע הילף צו די ליידענדע, מעדיצינישע הילף פאר די פאָרוואונדעטע און צוקאַליעטשעטע, זאָרגען פאר די אומגליקליכע פאָגראַם־ייתומים, נאָר אויך צו אונטערוואַכען די געשעהענישען, וואָס זיינען פאָרגע־קומען אין אוקראַינאַ, און אָנווייזען דער אויסערווייגער וועלט זייער ריכטיגען באַראַקטער. אום אָט די לעצטע אויפגאַבען צו דערפילען, האָבען די פארטרעטער פון דער אויבען־דערמאָנטער אָרגאַניזאַציע געמוזט מאַכען זייערע אונטערוואַכונגען אויף די באַטרעפּענדע ער־טער, לויט אַן איינהייטליכער פאָרם, וואָס איז באַשטימט געוואָרען פון דער צענטראַלער אינפאָרמאַציאָנס־אַפטיילונג פון הילפס־קאָמיטעט אין קיעוו : 1) פארהערען די עדות — ניט נאָר די קרבנות, נאָר אויך זייטיגע מענשען, איבערהויפּט אַזעלכע, וואָס האָבען פארטראַטען אָפיציעלע, געזעלשאַפטליכע אָדער רעגירונגס־שטעלען ; 2) זאמלען אַלע מאטעריאַלען, ווי אויפּרופען, פראַקלאַמאַציעס, רע־זאָלוציעס א. א. וו., ווי אויך פאָטאָגראַפישע בילדער פון קרבנות און פאָגראַם־סצענעס.

אין די גרעסערע אוקראַינער שטעט, ווי קיעוו, יעקאַטערינאַ־סלאָו און אַנדערע, וואו עס האָבען זיך צענויפגעקליבען מוזענטער פליכטיגלעך פון די פאָגראַמירטע שטעט און שטעטלעך, זיינען פון דעם הילפס־קאָמיטעט אָרגאַניזירט געוואָרען ספּעציעלע ביראָס,

וואו עס זיינען אויפגענומען געווארען דאס ערות-זאגען און אפי-ציעלע ערקלערונגען מצד די אָנגעלאָפּענע וועגען די געשעהענישען אין זייערע היים-שטעט.

אין פאל פון גרעסערע פאגראמען, מיט א מער קאמפליצירטען כאראקטער, זיינען פון אונזערע באפולמעכטיגטע ארגאניזירט גע-וואָרען ספעציעלע באראטונגען, אין וועלכע עס האָבען זיך באטייליגט אלע געזעלשאפטליכע און פארטייטוער פון די באטרעפערע ערטער. ביי אַט די באראטונגען זיינען דיסקוטירט געוואָרען די איינצעלהייטען פון די טרויעריגע געשעהענישען, ווי אויך באטראכט געוואָרען די אמת'ע אורזאכען פון די פאגראמען. די אפיציעלע פראטאקאלען זיינען אונטערגעשריבען געוואָרען פון אלע די, וואָס האָבען זיך באטייליגט. (אזא באריכט פון געזעלשאפטליכע און פארטייטוער וועגען אומאנער פאגראם ווערט געגעבען אין דעם בוך אונטער קאפיטעל 3.)

דאס גאנצע מאטעריאל וועגען די פאגראמען איז פון די ער-טער צוגעשיקט געוואָרען צו דער צענטראלער אינפארמאציאָנס-אָפטיילונג, וואו מ'האָט עס אדורכשטודירט, אַרויסגעוואָרפּען אלעס, וואָס האָט אויף וועלכען ס'איז אופן געטראָגען א צווייפעהאפטען כאראקטער, און סיסטעמאטיזירט אלעס וויכטיגעס און אָביעקטיוועס.

אין זעהר וויכטיגע אויסנאם-פאלען האָט דער צענטראל-קאָמיטעט פון דער הייליג-אָרגאניזאציע געשיקט ספעציעלע עקס-פערטען מיט גרויסע יורדישע און אונטערוכונגס-פהיגקייטען צו אונטערוכען אויפ'ן שטעל די געשעהענישען, כדי צוזאמענצושטעל-לען אויפ'ן אָרט וועגען דעם א דעטאליזירטען און גרינדליכען באריכט. אזא אונטערוכונגס-עקספערט פלעגט דורכקוקען דאָס שוין-אָנגעזאמעלטע מאטעריאל, עס דערגאנצען, ווען נייטיג, מיט נייע-דעות-אויסזאגונגען און דאָקומענטען, וואָס האָבען א דירעקטע שייכות צו די פאסירונגען. דאָס גאנצע אונטערוכונגס-מאטעריאל איז סאָרטירט און צעטיילט געוואָרען אין בענדער, ווי פאר גע-ריכטליכע צוועקען. אין דעם באריכט, וואָס איז צוזאמענגעשטעלט געוואָרען אויפ'ן גרונד פון דעם אונטערוכונגס-מאטעריאל, פלעגט מען ביי וויכטיגע באווייזען אָנגעבען דעם באַנד און אָרט, וואו זיי געפינען זיך. אויף אזא אופן זיינען דערשינען די באריכטען פון

דעם נוט-באקאנטען אדוואָקאט, דעם פארטיידיגער אין דעם האָר-מעל'ער פאָגראַם-פראָצעס, אַרנאָלד הילערוואָן. זיין באַריכט וועגן פראָסקוראָווער פאָגראַם וועלען די לעזער געפינען אין צווייטען קאָפיטעל פון דעם בוך. (דאָס אונטערזוכונגס-מאטעריאַל פאַר-נעמט עטליכע בענד מיט מערערע הונדערט זייטען; אין די וויכ-טיגערע שטעלען פון באַריכט ווערען אָנגעגעבען די נומערן פון באַנד און זייט.)

אַלס אָרגאַניזאַציע פון דעם רויטען-קרייץ האָט דער הילפס-קאָמיטעט ניט פאַרפאָלגט קיין פאָליטישע טענדענצען; ער האָט געשטרעבט, אויפ'ן געביט פון אינפאָרמאַציע, צו זאַמלען, אויס-שליסליך, אַבסאָלוט אַביעקטיווען מאטעריאַל, וואָס קאָן פון אַלע זייטען באַלייכטען די געשעהענישען.

די אוקראַינער פאַרוויקעלטע סיטואַציע מיט מערערע אוקראַי-נער מלחמה-פראָנטען, ווי אויך די גאַנצע סביבה פון בירגער-קריג, האָבען ניט געגעבען אונזערע באַפולמעכטיגטע די מעגליכקייט צו זאַמלען דאָס גאַנצע מאטעריאַל פון אַלע פאָגראַמען. מיר מוזען אָבער זאָגען, אַז דאָס מאטעריאַל, וואָס עס איז געלונגען צוזאַמען-צוקלייבען מיט דעם סכנות-נפשות פון די פאַרטרעטער פון הילפס-קאָמיטעט, איז פאָלשטענדיג גענוג צו באַלייכטען די אידישע טראַג-געדע אין אוקראַינע אין יאָר 1919, און צו מאַכען דערפון אַ ווי-סענשאַפּטליך-באַגרינדעטען סאָציאַל-פאָליטישען אַנאַליז.

אויפ'ן גרונד פון דעם גאַנצען מאטעריאַל, וואָס איך האָב געהאַט אין מיין רשות, האָב איך אָנגעשריבען אַט דעם בוך, וואָס שטעלט מיט זיך פאַר מיינע פערזענליכע אָנזיכטען און שלוסען דערפון, לויט די טראַגישע, שטורעמדיגע אוקראַינישע פאַ-סירונגען, וואָס האָבען זיך אָפגעשפילט פאַר מיינע אויגען.

די וויכטיגסטע דאָקומענטען זיינען אַריינגעשטעלט אין די פאַסענדע שטעלען פון בוך. אין דער אידישער אויסגאַבע זיינען, ליידער, צוליב טעכנישע אורזאַכען, ניט אַלע דאָקומענטען אַיינגע-שלאָסען; — די, וואָס אינטערעסירען זיך מיט אַלע איינצעלהייטען פון די אוקראַינער שחיתות, זאָלען זיך ווענדען צו דער ענגלישער אויסגאַבע, וואו אַלץ געפינט זיך אין אַ ספּעציעלער ביילאָגע.

עס איז שוין אַזוועק מער ווי אַ יאָר זייט עס האָבען זיך אָפ-געשפילט די קאָשמאַרישע פאַסירונגען, וואָס ווערען געשילדערט דאָ

אין בוך. צום אומגליק, האָבען זיי זיך ניט געענדיגט מיט'ן טרויעריגען יאָר 1919; צום שרעק און שוידער פון דעם בעסערן טייל פון דער מענשהייט זיינען ענליכע שחיטות אויף אירען פאָר-געקומען אין יאָר 1920 אין פילע לענדער און געגענדען חוץ אוקראינע — און נאָך זייער בלוטיגען פאָטענציאל האָבען זיי איבערשטיגען די געשעהענישען פון פריעריגען יאָר. אין אוקראַיִנע גענופּא האָט אין יאָר 1920 די רעאַקציע פאָרגעזעצט איר בלוט טיגע און שענדליכע אָרגיע. די טענדענץ פון דער פאָליטישער רעאַקציע, וואָס ווערט אָנגעמערקט אין דעם בוך — דאָס שאַפּען פון אידישע שחיטות אלס מיטעל פאַר דעם פאָליטישען קאַמף — דריקט זיך אויך אויס אין די פאַסירונגען פון דעם יאָר 1920. צום שלום פון מיין פאָרוואָרט וויל איך אויסדריקען מיין טיפּען דאַנק און געפיל פון אויפריכטיגער צוגעבונדענקייט צו די פערזאָנען, וועמעם מיטאַרבעטונג אין דעם אַל-אוקראַינישען היילפּס-קאָמיטעט האָט מיר געגעבען גייסטיגע באַפרידיגונג אַ דאַנק אויף זער היילפּס-טעטיגקייט צו גונסטען די אומגלייכסטע פון אומ-גלייכע, און וועמעם קאָלאָסאַלע אָנשטרענגונג פון אַלע כחות און זעלבסטאָפּער אין דער זאַמלונג פון דעם אינפאָרמאַציאָנס-מאַטעריאַל האָט מיר געגעבען די מעגליכקייט אָנצושרייבען דעם בוך.

פון די געהענטערע חברים מיינע וויל איך דאָ אָנרופּען די פאָלגענדע: דר. פ. י. ראָזענטאַל, (ליטעראַרישער נאָמען אַנמאַן), דר. פ. י. לאַנדער, אינזשינער ל. וו. פּרענקעל, ש. י. חפץ, דר. ל. נ. העלער, אַדוואָקאַט י. הילערזאָן, און יצחק גיטערמאַן. איליאַ חפץ.

ניו-יאָרק, 31-טען דעצעמבער, 1920.

1

די סאָציאל-פאָליטישע אורזאכען פון דער אידען- שחיטה אין אוקראינע אין 1919

די שרעקליכע אידען-שחיטה פון 1919, וואָס האָט אַרומגע-
כאַפט און זיך פאַרשפּרייט איבער גאנץ אוקראינע, פון איין עס
בײַזן צווייטען — קאָן נישט אַוועקגעשטעלט ווערען אין איין ריי
מיט די פאָרגאַמען פון די אַכציגער יאָרען און פון דעם ערשטען
יאָרצענדלינג פון אונזער יאָרהונדערט. זי שטייט אין גאַנצען
באַזונדער, ווי נאָך איר אומגעהייער גרויסער צאָל קרבנות, וואָס
זי האָט מיטגעבראַכט, און דעם ברייטען שטח, וואָס זי האָט פאַר-
כאַפט, אַזוי אויך לויט דעם אַלגעמיינעם כאַראַקטער אירען, לויט
איר סאָציאלען און פאָליטישען יסוד און לויט די אורזאכען און
קרעפטען, וואָס האָבען אין איר געווירקט.

די דעספאָטישע, צאָרישע זעלבסטערשאפט האָט געשטרעבט
אַפצוציען די אויפמערקזאַמקייט פון די פאָלקס-מאַסען, וועלכע
זיינען אומצופרידען געווען מיט זייער שווערען אומדערטרעגליכען
סאָציאלען און פאָליטישען מצב, אין אַ צווייטער זייט, אין דער
זייט פון קלענסטען ווידערשטאַנד, אויפרייצענדיג די דערשלאָגענע,
פאַרפינסטערטע פאָלקס-מאַסען אויף דעם שעיר לעזאַזל, דעם שוץ-
לאָזען אידען, ווי אויף דעם איינציגען שולדיגען אין די פאָלקס-
צרות און ליידען. אויפ'ן אידען ווערט אָנגעוויזען ווי אויף דעם
עקספּלאָאטאַטאָר און באַדריקער פון אַרבייטענדען פאָלק, ווי אויף
אַ פּיאָווקע, וואָס זייגט אויס פון דעם פויערמום זיין שווייס און
בלוט, וואָס באַרויבט אים פון די פרוכט פון זיין שווערער עקאָ-
נאָמישער טעטיגקייט.

שפעטער, ווען די רעוואָלוציאָנערע כוואַליע הייבט זיך אויף הויך, ווערט דורך די אַגענטען פון צאַרזום דאָס אידישע פּאָלק אַרויסגעשטעלט אין די אויגען פון המון, ווי דער טרעגער און פאַרשפּרייטער פון אומרוהען, אויפרור און „קראַמאַלע“, וועלכער הערט ניט אויף צו בונטעווען געגען דעם קייזער און פּאָטערלאַנד. די פּאָגראַמען געגען אידען פאַלען אַמאָל צענויף מיט די מסוכנ'סטע קריטישסטע מאַמענטען, וועלכע די מלוכה-אָרדנונג לעבט איבער, און געהען נאָך זייער פאַרנעם און אינטענסיוויטעט, לויט זייער „פּאָגראַמעס-פּאָטענציאל“ אַלעמאָל פאַראַלעל דער רעוואָלוציאָנער רער כוואַליע, דעם אויפשוואונג אָדער מפּלה פון דער רעוואָלוציע. די דריי פּאָגראַמען-כוואַליעס: אין אָנפאַנג פון די 80-ער יאָרען, אין די ערשטע יאָרען פון אונזער יאָרהונדערט פאַר דער ערשטער רעוואָלוציע, די יאָרען פון 1903 ביז 1905, און די כוואַליע, וואָס קומט אוממיטעלכאַר נאָך דער רעוואָלוציע (ענדע 1905 און 1906) אַנטשפּרעכען נאָך זייער אַמפּליטאָדע: די ער-שטע — דער רעוואָלוציאָנערער באַוועגונג פון די אינטעליגענטישע אָרגאַניזאַציעס, די אַוויי-גערופענע „פּאָלקסימישע“ (נאַראָדנישע-סקע) — „ערד און פרייהייט“, „פּאָלקס-פרייהייט“; די צווייטע — דער אָנגעשטרענגטער פּולער מיט רעוואָלוציאָנערען דראַנג אַטמאָספּערע, מיט קאָאָסאַלע שטרייכען אויף דרום-רוסלאַנד און פּויל-ערשע אומרוהען און פאַרכאַפּונגען פון ערד; און די לעצטע — דער קראַך פון דער ערשטער רעוואָלוציע און די „באַרוהיגונגס“-עפּאָכע.

די פּאָגראַמען פון די אַכציגער יאָרען זיינען געווענדיק, הויפטזעכליך, צום צעראַכירען דעם אידישען פאַרמעגען. אידישע האָב און גוטס ווערט צעראַכירט. מען לאָזט אַרויס די פּעדערען פון די קישענס, די מעכעל ווערט צעבראָכען, ווערטפּולע חפּצים און נעלט נעמען די ראַכירער צו פאַר זיך. עס טרעפּען פיל פאַלען פון מאַנס זיין פרויען, פון שטאַרקען צעשלאָגען מענער, נאָר אַלץ „מיט חסד“, קיין טויט-קלעפּ איז ניט צו באַמערקען. די פּאָגראַמען אין קישינעו (1903), האָמעל (1903), זשיטאָ-מיר (אַפּריל, 1905) טראָגען שוין אַ בלוטיגען באַראַקטער. זיי ווערען באַגלייט דורך הריגות פון אידען, מען ציילט שוין אָן צענדליגער קרבנות.

די פאגראם-כוואליע נאך דער רעוואלוציע (1905-1906) פלע-
קערט זיך פאנאנדער אויף א גאנץ גרויסען שטח. דער אלגע-
מיינער סכום פון די קרבנות דערגרייכט ביז 1000. ווי עס האט
זיך נאכהער אויפגעקלערט ביים געריכטליכען פאנאנדערקלייבען
די פאגראם-געשעהענישען, האט זיך אומעטום ניט נאך געפילט,
נאך גאנץ בולט און אפען ארויסגעזעהן די ארגאניזאטארישע טע-
טיגקייט פון די אנגענטען פון דער אדמיניסטראטיווער מאכט, פון
אלע ראנגען, פון דער העכערער, מיטעלער און נידעריגער.

דורך דער פארלאמענט-קאמיסיע פון דער ערשטער רייכס-
רומע, פון די אויפרעקונגען פון געוועזענעם געהילף-מיניסטער פון
אינערען, פירסט אורוסאוו; און פון דעם אויסזאגען פון חדר פון
דעם געוועזענעם מלוכה-דירעקטאר פון פאליצי-ידעפארטאמענט,
לאפוביץ, ווערט באשטעטיגט דאס, וואס אלע האבען אזוי אויך
געוואוסט פאראויס: אז אלע ברעגעס פון די פאגראם-פערים גע-
פינען זיך אין די הענט פון די העכסטע פארשטעהער פון דער
מלוכה-מאכט, פון דעם אלמעכטיגען מיניסטער פאר אינערליכע
ענינים און דעם מלוכה-דירעקטאר פון פאליצי-ידעפארטאמענט —
דארט ווערען באשטימט די פונקטען, וואו עס זאלען פארקומען
די פאגראמען; דארט ווערט אנגעצייכענט, ווי אזוי עס דארף זיך
פאנאנדערשפילען די פאגראם-דראמע, און די פארשטעהער פון
דער מאכט אויף די ערטער ניט מען פון דארטען די געהעריגע
אינסטרוקציעס.

די פאגראמען פון צארישען פעריאד קומען פאר כמעט אויס-
שליסליך אין דרום, אין אוקראינע, און ספעציעל אין אוקראינישען
שטאט. די אוקראינישע גרויסע שטעט, ווי קיעוו, אדעס, יעקא-
טערינאפאלאו, מיט זייער הייליגען, קאכיגען טעמפ אין עקאנא-
מישען לעבען, מיט זייערע קאלאסאלע רייכקייטען, מיט זייער
שטארק-דיפערענצירטער באפעלקערונג, צווישען וועלכע די קלא-
סען-געגענוואצען זיינען זעהר פארשארפט, די באציהונגען העכסט
אנגעשטרענגטע, — די גרויסע שטעט מיט זייער אומצאלליגע
פעבלע, מיט פינסטערע, דערשלאגענע, אומבאוואוסטזיניגע, הונ-
גערדיגע מאסען — האבען פארגעשטעלט דעם ראנקבארסטען באדען
פאר אן אנטיסעמיטישער אגיטאציע. אייניגע שיכטען פון פאלקס-
דעק פון שטאט זיינען ספעציעל גענייגט צו עקסצעסען און אומ-

רוהען (ווי למשל די נאסען-מענשען, טרעגער, פאָרט-אַרבייטער און אנדערע).

דאָס באַזאָממענטום און די אינטעליגענץ (לערער, גייסטליכע און אפילו די פראַפעסור) פון די דרומ'דיגע שטעט איז כמעט דורכאויס שוואַרץ-מאָה'דיג. די צענטראַלע מלוכה-מאַכט האָט שטרענג נאָכגעקוקט, אַז אַלע, וואָס האָבען די מינדעסטע שייכות צו מלוכה-דינסט, זאָלען זיין פולקום „צופאַרלעסיגע“, זיכערע, ד. ה., זיין צוגעפאַסט צו דער עקסטרעאַקציאָנערער פאַליטיק פון דער צענטראַלער מאַכט און זיי זאָלען זי כשר, אין רעאַקציאָנערען גייסט און גוסט, דורכפירען אויף די ערטער.

די פאגראמען אין צארישען פעריאָד זיינען אַן ערשיינונג אויסשליסליך אַ שטאַמישע; דעם אוקראַינישען דאָרף האָט עס ניט באַריט. עס בויאָנעט, ראַבירט, פאַרגוואַלטיגט נאָר דער שטאַמישער פעכעל, דער אָפּוואָרף פון שטאַט-דעק. די פאגראַם-אַרענאַ איז נאָר די שטאַט און די מער באַדייטענדע שטעטלעך.

נאָנץ אַנדערש איז די שחיטה פון 1919 — אין איר שפילט די ערשטע ראָלע דער אוקראַינישער דאָרף, די אוקראַינער פּויעריס-מאַסע, — ווי אין דער פאָרם פון די אוקראַינער מיליטערישע פאַר-טיאָנער אַרמיען, אַזוי אויך אין די האַלב אָדער גאַנץ אָרגאַניזירטע אויפשטאַנדיגע צעבונטעוועטע באַנדעס.

די פאגראַם-כוואַליע געהט פון דאָרף צום שטאָט, כאַפּט אַרום מיט קאָנצענטרישע קרייזען דאָס גאַנצע לאַנד — אין צענטר גע-פינט זיך דער דאָרף, פון אים געהט אַרויס דער אימפּולס, דער דראַנג צו דער שחיטה, ער גיט דעם הויפּט-טאָן, ווייזט די ריכט-ליניען פון דער פאגראַם-באַוועגונג; די ראָלע פון דעם שטאַמישען פעכעל איז שוין פון צווייטער וויכטיגקייט: ער איז נאָר אַ געבען-זאָך, און איז נאָר אַ שוואַכערער מיטהעלפער פון דאָרף, אַן אויס-פירער פון זיין ווילען.

די גרויסע שטעט, ווי אָדעס, קיעוו, ביז'ן אַנקומען פון דע-ניסין, מיידט אויס די כוואַליע, וועלכע האָט פאַרפלייצט איבער 700 פונקטען און האָט פאַרגיכטעט כמעט די גאַנצע אירדישע באַ-פעלקערונג פון אוקראַינער דאָרף און שטעטלעך.

ניט דעם ערשטען מאָל קומט אויס דעם אוקראַינער אירענטום איבערצולעבען די פאגראַם-שרעקען און קאָשמאַרען. צוויי מאָל

שוין אין דער געשיכטע פון אוקראינע איז די אידישע באפעלקער-
 רונג אויסגעקוילעט געוואָרען מיט אַ שרעקליכער אימה'דיגער
 אַכזריות; דאָס זיינען געווען די פּעריאָדען פון אוקראינישען
 שטורעם און דראַנג, דער אויפשטאַנד פון דער פּויערימשער היי-
 דאָמאַטישע געגען זייערע באַדריקער, געגען די פּוילישע פּריצים
 און דער מלוכה-מאַכט.

די אידען באַזעצן זיך אין אוקראינע צו ענדע פון דעם
 10-טען יאָרהונדערט. אויסוואַנדערער פון ליטע און פּוילען, גע-
 פינען זיי דאָ אומבאַפֿעלקערטע ברייטע וויסטערען און אַ ניט-
 געדיכטע דאָרף-באַפֿעלקערונג. ביסלעכווייז וואַססען אויס שטעט,
 פּריצימשע שלעסער און שטעטלעך. די פּוילישע שלאַכטע האָט
 צוגעצויגען צו דער קאָלאָניזירונג צוגלייך מיט דער קליינער שלאַ-
 כעטסטוואָ און פּאַראַבקעס (כאָלאָפּעס) אויך די אידען, ווי אַ קלאַס
 פון סוחרים, אונטערנעמער און בעלי-מלאכות. אין גיכע, אַ דאָנק
 דעם אונטערנעמונגס-נייסט און פעהיגקייט פון די אידען, לעבט
 שטאַרק אויף די עקאָנאָמישע טעטיגקייט. אין זייערע הענט קאָנ-
 צענטרירען זיך די פאַרשידענאַרטיגע געווערע צווייגען, די פּראָ-
 דוקציע פון סעליטרע און פאַטאַש, דער פיש-פאַנג, דער חיות-פאַנג
 און די בראַנפֿען-ברויעריי און אויסשענק. נאָר אַ אומבאַדייטענ-
 דער קליינער טייל אידענטום איז רייך. לויט די אָנגאַבען פון
 בערשאַדסקי, ווערען די האַנדעלס- און קרעדיט-אַפּעראַציעס פון
 ס'רוב אידען געפירט נאָר אין ווייניגע רובעלס, פיל-פיל איז אין
 צענדליגער רובעלס, און שטייגען קיינמאָל ניט אַרויף העכער פון
 קליינע הלואות צו שכנישע פּויערים, שטאַטישע קליינבירגער און
 טאַטאַרען; נאָכמער, די אָפּעראַציעס פירען די אידען מיט דעם
 געלט, וואָס זיי אַליין האָבען אַנטליען ביי דער קריסטליכער ריי-
 כער באַפֿעלקערונג (נלחים, פּריצים, שטאַטישע בירגער).

ניט זעלטען דאַרפֿען זיי פאַר'משכונ'ען שטוב-זאָבען, אפילו
 די לעצטע קליידער, אום צו קריגען די גייטיגע הלואה'לע ביים
 פריי, מיט וועלכער, איבערלעיענדיג עס די אָרימע קריסטען, זיי
 וועלען קאָנען צונויפֿשלאָגען זייער שוואַכע ביטערע חיונה. צי
 עס זיינען געווען וועלכע עס איז מיסברויכען אָדער פאַרברעכענס
 מצד דער אידישער מאַסע צו דער קריסטליכער באַפֿעלקערונג?

ווי עס ווייזט אן דער אוקראינישער געשיכטע-שרייבער איוואן פראנקא אויף מקורים, וועלכע זיינען נאָר נאָענט צו כמעלניצקי'ס עפאָכע, ווערט דאָרט קיין זאך ניט דערמאָנט ווענען דעם, וואָס מען האָט שפּעטער די אידען פאָרגעוואָרפֿען : אַרענדירען קלויס-מערס.

„מיסכרויכען מצד די אידען — זאָגט פראַנקאָ — אויף ווי-פיל זיי זיינען יאָ געווען, טרעטען אָפּ אויפ'ן הינטערפלאַן אין פאָרגלייך מיט די פאַרברעכענעס מצד דער פּוילישער רעגירונג און פּוילישע מיליטערי-לייט.“

אַבער די ברייטע שיכטען פון דעם קאָזאָקענטום האָבען זיך ניט געקאָנט פאַנאָדערקלייבען אין דער פראַגע, ווער עס איז מער שולדיג אין זייער קנעכטשאַפּט, אין זייער אונטערדריקטקייט. די אויפגעשטאַנענע אוקראַינע, מיט כמעלניצקי'ן בראש, וואָרפט אַראָפּ פון זיך די שווערע קייטען פון פּאָליטישען און עקאָנאָמישען יאָך, אָפּווישענדיג פון דער ערד די פריצים צוזאַמען מיט זייערע פאַר-מיטלער — די אַרענדאָטאַרען און פאַקטאָרען, די אידען.

די געשעהענישען פון 1648-1658 מיט זייערע העלדען — קריוואָאָנאָס, האָנעי, מאָראָזענקאָ, טימאָפּיי (א זון פון באָגדאָן כמעלניצקי), קאלאָדע און אַנדערע, האָבען געקאָסט דעם אידענטום, פֿויט דער ניט-נוזמאות'דיגער, זעהר פאַרויכטיגער אויסרעכענונג פון שבתי כהן, ביז 100,000 לעבענס (די דאמאָלסטיגע געשיכטס-בראָניקען רערען ווענען אַ האַלבען מיליאָן). עס זיינען צעפאַ-גראַמירט געוואָרען עטליכע הונדערט אידישע ישובים.

הונדערט יאָר שפּעטער כאַפט ווידער אַרום אוקראַינע אַ כּוואַל-ליע פון אויפּשטאַנד. לויט איר ווילדקייט און אוממעגליכע אכזריות שטעהט די „היידאָקאָאָטישע“ ניט אָפּ פון די קאָזאָקישע בונטען פון באָגדאָן כמעלניצקי'ס צייטען. דער גאַנצער אָנגעקליי-בענער צאָרן, אויפּרענונג און האָס גענען דעם עקאָנאָמישען און פּאָליטישען יאָך (די איינפירונג פון פאַנשטשיונע, די רדיפות אויף זייער רעליגיע, די אכזריות ווי מצד די אַגענטען פון דער מלוכה-מאכט, אזוי אויך מצד די פריצים), האָט זיך אויסגעגאָסען אין דער באַוועגונג.

ווי ערב דער כמעלניטשינע, אזוי אויך מיט הונדערט יאָר

שפעטער, איז אין אוקראינע טעטיג דער אידישער אַרענדטמאַן, דער אומפאַרבייטליכער באַגלייטער פונ'ם פריץ, דער אויספירער און דורכפירער פון זיין ווילען בנוגע דעם דאָרף. דאָס רופט אַרויס, פאַרשטענדליך, גענען די אידען אַ האַס פון דער פויעריס-מאַסע.

דער אויפשטאַנד פון 1784, אונטער דער פירערשאַפט פון גריווע, איז גענאָגען אונטער דעם לאָזונג: „עס איז געגעבען גע-וואָרען פרייהייט צו ראַכירען די זשידעס און טויטען די ליאכעס (זידעלואָרט פאַר פאַליאָקען).“ אין די פערציגער יאָרען פון דעם-זעלבן 18-טען יאָרהונדערט, האָט „דער אַטאָמאן און גרויסער העטמאַן פון היידאָמאַקישען חיל“ וואַסקאָ וואַשיצילאָ, אָפּען אָנגע-וויווען אין זיין אויפרוף, אז זיין ציל איז די פאַרניכטונג פון אידי-שען פּאָלק און די באַשיצונג פון קריסטענטום. „באוועגט דורך אויפער צום הייליגען קריסטליכען גלויבען — זאָגט ער — און כדי גאָטס צאָרן פאַר די אַלע ביזנעס מעשים זאָל זיך ניט אויסניסען אויך אויף די קעפּ פון אומשולדיגע, האָב איך מיר באַשלאָסען, אויף וויפיל עס וועלען מיר דערלויבען מיינע קרעפטען, צוזאַמען יד אחת מיט אַנדערע קעמפער, וועלכע ליבען דאָס קריסטענטום, אויסצוראָטען דעם פאַרשאָלטענעם אידישען פּאָלק, און שוין מיט גאָטס הילף האָב איך אויסגעשאַכטען די זשידעס אין די סטאַראָ-סטוועס (אַרמיניסטראַטיווע צוטיילונגען) קריטשעווער און פראָ-פאיעווער; און כאָטש די זשידעס האָבען זיך באַמיט אַרויסצו-שטעלען גענען מיר רעגירונגס-מיליטער, דאָך האָט דער גערעכטי-גער גאָט מיך אָפּגעהיט אין אַלע פאַלען. האָפּענדיג אויף גאָטס חסד און לייטזעליגקייט, וועל איך ענדיגען מיין געטליכע שליחות אין הייליגען קאַמף גענען די אומגלויביגע.“

דער שרעקליכסטער פאַר'ן אוקראַינישען אידענטום איז דער 1767-טען יאָר — דער אויפשטאַנד פון זשעלטייטשקאָ און גאַנטא — ער איז געווען באַצייכענט מיט דער שרעקליכער שחיטה אין אומאַן. די אידען האָט מען אויסגעמאָרדעט אויך אין פאַסטאָוו, גראַנאָוו, זשיוואַטאָוו, טולטשין און ראַשעוו.

נאָך די עדות פון מענשען, וועלכע האָבען עס דאָן איבערגע-לעבט, איז אין דער היידאָמאַטשינע אומגעקומען פון 50 ביז 60

טויזענער אידען.*) עס זיינען פאראיבער נאך 150 יאָר. דער אוקראינישער דאָרף האָט זיך באַרוהיגט, האָט געפונען זיין גלייכ־געוויכט. פיל אָנשטרענגונג און מיה האָט געקאָסט דעם אוקראַי־נישען אידענטום ווידער אויפצושטעלען זיין עקאָנאָמישען וואויל־שטאַנד. דער דאָרף האָט אַלץ געטראָפּען זיך איבערהויפּט מיט'ן אידישען מעקלער. מיט די אידישע אָרימע מאַסען, מיט דעם אי־דישען בעל־מלאכה האָט דאָס פויערטום באַגעגענט זיך זעלטען, מיט'ן אידישען אַרבייטער גאָרניט. אין די באַגריפען און פאָר־שטעלונגען פון פויערטום האָט דער איד, ווי פריהער, נאָך אַלץ פאַרגומען דעם אָרט פון אַ פאַרמיטלער צווישען אים, דעם אַר־בייטענדען, האָרפּאָשענס פאַלק פון איין זייט און די פאַנעס, די פריצים און די שטאַטישע רייכע לייד־געהער פון דער צווייטער. דערביי איז דער איד פיל נענטער צו די לעצטע, איידער צום פויערטום.

די געשיכטליכע אומסימפּאַטיע צו די אידען איז פאַרבליבען ; אָבער קיין שנאה איז ניטאָ ; אַ גוטמוטיגע, אָבער דאָך פון אויבען אַראָפּ באַציהונג ווי צו אַ פרעמדען, אַ ביטל־באַציהונג פון אַ קלר־גען, אויסגעוועכענטען, כיטלען אוקראַינישען פויער צו אַ שטאַ־טישען אידען אַ פאַרמיטלער. צווישען דעם אידענטום און דעם אוקראַינישען דאָרף האָבען זיך אַיינגעשטעלט פרידליכע גוט־שכנות־דיגע באַציהונגען, וועלכע זיינען ניט צעשטערט געוואָרען אין משך פון די שטורעמדיגע געשעהענישען פון די לעצטע צוויי יאָרהונדערטער פון דער רוסישער ווירקליכקייט.

אַלע געליטענע אידען פון דער גרויסער צאָל אוקראַינישע שטעט און שטעטלעך, וועמעס גאַנצער פאַרמעגען און ס'רוב נאָנטסטע און ליבסטע עס זיינען אומגעקומען אין דעם גרויסען חורבן פון 1919, דערציילען אין איין קול וועגען דעם פרידליכען, גוט־שכנות־דיגען און פריינדליכען צוזאַמענלעבען פון אוקראַינישען פויערטום און דער אידישער באַפעלקערונג פון די שטעט און שטעטלעך.

*) די ציפער וועגען די פאגראמען פון כמעלניטשינע און היורא־מאָשינע זיינען גענומען פון דער „געשיכטע פון אידען אין רוסלאַנד“, 1טער באַנד, מאַסקווע, 1914.

אַט די פרידליכע נומע באַציהונגען האָבען זיך אין אַ געוויסער מאָס איבערגעפירט אין דער צייט פון דער העטמאנשטשינע און דער דייטשער אָקופאַציע.

די שטאַטישע און שטעטעלשע באַפעלקערונג, ווי די קריסט־ליכע אַזוי אויך די אידישע, האָט באַוווּזען פאַר דער צייט שטאַרק זיך צו באַרייכערען. דאָס איז געוועזען אַ פּעריאָד פון ווילדער אומגעצוימטער און מיט קיין זאך ניט באַגרענעצטער ספּעקולאַציע מיט סחורות און געלט, פון קאָנטראַבאַנד־האַנדעל מיט סאַוועט־רוסלאַנד, פון קאָנטראַבאַנדנעם אַריבערפאַרען דעם נייטראַלען ערד־פאַס.

דאָס פּויערטום אָבער, אַלס אַזעלכער, האָט ניט געקאָנט אַזוי באַדייטענר פאַרגרעסערען זיין וואוילשטאַנד. זייערע פּראָדוקטען פלעגט מען אָפּנעמען פון זיי איבער געוואַלט, אויף נידעריג־טאַק־סירטע פּרייזען, אום עס אַרויסצופירען קיין דייטשלאַנד.

אויפ'ן באַדען פון אַט די פאַרגרעסערטע, נומאַ'דיגע קלאַנגען וועגען דער „אידישער רייכקייט“, אַנטוויקעלט זיך אין פּויערטום אַ קנאה און אויך אַ שטאַרקער באַגער צו באַקומען די שטאַטישע פּראָדוקטען (מאַנפאַקטור, שיד), וועלכע פּעלען לחלוטין אין אוקראַינישען דאָרף און וועלכע זיינען לויט די קלאַנגען פאַראַן אין איבערפּלוס ביים שטאַטישען און שטעטעלשען אידענטום.

די אַנטי־אידישע שטימונג ווערט שטאַרקער אין דאָרף מיט'ן אָנקומען פון דער ראַטען־מאַכט קיין אוקראַינע. די מאַכט איז אין דער מיינונג פון דאָרף אַ געקומענע, אַ פּרעמדע, אַ מאָסקאַ־לישע, אירע קאָמוניסטישע טענדענצען זיינען אים פּרעמד און אַפילו פיינדליך, ווי אַ באַזיצענדען, פאַרמעגליכען פּויער. חוץ דעם, טרעט די ראַטען־מאַכט אַרויס בנוגע דעם פּויער, וועלכער האָט שוין פאַרכאַפט די פּריצישע ערד, וואָס ער האָט פאַררעכענט פאַר זיין אומבאַשטרייטבאַרען הייליגען אייגענטום, וועלכען קיי־נער קאָן אים ניט אָפּנעמען, — געגען אים טרעט אַרויס די ראַטען־מאַכט, ווי אַ פּיסקאַלע מאַכט, וואָס רעקווזירט ביי אים ברויט און אַנדערע לאַנדווירטשאַפּטליכע פּראָדוקטען נאָך באַשטימטע „האַרטע“ פּרייזען און באַצאָלט אים פאַר די פּראָדוקטען מיט ווערטלאָזע אוננוציגע פאַפּירלעך.

צווישען דעם אוקראינישען דאָרף און די ראטען הייבט זיך אָן אַ לאַנגער פאַר'עקשנ'טער, שווערער קאמף.

די ראטען־סיסטעם האָט צום ערשטען מאל באַוווּזען דעם אוקראינישען דאָרף אַ איד, אַ באַאמטען, אַ פאַרשטעהער פון דער מלוכה־מאַכט.

ביי דער צאָרישער מאכט האָט ער אַזעלכעס ניט געזעהן. דאָן האָבען אידען קיין מלוכה און געזעלשאַפטליכע שטעלעס ניט פאַרנומען; פאַר דער צייטווייליגער רעגירונג פון קערענסקי איז די גאַנצע מאכט אין אוקראַינע פאַקטיש געווען אין די הענט פון דער „צענטראַלער ראַדע“, ביי וועלכער אַלע שטעלעס אויף די ערטער האָבען פאַרנומען אוקראַינער, געוויינליך פאַרשטעהער פון דער אָרטיגער באַפעלקערונג. ביי דער ראטען־מאַכט אָבער זיינען, ווי אין צענטער, אַזוי אויף די ערטער צווישען די פאַרשטעהער פון דער מאכט, געווען אויך אידען; אין די שטעטלעך, וואו די איבער־וויגענדע מערהייט פון דער באַפעלקערונג איז אַ אירישע, געפינט זיך אין די עסעקוטיווע קאָמיטעטען ניט קיין קנאַפע צאָל אידען. שוין דער פאַקט אַליין, אַז צוגלייך מיט דעם אידען דעם מעקלער עקזיסטירט אַ איד אַ באַאמטער, אַ פאַרשטעהער פון דער מלוכה־מאַכט, רופט אַרויס אין אוקראַינישען פויער אַ געפיל פון שנאה. דער אוקראַינישער פויער איז בכלל גענייגט אַלע זינר פון דער נייער מאכט בנוגע אים, — און אַזעלכע זיינען דאָ אַ סך (רעקוויר־זיציע, מאָביליזאַציע, די „טשרעזוויטשאַיקעס“ און זייערע צעשר־סונגען, א. ד. ג.), — אַרויפצוטראָגען אויפ'ן קאָנטאָ פון די איד־שע קאָמיסאַרען און איבער זיי אויפ'ן חשבון פון דער גאַנצער אירישער באַפעלקערונג פונ'ם נאָענטען שטעטל אָדער שטאָט.

דער איד, אויף וועלכען דער פויער איז געוואוינט צו קוקען פון אויבען אַראָפּ, מיט פאַראַכטונג, ווערט פּלוצלונג זיינער אַ מושל, אַ מאכט, אַ באַפעלער, וועלכער האָט רעכט צו פאַראַרדנען איבער אים, און ער מוז זיך באַציהען צו אים מיט רעספעקט. דער צו איז דער איד געוואָרען אַ פאַרשטעהער פון אַ מאכט אַ פרעמ־דער און געהאַסטער פון דאָרף. דער פויער הייבט אָן מיט חשד זיך צו באַציהען צו דער גאַנצער אירישער באַפעלקערונג, וועלכע ער פאַררעכענט פאַר אומבאַדינגטע אָנהענגער פון דעם ראטען־

רעזשים, וואָס גיט זיי די מעגליכקייט צו ווערען מושלים איבער דער גאנצער קריסטליכער באפעלקערונג.

טיף אין זיין באוואוסטזיין שניידט זיך אריין דער געדאנק, אז די אידישע נאציע שטרעבט צו הערשען איבער אים. אין דער צייט פון די פאָגראַמען רייסט זיך דער געדאנק אַרויס אין די אויסרופען פון די מערדער: „וואָס, עס האָט זיך אייך פאַרוואָלט געוועלטיגען איבער אונז?“

דער היסטאָרישער, טיף איינגעוואָרצעלטער טראַדיציאָנעלער געפיל פון חשד און אומצוטרוי צו די אידען וואַכט אויף מיט אַ שטאַרקער קראַפט און ערנערט זיך, ווערט נאָך שטאַרקער, מחמת די פריהער דערמאָנטע מאָמענטען פון סאָציאַל־פּאָליטישען כאַראַקטער.

דאָך, צווישען דעם גיט פּוֹלקס פאַרמירטען און אַדורכגעטראַכטען געפיל פון קנאה, פאַראַכטונג און אפילו האַס, און די אַקטועלע מעשים, וועלכע האָבען זיך אויסגעגאָסען אין דער פּאָרם פון דער שרעקליכער שחיטה פון אוקראַינישען אידענטום, — געפינט זיך אַ גרויסער טיפער טהום, איבערצוגעהן וועלכען עס איז נייטיג געווען, אז אַן אויסערליכע קראַפט זאָל צווינגען דאָס פּויער־טום בייצוקומען דעם אייגענעם מאָראַלען און אַנדערע ווידער־שטאַנדס־געפילען, וועלכע האָבען פּרעוואַלירט ביי דעם פרידליכען אוקראַינישען פּויער. עס איז נייטיג געווען אַ קראַפט, וואָס זאָל אַרויסרופען פון די טיפענישען פון זיין נשמה די אומקלאָרע אינ־סטינקטען צום צעשמערען און דעם בייזען ווילען, זיין פּסיכאָלאָגישע געניגטקייט צו געוואַלט־מעשים געגען אידען, און צוגעבען דעם גאנצען אומקלאָרען קאָמפלעקס פון געפילען און שטימונגען אַ באַשטימטע פּאָליטישע פּאָרם; אַריינבויערען עס אין דעם פּויער־ערשען מוח דורך אַ לאַנג־דויערענדער אַגיטאַציע, וואָס איז קלאָר און אָפּען געווענדעט געגען אידען. עס איז נייטיג געווען אַקטועל צו באַשולדיגען דאָס אידענטום אַלס אַזעלכעס, אַלס אַ גאַנצעס, אין עקספּלאָאטאַציע, אין ספּעקולאַציע און נאָך אַזעלכע עבירות פון „בורזשואַנאָסם“, און אין דער זעלבער צייט זיי באַשולדיגען אַלס אָנהענגער פון דער ראַטען־מאַכט, אין קאָמוניזם. עס איז נייטיג געווען צו געבען דער פּויערישער, צעשוואַמענער מאַסע אַ באַשטימטען לאָזונג, אַן אָרגאַניזאַטאָרישען שטויס, אַ קלאָר פאַרמירט

לירמען ציל און אויסגעארבייטען טעטינקייטס-פלאן. אונטער דער ווירקונג פון אַט דער קראפט האָט די פויערימשע מאַסע, גלייך ווי אַ שניי-לאַוונע, זיך אַ קייקעל געמאַן אַלץ האַסטיגער און האַס-טיגער, פאַרגרעסערענדיג זיך אַלץ מער און מער, פאַרכאַפּענדיג אַלץ מיט זיך און באַגראַבענדיג אונטער זיך צענדליגער טויזענטער לעבענס פון דעם אוקראינישען אידענטום.

אַט די קראַפט, וואָס האָט געשפּילט אַזאַ טרויעריגע פאַטאַלע ראָלע אין דער געשיכטע פון אוקראינישען אידענטום, די קראַפט, וואָס האָט די ערשטע זיך באַנוצט אין אונזער רעוואָלוציאַנערער עפאַכע מיט אידען-שחיתות אַלס אַ מיטעל פון פּאָליטישען קאַמף געגען איר געגנער, דער ראַטען-מאַכט, — אַט דאָס זיינען די שפּעטערדיגע פאַרשטעהער און פּאָליטישע פירער פון דער אוקראַי-נער פּאָלקס-רעפּובליק. די פריהער אָנגעצייכענטע שטימונג פון אוקראַינישען פויערטום האָבען זיי אויסגענוצט לטובת זייערע צילען; זיי האָבען די ערשטע דורכגעטראָטען דעם בלוטיגען וועג, מיט וועלכען עס איז שפּעטער געגאַנגען די אַלרוישישע רעאַקציע, דער דעניקינישער רעזשים און די פּריוויליגע אַרמיי. ניט מיט אַמאָל, נאָר ביסלעכווייז, טריט ביי טריט, הייבען זיי אָן צו באַ-נוצען זיך אין קריטישע פאַר זיי מאַמענטען מיט אידען-פּאָגראַמען. פון אָנפאַנג פּרואווט מען מיט דראָהונגען „ווירקען“ אויף די אידען, מען שרעקט זיי מיט'ן אָנקומענדיגן פּאָלקס-צאָרן, אויב די אידען וועלען ניט איינהאַלטען זייערע קאָמוניסטען, און דערנאָך קומט אָן די שרעקליכע אויספירונג אין דער ווירקליכקייט פון די צוואַנגע-נישען, — צוערשט אין פאָרם פון ניט-אַרגאַניזירטע עקסצעסען און אַרויסטרעטונגען, און דערנאָך, אין די קריטישסטע פאַר זייער ממשלה מאַמענטען, אין פאָרם פון אומאויפהערליכע, אָרגאַניזירטע שחיתות און שרעקליכע פאַרוויסטונגען. און זייענדיג שוין אָפּגע-שטויסען דורך דער ראַטען-מאַכט צו די גרעניצען פון אוקראַינע, האָט די אוקראַינישע פּאָלקס-רעפּובליק, אין דער פּערזאָן פון דער דירעקטאָריע און אירע פאַראַנטוואָרטליכע אַגענטען, שוין פון די הענט ניט אַרויסגעלאָזען דעם בלוטיגען מיטעל פון אידען-שחיתות, וואָס האָט זיי געוואָלט גאַראַנטירען זייער נצחון.

די געשיכטע פון די אידישע פּאָגראַמען אין אוקראַינע איז ענג צונויפגעבונדען און צונויפגעפאַכמען מיט דער געשיכטע פון

אוקראינע'ס פאליטישען קאמף, און די ביידע קאנען ניט זיין אפֿגעטיילט איינס פון צווייטען. דעריבער איז נייטיג אָנצומערקען די הויפט־מאָמענטען פון דער רעוואָלוציאָנערער באַוועגונג אין אוקראַיִנע און דייטליך צו מאַכען דעם פאַנאָרדערגעהן זיך און דעם ריז צווישען דער אוקראַינישער פּאָלקס־באַוועגונג און די אירישע סאַציאַליסטישע פּאַרטייען. אָט דער ריז, וועלכער איז צונויפגעפלאַכטען, ווי מיר וועלען עס באַלד זעהן, מיט מיניסטערישע מפלות, האָט אין זיך שוין פאַרבאָהאַלטען דעם קערנערעל פון די קומענדרע בלוטיגע געשעהענישען.

די מער־רעוואָלוציע האָט אַוועקגעשטעלט אין דער גאַנצער שאַרפֿקייט און גרויס די פּראָבלעמען פון רוסישען לעבען, צווישען זיי אויך די נאַציאָנאַלע פּראָבלעם. די צאָרישע ועלכסט־הערשאַפט האָט געהאַלטען אין קנעכטשאַפט אַלע פעלקער, וואָס זיינען געווען אין די פאַרשידענע טיילען פון דער אימפעריע, האָט אומ'ברחמנות־דיג גע'וירפֿט זיי, דערדריקט זייערע עלעמענטאַרסטע קולטור־נאַציאָנאַלע שטרעבונגען. יעדע שטרעבונג צו דער באַשיידענסטער גענענט־אויטאָנאָמיע פלעגט באַטראַכט ווערען ווי אַ מרידה, אַ בונט געגען דער אויבערשטער מאַכט, און פלעגט דערדריקט ווערען, אַרויסגערעיסען ווערען מיט'ן שורש.

נאָך דער רעוואָלוציע, ווען דער שטאַלענער רייה פון נאַציאָנאַלע אונטערדריקונגען פלאַצט, הייבען זיך אויף אין באַזונדערע טיילען פון דער געוועזענער אימפעריע שטאַרקע נאַציאָנאַלע באַוועגונגען, די צענטריפּונאַלע כחות לאָזען זיך שטאַרק פילען; דער נאַציאָנאַלער מאָמענט ווערט בולט און שאַרף אַרויסגערוקט, איבערהויפט אין די באַדייטענדערע ראַנד־געגענטען, ווי פינלאַנד, סאַוואַקאָ און אויך אוקראַינע.

די צייטווייליגע רעגירונג זאָגט זיך אָפֿ צו שמעלען אויפֿ'ן סדר־היום די נאַציאָנאַלע פּראָבלעם און איר לייזען. די רעגירונג איז אָפֿהענגיג פון דער רוסישער בורזשואַזיע, הויפט־עכליך פון דער פאַרטרעטערין פון דער בורזשואַזיע, דער קאָרעטישער פאַרטיי, וואָס שטרעבט צו אַן „אייניגען שטאַרקען און גרויסען רוסלאַנד“, און זי האָט מורא, אַז סוף כל סוף זאָלען זיך די ראַנד־געגענטען ניט אָפֿטיילען, וויל ניט מיט איר נאָכגעבען די סעפּאַראַטיסטישע שטרעבונגען פון די קלענערע פעלקער אָפּשוואַכען די עקאָנאָמישע

מאכט פון דער גרויס־רוסישער בורזשואזיע, אפשוואכען רוסלאנד אין אזא שווערען מאמענט, אין צייט פון דער אלטליכער אימפֿעריאליסטישער מלחמה; און דעריבער טראגט מען אריבער די אנטשיידונג פון דער נאציאנאלער פראבלעם ביז'ן „צוזאמענרופען פון דער גרינדונגס־פארזאמלונג“, וואס האט זיך אפגערוקט אלץ ווייטער און ווייטער.

שטורמיג רייסט זיך די נאציאנאלע באוועגונג פאראויס, אירע כוואליעס גרייפען אלץ העכער און העכער. די צייטווייליגע רעגירונג ווערט אפטמאל געשטעלט פאר געשעהענע פאקטען און זי מוז זיי אנערקענען, זי ווערט אלץ מער און מער נאכגיביג. אין אוקראינע בילדעט זיך א רעפרעזענטירענדער ארגאן, די צענטראלע ראדע, צונויפגעשטעלט פון די סאציאליסטישע פארטייען. די צענטראלע ראדע פירט אן מיט'ן גאנצען לעבען פון אוקראינע און רוקט ארויס פון זיך דעם נאציאנאלען סעקרעטאריאט, ווי אן ארגאן פון עקזעקוטיווער מאכט.

אויף איינצושטעלען פרידליכע באציהונגען צווישען דער צייט־ווייליגער רעגירונג און דער צענטראלער ראדע קומט פון פעטראגראד קיין קיעוו דער מיניסטער צערעטעלי, וועמען עס ניט זיך אויך צייטווייליג איין שלום צו שליסען צווישען די נאציאנאלע שטרעבונגען פון אוקראינע מיט די פארוזיכטיגע, פארהאלטענדע טענדענצען פון דער צייטווייליגער רעגירונג. די לעצטע אנערקענט די רעכט פון אוקראינע אויף ברייטע, ווייט־געהענדע אוטאנאמיע. א פערדעראטיווע קאנסטרוקציע פון רוסלאנד ווארפט די צייטווייליגע רעגירונג אָפּ.

די צענטראלע ראדע שטיצט זיך אויף א גרויסער איבערווייזענדער מערהייט פון אוקראינישען דאָרף, אויף דער נאציאנאלער אינטעליגענץ פון די שטעט און אויף געוויסע שיכטען פון שטאָדטישען קליינבירגערטום; זי ווערט א באדייטענדע פאליטישע קראפט, פארטיידיגט איר זעלבסטשטענדיגקייט פון דער צייטווייליגער רעגירונג, און די לעצטע פארלירט יעדע השפעה און באדייט טונג אין לעבען פון אוקראינע.

די אוקראינער גרויס־בורזשואזיע, וועלכע איז א פרעמד־געבאָרענע (רוסישע, אידישע, פוילישע), איז געווען פרעמד דער צענטראלער ראדע און האט זיך באצויגען צו איר פיינדליך, זעהענדיג

אין איר א קראפט, וואס צעשמערט די גאנצקייט פון דער „ראסייער מלוכה“.

ניט צודריקענדיג די גרויס-בורזשואזיע אין געביט פון סאָד-ציאלער פאָליטיק, האָט די צענטראַלע ראַדע זיך בכלל מיט איר ווייניג גערעכענט און איז, ניט האָבענדיג אויף זיך די השפעה פון דער בורזשואזיע, געווען אַנטשלאָסענער און קאָנזעקווענטער אין אַזעלכע קאָרדינאַלע פראגען פון דער רעוואָלוציע, ווי אין דער אַנראַר-פראגע און אין דער פראגע פון שלום, איידער די רוסישע צייטווייליגע רעגירונג.

די צענטראַלע ראַדע האָט זיך ניט געשטיצט אויף דער אַר-בייטער-באַפעלקערונג פון די שטעט; די שטאָטישע אַרבייטער-מאַסע האָט ניט געהאַט קיין שטאַרקען צוטרוי צו דער ראַדע, ווייל זי האָט אין איר געזעהן אַ פאַרשטעהערשאַפט פון מיטעלען פּויערטום פון אוקראַינישען דאָרף; די אַרבייטער-מאַסע איז געווען פּרעמד דער ראַדע אויך נאַציאָנאַל, ווייל זי האָט זיך רעקרוטירט פון רוסען, פּאָליאַקען און אידען. די אוקראַינישע ראַטען פון אַר-בייטער-דעפּוטאַטען זיינען לויט זייער אַלגעמיינער פּאָזיציע גע-שטאַנען געהענטער צום אַלרוסישען צענטראַלען קאָמיטעט פון די אַרבייטער-ראַטען, ווי צו דער אוקראַינער צענטראַלער ראַדע.

פונדעסטוועגען שטיצט די אַרבייטער-מאַסע בכלל און די אידישע בפרט די צענטראַלע ראַדע אין אירע שטרעבונגען צו נאָ-ציאָנאַלער אַוטאָנאָמיע, וועלכע זאָל געבען די מעגליכקייט פון אַלזייטיגער פּרייער קולטורעלער און סאָציאַלער אַנטוויקלונג פון די כחות אין לאַנד, ניט איבעררייסענדיג דערביי מיט דער אַל-רוסישער רעוואָלוציע.

די אידישע אַרבייטער-פּאַרטיי „בונד“ האָט אָפטמאָל גע-שפּילט די ראָלע פון אַ פאַרמיטלערין צווישען דער אוקראַינער נאַציאָנאַלער באַוועגונג און דער רוסישער רעוואָלוציאָנערער דע-מאָקראַטיע. די אידישע בעלי-מלאכות און אַרבייטער האָבען זיך געשראַקען פאַר די סאָציאַליסטישע עקסטרעמיטעטען. זיי האָבען אין דער צענטראַלער ראַדע געזעהן אַ פּעסערע קראַפט, וואָס איז לויט איר געבוי אַ פּאָליטיש-דעמאָקראַטישע מאַכט, און באַ-וואָרענט די קולטורעלע אינטערעסען פון די נאַציאָנאַלע מינדרע-

היימען מיט'ן געזעץ וועגען נאציאנאלער קולטורעלער אוטאָנאָמיע. די פאָרשטעהער פון די אידישע סאָציאליסטישע פארטייען געהען אַרײַן אין נאציאנאלען סעקרעטאריאַט (דער מיניסטערען־ראַט פון דער צענטראַלער ראַדע).

די אָפּנייגונג פון דער צענטראַלער ראַדע אין דער דיכטונג פון סעפּאַראַטיזם, פון אָפּטיילען זיך פון רוסלאַנד, פאַרוואַנדעלט די אידישע סאָציאליסטישע פארטייען אין אַן אָפּאָזיציע; דער „בונד“ האַלט זיך אָפּ פון שטימען ביים באַטראַכטען דעם 3־טען אָניווערסאַל, וועלכער עפענט ברייט די טירען פאַר די ווייטנע־הענדסטע סעפּאַראַטיסטישע טענדענצען פון דער אוקראַינער באַ־וועגונג, און ער רופט באַלד אָפּ זיין פאָרשטעהער פון נאציאנאלען סעקרעטאריאַט.

נאָך באַזונדערס האָבען זיך פאַרשאַרפט די באַציהונגען צווישן די אידישע סאָציאליסטישע פארטייען און דער צענטראַלער ראַדע ביים דורכפירען דעם 4־טען אָניווערסאַל, וועלכער האָט דערקלערט די „סאָמאַסמינאַסם“ פון אוקראַינע, ד. ה. די אומאָפֿ־הענגיקייט אין דעם פּאָליקומען ריס מיט ראַטען־רוסלאַנד.

דער 4־טער אָניווערסאַל איז, אין תּוֹך גערעדט, אַרויסגערופען געוואָרען דורך דעם דרוק פון דייטשען אימפּעריאַליזם אויף ראַטען־רוסלאַנד און זיין אָנגריף אויף רוסלאַנד'ס טעריטאָריע; דער אָני־ווערסאַל האָט באַדייט פאַר אוקראַינע אַ סעפּאַראַטען שלום מיט דייטשלאַנד אויפ'ן חשבון פון רוסלאַנד און צוזאַמען אויך אַן אָפּצאַמונג פון דער „ראַטען־געפאַר“.

דער אָניווערסאַל איז פיינדליך אויפגענומען געוואָרען פון דעם אוקראַינישען פּראָלעטאַריאַט, — פאַר אים, דעם פּראָלעטאַ־ריאַט, איז דער ריס מיט רוסלאַנד געווען ניט אָננעמבאַר (עקאָ־נאָמיש, פּאָליטיש, מאָראַליש); חוץ דעם האָט ער, ניט אָן רעכט, אין דעם 4־טען אָניווערסאַל דערפילט אַ שטאַרקען בייג נאָך רעכטס, צו דער זייט פון דער רעאַקציע (אַ בונד מיט די דיי־טשען) און אַ רעאַלע סכנה פון אַ רעאַקציאָנערען קורס אין דער אינערליכער פּאָליטיק פון לאַנד.

די קליינבירגערליכע קרייזען פון אוקראַינער שטאַט זיינען געווען קעגען אָניווערסאַל, ווייל זיי האָבען זיך אָפּגעשראַקען פאַר די עקאָנאָמישע פערעספּעקטיווען פון דעם ריס מיט רוסלאַנד און

אויך פון דעם בונד מיט'ן רעאקציאנערען דייטשען אימפעריאליזם; דער שרעק פאר'ן באַלשעוויזם האָט געליימט זייער אַקטיוויטעט, דאָך האָבען זיי זיך אָפּען אַרויסגעזאָגט קעגען דער נייער ריכטונג פון דער נאַציאָנאַלער באַוועגונג.

דער 4-טער אוניווערסאַל האָט אָפּגעשטויסען פון זיך די סאָ-ציאַליסטישע פּאַרטייען פון אוקראַינישען שטאַט. די צענטראַלע ראַדע שטיצט זיך נאָר אויף אַ גרויסען שיכט פון פאַרמעגליכען און מיטעלען פּויערטום, וואָס איז ווייניג פאַרבונדען מיט דער רוסישער רעוואָלוציע, און וואָס האָט צייטווייליג ניט קיין ערנסטע, וויכטיגע עקאָנאָמישע אינטערעסען ניט צו דער דורך דער מלחמה פאַראַרימטער, אויסגעשעפטער שטאַט בכלל און ניט צו דער רוסי-לאַנדישער ראַטען-שטאַט בפרט.

ביים פאַרהאַנדלען דעם 4-טען אוניווערסאַל אין דער צענט-ראַלער ראַדע זאָגען זיך די אידישע אַרבייטער-פּאַרטייען אַרויס געגען אים. ווען אויף דער טריבונע באַווייזט זיך דער באַוואוס-טער אַרבייטער-טוער ליבער, אויפטרעטענדיג אין נאָמען פון „בונד“, רופט שוין דאָס אַליין אַרויס אַ שטורעם פון אויפּרעגונג, — מען האָלט אים פאַר אַ צענטראַליסט, אַ געגנער פון דער אוקראַינישער נאַציאָנאַלער באַוועגונג. דער „בונד“ שטימט געגען אוניווערסאַל; די „פאַראייניגטע אידישע סאָציאַליסטישע פּאַרטיי“ און די „פּועלי-ציון“ שטימען ניט געגען, נאָר האַלטען זיך אָפּ פון שטימען. דער אוניווערסאַל רופט אַרויס אויך פון זייער זייט אַ שאַרפע קריטיק. גלייך נאָכ'ן פּראָקלאַמירען דעם 4-טען אוניווערסאַל שטעלט זיך אין די אַרבייטער-ראַטען די פּראַגע וועגען דערקלערען אַ פּאָליטישען שטריק.

אַבער די אידישע סאָציאַליסטישע פּאַרטייען, טראָץ דעם, וואָס זיי זיינען געגען דעם 4-טען אוניווערסאַל, שטעלען זיך פעסט אויפ'ן באַרען פון דער אוקראַינישער אומאַפּהענגיקייט, וועלענדיג פאַרבלייבען אַן אַנטשלאָסענע אָבער ניט קיין רעוואָלוציאָנערע אָפּאָזיציע. אין זייערע קרייזען רופט אַרויס די פּראַגע וועגען שטריק גרויסע שוואַנקונגען און רייבונגען, אַ באַדייטענדער טייל איז געגען שטריק, דער לינקער פליגעל זאָגט זיך ניט אַרויס געגען, נאָר לייגט פאַר באַרענצען דעם שטריק מיט אַ באַשטימטען מערמין.

צו דער צייט באווייזן זיך די ערשטע דראָהונגען צו די אידען מצד די אוקראינער, — מיט זיי מיינט מען אָנצושרעקען די וואַקלענדע עלעמענטען פון אידענטום מיט דער מעגליכער נקמה מצד די אויפגעבראכטע, דערצאָרנטע פּאָלקסמאַסען, וואָס זיינען באַליידיגט אין זייערע בעסטע נאַציאָנאַלע געפילען.

פון דער טריבונע פון צענטראַלער ראַדע האָט איינער פון די לינקע פאַרשטעהער פון דער אוקראַינישער נאַציאָנאַלער באַוועגונג, מאַרטאָס (שפּעטער דער פּאַרויצענדער פון מיניסטאַרען-ראַט), זיך געווענדט צו די אידישע דעפוטאַטען: „נעכטען איז איינער פון אייערע אַרויסגעטראָטען אין אַרבייטער-ראַט מיט דער אויפפאָדערונג פאַר אַ שטרייך. שפּילט ניט קיין צווייזייטיגע ראָלע; זאָגט אָפּען וואָס איר ווילט. האַלט אָפּ אייערע פון אַזעלכע אַרויסטרע-טונגען, — מיר פילען, אז אין גיכען וועלען מיר מער ניט זיין בכח איינצוהאַלטען דעם צאָרן און האָס פון אונזער פּאָלק.“

עס קריכט אַרויס פון איר באַהעלטעניש אויך די נאַציאָנאַל-ליסטישע אַגיטאַציע, וועלכע האָט געדאַרפט צונויפבינדען מיט אַן אַלגעמיינער אַנטי-אידישער שטימונג די מיליטערישע טיילען, וואָס האָבען זיך געפונען אויף דער טעריטאָריע פון אוקראַינע.

דער גענעראַל-שטרייך ברעכט אויס, קליינע גרופּעס אַר-בייטער טרעטען אַרויס מיט געווער געגען דער צענטראַלער ראַדע, ניט זייענדיג אונטערשטיצט פון די ברייטע אַרבייטער-מאַסען. דער שטרייך געלינגט ניט און ענדיגט זיך. פון דרויסען ווערט קיעוו אין דערזעלביגער צייט באַשאַסען פון דער באַלשעוויסטישער רויטער-גוואַרדיע, וועלכער עס גיט זיך איין צו פאַרכאַפּען די שטאָט.

די צענטראַלע ראַדע קלייבט זיך איבער פון קיעוו אין זשיטאָ-מיר. די אידישע דעפוטאַטען בלייבען אין קיעוו.

קיעוו איז אין די הענט פון די באַלשעוויקעס. די אידישע סאָציאַליסטישע פּאַרטייען און זייערע פאַרשטעהער אין דער צענטראַלער ראַדע שטעלען זיך צו די באַלשעוויקעס אין אַ שאַרפּער אָפּאָזיציע. אין קאַמאָ מיט די באַלשעוויקעס דריקען די אידישע סאָציאַליסטישע פּאַרטייען אויס די שטימונג פון דער אידישער אַרבייטער-מאַסע, שטרייכען אונטער ניט נאָר זייער נענאַטיווע שטעלונג צו דער אָקטאָבער-איבערקערעניש, נאָר שטעלען זיך אויך

אין דערזעלכער צייט אויף אַ פּאָזיציע פון אַ זעלבסטשטענדיגער אוקראינע, אָנערקענענדיג, אז די ראַטען-מאַכט דריקט ניט אויס און איז ניט צוגעפאַסט צו די שטימונגען און פאַרהעלטענישען פון די אוקראינישע מאַסען, נאָר אַן אָנגעקומענע פון דרויסען, אַ פרעמדע, עראָבערישע מאַכט.

די צענטראַלע ראַדע אין זשיטאָמיר פירט אַ נאַציאָנאַליסטישע און רעאַקציאָנערע פּאָליטיק. זי גיט אַרויס אַ נייעם געזעץ וועגען רעכט פון מלוכה-בירגערשאפט, וועלכער נעמט אָפּ די ביר-גערשאפט-רעכט ביי ברייטע רוסישע און אידישע מאַסען.

אין דערזעלכער צייט פאַרשפּרייטען זיך אין זשיטאָמיר לע-גענדען וועגען דעם, אז די אידען אין קיעוו האָבען געשאַסען אין רוקען פון אוקראינישען מיליטער, בעת עס האָט זיך פון קיעוו צוריקגעצויגען, — אַ קאָפּירטע בילד פון די בלבולים פון אַלטען רוסישען שניט. די אוקראינישע אַרמיי טרעט אָפּ איילענדיג; די קריגס-מפלות קומען איינע נאָך דער צווייטער, — דער צעמענטיר-רענדער מיטעל, וואָס זאָל פאַרפעסטיגען די אַרמיי, איז די אַנגי-טאַציע געגען די מאַסקאַלעס און הויפטזעכליך געגען די אידען. די רעגירונגס-אַגענטען פאַרשפּרייטען ענערגיש צווישען די מאַסען דעם בלבול וועגען אידישען פאַרראַט.

די אַנטי-אידישע אַגיטאַציע שטאַרקט זיך, ווען די צענטראַלע ראַדע, מיט דער הילף פון דייטשען שווערד, פאַרנעמט צוריק אוקראינע, — האָט מען דאָך געדאַרפט געפינען אַ שולדיגען אין דער נאַציאָנאַלער שאַנד, אויף וועלכען מען זאָל קענען אָפּווענדען דעם גאַנצען גאָל, צאָרן און האַס פון דעם מיליטער און פון דער פּויעריס-מאַסע.

פאַר אַ שולדיגען ווייס מען שוין וועמען צו נעמען — קיין בעסערען קאָן מען ניט געפינען ווי די אידישע מאַסען: זיי, די אידישע מאַסען, זיינען דאָס די שולדיגע אין דעם אָנקומען פון די דייטשען, ווי אויך אין דער באַלשעוויסטשיער ממשלה. און ווען פעטליוראַ בראש פון אַן אומבאַדייטענדען היידאַמאַקשישען אַטריאַד, הינטער וועלכען עס ציען זיך די לאַנגע, לאַנגע קאָ-לאַגעס פון גוטבאַוואָפּענטען, דיסציפלינירטען דייטשען מיליטער, רייט אַריין אויפ'ן ווייסען פערד אין קיעוו — ברענען זיינע סאָל-דאַטען מיט האַס און דורשט נאָך נקמה צו די אידישע מאַסען.

דער דעלעגאציע פון די מיטגלידער פון דער צענטראלער ראדע, וועלכע איז טיילווייז באשטאנען פון פארשטעהער פון דער אוקראינישער סאציאל-דעמאקראטיע, וואס איז ארויסגעגאנגען בא-געגענען די אוקראינישע ארמיי, — האט די מיליטערישע אָנפיר-רעשאפט רוהיג, קאלטבלוטיג און אויסדריקליך געזאגט: „זאגט אייערע אידען, אז מיר וועלען זיי אלעמען אויסקוילענען“, און צו ראפעס'ן: „מיר ווייסען דיינע רעדעס. מיר וועלען דך גע-פינען און טייטען צוזאמען מיט דיינע חברים.“

עס הייבען זיך אָן עקסצעסען געגען אידען, איינצעלנע הריגות, הויפטזעכליך פון אידישע ארבייטער.

ביים אומקערען זיך פון דער צענטראלער ראדע פון זשיטאמיר קיין קיעוו, טרעטען די אידישע פארשטעהער ווידער אריין אַהין, נאָר זיי באגעגענט מען דאָרט שאַרף-פיינליך און באדראָהענדיג. געגען זיי ווערען ארויסגעשטעלט אומגעלומפערטע באשולדיגונגען אין באַלשעוויזם. זיי צו פארטיידיגען טרעטען אַרויס נאָר די אוקראינישע פארשטעהער, וואָס זיינען פארבליבען אין קיעוו פאַר דער צייט פון באַלשעוויסטישער הערשאפט. די עקסצעסען געגען אידען הערען אַ לאַנגע צייט ניט אויף.

דער פאָרויצער פון דער צענטראלער ראדע, פראָפּעסאָר גרו-שעווסקי, באַמיט זיך שטאַרק עס אָפּצושטעלען און ווענדט זיך אומציייליגע מאָל צו די מיליטער-טיילען און צו די אַטאָמאָנעס; פון דער טריבונע פון דער צענטראלער ראדע רופט ער אָפּט צו געמיינזאמער טעטיגקייט, אָנווייזענדיג אויפ'ן שווערען מצב פון לאַנד.

אונטער דעם דרוק פון דער צענטראלער ראדע און אַ דאָנק דער אלגעמיינער פאָליטישער סיטואַציע (די אָנוועזענהייט פון די דייטשען, וואָס פאָדערען אָרדענונג און געזעצליכקייט) קומט עס ניט צו קיין מאַסען-פאָגראַמען. דאָ טרעט אַרויס דאָס כאַראַקטעריסטישסטע אין די אוקראינער פאָגראַמען: זיי ווערען מיט אַ מאָל אָפּגעשטעלט, אָפּגעהאַקט אין איין מאָמענט, ווען זיי ווייזען זיך אַרויס פאַר פאָליטיש אומנייטיג פאַר זייערע אוי-טאָרען און באַשאַפער. אין דער זעלבער צייט ווערט די פאָגראַמען-פראָפאגאַנדע געפירט אינטענסיוו און שטאַרק, די

פאגראמען-שטימונג אין דער אוקראינישער ארמיי ווערט טיף און ערנסט איינגעוואָרצעלט, זיי גלויבען אויפריכטיג, אז די אידען זיינען שולדיג, ווי אין באַלשעוויזם, אזוי אויך אין דער חרפה, וואָס דאָס פאָטערלאַנד לעבט איצט איבער, — און דאָך איז די צאָל קרבנות געווען אַ מינימאַלע. די מיליטערישע אָנפירער, וואָס האָבען אַרויסגערופען און מיט כל-ערליי מיטלען פאַרפעסטיגט די פאָגראַם-שטימונגען, צוליב די פריער אָנגעוויזענע אורזאָכען, דער-לאָזען ניט צו קיין אָפּענעם פאָגראַם; דער עיקר — זיי רופען ניט צו אים.

די דייטשע מיליטערישע אָקופאַציאָנס-מאַכט הייבט זיך אָן צו לאָזען פילען: אין אירע אינטערעסען איז אויסצונעמען דעם „ברויט-שלוס" אין דער ברייטסטער מאָס; אוקראינע דאַרף געבען די מעגליכקייט מיט איר ברויט און מיט די איבעריגע לאַנדווירט-שאַפטליכע פראָדוקטען פאָרטצוועצען די מלחמה אויף מערב, און פון דאַרף ווערט אוועקגענומען גאָר דאָס ברויט, — אָפט מיט דער מאַכט פון געווער. דער דאַרף דערפילט באַלד דעם טעם פון דעם יונקערשען פאַרוואַלטונגס-סיסטעם; דער צענטראַלער ראַדע ווערט קלאָר איר גרויסער פאָליטישער טעות; די פאַרשטעהער פון דער אוקראינישער אָפּאָזיציע הערען מיט צופרידענהייט די רעדעס פון דער אירישער אָפּאָזיציע געגען די אָקופאַנטען. אָבער די צענטראַלע ראַדע האָט שוין דאָס איריגע אָפּגעטאָן, איר ראַלע איז אָפּגע-שפילט און מיט דער הילף פון דייטשע באַיאָנעמען ווערט זי צע-טריבען.

די אָקופאַנטען ווילען פאַרדעקען זייער ממשלה איבער דער פאַרקעכטעטער אוקראינע מיט אַ פייגען-בלאַט פון דער העטמאַן-שטשינע.

דורך דער דייטשער מיליטערישער פאַרטיי ווערט אינסצענירט אַ צוזאַמענפאַר פון רייכען פויערשען ערד-באַזיץ און כלומר'שט פון מיטעלען פויערטום, וועלכע דערקלערט פאַר דעם הויפט פון דער אוקראינישער מלוכה דעם ביז דאָן קיינעם ניט באַקאַנטען פאָל-קאָונוק פון דער צאָרישער אַרמיי, וואָס האָט נאָכדעם געדינט אין דער אוקראינישער אַרמיי — פאַוועל סקאַראָפּאַדסקי, אַ יורש פון אַן אַלטער העטמאַנישער משפּחה.

דער העטמאַן איז אַ געהאַרבזאַמע געצייג אין די הענט פון די

אָקופאַנטען, אַן אונטערטעניגער אויספירער פון זייער ווילען און פארלאנגען. ווי אין שטאַט, אזוי נאך מער אין דאָרף, הערשען ווילקיר און ווייסער טערראָר, — שטראָף-עקספעדיציעס, עקזעקוציעס, רעקוויזיציעס, און קאָנטריבוציעס אויף שריט און טריט. די שנאה צו דער אָקופאַציאָנס-מאַכט און איר אויסערליכער אויסדרוק — דער הערמאַנשטינע — וואַקסט מיט יעדען טאָג, ווי אין דאָרף, אזוי אויך אין שטאַט. פון דער אַנדער זייט — די נידערלאַגעס פון די דייטשען אויפ'ן מערב־פראָנט און דער וואַקס פון אומצופרידענהייט און אָפּאָזיציאָנעלער שטימונג צווישען די דייטשע סאָלדאַטען — שוואַכען אָפּ די אָקופאַציאָנס-מאַכט און ווייזען סימנים פון זייער באַלדיגען סוף.

אין אוקראַינישען דאָרף הערען ניט אויף די בונטען; זיי ווערען אַכזריות'דיג דערשטיקט פון דעם העטמאַנס אַרמיי און די דייטשע מיליטערישע שטראָף-אַפּטיילונגען.

אין שטאַט קומען פאַר געהיימע באַראַטונגען צווישען די אוקראַינישע לינקע און די אידישע סאָציאַליסטישע פּאַרטייען.

קיין פולע נאָענטקייט — שוין ניט רעדענדיג וועגען אייניג קייט — איז צווישען זיי נישט; די מיינונגס־פאַרשידענהייטען זיינען טיף, דער אומצוטרוי באַדייטענד. דאָך דערנענטערט זיי דער אָלגעמיינער פיינד און די נויטווענדיגקייט צו ווערען זיך קעגען אים.

אָבער דער צונויפגעהן זיך און די נאָענטקייט האַלטען ניט לאַנג אָן. דער פיינד איז געבראַכען, באַזיגט. די אוקראַינישע פּאָליטישע פּאַרטייען, וואָס האָבען אָרגאַניזירט אַ נייע נאַציאָנאַלע מאַכט, דעם דירעקטאָריום, שטויסען זיך ווידער שאַרף צונויף מיט דער ראַטען-מאַכט און אין פאַר'עקשנ'טען האַרטען געראַנגעל, לאָזען זיי ווידער אין גאַנג מיט פולער קראַפט דעם אַלטען גיפטיגען מיטעל — די אַנטי-אידישע אַגיטאַציע, וואָס האָט געבראַכט צו שרעקליכע פּאָלגען — צו דער אידען-שחיטה אין אוקראַינע.

2.

די דירעקטאָריע און די אידישע פאָגראַמען

דעם 9-טען נאָוועמבער 1918 האָט אויסגעבראָכען די רעוואַ-
לוציע אין דייטשלאַנד. דאָס האָט זיך באַלד אָפגערוּפּען אויף
דער דייטש-אַקאָפּירטער אוקראַינע און האָט געפירט צו שאַרפע
פאָליטישע קריזיסען, און פריער פון אַלץ צו אַן אויפשטאַנד געגען
דער העטמאַנשטשינע.

דעם 2-טען נאָוועמבער האָט די פֿלענאַר-זיצונג פון צענטראַ-
פראָם. (צענטראַל-ביוראָ פון די אוקראַינישע פראָפעסיאָנעלע פאַר-
איינען) אָנגענומען אַ רעזאָלוציע וועגען דערקלערען אַן אַלגעמיינעם
פאָליטישען שטריק. עס האָט זיך סטיכיש אויפגעהויבען אַן אויפ-
שטאַנד-באַוועגונג אין וואַנעצער קוילען-ראַיאָן, אומעטום, פון וואַ-
נען עס זיינען אָפגעטראָטען די עסטרייכישע מיליטער-אַפטיילונגען.

דעם 15-טען נאָוועמבער ברעכט אויס די מרידה אין קיעווער
גובערניע גופא, אין טאַראַשטשער ראַיאָן. אומעטום בילדען זיך
פאַרטיזאַנישע מיליטער-טיילען אונטער דער אָנפירונג פון מאַכנאָ,
גריגאָריעוו און אַנדערע. בראַש פון דער באַוועגונג שטעלט זיך די
„דירעקטאָריע“, אַן דער שפּיץ פון וועלכער עס שטעהט פעטליוראַ.
יעקאַטערינאָסלאָוו, כאַרקאָוו, אָדעס געהען איבער צו דער דירעק-
טאָריע און דעם 11-טען דעצעמבער ווערט פאַרנומען קיעוו.

פעטליוראַס אויפשטאַנד איז געגאַנגען ניט נאָר אונטער'ן נאָ-
ציאָנאַלען פלאַן, נאָר פיל מער אונטער'ן סאָציאַליסטישען און
טיילווייז באַלשעוויסטישען. די ראַדיקאַלע לאַזונגען פון שטאַט
האַבען אויסגעדריקט די אַלגעמיינע שטימונג; זיי האָבען פאַר-

קערפערט אין זיך די שטרעבונגען פון דאָרף צו פארבאָרען די ערד; זיי האָבען אונטערשטיצט, ווי דאָס פארמעגליכע פויערטום אונטער דער אָנפירונג פון די סאָציאליסטען, סאמאסטיניקעס, אזוי אויך דאָס מיטעלע פויערטום אונטער דער אָנפירערשאפט פון די לינקע סאָציאליסטישע פארטייען. דער שטאַטישער פראָלעטאַר-ריאט איז געווען גענייגט צום באַלשעוויזם.

פעטלירא איז אַריינגעקומען אין קיעוו, ווי אַ נאַציאָנאַלער העלד, נאָר הינטער אים איז נאָכגעגאנגען זיין שאַמען — די באַל-שעוויסטישע ראַטען-מאַכט. שוין אין מיטען נאָוועמבער פאַרמירט זיך אין קורסק אַן אוקראַינישע ראַטען-רעגירונג און זי טרעט אַרויס געגען דער דירעקטאָריע.

זיך באַוועגענדיג פון צפון צו דרום, האָבען באַלשעוויקעס פאַר-נומען האָמעל, גלובאָוו, סומע, וואַליוקי, כאַרקאָוו, יעקאַטערינאַ-סלאָוו און, אין ענדע, דעם 2-טען פעברואַר, קיעוו. דערביי האָט די רויטע אַרמיי פאַרנומען כאַרקאָוו נאָך איידער פעטלירא איז אַריינגעטראָטען אין קיעוו.

די אינטערנאַציאָנאַלע לאַגע פון דער דירעקטאָריע איז אויך געווען זעהר אַ שווערע. די אונטערהאַנדלונגען אירע דורך דעם גענעראַל גרעקאָוו מיט דער אַנטאַנטע און רומעניע, וועלכע זיינען געפירט געוואָרען אין אָדעס, האָבען ניט געבראַכט צו קיינע רע-זולטאַטען. די אַנטאַנטע שטיצט אונטער דעם פרינציפ פון אַן איינהייטליכען, אומטיילבאַרען רוסלאַנד. זי שטיצט דעניקינען. צווישען דער דירעקטאָריעס אַרמיי הייבט זיך אַן אַן אומצור-פרידענהייט. לויט זייער צוזאַמענשטעל צעפאלט זיך די אַרמיי

אויף צוויי באַשטאַנד-טיילען — די רעגולערע אַרמיי און די אויפ-שטאַנדיגע. דאָס רוב פון פעטליראס אַרמיי, ווען ער האָט פאַר-נומען אין דעצעמבער 1918 קיעוו, האָבען צונויפגעשטעלט די פויר-עריס-אויפשמאַנדיגע. זייענדיג ראַדיקאַל געשטימט צוליב די לאַנג-דויערנדע פאַרטיאָאנישע קאַמפּען מיט די דייטשען און מיט דעם העטמאַן, האָט זי מיט זיך פאַרגעשטעלט אין דעם מאַמענט אַ גוט-דיסציפלינירטע מאַסע, וואָס האָט כמעט אַן אויסנאַמען דורכגע-מאַכט די אימפּעריאַליסטישע וועלט-מלחמה. פאַליטיש איז עס געווען אַ מאַסע ניט קיין שטאַנדהאַפטיגע, וואָס פאלט זיך כסדר פאַנאַנדער, פאַרטיידיגט די אוקראַינישע פאַלקס-רעפּובליק ביי יע-

דער געפאר פון רעכטס, ניינט זיך אָבער אָפּ פון דער דירעקטאָריע ביי יעדען אויפשטאַנד פון לינקס.

די רעגולערע אַרמיי איז געווען אָנגעקליבען, הויפטזעכליך, אין אָרעס אין דער צייט פון דער אַזוי-גערופענער „קריגס-דאָרע“ אונטער דער מיליטערישער און פּאָליטישער אויפזיכט פון די רעאַקציאָנערסטע עלעמענטען פון דער אוקראַינער נאַציאָנאַלער באַוועגונג (דעם סאַמאַסטיניק אַטאַמאַן ווערביצקי און דר. לוצענקאָ, וואָס שטאַמט פון רייכע פויערים). געקליבען האָט מען זיי פון צווישען די נאַציאָנאַל-געשטימטע שטאַטישע נידעריגסטע שיכטען פון דער באַפעלקערונג — דאָס זיינען די היידאַמאַקישע מיליטעריטיילען, צו וועלכע עס האָבען זיך אָנגעשלאָסען די נאַליצישע „שלאַכט-שיסער“, און פון די קריגס-געפאָנגענע, וואָס האָבען באַקומען אין די דייטשע לאַגערען אַ ספּעציעלע נאַציאָנאַליסטישע אוקראַינישע דערציהונג.

בראש פון דער אַרמיי איז געשטאַנען אַ גרופע רעאַקציאָנערען: דער פּאָליטישער פירער איז געווען דר. לוצענקאָ, דער מיליטערישער — קאָנאָוואַלאָף, דער עמיסאַר פאר דער פּראָווינץ — קאַמענקאַ. די פירער האָבען געהאַט פאַר זיך אַ שווערע אויפגאַבע צו-נויפצוגיסען, צונויפצעמענטירען אין איין איינהייט די אַרמיי, אין וועלכער די מערהייט איז געשטאַנען פאַר ראַדיקאַל-אַציאָנאַליסטי-שע לאַזונגען און די מינדערהייט פאַר אַ נאַציאָנאַליסטיש-מיליטערישע דיקטאַטור. און איינהייטליך און פעסט-אייניג מאַכען די אַרמיי איז געווען אומבאַדינגט נייטיג, אום וואָס דאָס זאָל ניט געהן. אויף דעם ערשטען פלאַן קריכט אַרויס די אַנטיסעמיטישע אַגיטאַציע.

די היידאַמאַקעס זיינען אַזוי אויך אַנטיסעמיטיש געשטימט. נאָך פריער, בעת די פּרידליכע באַציהונגען, פלעגט ניט זעלען טרעפּען, אַז זיי פלעגען אָנפאלען אויף איינצעלנע אידען מיט קולות: „שלאָג אידען!“ ביי דעם מיליטערישען אָנפירער פון דער דירעקטאָריע-אַרמיי, קאָנאָוואַלאָף, האָבען זיך געשאַפּען ספּעציעלע אויסגעקליבענע פון צווישען די היידאַמאַקעס: „סעטשע-וויקעס“ און פאַרטיזאַנער אַטריאַדען, גוט-דיסציפלינירטע, פאַרבונדענע דורך איין אַלגעמיינער שנאה צו די באַלשעוויקעס און אידען — די אַזוי-גערופענע „קורען פון מויט“ און באַזונדערע טיילען פון

איינצעלנע אטאמאנעס. אָט די אַלע טיילען זיינען געווען צונויפֿ-
געשמידט צווישען זיך דורך אַ לאַנגען געמיינזאמען קאמף, די פאָר-
געטערונג פון זייער אטאמאן, די געהאָרכזאמקייט צו זיין ווילען
און דורך באַזונדערע פריווילעגיעס.

„זיי שלאָגען זיך גוט, אָבער דערפאַר האָבען זיי אויך אַ רעכט
אַ ביסעל צו רויבען“ — אזוי פלעגט זיך אַפּרופּען וועגען זיי די
מיליטערישע אָנפירערשאפט.

די אויפפירונג פון אָט די טיילען פון דער אַרמיי אין דער
אזוי צו זאָגען פּרידליכער צווישען-פאָגראָם צייט און די באַציהונג
צו דעם פון זייערע עלטסטע ווערט בולט אַרומגעווערט אין דעם
באַריכט, וואָס דער אָנפירער פון דער וואַך אין זשיטאָמיר, אבא-
ריאָס, האָט אין נאָמען פון דער שטאַט-פאַרוואַלטונג צוגעשטעלט
דער „דירעקטאָריע“.

אין דעם באַריכט, וואָס איז צונויפגעשטעלט געוואָרען צוויי-
שען דעם ערשטען און צווייטען פאָגראָם, בעט דער אויטאָר אויף
אַ זעהר פאָרזיכטיגען אופן די דירעקטאָריע אַרויסצופירען פון
שטאַט די מיליטער-טיילען, וועלכע זיינען דאָרט געווען אין דער
צייט פון ערשטען פאָגראָם. „טיף פאַרדאָרבענע, ליידגעהער אין
אַ באַשטענדיגער חבורתא מיט די אויסוואורפען און גאַסען-לאָ-
בוסען פון שטאַט, וואָרפען אָן אַ שרעק און פחד אויף יעדען איינ-
וואוינער. דאָס איז פריער פון אַלץ שייך צו די קאָמענדאַנטישע
„הונדערטלעך“. די שטאַטישע זעלבסט-פאַרוואַלטונג און די אויס-
פאָרשונגס-קאָמיסיע האָבען געהאַט אַ מעגליכקייט זיך פאַלקאָם צו
איבערצייגען, אַז מענשען אין גרויע שינעלען, וועלכע מען האָט
פאַרהאַלטען מיט אָנגעראַבעוועטע זאַכען אין די הענט, האָבען זיך
אַרויסגעוויזען פון די קאָמענדאַנטישע „הונדערטלעך“. ווען מען
האָט זיי אַוועקגעפירט אַהין, ווי אַרעסטירטע, צו זייער קאָמאַנדיר,
— האָט מען זיי באַלד באַפרייט. קיין וואונדער נישט, וואָס עמליכע
פון זיי האָבען געהאַט די חוצפּה צו קומען אין דער שטאַטישער
זעלבסט-פאַרוואַלטונג און אין אויספאָרשונגס-קאָמיסיע און פאָ-
דערען די אָנגעראַבירטע זאַכען און געלט צוריק. און ווייל די
פאַרברעכער האָבען זיך געהאַלטען אַרויספאַדערענדיג, גלויבענדיג
אין זייער אומבאַשטראָפבאַרקייט, — האָט די אויספאָרשונגס-קאָ-
מיסיע זיי אָפּגעגעבען די גערויבטע זאַכען. דערנאָך האָט מען די-

זעלבניגע מענשען געזעהן באוואָפּענטע אַרומפּאַרענדיג איבער'ן שטאָט, און זיי האָבען בלי שום ספּק פּאַרטגעזעצט זייערע ווילדע מעשים."

נאָכ'ן ערשטען פּאַנגראָם האָט די שטאָטישע זעלבסט־פּאַר־וואַלטונג אָרגאַניזירט אַ באַוואָפּענטע וואַך פון די איינוואוינער (א מין זעלבסטשויז); דער קאָמענדאַנט האָט סאַנקציאָנירט די אָרגאַניזאַציע, אָבער ווי די שטאָטישע זעלבסט־פּאַרוואַלטונג איז צוגעטראָטען דורכצופירען איר אַרבייט, האָט זי זיך אָנגעשטויסען אויף אַ גאַנצער ריי מיטפּאַרשטענדענישען און מניעות. ערשטענס, האָט דער קאָמענדאַנט אַרויסגעגעבען אַ באַפעל, וואָס פאַרווערט וועמען דאָס זאָל ניט זיין און ביי וועלכע באַדינגונגען דאָס זאָל ניט זיין, צו אַרעסטירען די קאָזאַקען. דער באַפעל האָט אָפּגע־נומען די מעגליכקייט צו קעמפען מיט די געוואַלטטאַטען, וואָס ווערען דורכגעפירט פון מענשען אָנגעטאָנענע אין גרויע שינעלען; פון דער צווייטער זייט זאָגט זיך אָפּ דער קאָמענדאַנט אַרויסצו־געבען אַ באַפעל, וואָס זאָל אויפקלערען די קאָזאַקען וועגען די צילען און אויפנאכען פון דער נאַכט־וואַך, אומגעאַכט אויף די פילע בקשות וועגען דעם פון דער שטאָטישער זעלבסט־פּאַרוואַל־טונג. די נאַכט־וואַך פלעגט אָפט איבערפאלען ווערען פון סאָל־דאַטען און אויך פון זייערע עלטערע. פון אָנפאַנג אומזיכער, דער־נאָך אלץ אָפטער און אָפטער הייבט מען איר אָן צו אַנטוואָפּענען, די לעצטע טעג נעמט די אַנטוואָפּענונג אָן אַ סיסטעמאַטישען, אלץ פאַרכאַפּענדען כאַראַקטער. „פאַרקערט, די סאָלדאַטען, פילענדיג הינטער זיך דעם געזעץ, וואָס פאַרבאָט וועלכען ניט איז אָנגריף אויף זיי, ווערען פּרעכער מיט יעדען טאָג. אַ באַנדע פון אַכט מאַן געהט זיך דורך אום 1 אַ זייגער בייטאָג איבער די הויפט־גאַסען און ראַבירט אויס ביי אלעמען, וועמען זי באַגעגענט נאָר, דאָס געלט, צירונג און אַנדערע חפּצים, כלומר־שט אונטער'ן אויס־רייד, אַז זיי זוכען געווער. די אָנקלאַגע אין דער קאָמענדאַנטור מצד דער שטאָטישער זעלבסט־פּאַרוואַלטונג בלייבט ניט באַענט־פערט, און די באַנדיטען ניט באַשטראָפּט; עס ווערען אָפטער די איבערפאלען אויף די קוואַרטירען. די סאָלדאַטען באַנוגענען זיך שוין ניט מיט אַנטוואָפּענען די נאַכט־פּאַטרוילען, מ'נעמט אלס הוספה דערצו אָפּ פון זיי די זייגערס, די היטלען, די שטיוועל —

וועגען באלידיגונגען און אנטיסעמיטישע אויסגעשרייען ביי יעדען איינצעלנעם פאל רעדט מען שוין ניט.

„די שטאטישע זעלבסט-פארוואלטונג, — שרייבט ווייטער אבאריוס, — האט, נאך איר באריכט וועגען דעם קאמענדאנט און דעם קארפוס-קאמאנדיר, מער ווי מיט שטוינען איבערגעליענט אין די צייטונגען דעם באפעל, לויט וועלכען אויף די סאלדאטען-פאט-רולען ווערט ארויפגעלייגט דער חוב . . . צו דערשיסען אויף אן ארט צוזאמען מיט די ראבירער אויך די פערזאנען, וועלכע דער פאטרול וועט אנערקענען אלס פיינד פון דער רעפובליק, וואס פירען א באלשעוויסטישע פראפאגאנדע.“

„אפגעבענדיג אויף אזא אופן די גאנצע פרידליכע באפעלקער-רונג דעם אומבאגרענעצטען ווילקיר פון דער פארדארבענער, וויל-דער, פרייגעלאזענער מענגע אין סאלדאטען-יוניפארם, — האט דער באפעל מיט דעם שוין פארניכטעט יעדע מעגליכקייט פאר דער שטאטישער זעלבסט-פארוואלטונג צו ארגאניזירען א קאמף מיט די רויבערייען און געוואלטאטאמען אין שטאט.“

אזוי ווערט דאס מיליטער סיסטעמאטיש צוגעגרייט צו דער פאגראם-טעטיגקייט. אין די הענט פון די פארדארבענע סאלדאט-טען, אויף זייער איינזעהן, ווערען אפגעגעבען דאס לעבען, די עהרע, דאס האב און גוטס פון דער פרידליכער באפעלקערונג. זיי זיינען די איינציגע אומבאשרענקטע בעלי-בתים פון לעבען.

די באפעלען פון זייערע פירער ערפילען זיי, ווערען דאך די באפעלען געמאכט לטובת זיי און ניט געגען. זיי זיינען דיסציפלינירט (ערשט צום סוף, אונטער דער ווירקונג פון זייער פאגראם-טעטיגקייט, פאלען זיי זיך פאנאנדער, ווערען איינפאכע רויבער-באנדעס). מחמת זייער דיסציפלינירטקייט טראגען די פאגראמען א באשטימטען באראקטער פון אויספירען א קריגס-באפעל: זיי הייבען זיך אן און פארענדיגען זיך נאך א געגעבענעם צייכען, — אמאל אן אפגענעם, אמאל א געהיימען. אלע פאגראמען, וואס די רעגולערע ארמיי-טיילען פון דער דירעקטאריע האבען דורכגעפירט, האט ווי פאראייניגט איין אלגעמיינער העכערער פלאן און ציל: זיי ווערען שטארקער הין אין כמות, הין אין איכות, אין זייער אכזריות, אין די מאמענטען, ווען דער דירעקטאריע באדרעהט א

געפאר פון לינקס, מצד די באַלשעוויקעס; זיי ווערען אָפגעשוואַכט אין די מאַמענטען, ווען די באַלשעוויקעס ווערען אַרויסגעשטויסען פון אוקראַינע דורך דעניקינען.

די החלטה פון מיניסטאָרען־ראַט פון פעטליוראס רעגירונג וועגען אָנגעמען ראַדיקאַלע שאַרפע מיטלען געגען די פּאָגראַמען איז אָנגענומען געוואָרען דעם 18-טען אויגוסט. פעטליוראס וועג־דונג צו דער אַרמיי וועגען דערוועלבער פראַגע איז פאַרעפענטליכט געוואָרען דעם 28-טען אויגוסט, — צו דעם מאַמענט, ווען די ראַטען־מאַכט איז אַרויסגעשטויסען געוואָרען פון אוקראַינע דורך דעניקינס אַרמיי, און ווען זיי האָבען איבערגעלעבט די לעצטע טעג פון איינזאַלמען די ממשלה איבער קיעוו.

די פּאָגראַמען פון דער דירעקטאָריע הייבען זיך אָן פון ניי־יאָר 1919 — די יאָנואַר־פּאָגראַמען. זיי קאָנצענטרירען זיך הויפּט־זעכליך אין מזרח־טייל פון וואָלין און קומען פאַר דאָן, ווען פעט־ליוראס אַרמיי טרעט אָפּ אין קאמף מיט די באַלשעוויקעס, וואָס רוקען זיך אַלץ ווייטער פון צפון און צפון־מזרח אויף קיעוו. אַהער געהערען די פּאָגראַמען אין אָוורוטש (דעם 31-טען דעצעמבער 1918 יאָר) און די פּאָגראַמען אין די נאָנטסטע דערפער: פאטא־פאָוויטיש, גאשעווא (דעם 31-טען דעצעמבער 1918).

צוליב דעם כאַראַקטעריסטישען פנים פון די פּאָגראַמען ווע־לען מיר זיך אָפּשטעלען אויף זיי אויספירליכער.*

אָוורוטש איז אַ קרייז־שטאָט פון וואָלינער גובערניע און ציילט אַ באַפעלקערונג פון אַרום 10,000 מאַן, צווישען וועלכע צוויי־דריטעל זיינען אידען. די אידישע באַפעלקערונג איז אין איר מאַסע אַפּאָליטיש; קיין באַוואוסטע רעוואָלוציאָנערען האָבען זיך פון זייער סביבה ניט אַרויסגערוקט. אין פּעריאָד פון די צאָרישע פּאָגראַמען האָט אָוורוטש ניט געליטען, נאָר אין דעצעמבער 1917 ביי דער אַלטער ראַדע, אונטער דער ווירקונג פון דער אַניטאַציע פון די פּוילישע פּריצים און די געוועזענע רוסישע באַמאטע, האָבען די אַרומיגע פּויערים צעראַבירט די געשעפטען. די הייזער האָבען

* באַמערקונג. אין די ביולאָגעס צו דעם קאָפיטעל ברענגען מיר דעם גאַנצען באַריכט פון דעם באַוואוסטען אַדוואָקאַט א. הילערסאָן וועגען דעם פּאָגראַם.

זיי ניט אָנגערירט. אונטער דער ווירקונג פון די ווייס־רוסישע באַלשעוויקעס שאַפט זיך צווישען די אָוורוטשער פּויערים אַ באַל־שעוויסטישע שטימונג. נאָכ'ן אומוואַרפֿען די העטמאַנשטינע זיי־נען בראַש פון דער „אָוורוטשער רעפּובליק“ געשטאַנען אַן אוקראַי־נער דמיטריוק און אַ איד אַ בונדיסט — פּרידמאַן. זיי טרעטען אַרויס מיט שאַרפע פּראָמעסמען געגען די באַלשעוויסטישע שטי־מונגען. דמיטריוקען האָט מען דער'הרג'עט און פּרידמאַן איז קוים אַנטלאָפֿען. די שטאָט פאַרנעמט אַ „קורען פון טויט“. נאָך אים קומט אָן אַ פאַרטיזאַנישע מחנה מיט'ן אַטאַמאַן קאַזיר־זירקא בראַש. אויסהערענדיג די רכילות פון אַ פּוילישער דעלעגאַציע און פון אַלטע צאַרישע באַאָממע, וואָס זיינען צו אים געקומען אַלס פאַרשטעהער פון געזעלשאַפטליכע אָרגאַניזאַציעס, באַפעלט דער אַטאַמאַן צו אַרעסטירען און ברענגען צו אים דעם שטעטעלשען רב. צוויי אַ זייגער בייטאָג דעם 26־טען דעצעמבער האָט מען דעם רב אַן אַרעסטירטען געבראַכט אין קאָמענדאַנטור. דאָרט האָלט מען אים אָפּ ביז 10 אַ זייגער ביינאַכט. דערביי מאַכען זיך די קאָזאַקען אויף זייער אופן לוסטיג איבער אים. ענדליך אום 10 ביינאַכט האָט מען אים אַריינגעפירט צום אַטאַמאַן. דער האָט אים אויפגענומען זעהר גראָב און נאָך אַ פּניוּת'דיגען אויספּרעגען האָט ער אים געזאָגט: „איך ווייס, אַז דו ביסט אַ באַלשעוויק, אַז אַלע דינע זיינען באַלשעוויקעס, אַז אַלע זשידעס זיינען באַל־שעוויקעס. ווייס זשע, אַז איך וועל אַלע אידען פון שטאָט פאַר־טייליגען. קלייב זיי צונויף אין בית־המדרש און זיי זיי מתרה וועגען דעם.“

עס קומען פאַר איינצעלנע פאַלען פון הריגות און רויבערייען. אונטער דעם אָנגריף פון די באַלשעוויקעס, די פּויערים פון דאָרה פּאָקאַלעווע, איז קאַזיר־זירקא געצוואונגען אָפּצוטרעטען. דעם 31־טען דעצעמבער קערט ער זיך אום מיט פאַרשטאַרקטע כחות אין אָוורוטש. נעבען דאָרה פּאָטאַפּאָוויטש, אויפ'ן וועג צו אָור־רוטש, ווייזט זיך אַרויס, אַז די אייזענבאַן־ליניעס זיינען פּאַנאַר־דערגעשרויפֿט. עמיצער זאָגט דעם אַטאַמאַן, אַז דאָס איז אידישע אַרבייט. קאָזאַקען רעכענען זיך אויף אַן אָרט אָפּ מיט די אידען: טייטען פון זיי עטליכע און פאַרגוואַלטיגען עטליכע פּרויען. פון פּאָטאַפּאָוויטש קומען זיי אין דאָרה געשאַווע און דער'הרג'ענען

דאָרט צוויי זקנים, אַ מלמד און אַ שוחט. דעם 31-טען נאָך האַל-
בען טאָג האָבען זיי זיך אַריינגעריסען אין אָוורוטש און אָנגעהויבען
ראַבירען און טייטען אידען. אָנגעהויבען האָט זיך פון פאַרגוואַל-
טיגען 10 אידישע מיידלעך, וועלכע זיי האָבען געכאַפט אויפ'ן
מאַרק. דערנאָך האָבען זיי אָנגעהויבען טייטען אלע אידען, וועמען
זיי האָבען באַגעגענט. דערנאָך האָבען זיך די קאָזאַקען קאַמפּאַ-
ניעסווייז פאַנאָדערנעשאַטען איבער'ן שטאָט, אַריין אין די הייזער,
צוגענומען געלט און זאַכען, די עלטערע אידען געשלאָגען מכות-
רצח, די פרויען פאַרגוואַלטיגט, די יוגענט דערמאָרדעט. . . פאַר
געלט פלעגט מען זיך קאָנען אָפקויפּען. אזוי האָט די פאַמיליע
ראָזענמאַן פאַר 12 טויזענט רובעל באַקומען אַ מין „באַשיצונגס-
בריה, — מען האָט זיי דערקלערט, אַז זייער נאָמען האָט מען, „שוין
פאַרשריבען אין שטאָב“ (און ווירקליך, קיינער האָט זיי מער נישט
באַאומרוהיגט); פאַר 10,000 רובעל האָט זיך נאָך איינער אָפּגע-
קויפט פון פּאָגראַם. דער פּאָגראַם איז אָפּגעשטעלט געוואָרען
לויט'ן באַפעל פון אַטאַמאַן.

מען טרייבט איבער אידען דעם ווילדעסטען שפּאַס און חוזה.
אייניגע פאַרהאַלטענע אידען האָט קאָזיר-זירקא גענייט צו טאַנצען,
איינעם פון זיי, אַ זעהר דיקען, האָט מען דערביי אונטערגעטריבען
מיט אַ קאַנטשיק. נאָכדעם האָט ער פון זיי געפאָרערט, זיי זאָלען
זינגען אידישע לידער. אַז עס האָט זיך אַרויסגעוויזען, אַז קיינער
פון זיי קאָן נישט אויף אויסווייניג קיין לידער, האָט מען זיי אונט-
טערגעזאָגט די ווערטער, און זיי האָבען געמוזט זינגען. מען האָט
זיי אָנגעטאָן אין לצים-היטלען, זיי געגעבען צו אָנגעצונדענע ליכט
אין די הענט און פאַנאָדערנעזעצט אויף באַזונדערע שטולען.
קאָזיר-זירקא און זיינער אַ חבר זיינען געלעגען אויף די בעטען און
זיך געקייקעלט פון געלעכטער אַזוי, אַז אונטער די געסט איז איינ-
געפאַלען די בעט. . . די אידען האָט מען געצוואונגען צו ברענגען
אין אָרדענונג די בעט, דערביי איז דער נאַסט געבליבען אין זיין
ליגענדיגען צושטאַנד. ווען איינער פון די אידען האָט נישט אויס-
געהאַלטען דעם אָפּשפּאַטען און זיך פאַנאָדערנעוויינט — האָט
מען אים געמעלדעט, אַז דערפאַר קומט 120 שמיץ.

לויט'ן באַפעל פון אַטאַמאַן האָט מען צונויפגעקליבען די אידען
אויפ'ן פלאַץ און קאָזיר-זירקא האָט זיי געמעלדעט, אַז ער האָט

רעכט צו פארניכטען אלע אידען און ער וועט עס טאקע טאן, אויב עס וועט ליידען כאטש איינער פון זיינע קאזאקען. אין פאטא-פאָוויטש האָט ער שוין דאָס געטאָן, דערביי האָט ער איינגעהענטיג דערשטאָסען אַ איד אַ שפּיאָן. ער ראַט די אידען, אויב צווישען זיי געפינט זיך כאַטש איין באַלשעוויק, זאָלען זיי אים בעסער דערווערגען מיט די אייגענע הענט. ווען קאָזיר-זירקא האָט פאַרענ-דיגט זיין רעדע, האָבען די אידען אויסגעשריען „הורא!“ און „האָך!“ דער רב האָט פאַרגעלייגט אלע אידען צו געבען אַ שבועה פון טרייהייט צו אוקראַינע און זיי זאָלען אויסטיילען פון זייער סביבה אַ מיליטערישע אָפּטיילונג. דער אַטאָמאַן האָט געענט-פערט, אַז אין קיין אידישע שבועות, אין קיין אידישע מיליטער נייטיגט ער זיך בכלל ניט. ער דערלויבט די אידען צו אַטעמען מיט אוקראַינעס לופט, אָבער ער פאַדערט, אַז זיי זאָלען געדענקען אָן אלע זיינע התראות.

פאַר'ן אָפּטרעטען האָט קאָזיר-זירקא נאָך צעשטאָסען אַ גרופע פון 34 אידען.

אין דער מעשה אָוורוטש טרעטען פאַר אונז אַרויס בולט די יסודות, אויף וועלכע עס ווערען דורכגעפירט די פאגראמען פון פעטליוראס מחנות. דאָ זעהען מיר זייער גרונד-פאָן: זייער אַר-גאַנזירטקייט, די צענטראַלע פיגור פון דעם אַטאָמאַן, וועלכער די-ריזשירט מיט'ן פאגראם, דיסטירט דעם מיליטער זיין ווילען. לויט זיינעם אַ וואונק הייבען זיך אָן די פאגראמען, לויט זיין באַפעל הערען זיי אויף. דער לאָזונג איז: „שלאָגט די זשידעס, ווייל זיי זיינען קאָמוניסטען.“

דער אָוורוטשער פאגראם טראָגט נאָך אַ פאַרהעלטניסמעסיג-אומשולדיגען כאַראַקטער: ווילדער חוזק מאַכען, רויבעריי, און טיילוויוז נאָר פאַרגוואַלטיגונג פון פרויען און ערמאָרדונגען. פאַר געלט קאָן מען זיך אָפּקויפּען, — אַ פּריווילעגיע, וואָס מען האָט שפּעטער אָנגענומען ביי די אידען. זיין „מילדקייט“ און „ווייכ-קייט“ דערקלערען זיך מיט דעם דאמאָלסטיגען מצב פון דער די-רעקטאָריע, וועלכער איז ניט געווען אין גאַנצען אונטערגעגראָבען פון מיליטערישע מפלות: צווישען דער אַרמיי ווערט די פאגראם-אַניטאַציע געפירט. נאָר דעם לאָזונג פון פארניכטען און אומ-

ברענגען דאָס גאנצע אידענטום האָט נאָך דאָן די מיליטערישע אָנפירערשאַפט ניט געגעבען.

אין יאנואר 1919 קומט פאָר דער ערשטער פאָגראַם אין זשיטאָמיר (7-10 יאנואר); ער ווערט דורכגעפירט פון פעטלייב ראָס אָפּטערעטענדער אַרמיי. די דירעקטאָריע טרעט אָפּ אונטער'ן אָנדראָנג פון די באַלשעוויקעס. די באַפעלען פון די אַטאָמאנען נעמען אָן אַן אַלגעמיינעם כאַראַקטער פון אַ פאָגראַם-אַנטיסאַציע און אַ באַשטימטער אויסדריקליכער פראָוואַקאַציע בנוגע אידען.

דעם 10-טען יאנואר ווערט אין מעזשעבאָוז (פאָדאָליען) אויס-געקלעפט אַ מורדע פון אַטאָמאָן וואָליינעז, אין וועלכער עס ווערט געזאָגט: „לויט אַ באַפעל פון דער העכסטער מאַכט פון דער אוקראַינישער פאָלקס-רעפּובליק, בין איך מיט מיין „קורען“ אָנגעקומען אין לעטיטשעווער קרייז אום צו העלפּען דער אָרטיגער מאַכט אין איר קאָמף מיט די באַלשעוויסטיש-ישידישע באַנדעס, וואָס האָבען צעשטערט די אָרדענונג און רוהיגקייט אין געגענט. אונזער אומבאַוואוסטזיניגע, פינסטערע דאָרפישע באַפעלקערונג, וואָס שטעלט צונויף דאָס רוב פון די באַנדעס, ווערט אָפּגענאַרט פון די פיינד פון אוקראַינע, וועלכע באַקומען דערפאַר גוט באַ-צאָלט. ווי מען גיט איבער, האָט דער אידליאַק, מושלין, וועלכער איז אַ געבוירענער אַ מעזשעבאָזשער, וואָס האָט אָרגאַניזירט די באַלשעוויסטישע באַנדעס, באַקומען פון די רוסישע „חברים באַל-שעוויקעס 7 מיליאָן קאַרבאָואַנצעס.“

דעם 20-טען יאנואר ווערט אין ביעלאָ-צערקאָו פארשפרייט אַזאַ אויפּרוף פון פאָלקאָוויק דיאַטשענקאָ: „פון זיכערע קוועלען זיינען צו מיר דערגאַנגען קלאַנגען, אַז די אידישע באַפעלקערונג פון ביעלאָ-צערקאָו און דעם אויעזד אַניטירט געגען דער מאַכט פון דער דירעקטאָריע. איך בין מתרה, אַז אויב עס וועט פאָרקומען אַ וועלכע עס איז אַרויסטרעטונג אַלס פּוּעלי-וצא פון אָט דער אַנטיסאַציע, וועט די גאַנצע פאַראַנטוואָרטליכקייט פאַלען אויף דער אידישער באַפעלקערונג, ווי דאָס איז געווען דער פאַל מיט זשי-טאָמיר און אַנדערע ערטער אין אוקראַינע.“

אין דעם אויפּרוף פון דעם אָפיציעלען „אינפאָרמאַציאָנס-ביוראָ פון דער אוקראַינישער פאָלקס-רעפּובליק“, וואָס איז פאַר-שפרייט געוואָרען אין קרעמענטשוגער אויעזד, זיינען דאָ פאַל-

גענרע פראוואקאטארישע ציילען: „וואס איז שייך דער איד־שער בורזשואזיע, וועט די פיינדליכע פאזיציע אירע בנוגע דער אוקראינישער רעפובליק איר קיין גוטס ניט ברענגען. . . דער אוקראינישער פאלק האט איצט פריינד, ער האט אבער אויך קיין מורא ניט פאר זיינע פיינד. יעדער וועט באקומען שוין נאך די פארדינסטען. ס'איז געווינשט, אז דאס אידישע פאלק זאל זיך ארויסזאגען דייטליך און באשטימט, אז עס געהט צוזאמען מיט דעם אוקראינישען פאלק, ווי דאס האבען געטאן די אידען אויף דער טעריטאריע פון דער גאליצישער אוקראינע.“

דעם 11-טען יאנואר איז אין פעלשטין פאנאנדערקלעפט געווארען פאלגענדע מודעה: „די ערשטע מעלדונג צו דער איד־שער באפעלקערונג. . . צו מיר זיינען דערגאנגען קלאנגען, אז די אידען פארטומלען די פויערים די מוחות, זיי עצה'נדיג ניט צו טראגען קיין געלט אין די מלוכה־קאסעס. איך בין מתרה ומודיע די אידישע באפעלקערונג, אז די אוקראינישע אינפארמאציע־ביורא גיט גוט אכטונג. פאר דער שולד וועט איר אלע באשטראפט ווערען און טאקע פון די פויערים גופא און קיין שוין האט איר גאר פון קיינעם ניט צו דערווארטען.“ דער פארוואלטער פון אינפארמאציע־ביורא (אונטערשריפט).

די ווייניגער אידישע קהלה האט באקומען פון דעם שטאב־נאטשאַלניק פונ'ם צווייטען פאדאליער קארפוס פאלגענדען ענט־פער אויף איר בקשה אפצושטעלען די פאגראם־עקסצעסען אין שטעטל דראזשנע: „אויף אייער בקשה האט דער קארפוס־קאמאנדיר ארויפגעלייגט פאלגענדע רעזאלוציע: „1) בעסער געמט אן אליין מיטלען, אז די מיטגלידער פון דער דראזשנער קהלה זאלען ניט אגירירען פאר די פאוועצעסען; 2) קיינע אנדערע מיטלען דארפן ניט אָנענומען ווערען, ווייל ווען די קאזאקען זאלען זיך דערוויסען, אז די באוואפענטע כחות, וואס דארפן אפהיימען דאס שטעטל, שטיצען די באַלשעוויקעס, וועלען זיי סיי ווי סיי אויסקוילענען אלע אידען אין שטעטל.“

אין א באפעל פון דעם אטאמאן האוורישקא, „צו אלע פאגראם־זיצענדע פון די וואַלאַסט און דאָרה אופראוועס אין פרילוקער ראיאָן“ ווערט ספעציעל אונטערגעשטרייכט וועגען דעם טייל קאזאקען, וואס האבען אונטער דער השפעה פון דער אגיסטאציע פון

די זשידקעס באַלשעוויקעס, טיילווייז אונטער דער ווירקונג פון די צוגעשיקטע געלטער, געלאָזט זיך פאַרפירען פון דעם אַניטאַ-טאָר קאסטונען“.

די אַניטאַציע און די קריגס־מפלֹות רעגען אויף דאָס מייליטער געגען די אידען. אין אננאפּאַל, וואָלינער גובערניע, האָבען די פעמלי־וואָצעס געמאַכט אַ פּאַגראָם אונטער די לאָזונגען: „שלאָגט די זשידעס און אַפילו די זשידאָווסקע קינדער.“ פריער ווינען אויף אַ מיטינג אין דעמזעלכען שטעטל אַרויסגעטראָטען פעמלי־ראַס אָפיצירען און פאַרגעוואָרפען איינער דעם צווייטען, „אַ זיי האָבען אַרויסגעטריבען די זשידעס פון בערדיטשעוו.“ (די עדות פון קרופניק). וועגען דער באַציהונג פון דער העכערער מאַכט פון דער דירעקטאָריע צו די פאַרקומענדע געשעהענישען גיט אַ קלאָרע פאַרשטעלונג די מיטטיילונג פון י. גיטערמאַן, וועלכער איז אין יענער צייט געווען אַ מיטגליד פון צענטראַלען אידישען הילפס־קאָמיטעט פאַר די פּאַגראָמיטעט אין אוקראַינע, און שפעטער באַפאַלמעכטיגטער פון הילפס־קאָמיטעט פאַר די פּאַגראָמיטעט ביים רוסישען רויטע־קרייז.

אין די ערשטע טעג פון פעברואַר 1919 איז קיין ווינניצע, וואו עס האָט זיך דאָן געפונען די דירעקטאָריע און די גאַנצע אוקראַינישע רעגירונג, געשיקט געוואָרען אַ דעלעגאַציע פון זשי-טאָמירער שטאָטישער זעלבס־פאַרוואַלטונג און אַנדערע געזעל־שאַפטליכע אָרגאַניזאַציעס, אין וועלכער איך בין אויך אַריין אַלס אַ פאַרשטעהער פון הילפס־קאָמיטעט פאַר די געליטענע פון די פּאַגראָמען.

אין בערדיטשעוו איז צו אונז צוגעקומען נאָך אַזאַ דעלעגאַציע פון בערדיטשעווער שטאָטישער און זעמסקער זעלבס־פאַר-וואַלטונגען און פון דער אידישער קהלה. אַלס פאַרשטעהער פון דער לעצטער ווינען געווען דער שפעטערדיגער מיניסטער פון אידישע ענינים ביי פעמלי־ראַס רעגירונג, פנחס קראַסני, און די באַוואוסטע געזעלשאַפטליכע און אַרבייטער־טוערין פאַניאַ נירענבערג.

דער ציל פון מיין פאַרען, ווי אויך פון קראַסני און נירענבערג, איז געווען צו באַקומען די געלט, וועלכע די אוקראַינישע רעגיר-

רונג האָט אַסיגנירט, לויט דער בקשה פון מיניסטער פאר אידישע ענינים רעוואזשקי, אויף הילף פאר די פאגראמירטע אין זשיטאָ-מיר און בערדיטשעוו.

אויפ'ן צווייטען אָדער דריטען טאָג נאָך אונזער אַנקומען אין וויניצע האָט רעוואזשקי אונז פאָרגעלייגט, אז מיר, ד. ה. די פאָרשטעהער פון זשיטאָמיר און בערדיטשעוו, זאָלען זיך באַגע-גענען ביי אים אין וואוינונג מיט'ן קאמאנדיר פון וויניצע, קא-מענקאָ, און די עלטסטע פון די „קורענס" (וועלכע זיינען געווען די העלדען פון די פאגראמען אין זשיטאָמיר און בערדיטשעוו), אום אויפצוקלערען די פראגע וועגען די שולדיגע פאר'ן פאגראם.

אונז האָט אָפגעשטויסען און אָנגעפילט מיט שרעק דער גע-דאַנק אַליין, אז מיר וועלען זיך דארפן באַגעגענען מיט קאווענקאָ, דעם געוועזענעם פאָרויצער פון דער אויספאָרשונגס-קאמיסיע; דעם תליון, וואָס האָט ערמאָרדעט דעם פאָרויצער פון „פארבאנד פון די אידישע קריגסלויט", גאָגאלין; וואָס האָט צוגראַמירט די פראָפּעסאַנעלע פאראיינען. אים האָבען דאָך אלע גערעכענט פאר דעם הינטערדיגען אָרגאַניזאַטאָר פון אלע אידישע פאגראַ-מען, וועגען וואָס עס האָט, ווי אַגב אורחא, אָנגעוויזען אויך דער מיניסטער פאר אינערליכע ענינים טשעכאווסקי, אין זיין געשפרעך מיט דער דעלעגאַציע פון די סאַציאַליסטישע פארטייען. באַגע-גענען זיך מיט אַט דער חיה, מיט דעם פינסטערען נפש.

אויף מאַרגען האָט אונז רעוואזשקי גלייך פון מיטאָג אַוועק געפירט צו אים אין נומער, וואו ער האָט שוין געווארט אויף אונז. מיר אַלע, ד. ה. איך, נירענבערג און קראַסני, באַוועגט דורך גע-וויסע מאַטיווען, האָבען באַשלאָסען צו געהן. אין נומער האָבען מיר געטראָפן קאווענקאָ, דריי עלטסטע פון די „קורענס" און אַן אַטאַמאַן, וועלכער, ווי מיר האָבען זיך שפּעטער דערוואוסט, איז געווען ניט קיין אַנדערער ווי פאליענקאָ גופא.

פאליענקאָ איז געווען אַן אַטאַמאַן פון אַ קורען, און ער האָט דאָס טאַקע בכבודו ובעצמו געמאַכט די פאגראַמען אין בערדי-טשעוו און זשיטאָמיר. ער האָט אַרויסגעפרעסט פון די זשיטאָ-מירער גביר'ישע אירען גרויסע סומען געלט. אין זיין שטאַב גופא, וועלכער האָט זיך געפונען אויפ'ן וואָקזאַל, האָט מען דער-

הרג'עט 17 אידען, צווישען וועלכע עס זיינען געווען גרייז-גרויע זקנים.

זיין שולד איז, בלי שום ספק, געווען אזוי קלאָר, אז די אוק-ראַינישע רעגירונג איז געווען גענייט אים צו אַרעסטירען, און דער קאָמיסאַר פון וואַלינער גובערניע סימענעוויטש האָט אָפּיציעל גע-מאָלדען, אז פאליענקאס שולד אין די פאָגראַמען איז אומבאַ-שטרייטבאַר, און אז ער וועט דערפאַר שטרענג באַשטרעפּט ווערען. שוין דער פאַקט, אז פאליענקא איז אויף דער פריי, אז ער געפינט זיך אין איין און דעמזעלבען האַטעל מיט די מיניסטאָרען, האָט געמאַכט אונזער גאַנצע זיצונג פאַר איבעריג.

אנב אורחא דערמאָנענדיג, האָט דער מיטגליד פון זשיטאַ-מירער שטאָטישער זעלבסט-פאַרוואַלטונג נאָוויקאָוו דערקאַנט אין דעם קאָמענאַנט פון דעם בנין, וואו עס געפינט זיך די דירעקט-טאָריע, דעם אָנפירער און הויפט-שולדיגען פון דעם אכזריות'דיגסטען, ווילדסטען עפיוואָד פון זשיטאַמירער פאָגראַם — אויף טעאַטראַלנער גאַס. מען האָט דאָרט אַרויסגעפירט אַלע מאַנסלייט פון ווינשטיינס הויז. עטליכע פון זיי האָט מען באַלד אויפ'ן אָרט דערשטאַסען, און די איבעריגע האָט מען אויסגעטאָן כמעט נאָקעט און זיי געפירט צום וואַקזאַל. אויפ'ן וועג האָט מען זיי גרויזאַם געשלאָגען מיט די פריקלאַדען און געהאַקט מיט די שווערדען.

די זיצונג עפענט רעוואַוצקי מיט אַ רעדע, אין וועלכער ער ווייזט אָן, אז די באַשולדיגונגען געגען דער רעגירונג אין מאַכען פאָגראַמען פאַלט אויך אויף אים, ווי אויף אַ מיטגליד פון דער רעגירונג, און דעריבער וואַלט ער געוואַלט, אז אויף דער זיצונג, וואו עס נעמען אַנטייל, ווי די אָנפירער פון די „קורענס“, אזוי אויך די פאַרשטעהער פון בערדיטשעוו און זשיטאַמיר, זאָל די פראַגע קלאָר ווערען.

אינער פון די סטאַרשינעס, אַ גאַליציאַנער, וועלכער איז אַליין ניט געווען אין זשיטאַמיר בעת דעם פאָגראַם, נאָר וועלכער איז אַהין געווען קאָמאַנדירט פון קאווענקא, אום אויסצור-פאַרשען די אומשטענדען פון פאָגראַם און אויסגעפינען זיינע שול-דיגע, זאָגט, אז דעם פאָגראַם האָבען הויפטזעכליך געמאַכט די אידען אַליין, אז אָנגעהויבען האָט ער זיך נאָך פאַר'ן אָנקומען

פון „קורען“, און אז פאליענקא איז ניט געווען בכה אים אפצור-
שטעלען.

מיר זיינען אלע ארויסגעטראטען געגען אזא מין פרעכער
דערקלערונג. איך האב אָנגעוויזען אויף דעם, אז אין קיעוו אין
„פאלקס-פארלאג“ געפינט זיך א בריף פון איינעם א האפמאן,
וועמען עס האבען אין פאסטאוו פארהאלטען און שטארק צעשלאָ-
גען די סאלדאטען פון „קורען“. אין בריף שרייבט ער, אז ער
האט געהערט פון די סאלדאטען, אז זייער „קורען“ געהט קיין
זשיטאמיר אום צו מאכען דאָרט א פאגראם אויף אידען. דער
בריוו איז באַקומען געוואָרען אין קיעוו נאָך מיט א טאָג פאַר'ן
פאגראם אין זשיטאמיר.

איך האב אויך אָנגעוויזען אויף דעם, אז אין דער אויספאָר-
שונגס-קאָמיסיע אין זשיטאמיר געפינט זיך א בריוועל פון פא-
ליענקא צו די באַוואוסטע באַנדיטען בעק און דמיטריענקא, אין
וועלכען ער שרייבט זיי, אז זיי זאלען אין אַזאַווער באַנק צונעמען
די געלט, וועלכע געהערען צו דעם גביר ראַבין.

חויז דעם האב איך געפרעגט פאליענקא, אז אויב עס איז
טאקע אמת, אז ער איז ניט בכה געווען אפצושטעלען דעם פאגראם,
דאן ווי אזוי קומט עס אָבער, אז אויפ'ן וואָקזאַל, וואו ער אליין
און זיין שטאב זיינען געווען, האט מען דערשאסען 17 מאַן,
צווישען וועלכע עס זיינען געווען טיפע זקנים?

נירענבערג האט דערציילט וועגען דעם בערדיטשעווער פא-
גראם, וועלכען עס האט בפירוש דירעקט דורכגעפירט פאליענקא
און זיין קורען.

קראסני האט דערציילט אין נאָמען פון געהילף פון בערדי-
טשעווער שטאָט-גאָלאָווא (בירגערמייסטער), אז פאליענקא האט
עפענטליך דערקלערט אין שטאָט-אופראווע, אז ער געהט זיך „אָפ-
רעכענען מיט די זשיטאמירער אידען“.

פאליענקא האט א וואָרט ניט געענטפערט, נאָר ווי אים, אזוי
אויך זיין קורען, האט גענומען אונטער זיין שוץ קאווענקא. ער
האט זיי ניט באַרעכטיגט, ער האט ניט אָפגעליקענט זייער אַנטייל
אין פאגראם, נאָר ער האט ציניש און העז'ה'דיג
באַשולדיגט און געזידעלט דאָס גאַנצע איי-

דענטום אלס אונטערשטיצער פון די באַל-
שעוויקעס.

ער איז אריינגעקומען אין שרעקליכען כעס, האָט זיך צעהיצט און געקלאַפט מיט די פויסטען אָן מיש. זיין גאנצע רעדע איז געווען אַ ריי היסטערישע אויסגעשרייען, דער זין פון וועלכע איז געווען אזא, אז דער קורען האָט געהאַנדעלט לויט זיינע פאַראַר-דענונגען, אז די אידען האָסען אוקראַינע, אז די אידען רופען אויף זיך אַליין אַרויף די פאַגראַמען און נעמען אַליין אַנטייל אין זיי. „די קורענס זיינען דער שטאַלץ און פראַכט פון דער אוקראַי-נישער אַרמיי.“ — פאַליענקאָ איז דער בעסטער זון פון אוקראַינע. וואָלט ער ניט געווען אַרעסטירט, וואָלטען מיר קיעוו ניט אָפּגע-געבען. און איצט, אז ער איז פריי, ווילען מיר קיעוו צוריק-נעמען. „דאָס איז מיין קורען“, — שרייט אויס קאווענקאָ. — „ווען דער קורען איז אַרויסגעפאַרען פון קיעוו, האָט ער אַזוי געאַיילט, אז ער האָט אומגעוואָרפען אַלע אַנטקעגענקומענדיגע פורען, אָבער ער האָט געוואוסט נאָך וואָס ער אַיילט קיין זשי-טאָמיר . . .“. „די אידען האָבען באַראַבעוועט די שטאָט . . .“. „מיר שעמען זיך ניט, מיר לייקענען ניט, מיר האָבען געטויט, טויטען און וועלען טויטען, און אויך די נאכט וועל איך דאָ אין וויניצע אויפהענגען 50 מענשען . . .“. „איך בין אַ זשאַנדאַרם און איך שעם מיר מיט דעם ניט.“

ווען רעוואַוצקי האָט געוואָלט עפעס זאָגען צום פאַרטיידיגען די אוקראַינישע חיל, האָט קאווענקאָ אַ געשריי געטאָן: „איך ניימיג זיך ניט אין אַייערע שבחים.“

דאָס שרעקליכסטע אין דעם אַווענט זיינען די רעפליקעס, וואָס איינער פון די סטאַרשינעס האָט געגעבען. זיין פנים פון אַ מערדער, אַ תליון, האָט אַליין אָנגעוואָרפען אַ מורא. אַ קוק געבענדיג אויף אים, פלעגט די בלוט פאַרגליווערט ווערען.

„ווען מיר זיינען צוגעגאַנגען צו זשיטאָמיר, זיינען פון די אַקאַפּעס אַרויס צוויי אידען מיט אַזעלכע לאַנגע, לאַנגע בערר — דערביי האָט ער געוויזען מיט די הענט — און האָבען געשאָסען אין אונז. אויף מיין פראַנגע, פאַרוואָס זיי טוען עס, האָבען זיי גע-ענטפערט, אז זיי האָסען אוקראַינע. איך האָב זיי דערשטאַכען.“ ווען איך האָב אויף מאָרגען געפרעגט רעוואַוצקי, צו וואָס

ער האט גערופען אָט די פיינליכע קאָשמאַרנע זיצונג, האָט ער מיר געענטפערט: „איך האָב זיך געוואָלט איבערצייגען, אויף וויפיל עס זיינען ריכטיג די מיינונגען וועקען קאווענסקאָ, אז ער אַליין איז דער אָרגאַניזירער פון די פאָגראַמען. די זיצונג האָט מיך פאַלקאָם איבערצייגט.“

ר. גיטערמאַן.

צו דעם אָביעקטיווען דאָקומענט וועלען מיר נאָך צוגעבען, אז דער אַנטיילנעמער פון דער אָנגערופענער באַראַטונג, קראַסני, איז דערנאָך געוואָרען מיניסטער איבער אידישע ענינים אין פעט-ליוראס רעגירונג.

אין פעברואַר 1919 האָט זיך דער מצב פון דער דירעקטאָריע פאַרערגערט. קיעוו איז פאַרנומען פון די באַלשעוויקעס. פעט-ליוראס אַרמיי רייניגט אין גרויס אַיילעניש אָפּ כערסאַנער, פּאָלי-טאַווער און קיעווער גובערניעס. די פאָגראַמען פאַרשפּרייטען זיך מער און מער.

פאָגראַמען קומען פאַר אין יעליסאַוועטגראַד (4-5 פעברואַר), אין נאָוואַמירגאָראַד (כמעט אין דערעלבער צייט), אין סולטשין און אין אַגאַנצער ריי אַנדערע פונקטען פון פּאָלטאַווער גובערניע. אויף די סטאַנציעס ראַמאַדאָן, באָבריןסאָיאַ און אַנדערע וואַרפט מען אַרויס אידען פון די צונגען און מען דערשיסט זיי. אין לובנע איז ניט דערנאָנגען צו קיין פאָגראַם נאָר דערפאַר, ווייל צווישען די פעטליוראָוועס גופא האָבען זיך געפונען ביי אַ הונדערט מאָן, וועלכע זיינען שאַרף אַרויסגעטראָמען געגען פאָגראַם און זיינען צום סוף אַרויס מיט געווער צו פאַרטיידיגען די אידען פון אַ פאָגראַם, זיך אָנרופענדיג „דער אָרטיגער הונדערט“.

מ'האָט פון זייערע דער'הרג'עט 14 מאָן, אָבער די שטאָט האָבען זיי געראַטעוועט פון אַ פאָגראַם.

אין קרעמענטשוג האָט מען אָפּגעהאַלטען דעם פאָגראַם מיט אַ סומע פון איין און אַ האַלב מיליאָן רובעל, וועלכע די אידען האָבען אַריינגעטראָגען צו די מיליטעראַנפירער.

צו דער זעלבער צייט געהערען אויך די פאָגראַמען אין קיעווער גובערניע, אין וואַסילקאָוו (דעם 7-8 פעברואַר), אין סטעפאַנץ (דעם 14-טען), אין ראַדאָמיסל (דעם 18-טען

ביז'ן 20טען), 2 מאָל אין סקוויר (אַנפאַנג און ענדע פעב-
רוואַר).

דער שרעקליכסטער פאַר דעם חודש פאַגראָמען (וועלכע זיינען
אַזוי צו זאָגען אַ ווענדפונקט צווישען די פאַגראָמען פון „ערשטען
פּעריאָד“, וועלכע האָבען זיך אויסגעצייכענט איבערהויפט מיט
זייער רויבערישען כאַראַקטער, און די פאַגראָמען פון „צווייטען
פּעריאָד“, וואָס צייכענען זיך אויס מיט זייער אכזריות און שרעק-
ליכע צאָל קרבנות) קומען פאַר ווייט פון פראָנט, אין פראָסק-
ראָוו דעם 15-טען פעברואַר און אין פעלשטין דעם 10-טען פעב-
רוואַר. אַן אויספירליכען באַריכט וועגען די פאַגראָמען ברענגען
מיר צו ענדע פון דעם קאפיטעל. דאָ שטעלען מיר זיך אָפּ אויף
זיי אין קורצען.

**פראָסקוראַוו איז די באַלעבסטע שטאָט פון פאָדאָליע גו-
בערניע.** איר באַפֿעלקערונג דערגרייכט ביז 50 טויזענט, פון
וועלכע ביי אַ העלפט זיינען אידען. די דעמאָקראַטיש-געוויילטע
שטאָט-פאַרוואַלטונג איז באַשטאַנען פון 26 קריסטען און 24
אידען. דער שטאָט-גאָלװאָ און פאַרזיצער פון דומע זיינען
געווען פאָליאַקען. דער שטאָט-קאָמענדאַנט איז געווען אַ געווע-
זענער באַאמטער, קיווערטשוק.

די שטאָט באַוואַכט מיליציע, נאָר אַזוי ווי די שטאָטישע
זעלבסט-פאַרוואַלטונג האָט קיין צוטרוי נישט צו דער מיליציע,
אָרגאַניזירט זי אַן אייגענע וואָך, די אַזוי-גערופענע „קוואַרטיר-
וואָך“, וואָס איז באַשטאַנען דאָס רוב פון אידען, און בראש פון
וועלכער עס זיינען געווען אַלס פאַרזיצער רודניצקי (אַ קריסט)
און שענקמאַן (אַ איד). קיווערטשוק האָט קיין צוטרוי נישט צו
דער וואָך, ווייל זי איז אַ אידישע, און מאַכט איר אַלערליי מניעות.

אויפ'ן גרונד פון אַ רעזאָלוציע, וואָס איז אָנגענומען גע-
וואָרען אויפ'ן צוזאַמענפאַר פון די באַלשעוויקעס אין פאָדאָליע
גובערניע, אין וויניצע, אין פעטליוראם רעזידענץ (יש אומרים,
אַז דער גאַנצער צוזאַמענפאַר איז געווען אַ פראָוואַקאָטאָרישע
שטיקעל), האָט דעם 15-טען פעברואַר אין פראָסקוראַוו געדאַרפט
אויסברעכען אַ באַלשעוויסטישער אויפֿשטאַנד . . .

אויף דער סצענע באַווייזט זיך דער דריטער היידראַמאַקען-

פאלק, וועלכער האט שוין א באשטימטען רומפולען פאגראמעס עבר.

ווען אין שטאט האט מען אָנגעהויבען שטארק צו שמועסען וועגען דעם אָנקומענדיגן אויפשטאנד, האט דער פאָרזיצער פון די באראטונגען פון אלע סאָציאליסטישע פארטייען, דער בונדיסט יפה, צונויפגערופען אן עקסטרא-באראטונג פון פארשטעהער פון די פארטייען, אויף וועלכער אלע פראקציעס (אויסער די קאמור-ניסטען) האבען שטארק פראטעסטירט געגען דעם אויפשטאנד און אָנגעוויזען, אז דאָס וועט פירען צו א קאטאסטראָפּע. די קאמור-ניסטען האבען אָנגעוויזען, אז די פראגע איז שוין א באַשלאָסענע, אז דער אויפשטאנד איז א צוגעגרייטער, און ער וועט פאָרקומען איינציטיג אין גאנץ פאָדאליער גובערניע; אז אין פראָסקוראָוו שטעהט צו צום אויפשטאנד א טייל פון גארניזאָן, און אז 16 דער-פער זיינען גרייט צו קומען צו הילף.

ערב דעם אויפשטאנד האבען די פארשטעהער פון די באַלשע-וויקעס זיך געווענדט צו דער קווארטיר-וואך מיט דער פראגע, וואָס פאר א פאָזיציע זיי וועלען פארנעמען. דער פאָרזיצער רוד-ניצקי און זיין געהילף שענקמאן האבען געענטפערט, אז די פאט-רולען זיינען לויט זייער צוזאמענשטעל אן אומפארטייאישע אָר-גאניזאציע, זייער אויפגאבע איז נאָר צו באוואַכען און באַשיצען די איינוואוינער, און דעריבער וועלען זיי בלייבען נייטראל. שענק-מאן האט דערביי אָנגעוויזען, אז דער אויפשטאנד איז ניט צייטמעסיג, און אז דאָס וועט באַשטימט פירען צו א אידישען פאגראם. ער האט באקומען דיזעלבע תשובות, ווי די אויבען-גע-בראכטע דערקלערונגען פון די באַלשעוויקעס.

דער אויפשטאנד ענדיגט זיך מיט א מפלה. בעת דעם אויפ-שטאנד איז געווען ארעסטירט קיווערטשוק, וועגען וועלכען מען האט גאָר ניט געצווייפלט, אז ער איז אן אמת'ער שווארץ-מאה-ניק. ווען מען האט קיווערטשוק'ן באפרייט, זאָגט ער צו די פאָר-שטעהער פון שטאָט-פארוואלטונג, אז אים האבען געהאט ארעס-טירט די זשידעס פון דער קווארטיר-וואך.

אין פאָדערפלאן פון די געשעהענישען טרעט אַרויס דער אטאמאן סאמאסענקאָ. די היידאמאקעס ווערען קאנצענטרירט אויפ'ן וואָקזאַל. אין שטאָט געהען אן ארעסטען, און אויפ'ן

וואָקואַל סערווירט מען דערווייל אַ סעודה לכבוד די היידאָמאַקעס. ביים מיטאָג איז מען זיי מכבד מיט אַ היבשע פּאַרציע בראַנפּען און קאַניאַקען. נאָך דער סעודה ווענדעט זיך סאַמאַסענקאַ צו די היידאָמאַקען מיט אַ רעדע, אין וועלכער ער רעדט אַרום די שווערע לאַגע פון אוקראַינע, זייערע, די היידאָמאַקישע, פאַרדינסטען פאַר'ן פּאַטערלאַנד, זייערע אויפטואונגען אויפ'ן שלאַכטפּעלד. און ער ווייזט אָן, אַז דער געפערליכסטער שונא פון אוקראַינע, דעם אוקראַינישען פּאָלק און די קאָזאַקען, זיינען די זשידעס, וועלכע מען דאַרף אויסקוילענען אום צו ראַטעווען אוקראַינע און זיך.

ער פּאָדערט פון די קאָזאַקען אַ שבועה, אַז זיי וועלען דער-פילען זייער הייליגען חוב און וועלען אויסקוילענען אַלע אידען. דערביי זאָלען זיי אָבער אויך שווערען, אַז זיי וועלען דעם אידישען פאַרמענען ניט רירען.

מען האָט געבראַכט די פלאַגען, מען האָט צוגעפירט צו די קאָזאַקען אַט די הייליגע רעליקויעס און זיי האָבען געשוואָרען, אַז זיי וועלען קוילענען, אָבער ניט ראַבירען.

די היידאָמאַקען האָבען זיך אויסגעשטעלט אין קריגס-אָרדע-נונג און מיט מוזיק פאַראוים, די סאַניטאַרען פון הינטען, האָבען זיי אוועקגעמאַרשירט אין שטאַט. אויף דער הויפט-גאַס האָבען זיי זיך פאַנאָדערעגעטיילט אין קליינע גרופען און זיך פאַנאָדער-געשאַטען אין די זייטיגע געסלעך, וועלכע זיינען באַוואוינט דורכ-אויס פון אידען.

די גרופען, צו 5 ביז 15 אין יעדערער פון זיי, זיינען זיך גאַנץ רוהיג און קאַלטבלומיג אַריינגעגאַנגען אין יעדער הויז, אַרויסגענומען די שאַשקעס און געקוילעט די אידען, ניט מאַכענדיג קיין שום חילוק צווישען געשלעכט און עלטער. זיי האָבען געטויט פרויען, זקנים און אפילו ברוסט-קינדער.

זיי האָבען ניט נאָר געשניטען, נאָר אויך געשטאַכען מיט די שטיקעס. געשאַסען האָבען זיי נאָר אין דעם פאַל, ווען עס האָט זיך וועמען עס איז אַיינגעגעבען אַרויסצולויפּען אין גאַס. דאָן האָט מען אים נאָכגעשיקט עטליכע קוילען. די אידען האָט מען געזוכט אין אַלע ווינקעלעך, אין אַלע לעכער, אַרויסגעשלעפט פון די קע-לערס, פון די בוידימער און דער'הרג'עט. . . אין די קעלערס, צוליב מער זיכערהייט, האָט מען געוואָרפּען האַנט-גראַנאַטען. מען

האָט געקוילעט גאנצע פאמיליעס-ווייז אויפ'ן גרוילכסטען, טיר-רישסטען אופן . . . די שחיטה האָט געדויערט פון 2 ביז האַלב זעקס. זי וואָלט זיך גאנץ באשטימט פארצויגען ביז שפעט אין דער נאכט, ווען ניט דער קאָמיסאַר טאַראַנאוויטש, וועלכער איז ניט געווען אָנפאַרטרויט מיט אַלע קיווערטשוקס כונות. ער האָט אויפגעציטערט פון דעם ווילדען שפּיל, וואָס האָט זיך פאַנאַנדער-געשפּילט אין שטאָט.

דורכ'ן טעלעגראַף דערשלאָגט ער זיך פון פראַנט-קאָמאַנדיר שאַפּאוואַל אַ באַפעל אָפּצוהאַלטען די שחיטה. ער ווייזט עס סאָ-מאָסענקאָן. יענער ענטפערט: „גוט, אויף היינט וועט גענוג זיין.“ דורך אַ טרומיט-צייכען גיט מען צו וויסען די היידראַמאַקעס, זיי זאָלען אָפּשטעלען זייער טעטיגקייט. די היידראַמאַקעס פאַרענ-דיגען די מעשים, קלייבען זיך צענויף אויף אַ פון פריער באַשטימט-טען פּלאַץ, שטעלען זיך אויס אין אָרדענונג, און מיט געזאָגט געהען זיי צום וואָקזאַל.

אויף מאָרגען געהט די שחיטה ווייטער אָן. די היידראַמאַקעס האָבען געשמועסט וועגען אַ דרייטאָניגער שחיטה, נאָר אַ דאַנק דעם אַריינמישען זיך פון דער שטאַט-דומע, און פריער פון אַלץ אַ דאַנק די ענערגישע אַרויסטרעמונגען פון ראַטמאַן ווערנאָלאַ, ווערט די מאַסען-שחיטה אָפּגעשטעלט.

אין דעם באַפעל, וואָס דערקלערט אין פראַסקוראָוו קריגס-צושטאַנד, שרייבט סאַמאָסענקאָ: „איך בין מתרה די באַפעלקער-רונג, זי זאָל אָפּשטעלען אירע אַנאַרכיסטישע אַרויסטרעמונגען, ווייל איך האָב נאָך גענוג קרעפטען און מיטלען צו קעמפּען געגען דעם. חוץ דעם ווייז איך פריער פון אַלץ אָן די זשידעס: זייט וויסען, אַז איר זייט אַ פּאַלק, וואָס אַלע נאַציעס אין דער וועלט האַסען, — און דאָך האַלט אייך קיין זאך ניט אָפּ פון אַריינ-טראַגען צוטומעלטקייט און אומאָרדענונג צווישען דעם קריסט-ליכען עולם. צי דען ווילט איר ניט לעבען? צי דען האָט איר קיין רחמנות ניט אויף אייער נאַציע, אויף זיך? אויב מען טשע-פעט אייך ניט, טאָ זיצט זיך אייך שטיל. און דאָ, אַזא פאַר-שאַלטענע אומגליקליכע נאַציע, זיי בונטעווען נאָך די אַרימע באַפעלקערונג.“

אָנהייבענדיג פון פראַסקוראָוו, שטעלען זיך די פאָגראַמען.

אלס ציל אויסצוקוילענען, פארטיליגען, אָפּמערקען פון דער ערד אָט די „אומגליקליכע נאציע“, וועלכע צעטומעלט און נארט אָפּ דעם געטויפטען עולם.

דער פעלשטיגער פאָגראַם איז בעצם אַן עפיואַד פון דער פראַסקוראַווער שחיטה. ער דויערט עטליכע שעה און נעמט צו 600 קרבנות, וואָס באַטרעפט כמעט אַ דריטעל פון דער גאַנצער אידישער באַפעלקערונג אין שטעטעל, וועלכע ציילט אינגאַנצען 1900 נפשות.

להיפך צו פראַסקוראַוו, האָבען דאָ די מערדער מאַנס געווען אַ סך פרויען — דאָס רוב פון די געקוילעטע פרויען האָט מען פריער פאָרגעוואַלטיגט, נאָר אויך פיל פון די לעבען־געבליבענע האָבען עס ניט אויסגעמיטען.

אויך דאָ איז דער פאָגראַם אָפּגעשטעלט געוואָרען נאָך אַ צייכען פון אויבען. דערהערענדיג דעם סיגנאַל, האָבען די הייר דאָמאַסען פאָר'ן אוועקגעהן נאָך באַגאַסען מיט קעראַסין אייניגע פון די שענסטע הייזער אין שטעטעל און זיי אונטערגעצונדען.

אָט דאָס זיינען די ווילדע מעשים פון דעם רומפולען אוקראַי־נישען מיליטער, אין זייער גאַנצער נאָקעטקייט. ער ברענט מיט שנאה צו דער אידישער באַפעלקערונג. ער זוכט זיך נוקם צו זיין פאר חטאים, וואָס די אידישע באַפעלקערונג האָט ניט באַגאַנגען. דעם גאַנצען גאָל און דערביטערטקייט פון די מפרלות, דעם צאָרן און כעס, וואָס דאָס פאָלק האָט אָנגעזאַמעלט אין זיך פאר די שווערע מלחמה־יאָרען, זוכט ער אויסצוגיסען אויף די קעפּ פון דעם שוץ־לאָזען, ווערלאָזען אידענטום.

אין אָנפאַנג מערץ האָט פעטליוראַס חיל נצחונות. זיך באַ־וועגענדיג פון סארי אויף קאראסטען, באַזייטיגט ער אַ שטאַרקע סכנה פאר קיעוו. פעטליוראַ פאַרנעמט קאראסטען, מאלין, סטאַני־ציע אירין און דעם 21־טען מערץ—זשיטאָמיר. ער שטעהט סך־הכל אַ וויאָרסט פופציג פון קיעוו.

נאָך דער מזל איז ניט שטאַנדהאַפטיג, און דאָס רעדעל דרייט זיך איבער. די באַלשעוויקעס האָבען באַקומען פאַרשטאַרקונגען, און דער דורכברוך פונ'ם פראַנט ווערט צום ערשטען אַפּריל ליק־ווידירט. זשיטאָמיר, מאלין, קאראסטען ווערען צוריק אָפּגענומען.

אָט מיט דעם אָפּטרעטען, מיט'ן סוף מערץ ברעכען אויס מורא"דיגע פאגראמען פון „צווייטען פעריאָד“.

אין דעם חודש קומען פאָר פאגראמען אין בעלאַשיץ (12-7 מערץ), אין סאַמאָראָדעק (13-טען מערץ), אין קאַראַטעז, אושאַמיר (31-טען) און דעם 22-טען מערץ — דער צווייטער פאגראם אין זשיטאָמיר.

כאַראַקטעריסטיש פאַר דעם צווייטען פאגראם-פעריאָד, פאַר דער פאָליטישער סיטואַציע, וואָס האָט זיך געשאַפֿען ביי אָט דער מאַסען-שחיטה, איז דער זשיטאָמירער פאגראם. מיר ברענגען דאָ די וויכטיגסטע שטעלען פון דעם באַריכט וועגען דעם זשיטאָמירער פאגראם פון דעם באַפֿולמעכטיגטען ליווישץ.

דעם 21-טען מערץ האָט זשיטאָמיר פאַרלאָזען די רויטע אַר-מיי און באַגינען דעם 22-טען איז אין ווראנגעלעווקע (א פאָר-שטאָט) אָנגעקומען פעטליוראַס חיל. גלייך נאָכ'ן אוועקגעהן פון דער רויטער אַרמיי האָבען די זשיטאָמירער געזעלשאַפֿטליכע טוער באַשלאָסען צו שיקען אַ דעלעגאַציע, באַגעגענען די אַרמיי פון דער דירעקטאָריע, כדי צו ווירקען, עס זאָל ניט געמאַכט ווערען קיין פאגראם, וועגען וואָס עס זיינען אַרומגעגאַנגען באַשטימטע קלאַנגען. די קלאַנגען האָבען זיך באַגרינדעט אויף דער שטאַרקער אַנטיסע-מיטישער פאגראם-אַגיטאַציע, וואָס איז געפירט געוואָרען אין שטאָט צווישען דעם פעבעל.

כדי צו פאַרגרעסערען די השפּעה פון דער אַגיטאַציע, האָט מען צווישען דעם פינסטערען המון און דערהויפּט צווישען פויער-טום פאַרשפּרייט אַ קלאַנג, אַז די באַלשעוויקעס, אָדער ווי די כל-ערליי פראָוואַקאַטאָרען פלעגען עס אויסטייטשען, די זשידעס, האָבען אויסגעקוילעט אין זשיטאָמיר פאַר זייער קורצער הער-שאַפט 1700 קריסטען. באַמת, זיינען לויט די פאַראַרדנונגען פון דער „טשרעזוויטשיקע“ אין זשיטאָמיר גופא דערשאַסען געוואָרען 6 מענשען, אין דער צאָל אויך איין איד, אייזיק רודענקאָ, וועמען מען האָט באַשולדיגט אין פראָוואַקאַציע און אַנטייל נעמען אין אָוורוטשער פאגראם. צווישען די 5 קריסטען זיינען 4 געווען באַנדיטען און 1 פאַרשטעהער פון דער קאָמאַנדאַטור (סקאַלסקי). חוץ די 6 האָט מען נאָך אין אומגעגענט דערשאַסען 16 פעטליוראַז-צעס — אינגאַנצען 22 מאַן.

די פאנטאסטישע ציפער 1700 דערשאַסענע קריסטען איז פארשפרייט געוואָרען מיט דעם פראָוואָקאטאָרישען מיין אויפצורייצען די באַפעלקערונג קעגען די אידען (וועמען מען האָט אידענטיפֿיצירט מיט די באַלשעוויקעס) און אַרויסרופען אַ נייעם פּאָגראָם. כאַראַקטעריסטיש איז, אַז די לעגענדע וועגען די 1700 דערשאַסענע האָבען פארשפרייט אויך די באַזאָמטע, וועלכע האָבען קענטיג גאָנג אויפריכטיג אַליין געגלויבט אין דעם אַדער האָבען, אַלענפאלס, געמאכט אַן אַנשטעל, אַז זיי גלויבען.

די באַזאָמטע האָבען פארשפרייט קלאַנגען, אַז אַלע אינסטיטוציעס זיינען פאַרשאַפט פון די זשידעס, און אַז די באַלשעוויקעס און די זשידעס זיינען איינעם. אין דער ווירקליכקייט איז די באַציהונג פון די זשיטאָמירער אידען צו די באַלשעוויקעס, ווי בכלל פון אַלע אידען אין אוקראַינע, געווען אַ פאַרשידענע. די בורזשואַזיע, דאָס קליינבירגערטום און אַ גרויסער טייל אינטעליגענציע האָבען זיך ביים ערשטען מאָל פאַרנעמען זשיטאָמיר פון די באַלשעוויקעס באַצוויגען צו זיי אויטאָגעשאַפראַכען פיינדליך. די באַלשעוויקעס האָבען צווישען די ערוב'ניקעס פאַר'ן ניט אַרייַן טראָגען די קאָנטריבוציע אַרעסטירט אַן אָנגענועהענעם פראָצענט אידען. נאָר, ווי דאָס זאָל ניט זיין, ביים אָנקומען פון די פעט-ליוראָוועס איז די אַטמאָספּערע פאַר אַ פּאָגראָם געווען צוגעגרייט. דעם סם האָבען מיטגעבראַכט מיט זיך די אַרמיי-טיילען, נאָר זיי האָבען אים אין שטאָט נופּא שוין געפונען שטאַרק פארשפרייט. פרייטאָג האָט מען וועגען פּאָגראָם גערעדט, ווי וועגען אַן אומפאַרמיידליכקייט.

מאָסען אידען פאַרלאָזען די שטאָט. עס געהט אַוועק די גאַנצע יוגענט. דאָס רוב פון די אַוועקגעגאַנגענע האָבען קיין שום שייכות ניט מיט'ן באַלשעוויזם — זיי לויפּען זיך ראַטעווען פון צווייטען פּאָגראָם, זיי אַנטלויפּען פון מלאַך-המות, וואָס שאַרפט בפּועל ממש זיי אין די אויגען דעם שווער. דאָך ביי זייער אומ-קערען זיך אַהיים האָט מען פיל פון זיי אָנגענומען פאַר באַלשע-וויקעס, און נאָר אַ דאַנק, דער ענערגישער אַרייַנמישונג פון דער שטאַטישער זעלבסטפאַרוואַלטונג און אייניגע געזעלשאַפטליכע טר-ערקריסטען, גיט זיך זיי איין אַפּצוראַטעווען פון צעשיסען. שבת פרי איז אויף וואַנגעלעווקע, וואו עס האָט זיך גע-

פונען דער אוואנגארד פון פעטליוראס ארמיי, אוועקגעפארען א דעלעגאציע, וואָס איז באשטאנען פון שטאַט־גאָלדאָווא פיוואדסקי, א מיטגליד פון ארבייטס־קאָנגרעס דזעוואלטאָווסקי, דעם געהילף־פאָרזיצערען פון שטאַט־פאָרוואַלטונג יאניצקי און א מיטגליד פון דער אידישער קהלה.

אויפ'ן וועג צום שטאָב האָט די דעלעגאציע באגעגענט אן אָפיציר. ער האָט זיי געפרעגט, וואָס איז עס פאר א דעלעגאציע, פון וועמען באשטעהט זי. דערווייטערדיג זיך, אז דאָ געפינט זיך אויך איין איד, האָט ער געראטען, דער איד זאָל בעסער זיך אומ־קערען, ווייל זיין לעבען איז אין סכנה. דער איד האָט זיך געמוזט אומקערען צופוס און איז נאָר א דאנק זיין שטארקער ענליכקייט צו א קריסט מיט צרות דערקראַכען צום שטאָט.

אויפ'ן וועג האָט ער אויך דערזעהן די ערשטע אידען, וואָס די אַריינקומענדע סאָלדאטען האָבען געטייט. דעם ערשטען האָט מען דער'הרג'עט אויפ'ן שאַסיי פון וואנגעלעווקע צום שטאָט, א 70-יאָריגען זקן, וואָס איז געגאנגען אין בית־המדרש מיט א טלית אין האנט. לויט ווי מען האָט איבערגעגעבען, האָט מען אים צוגעשטעלט צו א בוים און אויסגעשאַסען, אָבער ער איז ניט גלייך אומגעפאלען. דער פאָרוואַנדעטער זקן האָט נאָך גע־פרוואוט געהן ווייטער צום בית־המדרש, אָבער ער איז אָפגע־גאנגען מיט בלוט, איז אומגעפאלען און געשטאָרבען.

ווען די דעלעגאציע איז געקומען אין שטאָב, האָט מען איר באגעגענט מיט די 1700 קריסטען, וואָס די זשירעס האָבען אויס־געשלאַכט. די דעלעגאציע האָט דערווייזען, אז דאָס איז ליגען, ווען זיי האָבען עס באשטעטיגט מיט זייער ערענוואָרט, האָט מען אין שטאָב געענטפערט, אז דאָס איז מעגליך, און אז אינטעליגענטע מענשען קאָן מען אין דערין איבערצייגען, אָבער די סאָלדאטען־מענגע קאָן מען ניט איבערשפארען. די סאָלדאטען, — איז געווען דער תירוץ פונ'ם שטאָב, — זיינען זעהר בייז געשטימט צו די אידען, און דער שטאָב איז מאַכטלאָז וואָס עס איז צו טאָן דערביי. דעם 22-טען מערץ הייבט זיך אן דער פאָגראָם, וואָס דויערט 5 טעג. די גרעסטע צאָל קרבנות האָבען געגעבען די ערשטע 3 טעג.

די אַלגעמיינע צאָל קרבנות פון פאָגראָם איז אין איין זשי-

טאָמיר, ניט רעכענענדיג די געבראכטע צו קבורה אין די אַרומיגע דערפער, 317.

צווישען די דער'הרג'עטע זיינען אַם מערסטען זקנים, פרויען און קינדער. יוגענט איז זעהר ווייניג, ווייל די יוגענט איז אָדער אַוועק פון שטאָט, אָדער זי האָט זיך פאַר דער צייט באַהאַלטען. ביי די איבערפאַלען אין די הייזער ניט זיך אייניגע איין אויסצוקויפּען זיך פאַר געלט. אָבער עס האָט אויך געטראָפּען, אז דאָס געלט האָבען די מערדער צוגענומען און האָבען דערנאָך געטייט די, וואָס האָבען זיי דאָס געלט געגעבען.

בכלל איז דער חילוק צווישען דעם ערשטען און צווייטען זשיטאָמירער פּאָגראַמען זעהר גרויס לויט זייער כאַראַקטער: אין ערשטען פּאָגראַם איז דער ציל געווען רויבעריי, אין צווייטען האָט מען זיך געסטאַרעט וואָס מער אידען צו טייטען. און אויב די צאָל קרבנות איז נאָר 317, דערקלערט זיך עס ערשטענס דערמיט, וואָס מאַסען אידען האָבען זיך אויסבאַהאַלטען ביי קריסטען, און הויפטזעכליך דערמיט, וואָס דעם 24-טען אין אָווענט האָט זיך אָנגעהויבען אַ נייער אָנגריף פון די באַלשעוויקעס, וואָס האָט אָפּ-געשטעלט דעם פּאָגראַם. די סאָלאַטען זיינען אָפּגעשיקט גע-וואָרען צום פּראָנט.

דעם 23-טען מערץ, ד. ה. אין סאַמע ברען פון פּאָגראַם, האָט פעטליוראַ באַזוכט זשיטאָמיר. מען האָט אים איבערגעגעבען אַלץ, וואָס איז פּאָרגעקומען, און וואָס קומט נאָך פאַר אין זשיטאָמיר. ער דערקלערט, אז ער האָט אָפּגעגעבען אַלע נייטיגע פּאַראַדיר-נונגען אָפּצושטעלען די שחיטה. אין דער אמת'ן אָבער, האָט מען ביז'ן 25-טען מערץ קיינע מיטלען געגען דעם פּאָגראַם ניט אָנגע-נומען. נאָר דעם 25-טען מערץ האָט די פעלד-זשאַנדאַמערע, ד. ה. די נאַליטשאַנער, אָנגעהויבען זיך ראַנגלען מיט די איבער-פאַלען. דאָס האָט תיכף אָפּגעשטעלט דעם פּאָגראַם. דעם 24-טען און 25-טען קומען שוין פאַר נאָר איינצעלנע אָנפאַלען, און דאָס אויך נאָר אין די פאַרשטעטלעך, פון וואַנען די גאַנצע אירדישע באַפעלקערונג איז אַנטלאָפּען, איבערלאָזענדיג איר האָב און גוטס אויף גאָטס באַראַט; פאַרשטעהט זיך, אז מען האָט צעראַבירט אַלץ ביז אַ ביסעל מעל.

די לייכטקייט, מיט וועלכער באַנאַצקין מיט זיין הייפּעל גא-

ליטששאנער האָט זיך איינגעגעבען אָפּצושטעלען דעם פאָגראָם, באַר
ווייזט, אַז הלואי וואָלט נאָך דער גוטער ווילען געווען, וואָלט קיין
פאָגראָם בכלל נישט געווען.

אויסער די דערמאָרדעטע, האָט דער פאָגראָם געגעבען אויך
אַ גרויסע צאָל פאַרוואונדעטע, די גענויע צאָל פון וועלכע עס איז
אוממעגליך פּעסעצושטעלען, ווייל דער גרעסטער טייל פאַרוואונד-
דעטע זיינען געבליבען ליגען ביי זיך און האָבען קיין מעגליכקייט
נישט געהאָט זיך צו ווענדען נאָך הילף. עס האָט געטראָפּען, אַז
שווער-פאַרוואונדעטע זיינען אָפּגעלעגען עטליכע טעג אָן יעדער
מעדיצינישער הילף.

ווען אויפ'ן פּערטען טאָג פון פאָגראָם זיינען אויף דער אייני-
ציאָטיוו פון אַ מיטגליד פון שטאַטראַט דאמאנעווסקאָיא און אַנ-
דערע אָרגאַניזירט געוואָרען פליענדע סאַניטאַר-אַפּטיילונגען, האָ-
בען זיי אין זייער טעטיגקייט גאָנץ אָפּט באַגעגענט מניעות מצד
די סאָלדאַטען. איין באַראַקטעריסטישער צופאַל: ווען אייניגע
באַרמהערציגע שוועסטער צוזאַמען מיט עטליכע קריסטען האָבען
געטראָגען אויף נאָסילקעס אַ שווער-פאַרוואונדעטען זון, האָבען
די סאָלדאַטען דאָס נישט דערלאָזען. זיי האָבען זיי אָפּגעשטעלט
און געוואָלט דערשלאָגען דעם פאַרוואונדעטען. קיין טענה'ן און
בעטען זיך האָט נישט געהאָלפּען, מען האָט קוים גע'פּועל'ט ביי זיי,
אַז די באַרמהערציגע שוועסטער זאָלען אָפּטראָגען דעם פאַרוואונד-
דעטען צוריק אַהין, פון וואָנען זיי האָבען אים גענומען.

אַ שוידערליך בילד האָט פאָרגעשטעלט דער בית-עלמין אין
די טעג פון די לוויות. אַ גאָנץ פּעלד איז פאַרלייגט געוואָרען מיט
די בר־מנח'ם פון זקנים, פרויען און קינדער.

דעם צווייטען פאָגראָם האָבען געמאַכט די פּעטליוראָוועס,
אַבער אין אים האָבען בלי שום ספּק אנטהיל גענומען אויך פיל
אַרטיגע איינוואוינער. פיל פון די רויבער זיינען געגאָנגען מיט
אין סאָזשע אויסגעשמירטע פּנימ'ער, כדי מען זאָל זיי שפּעטער
נישט דערקענען.

מיט די מערדער זיינען נאָכגעגאָנגען טריט נאָך טריט די
סטריזשער, הויז-באָדינטע און יונגע שקצים, זיי אלץ אָנגעוויזען
און אין אלץ באַהילפּיג געווען. עס זיינען נישט געשטאַנען אָן
אַ זייט אויך אַ טייל פון די באַאָמטע.

די רייכערע פלעגט זיך נאך ווי עס איז איינגעבען אפצוקויפן זיך. געליטען האט אים מערסטען די אידישע אַרימע און מיטעלע באפעלקערונג. איינעם א 74-יאָריגען זון האט מען געטייט דער-פאר, וואָס ער האט געהאט ביי זיך נאָר 18 רובעל, און געפאָדערט האט מען ביי אים 1000.

נאָכ'ן אָפיציעלען בולעטין, וואָס עס האט פאָרעפּענמליכט די גובערנסקע אינפארמאציענס-ביוראָ, האָבען אין פאָגראַם אַנטויל גענומען אויך סאָקאלאָווסקיס אַטריאָדען, וועלכע זיינען דעם 22-טען צוזאמען מיט פעטליוראס רעגולערען חיל אַרין אין שטאָט. אין סאָקאלאָווסקיס אַטריאָדען פלעגען אָנגענומען ווערען נאָר די, וואָס האָבען געמערקט, אז זיי ווילען ניט זיין קיין „פאָרדונגענע ביי די זשירעס“. ס'איז כראַי צו באַמערקען, אז סאָקאלאָווסקיס אויפ-רופען פלעגען געדרוקט ווערען אין דער וואָלינער מלוכה דרוקעריי. דאָס פלעגט פאָרעכענט ווערען ווי באַפעלען, וואָס שטאמען פון די מיליטערישע מאַכטהאָבער.

די באַציהונג פון די קריסטען צום פאָגראַם איז געווען אַ פאָר-שידענע. פיל קריסטען האָבען געראַטעוועט מאַסען אידישע לע-בענס. נאָר ס'זיינען געווען אויך פאָלען, וואָס אפילו קולטורעלע קריסטען האָבען זיך אָפּגעזאָגט צו באַהאַלטען אידען אויס מורא. געווען אויך ניט ווייניג אַזעלכע, וואָס אויב זיי האָבען מיט זיי-ערע אייגענע הענט ניט מיטגעהאַלפּען, האָבען זיי אָבער שטאַרק הנאה געהאַט פון פאָגראַם-בילד.

נאָכ'ן פאָגראַם האט מען אָנגעהויבען פאַרשפּרייטען קלאַנגען, אז דאָס איז מ'כלומר'שט ניט געווען קיין פאָגראַם, נאָר אַ ני-טיגע קריגס-אָפּעראַציע, ווייל „פון די אידישע הייזער האט מען געשאַסען אויף פעטליוראס מיליטער.“

דער זשיטאָמירער פאָגראַם עפענט פאָנאָדער די קאָרטען פון דער דירעקטאָריע און איר פאָגראַם-פאָליטיק.

נאָך צו ווייניגשענקאָן, וואָס איז פריער געשטאַנען בראַש פון דער רעגירונג פון דער אוקראַינישער פאָלקס-דעפּובליק, איז געקומען אַ דעלעגאַציע פון די אידישע סאָציאַליסטישע פאַרטייען, צו דערמאָנען אים וועגען די שרעקליכע פאָגראַמען, וואָס ער פירט דורך מיט דער רעגולערער אוקראַינישער אַרמיי לויט אַ באַ-שטיממען, אויסגעאַרבייטען פלאַן, לויט די פאָרדונגען פון

די קריגס־פירער. ער האָט געענטפערט: „ניט איבער אייערע יונגע, אַז זיי זאָלען ניט אונטערשטיצען די באַלשעוויקעס; די אידישע אַרבייטער אָרגאַניזירען אין די אוקראַינישע שטעט אַן אויפשטאַנד אום איבערצוגעבען די מאַכט די באַלשעוויקעס. מיר וועלען באַלד זיין מאַכטלאָז געגען דעם צאָרן פון אונזער אַרמיי צו די אידען.“ אויף דעם האָט אים איינער פון דער דעלעגאַציע גאַנץ ריכטיג אָנגעוויזען, אַז „פונקט אַזאַ ענטפער האָט באַקומען די אידישע דעלעגאַציע, ווען זי איז געקומען נאָכ'ן קישינעווער פאָגראָם צום אַלמעכטיגען צאָרישען סאַטראָפּ פּלעווע.“

אין סאַמע מיטען פון זשיטאָמירער פאָגראָם איז דער אָנ־פירער פון דער דירעקטאָריע, פעטליוראַ, אָנגעקומען קיין זשיטאָ־מיר. און ווי מיר האָבען אויבען געזעהן, האָט דער העכסטער אַטאַמאַן פון דעם אוקראַינישען חיל קיין זאָך ניט פאָרגענומען אָפּצושטעלען דעם פאָגראָם, וואָס איז אין צוויי טעג אַרום אַזוי גרינג אָפּגעשטעלט געוואָרען דורך באַגוצקין.

פעטליוראַס אויפפירען זיך ווערט נאָך קלאָרער, ווען מיר באַקאָנען זיך מיט דעם אָפּענהערציגען שמועס, וואָס דער גאַרניזאָן־שעף, פּאָלקאוויק פעטראָוו, האָט געהאַט מיט דער אויסעראָרדענט־ליכער אויספאָרשונגס־קאָמיסיע.

פעטראָוו, אַ פריערדיגער אָפיציר פון צאָרישען גענעראַל־שטאַב, האָט אין אַ געשפּרעך מיט די געזעלשאַפּטליכע טוער דער־קלערט, „אַז ביו'ן 1־טען מערץ בין איך געווען אַ טרייער דינער דעם צאַר און פון 1־טען מערץ האָב איך פאַרשטאַנען מיין טעות און בין געוואָרען אַ סאַציאַליסט.“

דעם שמועס האָט די אויסעראָרדענטליכע אויספאָרשונגס־קאָ־מיסיע געפונען פאַר אַזוי באַראַקטעריסטיש, אַז זי האָט אים באַזונ־דער פון פּראָטאָקאָל צוגעשיקט דער דירעקטאָריע. מיר ברענגען דאָ אייניגע אויסצוגען.

די דעלעגאַציע איז באַשטאַנען פון די מיטגלידער פון דער אויסעראָרדענטליכער קאָמיסיע, דעם געהילף־פּראָקאָראָר א. א. קיין, דעם ריכטער ג. וו. רובלעווסקי און דעם פאַרשטעהער פון דער גובערניע־זעמסטוואָ פ. ט. רעדקאָ.

די דעלעגאַציע האָט זיך פריער געווענדט צום גובערניע־קאָ־מיסאַר, וועלכער האָט זיי פאַרשפּראַכען זיין הילף, האָט צוגעזאָגט

זיך פערזענליך פאר זיי משתדל צו זיין ביי דער דירעקטאָריע און אויך געראטען זיך צו ווענדען צו דער מיליטערישער מאכט. דער שעה פון דער פעלדזשאנדארמערע באַגוצקי האָט זיך אויך באַצויגען גאנץ מיטפילענד און האָט צוגעזאָגט זיין הילף ביי הויז-זוכונגען און אַרעסטען פון די גראַמירער.

גאנץ אנדערש האָט זיי אויפגענומען דער גארניזאָן-שעה פעטראָוו. באַגענענדיג זיי אויף די טרעפּ, האָט ער געזאָגט: „אָ, דאָס איז אַ זשידאָווסקע קאָמיסיע, ניטאָ וועגען וואָס צו פלוידערען.“ דערוויסענדיג זיך, אז דאָס זיינען פאַרשטעהער פון אַ קאָמיסיע, וואָס איז באַשטעטיגט פון דער דירעקטאָריע, האָט ער זיי אַריינגעלאָזען אין צימער. צווישען אנדערען האָט ער גע-זאָגט: „מיר געהען מיט'ן לאָזונג: „שלאָג די זשידעס, שלאָג די באַלשעוויקעס“ . . . „צי דען קאָנען 2 טויזענט קינדער (דאָס האָט ער געמיינט די סאַלדאטען) פאַראַנטוואָרטליך זיין דערפאַר, וואָס זיי האָבען דער'הרג'עט עטליכע זשידעס?“ ווייטער האָט ער דער-קלערט, אז דער פּאָגראַם איז געווען סטיכיש, און עס וואָלטען אים ניט אַיינגעהאלטען אויך די יונקער, און דערפאַר האָט ער די יונקער-שול אין די פּאָגראַם-טעג אַרויסגעשיקט אויפ'ן פּראָנט.

„עס קאָן ניט זיין מ'זאָל אַ סאַלדאט משפּט'ען דערפאַר, וואָס ער האָט גענומען ביי אַ זשיד אַ העמדעל.“ „אויב, — האָט ער ווייטער דערקלערט, — מ'וועט צוציען די סאַלדאטען צו פאַר-אַנטוואָרטליכקייט, וועל איך ביז 4 מאָל אין יעדען פאַל איבער-קוקען די ריכטיגקייט פון דער באַשולדיגונג.“

ווען אַ מיטגליד פון דער דעלעגאציע האָט אים אויף דעם אָנגעמערקט, אז די קאָמיסיע איז באַשטעטיגט פון דער דירעק-טאָריע, האָט ער געענטפערט, אז די דירעקטאָריע איז אַ שפּילכעל אין די הענט פון די דיפּלאָמאטען, און אז דאָס רוב דיפּלאָמאטען זיינען אידען, און אויב די דירעקטאָריע האָט באַשטימט אַן אויס-פאַרשונגס-קאָמיסיע, איז עס אויסשליסליך מיט'ן צוועק צו רעכט-פערטיגען זיך פאַר דער געזעלשאַפטליכער מיינונג און ווייזען, אז אַזעלכע זאכען ווי אַ פּאָגראַם בלייבען ניט אומבאַשטראָפּט.

די קאָמיסיע האָט אַרויסגעטראָגען דעם איינדרוק, אז דעם פּאַרקאָוויטש פעטראָוו איז נחא די קאָמיסיע זאָל עקזיסטירען, נאָר זי זאָל ניט אַרבייטען.

דער קיצור פון זיין ענטפער איז געווען, אז קיין סאלדאטען זאל גאט שומר ומציל זיין מ'זאל חלילה אנרירען. די ווילדע רויבער מעג מען באשטראפען, ווייל זיי צעשיסט דאך אויך די מאכט.

נאך א לאנגען איינ'טענה'ן און אנווייזען, אז די קאמיסיע ארבייט לויט דער באשטימונג פון דער דירעקטאריע, האט ער צו געזאגט, אז ער וועט פארארדנען דעם קאמענדאנט וואגנער און דעם אטאמאן באגאצקי זיי צו העלפען אין דער טעטיגקייט. ווי א בלבול אויף דער דירעקטאריע קלינגט די דערהייבונג פעטראווס פאר זיינע פאגראם-טאלאנטען. דאס איז אבער א ביי-טערער אמת: פעטראוו ווערט שפעטער באשטימט פאר א קריגס-מיניסטער פון דער דירעקטאריע.

די פאגראם-כוואליע, וואס הייבט זיך אויף נאך די מערץ-מפלות, פאלען צונויף אין צייט און גיסען זיך צונויף אין איין בושעווענדיגער שחיטה-שריפה מיט די פאגראמען, וואס עס ארגאניזירען די אויפשטאנדיגע באנדעס פון דעם אינערליכען אנטוי-באלשעוויסטישען פראנט (זעה קאפיטעל „באטקאווישטינע“), און גאנץ אוקראינע ווערט פארפלייצט מיט אידיש בלוט און טרערען. אין אפריל צעראבירען די אפטרעטענדע פון אלעווסק קיין נאוואגאראד-וואלינסקי פעטליוראווצעס דאס שמעטעל עמילטשינע. אין מאי מאכען פעטליוראס מחנות א ריי פאגראמען אין וואלין און פאדאליען. דעם 9-טען מאי אין וואראנאוו'ץ, אין ראווניע דעם 14-טען און 29-טען, אין קרעמעניץ דעם 22-טען, אין ליטין דעם 14-טען און 28-טען; אין קאדיים און אין א גאנצער ריי אנדערע פונקטען.

אין יוני קומען פאר פאגראמען אין דעראזשנע, כמעל-ניק, סטריזשאנקע, אלט סיניאוסקע און אנדערע ערטער.

יולי איבערשטייגט אין דער אוקראינישער טויט-און שרעק-בראניק אלץ, וואס איז געווען ביז דאן. פעטליוראס מחנות גיסען זיך צונויף מיט די פארטיזאנישע באנדעס. אונטערשיידען זיי איינעם פון דעם אנדערען איז צו דעם מאמענט זעהר שווער, כמעט אוממעגליך.

די אידישע פאגראמען, דער מיטעל, מיט וועלכען די מיליטער-

פירער האָבען געוואָלט צונויפלייטען, פארפעסטיגען די איינהייט ליכקייט פון דער אַרמיי, האָבען זיך פארוואַנדעלט אין דאָס געגענ־זעצליכע: די אַרמיי איז געוואָרען דעמאָראַליזירט, גענצליך פא־נאָדערגעלייגט, האָט זיך פארוואַנדעלט אין אַ רויבער־באַנדע.

אין אויגוסט ווערט די פאָגראַמען־כוואַליע פיל שוואַכער. אָבער דאָס אידישע פאָלק האָט נאָך ניט קיין רוה פון די פאָגראַמען, ס'איז נאָך דער בעכער פון לייד און פיין ניט פול. און אָנשטאָט די שטילער געוואָרענע פארטיזאנישע און רעגולערע שחיטות פון דער דירעקטאָריע רוקט זיך אָן אַ נייע מעכטיגע, שרעקליכע פאָג־ראַמען־כוואַליע: עס געהט די אַלרוסישע רעאַקציע, בראַש מיט דעם הענקער גענעראַל דעניקין. צו אויגוסט ביט זיך שאַרף די פאָליטישע סיטואַציע. די ראַמען־מאַכט ווערט אַרויסגעשטויסען פון אוקראַינע מיט די פאראייניגטע כחות פון דעם אינערליכען פראָנט, די פארטיזאנשטיגע, גרינגאָדעווס אויפשטאַנד און דעם דרוק פון דער פרייוויליגער אַרמיי (דעניקין).

איינער נאָך דעם אַנדערען געהען איבער די אוקראַינישע שטעט אין דעניקין'ס הענט. אין אָנפאַנג אויגוסט איז שוין פון דער פרייוויליגער אַרמיי פארנומען כאַרקאָוו, יעקאַטערינאָפּאָל, פאָלאַווע. אין מיטען און ענדע אויגוסט געפינט זיך נאָר איין קיעוו אונטער דער ממשלה פון די ראַמען. — דעם 2טען סעפֿטעמבער פארנעמט דעניקין קיעוו אויך.

דעניקין איז אָבער ניט נאָר אַ פיינד פון דער ראַמען־מאַכט, ער איז צו דערזעלבער צייט אויך אַ פיינד פון דער דירעקטאָריע, פון דער אוקראַינישער „סאַמאַסטינאַסט“, אַ פיינד, וואָס נוצט אויס אין קאמף, און גאנץ געשיקט, דעם פאָגראַם־מעטאָד. דאָס מאַכט די פאָגראַמען פאַר דער דירעקטאָריע פאַר אַן איבעריגען צוועקלאָזען מיטעל. דערצו ווערט נאָך דער מיטעל פון אידען־פאָגראַמען זעהר אומבאַקוועם, צוליב דער מערב־אייראָפּיאישער געזעלשאַפטליכער מיינונג, אויף וועלכער די דירעקטאָריע קוקט אַרויס, ווי אויף די איינציגע געבליבענע ישועה, און אָן וועלכער זי כאַפט זיך אָן, ווי איינער, וואָס טרינקט זיך, כאַפט זיך אָן אַ שטריוועלע.

איינציטיג מיט דעם פאַמעלעכדיגען אָבער אומאויפהערלי־כען אַנרוקען זיך אויף אוקראַינע פון דעניקין'ען, ווערט די דירעקט־

טאָרע כמעט לחלוטין אַרויסגעשטויסען פון אוקראינע, זי טראָגט איבער איר טעטיגקייט קיין אויסלאַנד, וואו זי אַנטוויקעלט אַ שטארקע דיפּלאָמאַטישע און אַניטאַציאָנס־טעטיגקייט.

איר שטעהען שטארק אין וועג די אומקלאָרע קלאַנגען און ידיעות, וואָס זיינען דערגאַנגען קיין אייראָפּא, פון דער מאַסען־שחיטה אין אוקראינע, און די דירעקטאָריע קלייבט אויס זעהר אַ באַקוועמען מיטעל צום פאַרטיידיגען זיך: זי פּראָוואַרט אַראָפּ־שאַקלען פון זיך די חטאים, לייקענט אין איר שולדיגקייט און שרייבט צו די עבירות צו אַנדערע.

ד.ר. מאַרגאָלין, דער פאַרשטעהער פון פעטליוראס רעגירונג אויף דער פּרידענס־קאָנפּערענץ, גיט דעם קאָרעספּאָנדענץ פון „דחי דזשוואיש קראַניקל“ פּאָלגענדע דערקלערונג וועגען די פּאָגראַמען אין אוקראינע: „צווישען די צאָרישע פּאָגראַמען און די, וואָס זיינען צום אומגליק פאַרגעקומען אין אוקראינע, ליגט אַ גרויסער חילוק. ווען די ערשטע פלעגען אָרגאַניזירט ווערען פון דער מאַכט נופא, איז אָבער די אוקראַינישע רעגירונג געווען גאַנץ באַשטימט געגען די פּאָגראַמען, און זי טראָגט פאַר זיי גיט קיין שום פאַר־אַנטוואָרטליכקייט. בעת פעטליוראס איבערקערעניש, ענדע נאָך־וועמבער 1918, האָב איך אַליין געלייענט אין פיל שטעטלעך און דערפער פון אוקראַינע פּראָקלאַמאַציעס, אַרויסגעגעבען פון דער מאַכט, אין וועלכע עס זיינען שאַרף פאַראַוורטיילט געוואָרען די פּאָגראַמען, אין וועלכע עס איז דערקלערט געוואָרען דעם פּאָלק, אַז די אידען זיינען בירגער און ברידער, אַז זיי האָבען פיל מיט־געהאָלפּען דער אַנטוויקלונג און אויפבליהונג פון אוקראַינע, און זיי געניסען אין דער מלוכה פולע רעכט. די פּראָקלאַמאַציעס האָבען אויך אויפגעוויזען, אַז די פּאָגראַמען קאָנען נאָר דיסקרעדי־טירען אוקראַינע אין די אויגען פון דער ציוויליזירטער וועלט, און אַז די, וואָס נעמען אַנטייל אין זיי, זיינען גיט קיין פריינד, נאָר פיינד פון פּאָטערלאַנד. צום אומגליק האָט די דעמאָראַליזאַציע זיך אַריינגע'גנב'עט און זיך אַיינגעוואָרעלט אין די מיליטער־טיילען, איבערהויפּט נאָכדעם ווי די באַלשעוויקעס האָבען פאַר־נומען קיעוו. דאָן זיינען פון די פאַרדאָרבענסטע עלעמענטען אין דער אַרמיי אָרגאַניזירט געוואָרען אידישע פּאָגראַמען. די רעגירונג איז שטענדיג געווען געגען זיי, האָט די שולדיגע און אויפהעצער

פאראורטיילט צום טויט, האָט אויסגעדריקט איר טיפסטע סימ-
פאטיע און מיטלייד מיט די אידען און צוגעזאָגט די פולקומסטע
פארגיטיגונג פאר די געליטענע.

„איך מוז, צום גרעסטען באדויערען, קאנסטאטירען, אז די
לעצטע פאָרגאָמען, אין פעברואַר און מערץ, וועגען וועלכע איך
האָב באַקומען ידיעות, זיינען געווען אזוי שרעקליך, אז עס זיינען
אומגעקומען טויזענטער אידען. זיי זיינען געמאכט געוואָרען פון
די פארשידענסטע עלעמענטען, פון קרימינעלע פארברעכער, פון
שוואַרץ-מאָה'ניקס, פון די באַלשעוויקסעס, וועלכע ווילען אויף אַזאָ
אופן דיסקרעדיטירען די אוקראינישע רעגירונג.“—(זושואיש קראָ-
ניק, 16/2 1919).

אז די דערקלערונגען פון דעם דר. מאַרגאָלין שטימען ניט
מיט דער ווירקליכקייט, מיט'ן טרויעריגען אמת פון די פאסטען,
האָט שוין דער לעזער געהאַט די מעגליכקייט צו איבערצייגען זיך.
צו דעם מאַמענט פון זיינע דערקלערונגען האָט זיך די פאָג-
ראָס-כוואַליע אַלץ מער פאנאנדערגעגאָסען, איר כאַראַקטער איז
געוואָרען אַלץ ווילדער און אכזריות'דיגער.

אין יענער צייט קומט פאָר אַ פאר'עקשנ'טער געראַנגעל צוויי-
שען דער דירעקטאָריע און דער ראַטען-מאַכט, און טויזענטער איי-
דישע לעבענס ווערען פארניכטעט פון די פארטיזאנישע באַנדעס
און דער רעגולערער אַרמיי פון פעטלוראַ. די דירעקטאָריע דריקט
ניט אויס די פילליידענדע אומגליקליכע אוקראינער אידען איר
סימפאטיע, זאָגט ניט קיין וואָרט פון מיטגעפיל און טרייסט, רעדט
ניט וועגען פארגיטיגונג, און פון דער אַנדער זייט קעמפט זי ניט
מיט די עקסצעסען, לאָזט ניט אַרויס קיין שום אויפרופען געגען
די פאָרגאָמען.

מיר האָבען אויבען געבראַכט די אויפרופען און מודעות פון
די מיליטער-פירער אין איינצעלנע ראַיאָנען. זיי טראָגען אַ בולט-
פראָוואַקאָטאָרישען פאָגראַם-כאַראַקטער. זיי זיינען אַ דורשטיגער
חיה'שער געשריי נאָך בלוט. מיר האָבען פריער געבראַכט, פון אַ
גאַנצער ריי ענליכע, אַ פאָר פאָגראַם-עפיוואָרען און זייער אָרגאַ-
ניזירטער, פון אויבען באַוויליגטער, כאַראַקטער טרעט אַרויס קלאָר
און אָפען.

פעטלוראַ איז אַליין בייגעווען אין זשיטאָמיר בעת דעם צוויי-

טען פאגראם, וואס האט זיך אָנגעהויבען און פארענדיגט לויט א באפעל פון דער מיליטערישער מאכט. ער האט אליין צוגעקוקט זיך צו די נגישות, ענוים איבער דער אידישער באפעלקערונג, צו די קאטאקאמבען צעפליקטע, צעקוועלטע מתים, און פונדעסטוועגען איז דער פאגראם ווייטער אָנגעגאנגען.

די פאגראם-טאקטיק האט טאקע באמת פאנאנדערגעלייגט די ארמיי אויף אזוי פיל, אז אין איר זיינען שוין געווען פיל און פיל פארברעכערישע עלעמענטען און שווארץ-מאה'ניקעס, אָבער די שולד פאר דעם טראָגען די פאראנטוואָרטליכע פירער פון דער דירעקטאָריע, — דאָס איז די פרוכט פון זייער טעטיגקייט.

„די דירעקטאָריע קעמפט געגען די פאגראמען . . .“
צו די פילע געבראכטע פאקטען וועלען מיר צוגעבען נאָך איינעם.

אין בערלין גיט די אוקראינישע מיסיע ארויס אין דייטש א ביכעל: „די לאַגע דער אידען אין דער אוקראינע“.

נאָך א גאנצער ריי נאאיווע תירוצים ווערט געבראכט די באשטימונג פון דעם מיניסטאָרען-ראַט פון דער אוקראינישער פאָלקס-רעפובליק, אין וועלכען עס ווערט אונטערגעשטראַכען, אז „די אוקראינישע רעגירונג האט זיך געשטעלט פאר איר דרינג ליכסטע אויפגאבע אָפצושאפן אלערליי פאגראמען, פראָוואָקאציעס און עקסצעסען.“ דאָס געהערט צום 18טען אויגוסט, ד. ה. צו דעם מאָמענט, ווען די פאגראמען האָבען זיך אַרויסגעוויזען פאר א גיט פאסיגען מיטעל פון פאליטישען קאמף.

מען דארף נאָר אָנווייזען, ווי אזוי די פראַגע וועגען די אירי-שע פאגראמען ווערט געשטעלט אין דער באשטימונג פון 18-טען אויגוסט, אז עס זאָל גיט בלייבען מער קיין שום ספק וועגען די מאַטיווען, וואָס באַוועגען די דירעקטאָריע אָנצוגעמען די בא-שטימונג.

„אויסהערענדיג, — ווערט דאָרט געזאָגט, — דעם באַריכט פון דעם מיניסטער פאר אידישע ענינים, פ. קראַסני, וועגען דעם מצב, וואָס האט זיך געשאפן אין צוזאמענהאַנג מיט די אידישע פאגראמען אין גאנץ אוקראינע און באַזונדערס אין קיעוו און אויך אין אויסלאַנד, האט דער מי-ניסטאָרען-ראַט באשלאָסען . . . א. א. וו. אין די פאלשע פראַ-

וואקאטארישע מעלדונגען ווערען ווילקירלעך פארביטען די ערטער פון די פאגראמען, וואס זיינען דורכגעפירט געווארען פון די באַל־שעוויקעס און דער רעאקציאָנערער קליקע, וואס געפינט זיך אין ענגער פארבינדונג מיט די שטרעבונגען פון דעניקין און דער פוילישער רעאקציע.

„דאָס אַלץ ווערט דורך פאַלשע ידיעות און אַפּענע בריף צו די באַדייטענדסטע פאַרטערטער פון מעריב-איראָפּע דערטראַגען, אום צו שאַפּען מניעות דער רעגירונג פון דער אוקראַינישער פּאָלאַקס-רעפּובליק, וועלכע האָט זיך געשטעלט דעם ציל אַלערליי פּאָגראַם-אומרוהען צו אונטערדריקען.“

די אַלע פון מיר אונטערשטראַכענע שטעלען באַווויזען קלאַר און דייטליך, וואָס די אמת'ע מאַטיווען זיינען געווען, וואָס עס האָט זיך מיט אַמאָל געענדערט די שטעלונג פון אוקראַינע צו דער אידען-שחיטה.

דאָס ווערט באַשטימט פון דער לאַגע, וואָס האָט זיך געשאַפּען אין קיעוו (ד. ה. אין דעם געזעלשאַפטליכען צענטער, וואו קיין פּאָגראַם איז ניט געווען, נאָר וואו די געזעלשאַפטליכע מיינונג האָט פאַרהאַסט די דירעקטאָריע פאַר די ווילדע קאַשמאַר-געשעהענישען), ווי אויך אין אויסלאַנד, וועמעס גומע באַציהונג עס איז אזוי נייטיג געווען דער דירעקטאָריע אין איר קאמף מיט דעניקנס פרינציפּ פון „אַן אייניגען, ניט צעטיילטען רויסלאַנד.“ אין דער באַשטימונג ווערט ניט גערעדט וועגען דעם קאָלאָסאַלען און געזעלשאַפטליכען פּאָלאַקס-אומגליק, ניט וועגען דער פאַרניכטונג פון אַ נאַציע, וואָס אַרבייט צוזאַמען מיט דער אוקראַינישער ביים אויפבויע פון דער אוקראַינישער פּאָלאַקס-רעפּובליק. עס רעדט זיך אויך ניט וועגען די שרעקען און גרוילען, וואָס האָבען ניט זייער גלייכען אַפילו אין מיטעלאַטער. אויך רעדט זיך דאָ ניט וועגען ראַציאָנאַלער הילף פאַר די געליטענע איבער דער שולד פון דער דירעקטאָריע און אירע אַגענטען (די אַסיגנירטע סומע פון 11,000,000 גרויונעס, ד. ה. 5,730,000 רובעל, קלינגט ווי אַ שפּאַס אַנטקעגען דער ווירק-ליכער נויט, און אַפילו אָט די אַסיגנירונג איז געמאַכט געוואָרען ערשט דעם 15-טען אויגוסט 1919); — ניין, מען שמועסט נאָר

וועגען דער פאָליטישער צוועקלאָזיגקייט פון די אידישע פאָגראַמען, וועלכע שאַפֿען סאָי אין לאַנד, סאָי אין אויסלאַנד, אָן אומבאַקוועמע סיטואַציע פאַר דער אוקראַינישער רעגירונג.

דוקא די אויגוסט באַשטימונג פון דער דירעקטאָריע באַשטעט טינט אויפ'ן בעסטען אופן אלץ, וואָס מיר האָבען געזאָגט וועגען דער דירעקטאָריע.

רעזומירענדיג וועלען מיר זאָגען: די דירעקטאָריע ווענדט אָן די פאָגראַם-פאָליטיק אויף אזוי פיל, אויף וויפיל דאָס גאַראַנטירט איר אין צוזאַמענהאַנג מיט די פאָליטישע און סטראַטעגישע באַדינגונגען אָן ערפאָלג אין קאמף מיט דער ראַטען-מאַכט. דאָס איז אָבער אַ שטעקען מיט צוויי עקען — צוזאַמען מיט דער פאַראייניגט הייטליכונג און פאַרפעסטיגונג פון די מיליטער-טיילען, גראַבט עס אָבער אונטער און צעשטערט די דיסציפלין פון דעם הילף, די אַנטי-אידישע אַנטיאַציע אונטער'ן לאָזונג: „שלאָג די זשידעס, ווייל זיי זיינען בורזשעס“, אַנטוויקעלט אין די מאַסען דעם באַלשעוויסטער שטען ראַדיקאַליזם. פאַרקערט, דער לאָזונג: „שלאָג די זשידעס, ווייל זיי זיינען באַלשעוויקעס“ העלפט מיט דעם וואָס פון דער רעאַקציע, וועלכע וויל זיך ניט אונטעררוואַרפֿען דער דירעקטאָריע, זיך אַיינגרעניצען אין די ענגע ראַמען, נאָר האַלט דעם קורס אין דער ריכטונג פון דער אַלרוסישער רעאַקציע פון גענעראַל דעניקיין. דער שווערער, פאַר'עקשנ'טער, לאַנג-דויערענדער קאמף געגען דער ראַטען-מאַכט פאַרוואַנדעלט דעם בלוטיגען קאמפס-מיטעל אין אַ סיסטעם, וואָס ווירקט כסדר, אָן אַ הפסקה. און נאָר דאָן, ווען דעניקינס רעאַקציע האָט געפֿיערט איר נצחון און זיך פאַרמאָסטען אלץ ברייטער און ווייטער; ווען די דירעקטאָריע האָט זיך גע-דאַרפט רעאַביליטירען אין די אויגען פון מערב-אייראָפּיאישער גע-זעלשאַפֿטליכער מיינונג; ווען מען איז געצוואונגען געווען צו זוכען אַ שטיצע אין די אידישע רעכטס-אַציאָליסטישע פאַרטייען, — ערשט דאָן האָט דער ראַט פון די פאָלקס-מיניסטערען אַרויסגעזאָגט זיין אַנטישיידענעם וואָרט, ערשט דאָן האָט דער העכסטער אַמט-מאַן פּעטליוראַ אַרויסגעגעבען זיין באַפֿעל צום מיליטער (דעם 26-טען אויגוסט 1919), וואו ער פאַראורטיילט די אידישע פאָגראַמען.

אַמט דאָס איז די טרויער-בראָניק פון אוקראַינישען אידענטום

בעת דער הערשאפט פון דער דירעקטאָריע און אין פארצוויי פּעלטען קאמף פאר הערשאפט. דאָס לעבען און פארמעגען פון צענדליגער טויזענטער משפחות זיינען געוואָרען אַ שפּילצייג אין די הענט פון פּאָליטיקער און בל'ערליי אַוואַנטיריסטען. מיט העצע און פראָוואַקאציע, מיט בלבלים און שקרים וועקט מען אויף די פינסטערע חיה'שע אינסטינקטען ביי די דערצאָרענטע, פארבייטערטע פּאָלקס-מאַסען. און ווען עס בושעוועט זיך פאנאנדער די פאָגראַם-כוואליע, מוז מען שוין אַפּטמאַל געגען ווילען בלייבען אַ גלייכנילטיגער צושווער פון די געשעהענישען.

די דירעקטאָריע האָט אַרויסגערופען, האָט געפלאַנצט אין די פארפינסטערטע מוחות פון די מאַסען דעם גרענצלאָזען האַס און שנאה צו די אידען. זי האָט געמאַכט צו הפקר דאָס אידענטום; און פאר דעם פיין און די ליידען פון דעם פאראומגליקטען אוקראינישען אידענטום טראָגט די דירעקטאָריע די גאנצע פאראנטוואָרט ליכקייט.

צום שלום ברענג איך אין גאנצען דעם זעהר וויכטיגען, דער טאָליזירטען און אינטערעסאַנטען באַריכט פון דעם גוט-באקאַנטען אַדוואַקאַט אַרנאָלד הילערזאָן. לויט זיין אַביעקטיוויטעט און גרינד-ליכקייט, קאָן אַט דער באַריכט געוויס באַטראַכט ווערען אַלס היסטאָרישער מאַטעריאַל פאר דער גאַנצער פּעריאָדע פון די פאָגראַמען און שחיטות, וואָס זיינען געמאַכט געוואָרען פון די פאָגראַנטוואָרטליכע אַגענטען פון דער דירעקטאָריע. הילערזאָנס באַריכט באַראַקטערירט זעהר שאַרף די טענדענץ פון דער דירעקטאָריע צו אַרגאָניזירען פאָגראַמען אויף אידען צוליב אייגענע פאָליטישע צוועקען.

באַריכט פון א. י. הילערזאָן

דער פאָגראַם אין פראַסקוראָוו

פּעברואַר 1919

פראַסקוראָוו און איר באַפּעלקערונג

פראַסקוראָוו האָט דעם אָנבליק פון אַ זעהר לעבעדיגער שטאָט. זי געפינט זיך אין פאָדאָליער גובערניע און האָט אַ באַפּעלקערונג

פון 50,000, פון וועלכע כמעט 25,000 זיינען אידען. איר דע-מאָקראַטישער שטאַט-ראַט באַשטעהט פון 50 מיטגלידער: 26 קריסטען און 24 אידען. פון די אידישע מיטגלידער זיינען 18 ער-וויילט געוואָרען אַלס אידישע נאַציאָנאַלע קאָנדידאַטען און די איי-בעריגע אַלס אַלגעמיינ סאָציאַליסטישע.

אָן שפיץ פון דעם פראַסקוראַווער ראַט זיינען, ווי כמעט אר-מעטום אין פאָדאָליע און וואָלין, געשטאַנען פאָליאַקען. דער ביר-גערמייסטער, סיקאַרא, איז געווען אַ פאָליאַק און דער פרעזידענט פון דעם שטאַטישען ראַט, דר. סטערווינסקי, איז אויך געווען אַ פאָליאַק.

אין אַדמיניסטראַטיווע אנגעלעגנהייטען איז פראַסקוראַוו רע-גירט געווען פון דעם מיליטערישען קאָמענדאַנט קיווערטשוק און פון דעם קאָמיסאַר טעראַנאָוויטש. דער ערשטער איז נאָך געווען אין מיליטערישען דינסט אונטער'ן צאַר, אָבער דער צווייטער איז געווען פריער אַ שול-לערער. די שטאַט איז באַשיצט געווען פון מיליץ, וואָס איז באַזונדערס געווען אונטערוואָרפּען צום קאָמענ-דאַנט. די שטאַטישע אַדמיניסטראַציע, ניט טרויענדיג אין גאַנ-צען דער מיליץ, האָט אָרגאַניזירט אַן אייגענע גוואָרדיע מיט'ן נאָמען „די וואָך-גוואָרדיע“. אָן שפיץ פון דער שוץ-אָרגאַניזאַציע איז געשטאַנען אַ צענטראַלע ביוראָ מיט דעם קריסט רודניצקי אַלס פרעזידענט און דעם איד שענקמאַן אַלס וויצע-פרעזידענט. צוליב דעם, וואָס די גוואָרדיע איז מייסטענס באַשטאַנען פון אידען, איז זי ניט געווען באַליבט ביים קאָמענדאַנט קיווערטשוק און ער האָט איר געמאַכט אַלערליי שוועריגקייטען.

אַפילו אונטער'ן צאַר זיינען אין פראַסקוראַוו שמענדיג געווען, חוץ די לעגאַלע פאַרטייען, אויך אומלעגאַלע. ס'איז איבעריג צו דער-ציילען, אז דאָס סאָציאַל-פאָליטישע לעבען האָט שטאַרק אויפגע-לעבט אין פראַסקוראַוו נאָכ'ן פאַל פון צאַריזם. אונטער'ן העט-מאַן (סקאַראָפּאַדסקי) זיינען די אַרטיגע סאָציאַליסטישע פאַרטייען און באַזונדערס די באַלשעוויקעס שטאַרק געדריקט געוואָרען. מיט'ן פאַל פונ'ם העטמאַן און דעם אָנפאַנג פון פעטליוראַס רעזשים האָבען די באַלשעוויסטישע גרופען ווייטער עקזיסטירט, אָבער אַלץ אומ-לעגאַל. אַלס אַ גאַנצעם האָבען די סאָציאַליסטישע גרופען, איינ-

שליסענדיג די באַלשעוויקעס, אויפגעשטעלט א געאייניגטען פראָנט אונטער דער לייטונג פון דעם בונדיסטישען מיטגליד יאפע. מיט א דריי וואַכען פאר דעם פראַסקוראָווער פאָגראַם איז די פאָלגענדע געשעהעניש פאָרגעקומען. זי איז געווען פאטאל פאר'ן שיקזאל פון פראַסקוראָוו.

צוזאמענפאר פון באַלשעוויקעס אין וויניצא

א צוזאמענפאר פון די באַלשעוויקעס פון פאָדאָליער גובערניע איז פאָרגעקומען אין וויניצא, פעטליוראס הויפטשטאָט. די באַ-ראטונגען פון די דעלעגאטען האָבען געדויערט צוויי טעג און די זיצונגען זיינען ניט געשטערט געוואָרען, כאָטש עס זיינען אָנגע-נומען געוואָרען רעזאָלוציעס פאר א באַלשעוויסטישען אויפשטאנד איבער דער גאנצער פאָדאָליער גובערניע, באשטימענדיג פעברואר דעם 15-טען אלס דעם טאָג פאר דעם אויפשטאנד. דאָס, וואָס די זיצונגען זיינען ניט אונטערבראָכען געוואָרען, האָט געטריבען מאַנכע צו דער באהויפטונג, אז דער צוזאמענפאר איז איינבא-רופען געוואָרען מיט פעטליוראס וויסען און מיט פראַוואַקאטאָרי-שע צוועקען. אן אומפארמייאישע אונטערזוכונג האָט אָבער באַ-וויזען, אז דער פארדאכט איז געווען אומבאגרינדעט, נאָר אז גע-קומען איז די ניט-שטערונג פון דער שוואַכער רעגירונגס-אָרגאניז-אציע און פאָלגליך פון דער ניט-געניגענדער אינפארמאציע, וואָס פעטליוראס באאמטע האָבען געהאט. עס ווערט אָנגעוויזען, אז דער באַלשעוויסטישער אויפשטאנד איז פאָרגעקומען בלויז אין פראַסקוראָוו, ווערענדיג אין אנדערע פלעצער אין דער גובערניע, אפילו ביי דער זשמערינקא סטאנציע, וואו עס זיינען דא אומ-געפער 7,000 אייזענבאן-אַרבייטער, זיינען קיין רעוואָלט-פארזוכען ניט געמאכט געוואָרען. דערפון קאָן מען אויך פארשטעהן, פאר-וואָס עס זיינען קיין אויפשטאנדען ניט פאָרגעקומען אין אנדערע פלעצער, און דאָס דערקלערט זיך מיט דעם, וואָס אָן דער שפיץ פון די באַלשעוויסטישע אָרגאניזאציעס אין יענע פלעצער זיינען געשטאנען אינטעליגענטע מענשען, וואָס האָבען איינגעזעהן, אז דער מאַמענט איז ניט גינסטיג פאר א רעוואָלט.

אין פראַסקוראָוו אָבער זיינען די באַלשעוויסטישע פירער גע-

ווען צו יונג און היציג. הויז דעם זיינען אין פראסקוראוו געווען געוויסע אומשטענדען, וואס האבען געטריבען די באַלשעוויקעס אָנצופאַנגען דעם אויפשטאַנד: אין פראסקוראוו זיינען דעמאָלט געווען קווארטירט צוויי רעגimענטען — דער 15-טער ביעלאָגאָ-ראַדער און דער אַכטער פּאָדאָליער — וואָס האָבען געהאַט באַ-שטימטע באַלשעוויסטישע טענדענצען.

דאָס אָנקומען פֿון אַטאַמאַ סעמאַסענקאַ קייַן פראסקוראוו

אַ צען טעג פאַר דעם פראַסקוראַווער פּאָגראָם איז ערשינען אַן אָפּטיילונג קאָזאַקען („זאַפּאָראָזשעס“) פֿון דער אוקראַינישער רעפּובליקאַנער אַרמיי, קאָמאַנדירט אין פעטליוראַס נאָמען פֿון אַטאַמאַ סעמאַסענקאַ. מיט דער מיליטערישער אָפּטיילונג איז אויך אָנגעקומען דער דריטער האַידאַמאַקער רעגimענט. אי די אָפּטיילונג, אי דער רעגimענט, זיינען, לויט סעמאַסענקאַס דער-קלערונג, געקומען קייַן פראַסקוראַו זיך אויסצורוען און צו דינען אַלס גאַרניזאָן. דעם 6-טען פעברואַר האָט סעמאַסענקאַ געשיקט אָפּדרוקען פראַקלאַמאַציעס, אין וועלכע ער האָט דערקלערט, אַז ער נעמט איבער די פליכטען פֿון גאַרניזאַן-קאָמאַנדאַנט און אַלס אַזעלכער פאַרווערט ער אַלע אומדערלויבטע פאַרזאַמלונגען און מי-טינגען אין שטאָט. ער האָט געוואָרענט, אַז אַניטאַציע קענען דעם עקזיסטירענדען רעזשים וועט באַשטראָפּט ווערען לויט די געזעצען פֿון קריגס-צייט. אַלע העצונגען צו פּאָגראָמען זיינען אויך פאַר-באַטען געוואָרען און יעדען, וואָס מ'וואָלט דערביי געכאַפּט, האָט מען געקענט אויפֿן שטעל שיסען.

ער האָט אויך געמאָלדען דעם שטאָטראַט, אַז ער איז גע-וואָרען דער גאַרניזאַן-קאָמאַנדאַנט פֿון שטאָט און אַז ער וועט באַ-שטראָפּען יעדען רישטערער, און צו דערזעלבער צייט האָט ער איר אינפאַרמירט, אַז ער האָט שוין דערשאַסען אַ קאָזאַקען אָפיציר, וואָס האָט געמאַכט אַ רויב-פאַרוו. דער וויצע-פּערזענלעכע פֿון צענטראַל-ביראָ פֿון דער וואַך-גוואַרדיע, שענקמאַן, האָט געהערט פֿון דער קאָמוניקאַציע און איז אַוועק צו סעמאַסענקאַן, אום זיך מיט אים צו באַקענען פּערזענליך. סעמאַסענקאַ האָט אים אויפֿ-גענומען פריינדליך, פאַרשפּראַכען צו באַזאָרגען די גוואַרדיע מיט

אמוניציע און מיט איר צו קאָאָפּערירען אויף יעדען מעגליכען אופן, כדי אויסצומיידען פאָגראַמען. אָט דער געשפרעך מיט שענקמאָנען און אויך דער פאקט, וואָס סעמאָסענקאָ האָט געשיקט די אויבער-דערמאָנטע פראָקלאַמאַציעס צום אָפּדרוקען, איז באַקאַנט געוואָרען צו געוויסע אַנגענטען פון דער שטאָטישער זעלבסטפאַרוואַלטונג און זיי, לויט די רייד פון דר. סטאווינסקי, דער פרעזידענט פון שטאָט-ראַט, זיינען געגאָנגען צום קאָמאַנדאַנט קיווערטשוק, נאָכצופּרעגן זיך וויפיל און וואָס פאַר אַ רעכט סעמאָסענקאָ האָט און ווער עס האָט עס אים געגעבען. קיווערטשוק האָט געענטפערט, אז ער ווייסט גאָרנישט וועגען דעם און גענומען שריט, אז די פראָקלאַ-מאַציע, וואָס איז שוין אויפגעזעצט געוואָרען, זאָל ניט פאַרעפּענט-ליכט ווערען.

עס מוז באַמערקט ווערען, אז מיט'ן ערשיינען פון דעם 3-טען היידראַמאַקער רעגיימענט איז אין שטאָט ביי דער אידישער באַפעל-קערונג געשאַפּען געוואָרען אַן אָנגעשטערענגטע שטימונג. דער רע-גיימענט האָט זיך אויפגעפירט אויף אַ חוצפה'דיגען אופן און מען האָט מיט באַשטימטקייט געזאָגט, אז ער האָט זיך צו פאַרצייר-כענען עטליכע פאָגראַמען. קיינער האָט אין שטאָט ניט געוואוסט, אז אַ באַלשעוויסטישער אויפשטאַנד ווערט געפלאַנט. בלויז מיט צוויי טעג פאַר דעם 15-טען פעברואַר האָט דער קאָמאַנדאַנט פון מיליץ, קאַראַ זעליאַשקאָוו, אינפאָרמירט יאָפען, אז ער האָט גע-הערט, אז אַן אויפשטאַנד ווערט געפלאַנט אין פראָסקוראָוו און אז ס'איז אָנגעגעבען געוואָרען אין קאָמאַנדאַנטס הויפטקוואַרטיר, אז אַ צוקונפטיגע באַלשעוויסטישע רעגירונג, מיט יאָפען אָן דער שפיץ, איז שוין באַשטימט געוואָרען.

יאָפע, אומרוהיג, האָט צונויפגערופען די פאַרטרעטער פון די סאָציאַליסטישע פאַרטייען, אַריינרעכענדיג די באַלשעוויקעס. צוויי פאַרטרעטער פון דער קאָמוניסטישער פאַרטיי, וואָס זיינען ערשינען ביי דער פאַרזאַמלונג, האָבען דערקלערט, אז אַן אויפ-שטאַנד ווערט באַמט געפלאַנט און אז די נייע דעגירונג האַלט ביים צוזאַמענגעשטעלט ווערען. די פאַרטרעטער פון די אַנדערע גרופען האָבען פראָטעסטירט און אָנגעוויזען, אז דער אויפשטאַנד וועט דורכפאַלען און דערצו נאָך ברענגען אַ גרויס אומגליק אויף די אידען. זיי האָבען געענטפערט, אז דער אויפשטאַנד וועט גלייכ-

צייטיג פארקומען אין גאנץ פאדאליער גובערניע און אז א טייל פון דעם פראסקוראווער גארניזאן וועט זיך שטעלען אויף דער זייט פון די סאוויעטיסמען און אז 16 דערפער זיינען גרייט זיי צו קומען צו הילף. זיי האבען אבער קיין אינפארמאציע ניט געגעבען וועגען דער באשטימטער צייט, ווען דער אויפשטאנד וועט פארקומען. (זעה דאס עדות-זאגען פון יאפען, זייטען 84-87 און 92-99).

אנהייב פון באַלשעוויסטישען אויפשטאנד פרייטאג אָווענט, דעם 14-טען פעברואר, זיינען ערשינען אין צענטראל-ביוראָ פון דער וואך-גווארדיע צוויי יונגע-לייט פון דער באַלשעוויסטישער פראקציע, וואָס האָבען דערקלערט, אז אַ באַלשעוויסטישער אויפשטאנד איז באשטימט אויף מיטנאכט און גע-פרעגט דעם פרעזידענט רודניצקי און דעם וויצע-פרעזידענט שענק-מאָן, וואָס פאר אַ שטעלונג די וואך-גווארדיע וועט גענייגט זיין אָנצונעמען צו דער זאך. דער ענטפער איז געווען, אז די וואך-גווארדיע, אין כאראקטער אַ ניט-פארטיזאנישע אָרגאניזאציע און האָבענדיג אַלס ציל בלויז די באשיצונג פון דער באפעלקערונג, וועט נאטירליך זיין אַבסאָלוט נייטראַל. צו דערוועלבער צייט האָט שענקמאָן אָנגעוויזען אויף דעם, אז דער מאָמענט איז ניט גינסטיג פאר אַזא אויפשטאנד און אז ער וועט געוויס פירען צו אַ פאָגראָם אויף אידען. מ'האָט אים אָבער געענטפערט, אז דער אויפשטאנד וועט פארקומען אין דער גאנצער גובערניע און אז דער גינסטיגער רעזולטאַט איז געזיכערט. שפעטער איז אַ צווייטער מיטגליד פון דער קאָמוניסטישער פארטיי געקומען און דערקלערט, אז דורך אַ באפעל פון דעם רעוואָלוציאָנערען קאָמיטעט, וואָס ווערט אָרגאַניזירט, איז ער באשטימט געוואָרען אַלס קאָמיסאַר פון דעם ביוראָ פון דער וואך-גווארדיע און אז שענקמאָן איז ערנאָנט געוואָרען צו פירען די פארהאנדלונגען מיט דעם באַלשעוויסטישען שטאַב, וואָס האַלט שוין אין אָרגאַניזירט ווערען. ער האָט שענקמאָנען געגעבען דעם פאָראַל, מיט וועלכען דער לעצטער האָט געקענט צוקומען צום הויפטקווארטיר. לויט שענקמאָנס עדות-זאגען זעהט עס אויס, אז ער און רודניצקי האָבען צוגעפֿערופען די מיטגלידער פון דער גווארדיע און זיי געזאָגט, אז זיי קענען האַנדלען ווי זיי ווילען און

אז די גווארדיע איז אויפגעלייזט. זיי האָבען דאָן אַראָפּגענומען די קאָקאָרדעס אָדער אַנדערע אויסערליכע סימנים פון דער גווארדיע מיטגלידערשאפט. זיי האָבען אָבער דערקלערט, ווען מען האָט זיי געפרעגט, אז זיי וועלען זיך ניט באַטייליגען אין אויפשטאנד. שענקמאן איז דערנאָך מיט'ן פאראל געקומען צו דעם דעוואָליר ציאָנערען קאָמיטעט און דאָן צום גענעראל-שטאַב. זייענדיג איבער-צייגט, אז די באַלשעוויסטישע אונטערנעמונג געהט ניט ריכטיג אָן, און אז דער אויפשטאנד וועט, לויט זיינע ווערטער, זיין אַ דורכפאַל, האָט ער געהאַט אַן אונטערערדונג מיט די פאראנטוואָרטליכסטע באַלשעוויקס און זיי ווידער אויפגעוויזען די צייט-אומגיסטליכקייט פון אויפשטאנד. די לעצטע האָבען אים אָבער דערקלערט, אז דער אויפשטאנד איז אָפּגעלייגט געוואָרען פון זיינער צוועלף ביינאַכט אויף זיינער זעקס באַגינען און אים אויך געזאָגט, אז זיי וועלען זעהן, אז ער זאָל אויך ווייטער אָפּגעלייגט ווערען ביז צו אַ גינ-סטיגערען מאָמענט. ווען שענקמאן איז נאָך דעם געשפרעך צוריקגעקומען צום צענטראַל-ביוראָ, האָט אים דער קאָמיסאַר, וואָס איז דאָרט געהאַט פאַרבליבען, געזאָגט, אז מ'האַט אים דורכ'ן טעלעפאָן געמערדעט, אז דער אויפשטאנד איז אָפּגעלייגט געוואָרען. שענקמאן איז דאָן אַרויס איבער דער שטאָט צו זעהן, אז די מיט-גלידער פון דער וואָך-גווארדיע זאָלען זיין אויף זייערע ערטער. און ווען ער איז ווידער צוריקגעקומען אין צענטראַל-ביוראָ, האָט אים דער זעלבער קאָמיסאַר געזאָגט, אז אַן ענדערונג איז ווידער געמאַכט געוואָרען אויף זיינער זעקס באַגינען; דער סיגנאַל דערצו דאַרף געגעבען ווערען דורך שיעריי.

אַ פערטעל צו זיבען אין דער פרי האָט מען ווירקליך געהערט דעם אָנגעגעבענעם סיגנאַל, און דער אויפשטאנד האָט זיך אָנגע-הויבען. די באַלשעוויקס האָבען צוערשט פאַרשאפט דעם פאָסט און טעלעגראַף-ביוראָ און אַרעסטירט דעם קאָמאַנדאַנט קיווער-טשוק, באַטראַכטענדיג אים, ניט מיט אומרעכט, אַלס אַ געפער-ליכען שוואַרץ-מאה'ניק און פאָגראַמשטיש. אין איינעם פון די פליגעל פון טראַכטענבערגס הויז אויף אַלעקסאַנדראָווסקאַיאַ גאַס, אין רעכטען מיטען פון שטאָט, האָבען די סאָויעטיסטען געעפענט דעם הויפטקוואַרטיר, אַ טייל פון זיי איז געגאַנגען צו דער קאָ-זאָרמע פון 15-טען בעלאָגאָראָדער און פון 8-טען פאָדאָליער רע-

גימענט. זיי האבען אויפגעוועקט די שלאפענדיגע סאלדאטען, זאָר גענדיג זיי, אז דער אויפשטאנד האָט זיך אָנגעהויבען און אז אַ באַלשעוויסטישע רעגירונג האָלט ביים איינגעשטעלט ווערען. זיי האָבען פאָרגעשלאָגען די סאלדאטען אַרויסצומארשירען געגען פעט-ליוראַס טרופען, וועלכע זיינען געווען קאָנצענטרירט אין וואַגאָנען ביים וואָקזאַל. ווען די סאלדאטען האָבען אָנגעוויזען, אז זיי האָבען ניט קיין מאַשין-ביקסען, האָט מען זיי געזאָגט, אז די שויערים האָבען דאָס און אז זיי דערנענטערען זיך שוין צו דער שטאָט, אום זיך צו באַטייליגען אין אויפשטאנד. דאָן האָבען די באַלשעוויס-טיש-געניינטע סאלדאטען אַרעסטירט די אָפיצירען, ווי אויך די סאלדאטען, וואָס זיינען געווען געגען אויפשטאנד. זיי האָבען פאַרנומען דעם רעגומענטס וואַפען און אוועק צום וואָקזאַל. דאָרט האָבען זיי גענומען שיסען אויף די וואַגאָנען, אין וועלכע עס זיינען געווען הייראמאָקס און אנדערע קאָזאַקען. אָבער ווען די לעצטע זיינען פון די וואַגאָנען אַרויס און די אָנגרייפֿענדע סאלדאטען האָבען דערזעהן זייער גרויסע צאָל, האָבען זיי זיך צוריקגעצויגען צו זייערע קאָזאַרמעס. די קאָזאַקען האָבען זיי נאָכגעפֿאָלגט און אָנגעהויבען שיסען אויף די קאָזאַרמעס. דאָן האָבען זיך די אַנט-לאָפענע צוריקגעצויגען צו פעלשטין און יאַרמאָלינטשיי, וואוהין אַ טייל פון זיי זיינען פריער געשיקט געוואָרען, כדי צו אָנטירען פאַר אַ באַלשעוויסטישען אויפשטאנד. נאָכדעם זיינען זיי פאַר-שוואַונדען אין פאַרשידענע פֿלעצער און זיך אזוי אַרום אַרויס-געדרייט.

נאָכ'ן צוריקטריט פון די סאלדאטען איז קלאָר געווען, אז דער אויפשטאנד איז דורכגעפאלען. די שיסעריי, וואָס איז פאַר-געקומען באַנינען, האָט אויפגעוועקט די ראַט-מענער און זיי האָ-בען זיך אָנגעהויבען צונויפקומען אין ראַט-הויז. עטליכע מאָל זיינען דער בירגערמייסטער און דער פרעזידענט פון שטאָט-ראַט געגאָנגען צום קאָמענדאַנטס הויפטקוואַרטיר, אָבער קיין אינפֿאָר-מאַציע איז זיי דאָרט ניט געגעבען געוואָרען. ענדליך האָבען זיי געזעהן קיווערטשוקען צופאָרען צום הויפטקוואַרטיר און זיך דער-וואוסט פון אים, אז ער איז געווען אַרעסטירט. ווען מען האָט אים געפרעגט, ווער ס'האָט אים אַרעסטירט, האָט ער געענטפֿערט: „די אידען, די מיטגלידער פון דער וואַך-גוואַרדיע.“ ער האָט אויך צו-

געלייגט, אז זיין דענשטשיק איז צו זיי צוגעטרעטען און אז ער האָט אים דערשאַסען מיט די אייגענע הענט.

סוף פון באַלשעוויסטישען אויפשטאַנד

דער עדות מאראנץ (זייט 17-32) גיט איבער, אז ער איז שבת פרימארגען, געקליידט ווי א סאלדאט, אראפגעקומען אין דער אלעקסאנדראווסקאז גאס צו טראכטענבערגס הויז — דער באַלשעוויסטישער הויפט-קווארטיר. ער האָט דאָס דעמאָלט גיט גע-וואוסט. ער האָט באַמערקט פיל אַרבייטער אַרום הויז אין סאַל-דאטסקע קליידער. איינער פון זיי האָט אים געבעטען, אז ער זאָל אַרײַן אין זייערע רײען. ער איז דאָן אַריבער אויף יענער זייט טראָטוואַר. דעמאָלט האָט ער געזעהן, אז דעם קאָמאנדאַנט קיר-ווערטשוקס הונדערט קאָזאַקען מיט זיין געהילף נאָוויצקי בראש פאָרען רייטענדיג פון וואָקזאַל צו טראַכטענבערגס הויז. ער האָט זיך דאָן געווענדט צו אַ רוסישען אַרבייטער, אַ באַקאַנטען זיינעם, וואָס איז דאָרט געשטאַנען, און אים געפרעגט וואָס נאָוויצקי ער-שיינען באַדייט. ער האָט אָבער קיין צייט גיט געהאַט צו ענדיגען זיין ענטפער, אז „נאָוויצקי איז מיט אונז, בראש פון אויפשטאַנד“, און דער זעלבער נאָוויצקי האָט הויך אויסגעשריען צו די קאָזאַקען: „לאָדט אָן אייערע ביקסען.“ באַלד האָט מען געהערט אַ מעכטיגען הונדערטפאַכיגען שאָס. ווי מ'האָט נאכהער אויסגעפונען, האָט דאָס גע'הרג'עט אַ יונגע פרוי, טראַכטענבערגס טאָכטער, וואָס איז געווען די אייגענטימערין פון הויז און וועלכע איז געווען אין איר צימער. די באַלשעוויקעס אַרום דעם הויז זיינען אַנטלאָפּען און פון אויפשטאַנד איז באַשטימט געוואָרען אַ סוף. מ'האָט נאָך ווייטער געשאָסען אין אַנדערע טיילען פון שטאָט, אָבער, ווי ס'זעהט אויס, מיט אומשעדליכע קוילען. די היידראַמאַקעס זיינען ווידער קאָנצענטרירט געוואָרען ביים וואָקזאַל. אַרעסטען זיינען פאָרגע-קומען אין שטאָט, ווערענד אין דער זעלבער צייט האָט מען געגרייט טישען פאַר די היידראַמאַקעס אין וואָקזאַל. דער אַטאַמאַן סעמאַ-סענקאָ, דאָס מאָל אין פולער איינשטימונג מיט קיווערטשוקען, האָט איבערגענומען די פליכטען פון גארניזאָן-קאָמאַנדאַנט. ער האָט עס געפייערט מיט אַ רייכען באַנקעט פאַר די היידראַמאַקעס און האָט נאָכ'ן מאָלצייט געהייסען סערווירען וואָדקאַ און קאַניאַס.

ביים שלום פון דער שמחה האָט ער געהאַלטען אַ רעדע פאר די האַרדאַמאַקעס, אין וועלכער ער האָט געשילדערט די ערנסטע לאַגע פון אוקראַינע און די העלדישקייט, וואָס זיי האָבען אַרויסגעוויזען אויף די שלאַכטפֿעלדער, און צולעצט צוגעגעבען, אז די גרעסטע שונאים פונ'ם אוקראַינישען פאָלק און פון די קאָזאַקען זיינען די אידען, וועמען מ'דאַרף פאַרניכטען, אום זיך אַליין און אוקראַינע צו ראַטעווען. ער האָט פון די קאָזאַקען פאַרלאַנגט אַ שבועה, אז זיי וועלען דערפילען זייער הייליגע פליכט צו פאַרניכטען די אידישע באַפעלקערונג; צו דער זעלבער צייט אָבער האָט ער זיי אויך אויפגעפאָדערט צו שווערען, אז זיי וועלען ניט ראַכירען דאָס אידישע אייגענטום. די קאָזאַקען האָבען דערנאָך געשוואוירען, אז זיי וועלען זיך ניט באַגעהן אַלס רויבער. ווען אַן אונטער-אַפיציר האָט פאַרגעשלאָגען, אנשטאט אַ שחיטה, אַרויפצולייגען אַ קאָנטריבוציע אויף די אַרטיגע אידען, האָט אים סעמאָסענקאָ געדראָט צו דערשיסען. עס האָט זיך אויך געפונען איין קאַפיטאַן, וואָס האָט דערקלערט, אז ער וועט ניט לאָזען זיינע סאָלדאַטען דערמאָרדען אומבאוואָפּענטע מענשען. דער קאַפיטאַן, וועלכער איז געווען אַ חשוב ביי דער פּעטליוראַ-רעגירונג, איז מיט זיין קאָמפּאַניע סאָלדאַטען אוועקגעשיקט געוואָרען פון שטאָט. די אַנדערע קאָזאַקען האָבען זיך אויסגעשטעלט אין אַ ליניע צו מאַר-שירען, מיט מוזיק פון פאַרענט און אַ סאַניטאַרישען קאַרפּוס פון הינטען, און אַריינגעמאַרשירט אין שטאָט אַריין דורך אַלעקסאַנדראָווסקאַיאַ גאַס, וואו זיי האָבען זיך צעטיילט אויף פאַרשירענע גרופען און זיך פאַרשפּרייט איבער די זייטיגע גאַסען, וואָס זיינען געדיכט באַפעלקערט פון אידען. (זעה דאָס ערוואַנען פון באַ-לינער, באַנד 2, זייט 14).

די שחיטה

דאָס רוב אידען האָבען כמעט ניט געהערט פון דעם באַלשע-וויסטשישען אויפשטאַנד, וואָס איז פאַרגעקומען. צוגעוואוינט זינט אַ צייט צו אַלע שיסערייען, האָבען זיי ווייניג אויפמערקזאַמקייט געשאַנקען דער שיסעריי פון יענעם פרימאָרגען. עס איז געווען שבת און די פרומע אידען זיינען פרי געגאַנגען אין שול אַריין, וואו זיי האָבען געדאווענט און דערנאָך צוריקקומענדיג אַהיים זיך גע-

זעצט צום טיש. א סך פון זיי האָבען, לויט דעם געוויינטליכען מנהג, זיך צוגעלייגט נאָכ'ן שבת'דיגען מיטאָג.

די קאָזאָקען האָבען זיך צעשפּרייט איבער די אידישע גאַסען אין גרופּען פון צו פינף ביז פופּצען מענשען. זיי זיינען קאלט און רוהיג אַריין אין די אידישע הייזער, אַרויסגענומען די שווערדען און גענומען מאָרדען און שניידען אַלעמען, ניט קימערענדיג זיך וועגען עלטער אָדער געשלעכט. זיי האָבען גע'הרג'עט זקנים, פרויען, און אפילו זויג'קינדער. זיי האָבען זיי ניט בלויז צור שניטען מיט די שווערדען, נאָר האָבען זיי אויך דורכגעלעכערט מיט זייערע באַיאָנעמען. געשאַסען האָבען זיי נאָר, ווען עמיצען איז געלונגען זיך אַרויסצורייסען אין גאַס. דאָן זיינען די קוילען געפלינגען איינס נאָכ'ם אַנדערע. ווען די נייעס פון דער שחיטה האָט זיך פאַרשפּרייט צווישען די אידען, האָבען זיי זיך גענומען באַהאַלטען אין די דאָך-שטיבלעך און קעלערס; דאָס האָט אָבער ניט געהאַלפּען: די קאָזאָקען האָבען זיי פון די מאַנסאַרדען אַרויס-געשלעפּט. אין די קעלערס האָבען זיי אַריינגעוואָרפּען האַנט-גראַנאַטען.

שענקמאַנס עדות-זאָגען טיילט מיט, אז די קאָזאָקען האָבען זיין יונגערען ברודער דער'הרג'עט אויף דער גאַס נעבען הויז און דאָן זיינען זיי אַריין אין שטוב און געשפּאַלטען דעם קאָפּ זיין מאַמען. די אַנדערע מיטגלידער פון דער משפּחה זיינען געלעגען אונטער די בעטען; אָבער ווען זיין קליין ברודערל האָט דער-זעהן זיין דערמאָרדעטע מאַמע, איז ער אַרויסגעקראַכען פון אונטער טער'ן בעט צו קושען איר טויטען קערפּער. די קאָזאָקען האָבען אים גלייך דערשאַסען. דאָן האָט עס דער אַלטער פאָטער מער ניט געקאָנט אויסהאַלטען און איז אויך אַרויסגעקראַכען: אַ קאָ-זאָק האָט אים דערשאַסען מיט צוויי קוילען. זיי זיינען צו צו די בעטען און גענומען שטעכען די, וואָס זיינען געלעגען אונטער זיי. ער אליין איז דורך אַ גליקליכען צופאַל ניט באַשעדיגט געוואָרען.

פון דעם עדות-זאָגען פון ה' מאַראַנג' דערגעהט מען, אז פּופּ-צען מענשען זיינען דער'הרג'עט און פיר ערנסט פאַרוואונדעט גע-וואָרען אין הויז פון זיין פריינד אויערבאָך. ווען ער האָט זיך געווענדט צו די קריסטליכע שטובים צו העלפּען פאַרבינדען די וואונד-

דען, האָט בלוז איין קריסטליכע פרוי איינגעוויליגט דאָס צו טאָן; די אנדערע האָבען זיך דערפון אַנטזאָגט.

דער עדות גרינפעלד (באָנד 1, זייט 29) זאָגט, אז פון פענ-סטער פון זיין וואוינונג האָט ער געזעהן אַ באַנדע פון 20 היידאַ-מאַקעס זיך אָפּשטעלען אַנטקעגען ביי כאסעלעווס הויז; פיר פון זיי זיינען אַוועק און אַריין אין שיפמאַנס הויז, וואו זיי זיינען פאַר-בליבען אַ קורצע צייט, און אַרויסקומענדיג האָבען זיי אָנגעהויבען צו רייניגען זייערע בלוטיגע שווערדען אין ווייסען שניי. ס'האָט זיך אַרויסגעוווּזען, אז אין יענעם הויז זיינען אַכט מענשען דער-הרג'עט געוואָרען. אַן אנדערער טייל פון דער באַנדע איז אַריין אין דער קרעטשמע „פראַנקרייך“ — די צווייטע טיר. פון דאָרט איז אַרויס דער אייגענטימער, וועמען די האַדאָמאַקעס זיינען נאָכ-געלאָפּען און נאָך זיי דעם אַלטען מאַנס קינדער, וואָס האָבען גע-בעטען רחמנות.

דער עדות שפיגעל (באָנד 1, זייט 76) דערציילט, אז ער און זיין ברודער זיינען געווען צו באַזוך ביי דער פאַמיליע פאַטעכאַ, ווען זיי האָבען געהערט, אז אַ שחיטה קומט פאַר אין שטאָט. אומרוהיג איבער זיין אַלטער מוטערס זיכערקייט, איז ער אַהיימ געגאַנגען און דורך זיימיגע גאַסען האָט ער די אַלטע פרוי געפירט צום הויז פון פוילישע באַקאַנטע. די פאָליאַקען האָבען זיי אָבער בשום אופן ניט געוואָלט אַרייננעמען, טענה'נדיג, אז זיי האָבען אַליין מורא פאַר זייער אייגענעם שיקאַל. ווען ער איז צוריקגע-קומען צו דער משפּחה פאַטעכאַ, האָבען אים קריסטען (אַזווייגער רופענע מעשטשאַנעס), וואָס זיינען געשטאַנען אַרום הויז, געוואָ-רענט ניט אַריינצוגעהן, ווייל אַ שחיטה קומט פאַר אינווייניג. אָבער מורא האָבענדיג פאַר'ן ברודערס לעבען, איז ער דאָך אַריינגעגאַנגען און געפונען די גאַנצע פאַמיליע פאַטעכאַ אויסגעקוילעט און מיט זיי אויך זיין ברודער און אַלע אנדערע אין הויז. די אַלטע מאַמע איז אַזוי צושניטען געוואָרען, אז מ'האָט זי קוים דערקאַנט. נעבען איר קערפּער איז געלעגען דער קערפּער פון איר זון, באַרבעריש צושניטען פון שווערדען און דורכגעלעכערט פון באַיאָנעטען. אויף דעם זעלבען אופן איז די עלטסטע טאָכטער דער'הרג'עט געוואָרען. די יונגסטע טאָכטער איז אויך גע'הרג'עט געוואָרען און די מי-טעלסטע איז געלעגען אויפ'ן דיל שרעקליך פאַרוואַנדעט. אַ פרוי,

א קרובה, וואָס איז דאָרט געווען צו באַזוך, איז אויך שטאַרק פאַרוואונדעט געוואָרען. אין הויף זיינען געווען די צוויי ברידער ברעסלער און זייער אלטע מאמע. זיין ברודער איז געווען שווער פאַרוואונדעט; ער האָט אָבער נאָך געאַטעמט און איז געשטאַרבען אין זיינע אָרעמס. אויס נייערליקייט זיינען די קריסטליכע שכנים אַריינגעקומען. איך האָב זיי געבעטען מיר צו העלפּען אַריינצורלייגען די פאַרוואונדעטע אין בעט. זיי האָבען זיך אָבער אָפּגעזאָגט. נאָר איין שכן, מיט'ן נאָמען סיקארא, האָט מיר אַביסעל געהאַלפּען. צוויי פון די פאַרוואונדעטע זיינען געשטאַרבען. די איבעריגע זיינען אויפגעקומען; זיי זיינען אָבער געבליבען קאַליקעס.

אין וואָלפּופּס הויז (באַנד 2, זייט 16) איז די גאַנצע פאַמיליע דער'הרג'עט געוואָרען, חוץ אַ יונגע פרוי, וואָס איז געבליבען לעבעדיג מיט 28 וואונדען. די מערדער זיינען געקומען מיט מאַשין-ביקסען און סאַניטאַריער. ביים באַפעל „האַלט!“ האָבען זיך אַ טייל אויסגעשטעלט אין אַ קאָרדאָן און אַ טייל האָבען גענומען שאַרפען די וואַפּען. דאָן איז די קאָמאַנדע געגעבען געוואָרען „צו דער אַרבייט“ און די קאָזאַקען האָבען זיך צעשפּרייט אין די אַרומיגע הייזער און זיך גענומען צום הרג'ענען. אין זעמלמאַנס הויז זיינען 21 דער'הרג'עט און צוויי פאַרוואונדעט געוואָרען. די היידראַמאַקעס זיינען געקומען צום הויז אין מילי-טערישער אָרדענונג מיט צוויי מאַשין-ביקסען. עס איז מיט זיי געווען אַ באַרמהערציגע שוועסטער און אַ מאַן מיט אַ רויטען קרייץ-באַנד, וועלכער האָט זיך אַרויסגעוויזען צו זיין סקאַרניק, דער פירער פון די סאַניטאַריער. אין הויז פון בלעכמאַנען זיינען זעקס דערמאָרדעט געוואָרען — איינער פון אַ קלאַפּ אין קאָפּ אַריין, וואָס האָט אים צעבראַכען דעם שאַרבען אויף צווייטען. אַ מיידעל איז פאַרוואונדעט געוואָרען אין דער הינטערשטער טייל פון קערפּער און די אָנגערייפער האָבען איר דערצו אויפגעהויבען דאָס קלייד. צו קאָרמשאַקס הויז (זייט 9, באַנד 2) זיינען צוערשט אָנגעקומען אַכט מענער, וואָס האָבען צעבראַכען די פענסטער אויף שטיקער. פינף זיינען אַריין אין הויז און דריי זיינען געבליבען אין דרויסען. די, וואָס זיינען אַריין, האָבען אָנגעכאַפט דעם אלטען קאָרמשאַקס ביי דער באַרד, אים צוגעשלאָפּט צום פענסטער, פון וואָנען זיי האָבען אים אַרויסגעוואָרפּען צו די, וואָס זיינען געשטאַנען אין

גאס. די דאָזיגע האָבען אים דער'הרג'עט. די מענער אינווייניג האָבען גע'הרג'עט די אַלטע מאַמע און צוויי טעכטער. אַ יונגע פרוי, אַ גאָסט, האָבען זיי ביי די האָר אַריינגעשלעפט אין אַ צווייט צימער און דאָרט זי אַרויסגעוואָרפֿען דורכ'ן פענסטער און אויף דער גאָס איז זי דערמאָרדעט געוואָרען. דאָן זיינען זיי ווידער אַריין אין שטוב און ערנסט פאַרוואַנדעט עטליכע מאָל אַ 18-יעריג אינגעל, וועלכער איז דערנאָך אין גאַנצען געוואָרען טויב. ניין וואַונדען האָבען זיי געמאַכט אין בויד און זייט פון עלטסטען ברודער, אים אַרויפגעלייגט אויפ'ן טויטען קערפּער פון זיין מאַמען, אים געמאַכט נאָך צוויי וואַונדען און אויסגעשריען: „נו, איצט האָבען מיר פון זיי אַ סוף געמאַכט.“

אין זאָולעס הויז האָבען זיי דער'הרג'עט אַ טאָכטער נאָך דעם ווי זיי האָבען זי אַ לאַנגע צייט געפייניגט. אַ אינגעל אין הויז איז שטאַרק פאַרוואַנדעט געוואָרען און זיך געמאַכט טויט. די מאַמע האָט די מערדער אָנגעבאַטען געלט, אָבער זיי האָבען גע'ענטפערט: „מיר זיינען געקומען בלויז נאָך אַייערע לעבענס.“

דער ערות גלוםמאַן (באַנד 2, זייט 17) גיט איבער, אז ער איז געווען אין גאָס שבת דעם 15-טען פעברואַר, אָבער אז די מיליזי האָט אים געראַטען אַהיימצוגעהן. אָנקומענדיג אַהיים האָט ער געפונען 16 שכנים אין שטוב. פון פענסטער האָבען זיי גע'זעהן אַ גרויסע גרופע היידראַמאַקעס, באַוואָפענט פון קאַפּ ביז די פיס, צוקומענדיג אין פאַלקאָמענער אָרדענונג צום הויז. גלוםמאַן האָט געפרוּאוּוט צורעדען זיין ווייב און טאָכטער, זיי זאָלען זיך באַהאַלטען, מורא האָבענדיג פאַר זייער ערע. זיי האָבען דאָס אָבער נישט געוואָלט טאָן אָן אים. די היידראַמאַקעס האָבען זיי אַלע אַריינגעטריבען אין הויף און דאָן איז איינער צוגעגאַנגען צום טויער און אויסגעשריען צו די, וואָס זיינען אויף יענער זייט פאַר'בליבען: „קומט אַהער; פאַראַן דאָ אַ מענגע אירען.“ די האַי-דאַמאַקעס האָבען זיי אַלע באַלד אַרומגערינגעלט. גלוםמאַן מיט זיין פאַמיליע זיינען גראָד געשטאַנען נעבען דער מיר, וואָס פירט צום הויזקעלער. ער האָט געקראָגען צוויי קלעפּ פון אַ באַיאָנעט; דאָס האָט אים געראַטעוועט, מחמת ער איז אַריינגעפאַלען אין קעלער. זיין פרוי, וואָס איז געשטאַנען העכער אַביסעל, איז דער'הרג'עט געוואָרען. ער האָט אויך געזעהן ווי אַ יונגער מאַן, אַ פאַר-

וואונדערטער, האָט געבעטען מ'זאָל אים שיסען. אַ היידראַמאַק האָט אויף אים צוויי מאָל געשאָסען. אַן אַנדערער האָט זיך דאָן אָפּגערוּפּען: „פאַרוואָס שיססטו? האָט ניט דער אַטאַמאַן גע- הייסען, מען זאָל זיי צושניידען, אָבער ניט דערשיסען?“ דער אַנדערער האָט געענטפּערט: „איך וויל עס, אָבער וואָס קאָן איך טאָן? ער בעט זיך אַליין.“

די שחיטה האָט געדויערט פון צוויי ביז פינף פאַרנאַכט. זי וואָלט אפּשר געווען געדויערט ביז שפּעט אין דער נאַכט; אָבער דער קאָמיסאַר טאַראַנאָוויטש, וועלכער האָט געוואוסט פון סעמאָ- סענקאָס און קיווערטשוקס פלענער, האָט אויפגעשוידערט פון דעם בלוטיגען קאַרניוואָל, וואָס מ'האָט אין שטאָט געמאַכט. ער איז אַוועקגעפליגען צום אַטאַמאַן און אים דרינגענדיג געבעטען, ער זאָל אָפּשטעלען די שחיטה. סעמאָסענקאָ האָט זיך אָבער ניט צוגע- הערט צו זיינע רייד. טאַראַנאָוויטש איז אַוועק צום טעלעגראַף- ביוראָ און טעלעגראַפירט צום הויפט פון דער גובערניע, קאָמענ- ס, וואָס עס קומט פאַר אין פראַסקוראַוו. ער האָט זיך אויך דאָרט דערוואוסט, וואו קאָנאָוואַלאָוו, דער קאָמאַנדאַנט פון פראַנקט, געפינט זיך און ער האָט אים אויך טעלעגראַפירט וועגען דער שרעקליכער געשעהעניש. קאָנאָוואַלאָוו האָט גלייך טעלעגראַפירט סעמאָסענקאָ אַ באַפּעל, אַז ער זאָל שוין אָפּשטעלען די שחיטה. טאַראַנאָוויטש האָט דעם באַפּעל געבראַכט צום אַטאַמאַן, וועלכער האָט דאָן געזאָגט: „גוט, פאַר היינט האָבען מיר געהאַט גענוג אויסשעכטונג.“ מ'האָט די האַידראַמאַקס מודיע געווען אָפּצו- שטעלען די „אַרבייט“ מיט'ן בלאָזען פון אַ האָרן. די האַידראַמאַקס האָבען זיך דאָן גענומען פאַרזאַמלען אויף אַ פריער-באַשטימטען פלאַץ און פון דאָרט, אין מיליטערישער אָרדענונג, זיינען זיי אַוועק, זינגענדיג, צו זייער לאַגער ביים וואַקזאַל. די פאַסטען וועגען דעם, וואָס קאָמיסאַר טאַראַנאָוויטש האָט געטאָן, זיינען איבערגע- געבען געוואָרען פון דעם עדות ווערכאַלאַ (זייט 45-65) און זיינען באַשטעטיגט געוואָרען דורך דער אונטערזוכונג, וואָס איז געמאַכט געוואָרען פון דער באַלשעוויטשישער רעגירונג בנוגע טאַראַנאָווי- טשעס האַנדלונגען. איך האָב אַליין געזעהן דעם מאַטעריאַל פון אַט דער אונטערזוכונג.

מיר מוזען זיין גערעכט צו די האַידראַמאַקס: זיי האָבען

ערליך געהאלטען זייער שבועה. זיי האָבען געשאַכטען אַן רחמנות; זיי האָבען אָבער ניט געראַבעוועט. אין אַ טייל הייזער האָט מען זיי אָנגעבאַטען געלט; זיי האָבען עס אָבער צעריסען אויף שטיק-לעך. אויב עס זיינען געווען איינצעלנע פּאַלען פון רויבעריי, זיינען זיי געווען אויסנאַמען. בעת דער שחיטה זיינען אָבער צו די האַר-דאַמאַקעס צוגעטראָטען אַנדערע קאָזאַקען — מייסטענס פון קי-ווערטשוקס הונדערט, און אויך מיליץ-לייט. די דאָזיגע, ניט זייענדיג צוגעבונדען צו קיין שבועה, האָבען ניט נאָר געקוילעט, נאָר אויך גערויבט. דאָס רוב רויבערייען זיינען אָבער פאָרגע-קומען ביי נאַכט נאָך דער שחיטה. דאָס זיינען ניט געווען קיין רויבערייען אין שטרענגען זין פון וואָרט, נאָר אַזוי צו זאָגען, אַ מין צולאַטכענען פון די זאַכען, וועלכע זיינען ווי געבליבען אָן אייגענ-טימער אַלס רעזולטאַט פון דער מאַסען-אויסשלאַכטונג פון גאַנצע פאַמיליעס. אין דעם גנב'ענען פון דעם אייגענטום האָבען אַן אַקטיווען טייל גענומען די פאַרברעכער, וואָס זיינען, אויף קי-ווערטשוקס באַפעל, באַפרייט געוואָרען פון די טורמעס. קיווער-טשוקס באַפעל איז געגעבען געוואָרען מיט דער אַבויכט צו באַ-שולדיגען אין דעם געשעהענעם די פאַרברעכער, אויב דאָס וועט נייטיג זיין. דורך זיינע באַפעלען זיינען אויך די מיליץ-לייט אַנטוואָפּענט געוואָרען און נאָר די, וואָס זיינען געשטאַנען אויף זיין זייט, זיינען געבליבען מיט געווער.

דורך דער איראַניע פון שיקזאַל האָבען די האַלב-באַלויכטענע פענסטער קלאַר אָנגעדרייט, אַז די מענשען אין די הייזער זיינען אויסגע'הרג'עט געוואָרען. די שחיטה איז פאָרגעקומען אין אַ שבת און שבת-צורנאַכט האָט זיך די עלעקטריציטעט פון זיך אַליין אָנגעצונדען. באַזונדערס אין די אַרטאָדאָקסישע הייזער, וואו מ'דרייט ניט אויס די ליכט אין שבת. שבת פרימאָרגען פאַרלעשט זי זיך אַליין, מחמת דער עלעקטרישער שטראָם ווערט, ווי יעדען טאָג, אָפּגעשטעלט, און אין אַווענט, אַזוי ווי זי איז ניט פאַרדרייט געווען, צינדט זי זיך אָן אַליין. דאָס איז געווען דער פאַל יענעם שבת. די עלעקטרישע באַלייכטונג האָט העל געברענגט. די רויבער זיינען געגאַנגען נאָך דער ליכט. עס זיינען נאַטירליך אויך געווען צו-פאַלען, וואו זיי זיינען אַריין אין קריסטליכע הייזער. דאָס דער-פאַלערט די איינצעלנע אַטאַקעס, וואָס זיינען געמאַכט געוואָרען אויף

קריסטליכע הייזער, וועגען וועלכע די עדות ווערבאלא און דר. סטאווינסקי האָבען גערעדט אין זייערע דערקלערונגען. (זייט 75-70).

די עדות ווערבאלא און דר. סטאווינסקי, פרעזידענט פון דער שטאטישער פארוואלטונג, האָבען דערקלערט, אז זיי האָבען ניט געהערט פון דער שחיטה ביז שפעט אין אָווענט. זיי זיינען דורכ־געגאנגען די שטאָט צו פוס און געזעהן א סך טויטע קערפערס. זיי זיינען אויך אַריינגעגאנגען אין באַלויכטענע הייזער, וואו דער מאָרדעמע מענשען זיינען געלעגען אויפ'ן דיל. וועלענדיג איינאָר־דענען א פלאץ וואו אויפצופאסען אויף די פארוואונדעטע, זיינען זיי געגאנגען צו עטליכע אפטייקען; דאָרט אָבער האָבען זיי גע־פונען דעם פריער־דערמאָנטען דר. סקאַרניק, וועלכער האָט פשוט רעקוויזירט דעם באַנדזש־מאַטעריאַל פאר'ן געברויך פון די קאָ־זאקען, אָנגעבענדיג, אז ס'איז פאַראַן פיל פארוואונדעטע צווישען זיי, וואָס זיינען געבראכט געוואָרען פון פראַנט. נאָך אַן אונטער־זוכונג האָט מען געפונען, אז דאָס איז געווען אין גאַנצען פאַלש. אָט דער דר. סקאַרניק מיט אַ באַרמהערציגער שוועסטער און צוויי סאַניטאַריער האָבען גענומען אַ שטאַרקען אָנטייל אין דער שחיטה. דר. סקאַרניק באַזונדערס האָט זיך אין דעם אויסגעצוי־כענט. ווען אַן אַנדערע באַרמהערציגע שוועסטער, באַליידיגט און פאַרלעצט פון זיין באַנעמונג, האָט צו אים אויסגעשריען: „וואָס טוט איר? איר טראָגט דאָך אַ רויטען־קרייץ־באַנד!“ — האָט ער אַראָפּרייסענדיג די באַנד, זי צוגעוואָרפען צו איר און פאַרגעזעצט הרג'ענען.

דריי גימנאַזיום־סטודענטען, וואָס זיינען גענומען געוואָרען אין סאַניטאַרישען דינסט פון יעליסאָוועטגראַד פון די האַידראַמאַ־קעס, האָבען עדות געזאָגט, אז סקאַרניק, בעת ער איז צוריקגע־קומען פון דער שחיטה אין זיין וואַגאָן, האָט ער זיך גערימט, אז אין איין הויז האָבען זיי אָנגעטראָפּען אַזאַ וואונדערשיין מיידעל, דאָס קיין איינער פון די האַידראַמאַקעס האָט זיך ניט געקענט באַ־שליסען זי צו הרג'ענען און אז ער אַליין האָט זי מיט דער האַנט דערשטאָכען. לויט'ן עדות־זאָגען פון אַנדערע פּערזאָנען, איז טאַקע אַן אויסערגעוויינטליך שיינע יונגע פרוי געפונען געוואָרען אַ דער־שטאָכענע צווישען די מתים אויפ'ן בית־עולם. דר. סקאַרניקס

גאנצער סאניטארישער פערזאנאל איז קראנק געווען אויף טיפוס, ווען די פעטליוראווזעס האָבען עוואַקואירט די שטאָט, און פאר- בלייבענדיג אין פראַסקוראָוו איז ער אַריינגעפאלען אין די הענט פון די סאָויעט-טרופען. אַן אונטערזוכונג איז געמאכט געוואָרען פון די באַלעשוויקעס און די שולדיגע זיינען, צום פראָצעס, אַוועק- געשיקט געוואָרען קיין אָדעס. איך האָב אַליין געזעהן די איינ- צעלהייטען פון דער אונטערזוכונג און מוז דערקלערען, אַז ס'איז פולשטענדיג באַוויזען געוואָרען, אַז דר. סקאַרניק איז שולדיג געווען אין נעמען אַן אַקטיווען אנטויל אין דער שחיטה. עס איז, חוץ דעם, פעסטגעשטעלט געוואָרען, אַז ער איז געווען אַ מאַרפיניסט און אַז ער האָט אין אַלגעמיין אויף אַלעמען געמאכט אַ מאַדנעם איינדרוק. (זעה דאָס עדות-זאָגען פון דר. סטאווינסקי, זייט 89-90). דעם צווייטען פרימאָרגען האָט מען נאָך דאָ און דאָרט גע- מאַרדעט אידען, — אין הויז און אויף דער גאָס. די אידען זיינען געבליבען באַהאַלטען און זעהר ווייניג פון זיי האָבען זיך דערוועגט צו געהן אין גאָס. דער עדות צאצקיס גיט איבער (זייט 35-40), אַז ער איז זונטאָג אין פויערשע קליידער אַרויס אויף אַלעקסאַנ- דראָווסקאַיאַ גאָס און איז צוגעגאַנגען צו אַ גרופע האַידאָמאַקעס, וואָס האָבען גערעדט מיט שטאַט-מענשען. ער האָט געהערט ווי די האַידאָמאַקעס זאָגען, אַז ביז זייגער צוויי וועלען זיי הרג'ענען איינצעלנע אידען, נאָר אַז נאָך דער שטונדע וועלען זיי ווידער- האַלען די נעכטיגע אַלגעמיינע שחיטה.

דר. סטאווינסקי איז, אַלס פרעזידענט פון שטאַט-דראַט, גע- גאַנגען מיט'ן בירגערמייסטער און אַנדערע פערזאָנען צום קאָמאַנ- דאַנטס קוואַרטיר און געבעטען, אַז די שחיטה זאָל אָפגעשטעלט ווערען. דער עדות ווערכאַלאַ איז אויך דאָרט ערשינען און דאָס באַזונדערס פעסט פאַרלאַנגט. דאָרט אין הויפטקוואַרטיר איז באַשאַסען געוואָרען איינצובאַרופען דעם שטאַט-דראַט און סעמאָ- סענקאָ און קיווערמשוק האָבען צוגעזאָגט צו זיין אַנוועזענדיג ביי דער זיצונג. ווען ווערכאַלאַ און סטאווינסקי זיינען געגאַנגען צו דער זיצונג, האָבען זיי אויפ'ן וועג געזעהן איינצעלנע פאלען פון אירישע דערמאָרדעטע און פאַרוואונדעטע. איין איד איז פאַר- זייערע אויגען דערשאַסען געוואָרען, ביים ראַט-הויז. זעהר ווייניג ראַט-מענער זיינען געקומען צו דער זיצונג און

בלויז איין איד, ראַיגאַרדסקי; די אנדערע אידען האָבען זיך געמוזט אומקערען, ווייל מ'האָט זיי אָנגעגריפען. (זעה דאָס עדות־זאָגען פון ה' מאראַנץ). די זיצונג האָט זיך געעפֿענט גלייך נאָך סעמאָסענקאָס און קיווערטשוקס ערשיינען. דר. סטאווינסקי האָט די זיצונג געעפֿענט און אין אַ פּאָר ווערטער געשילדערט די לאַגע, וואָס שטעהט פאַר. סעמאָסענקאָ האָט דאָן גערעדט און דערקלערט, אַז וואָס עס איז געשעהן איז אַרויסגערופֿען געוואָרען פון די אידען, וועלכע, זייענדיג איינס מיט די באַלשעוויקעס, האָבען קאָנספּירירט צו דערמאָרדען די האַידראַמאַקעס און די אנדערע קאָזאַקען. דער־ביי האָט ער געזאָגט, אַז ער וועט אויך אזוי האַנדלען אין דער צו־קונפֿט, ווייל ער באַטראַכט דאָס אַלס זיין הייליגע פֿליכט. קיווער־טשוק האָט גערעדט אין דעם זעלבען זין.

דאָן האָט ווערכאַלאַ גערעדט. איך באַטראַכט פאַר נייטיג צו זאָגען אַ פּאָר ווערטער פֿערזענליך וועגען ווערכאַלאַן. ווער־כאַלאַ שטאַמט פֿונ'ם פּראָסטען פּאָלק און איז געווען האַלב־גע־בילדעט. ער האָט געענדיגט אַ קונסט־שולע, איז געווען אַ לערער אין די פּאָלק־שולען און האָט געהערט פּאַרלעזונגען אין אונז־ווערזיטעט. אין פּאָליטיק איז ער אַ סאַציאַל־דעמאָקראַט און אַן אוקראַינישער נאַציאָנאַליסט. אונטער דער ערשטער ראַדע איז ער ערוויילט געוואָרען צום שטאַט־ראַט און צו דער זעמסקער פּאַרזאַמלונג. צוויי מאל האָט ער דערפֿילט די פֿליכט פון קאָמיר־סאַר אין דער שטאַט פּראָסקוראַוו. ווען די רעוואָלוציע צו גונ־סטען דעם העטמאַן האָט אויסגעבראַכען, האָט ער דעם העטמאַנס רעזשים באַטראַכט פאַר רעאַקציאָנער און גערעכענט, אַז ס'איז אים פֿערזענליך אוממעגליך פּאַרצוזעצען זיין געזעלשאַפֿטליכע און אַד־מיניסטראַטיווע אַרבייט. ער האָט רעזיגנירט פון זיינע אַמטען און זיך געלעבט אַלס פריוואַטער בירגער. ווען די פּויערים־אויפ־שטאַנדען געגען העטמאַן האָבען זיך אָנגעהויבען, האָבען אים די עסטרייכישע מאַכט־פּאַרטערטער אַרעסטירט און אים באַשולדיגט אין אָרגאַניזירען די אויפֿשטאַנדען. מ'האָט אים גענומען קיין טאַראָפּאָל, וואו ער איז אָפּגעלעגען צוויי חדשים אין טורמע. עס איז אים אָבער געלונגען צו אַנטלויפֿען בעת מען האָט אים געפֿירט אין געריכט אַריין; די איבעריגע צייט איז ער געלעגען באַהאַלטען. ער איז ערשט צוריקגעקומען קיין פּראָסקוראַוו אין פֿעברואַר דעם

13-טען, צוויי טעג פאר דער שחיטה. מ'האט אים גלייך פארגע-
שלאגן, אז ער זאל צוריקציען זיין רעזיגנאציע אלס שטאטישער
ראט-מאן און ער האט איינגעשטימט. ווען די שחיטה האט זיך
אנגעהויבען, האט זיך ווערבלא פיל מי געגעבען זי אפצושטעלען.

רעדענדיג נאך סעמאסענקאן און קיווערטשוקען האט ער גע-
האלטען א לאנגע רעדע, אין וועלכער ער האט דערקלערט, אז די
געשעהענישען אין פראסקוראו זיינען א שאנד פאר אוקראינע.
רעדענדיג וועגען די אמאליגע דינסטען, וואס די קאזאקען האבען
געלייטעט, האט ער געזאגט, אז סעמאסענקא האט דאס מאל א-
געטאן באנדיטען אין קאזאצקע קליידער און איז געווארען זייער
אטאמאן. זיך אויסדרייענדיג צו סעמאסענקאן, האט ער געזאגט :
„איר באקעמפט די באלשעוויקעס ; אבער זיינען דען די אלטע-
לייט און קינדער, וואס די האידאמאקעס האבען געקוילעט, באל-
שעוויקעס ? איר זאגט, אז די אידען שאפען באלשעוויקעס ; אבער
ווייסט איר דען ניט, אז עס זיינען פאראן באלשעוויקעס צווישען
אנדערע פעלקער אויך און אפילו צווישען די אוקראינער ?“ ער
האט אויפגעפאדערט סעמאסענקאן צוליב אוקראינעס ערע אפצו-
שטעלען די שרעקענישען, וואס קומען פאר.

נאך ווערבלאלאן האט ראיגאראדסקי געזאגט א פאר ווערטער
אין נאמען פון די אידען, וועלכע שטימען אקוראט מיט ווערבלא-
לאס רעדע.

סעמאסענקא האט געענטפערט ווערבלאלאן מיט די זעלבע
ווערטער, וואס ער האט געבראכט אין זיין פריערדיגער רעדע.
ער האט געזאגט, אז ער באקעמפט ניט קיין אלטע מענער, פרויען
און קינדער, נאר באלשעוויקעס. קוקענדיג גלייך אויף ווערבלאלאן,
האט ער געזאגט, אז ער צווייפעלט ניט, אז עס געפינען זיך ליידער
באלשעוויקעס צווישען די אוקראינער ; אבער ער וועט זיי אויך
ניט שויןען — האט ער באמאגט. ער האט אויך צוגעגעבען, אז
ער וועט ארויסגעבען א באפעל, אז די שחיטה זאל אפגעשטעלט
ווערען מיט דעם באדינג, אז די טויטע זאלען גלייך באערדיגט
ווערען. ער האט אויך געפונען פאר נייטיג צו באמערקען, אז דער
שטאט-ראט האט געוואוסט פון דעם צוגעגריימען באלשעוויסט-
שען אויפשטאנד און האט אים דאך דערפון ניט געווארענט. דר.

סטאָווינסקי און די ראט־מענער האָבען אָפּגעליקענט די באשול־דיגונג.

ווערבאָלא האָט ווידער גערעדט. ער האָט געדאַנקט סעמאָן סענקאָן פאַר זיין גרייטקייט אָפּצושטעלען די מערדערייען, אָבער ער האָט אויך פעסט געפאָדערט, אז אַ באַפֿעל זאָל צוריקרופּען די קאָזאַקען, וואָס זיינען אַרויסגעשיקט געוואָרען קיין פעלשטין אום דאָרט אויסצוקוילען די אידען. אויף דעם האָט סעמאָסענקאָ גע־ענטפּערט, אז אויך אין פעלשטין איז פאָרגעקומען אַ באַלשעוויס־טישער אויפשטאַנד און אז דערפאַר דארפֿען דאָרט די זעלבע מעשים באַגאַנגען ווערען. ענדליך אָבער, נאָך דרינגענדען בעטען, האָט ער איינגעשטימט צוריקצורופּען די קאָזאַקען, וואָס זיינען אַרויסגעשיקט געוואָרען.

ביי דער זעלבער זיצונג איז באַשלאָסען געוואָרען, אין געגענ־וואָרט פון סעמאָסענקאָן און קיווערטשוקען, אז די זיכערהייט פון שטאָט זאָל אָנפאַרטרויט ווערען דעם קאַרפּוס פון לופּט־פליער, מיט וועמעס קאָמאַנדאַנט ווערבאָלא האָט פריער געהאַט די געלעגנהייט צו רעדען. ווערבאָלא אַליין איז באַשטימט געוואָרען צו זיין דער אויפּזעהער פון אַט דער גוואַרדיע. ניט פאַרלעדינדיג קיין צייט, האָט ער געשיקט די פאָלגענדע פראָקלאַמאַציע, אָפּגעדרוקט צו ווערען ביי אַ דרוקעריי: „אויף דעם אַטאַמאַנס באַפֿעל און מיט זיין אייגנשטימונג, אויסגעדריקט ביי דער זיצונג פון שטאָט־ראַט, ווערט די שחיטה פון דער פרידליכער באַפֿעלקערונג געענדיגט. די קאָזאַקען קריגען דעם באַפֿעל צו פאַרלאָזען די שטאָט. דער שוין פון דער שטאָט ווערט אָנפאַרטרויט דעם קאַרפּוס פון לופּט־פליער און דער שטאָט־ראַט גאַראַנטירט פאָלשטענדיגע זיכערהייט צו איינוואוינער. נאָרמאַלע לעבענס־באַדינגונגען זאָלען ווידער איינגעשטעלט ווערען. אַ באַפֿעל איז אַרויסגעגעבען געוואָרען צו שיסען יעדען, וואָס וועט געכאַפט ווערען ראַבעווענדיג, ווי אויך די קאָ־זאַקען, וואָס וועלען זיך באַווייזען אין שטאָט נאָך זייער זעקס נאַכמיטאָג.“

ווען דער באַפֿעל איז אויפּגעזעצט געוואָרען, האָט ווערבאָלא געבראַכט די קאַרעקטור צום קאָמאַנדאַנטס ביוראָ, אום צו קריגען די ערלויבניש עס צו לאָזען אויסקלעפּען איבער דער שטאָט. דאָרט

איז ער ארעסטירט געוואָרען, ווייל סעמאָסענקאָ און קיווערטשוק האָבען אויסגעפונען, אז ער האָט נישט געהאַט דאָס רעכט אַרויס-צולאָזען אזא פראָקלאַמאַציע, וועלכע איז אויך געשריבען געוואָרען אין אַ נישט־פאָסענדער שפראַך. אויף סעמאָסענקאָס באַפעל איז ווערבאַלאַ גענומען געוואָרען צום וואָקזאַל פאַר אַ פראָצעס, וואָס דאָס האָט געוויס געמיינט דערשאַסען צו ווערען. אָבער דער ביר-גערמייסטער סיקארא און אַנדערע מיטגלידער פון דעם אוקראי-נישען נאַציאָנאַלען פאַרבאַנד, וואָס זיינען געקומען צום קאָמאַנ-דאַנט אום אויסצוגעפינען וואָס דאָרט איז פאַרגעקומען, האָבען דעם אַטאַמאַן און קאָמאַנדאַנט דערקלערט, אז אזא באַהאַנדלונג פון ווערבאַלאַן וועט אַרויסרופען אַ גרויס נעמאָדנעפיל ביי פילע אוקראַינישע אָרגאַניזאַציעס, וועלכע קענען אים גוט. סעמאָסענ-קאָ האָט ענדליך געהייסען מאַכען אַן אונטערוואַכונג וועגען ווער-באַלאַן און ער איז גלייך באַפרייט געוואָרען.

אַנשטאט דער פראָקלאַמאַציע, וואָס ווערבאַלאַ האָט ברעך גע-האַט אַרויסצוגעבען, האָט סעמאָסענקאָ אַרויסגעלאָזט אַ באַפעל, וואָס האָט דערקלערט פראָסקוראַוו און דעם גאַנצען אויעזד אין קריגס־צושטאַנד און פאַרבאָטען וועלכע ס'איז באַוועגונג אין גאָס נאָך זייגער זיבען נאָכמיטאָג. אין דעם באַפעל שרייבט ער צוויי-שען אַנדערעס דאָס פאָלגענדע: „איך וואָרען די באַפעלקערונג אָפצושטעלען די אַנאַרכיסטישע רעוואָלטען, וואָרים איך האָב דאָס רעכט זיי אונטערצוריקען. איך צי דערויף די אויפמערקזאַמקייט פון די אידען באַזונדערס. איר זייט אַ פאָלק פאַרהאַסט פון אַלע פעלקער. און דאָך ווילט איר שאַפען אומאַרדענונג, צומישענישען צווישען די געטויפטע. ווילט איר באַמת נישט לעבען? טוט איך נישט באַנג פאַר אייער אייגען פאָלק? כל זמן קיינער טשעפעט אייך נישט, זייט שטיל! אזא צרה'דיג פאָלק און דאָך וויל עס שאַפען צרות און שטערונגען אין אַרימען פאָלק.“ ווייטער אין דעם זעלבען באַפעל פאַרלאַנגט סעמאָסענקאָ, אז די קראָמען און גע-שעפּטס-לאָקאַלען זאָלען גלייך געעפענט ווערען. ער באַפעלט אויך, אז אין דריי טעג צייט זאָלען אַלע שילדען איבערזעצט ווערען אין אוקראַיניש, „אז איך זאָל מער נישט זעהן אַן איינציגע מאַסקווער שילד.“ די שילדען מוזען געשריבען ווערען אין אַ גוטען סטיל; דאָס אָנקלעפּען פון בוכשטאַבען איז שטערעג פאַרבאָטען. פער-

זאָנען, וואָס וועלען אין דעם שולדיג זיין, וועלען איבערגעגעבען ווערען צום קריגס-גערעכט.

דעם זעלבען טאָג איז אַ צווייטע פראָקלאַמאַציע אַרויסגעגעבען געוואָרען, אין וועלכער סעמאַסענקאָ שרייבט, אז „אין דער נאַכט פון 14-טען פעברואַר איז אַן אויפשטאַנד געמאַכט געוואָרען פון געוויסע אומבאַקאַנטע, אומערליכע און געוויסענלאָזע מענשען גע-גען דעם עקזיסטירענדען רעזשים. לויט די אינפאָרמאַציעס, וואָס מ'האַט געקראָגען, געהערען די מענשען צום אידישען פּאָלק, און זיי האָבען געוואָלט איבערנעמען די מאַכט אין זייערע הענט, אום צו שטערען און צומישען די שטאַטס-אנגעלעגנהייט און צו ברענגען אַן אקראַזיע, וואָס האָט ביז איצט שוין אַזוי פיל געליטען, צו אַנאַרכיע און אומאָרדענונג. שטרענגע מאַסרעגלען זיינען אָנגע-נומען געוואָרען צו אונטערדריקען דעם אויפשטאַנד. עס איז מעג-ליך, אז צווישען די קרבנות זיינען אויך געווען אומשולדיגע מענ-שען, וואָרים אין יעדער זאך קאָן מען דאָך מאַכען טעות'ן. זייער בלוט אָבער מוז, אַלס אַ קללה, פאַלען אויף די, וועלכע זיינען געווען פראָוואָקאַטאָרס און אַוואַנטיריסטען.“

דעם צווייטען טאָג איז נאָך אַ פראָקלאַמאַציע אַרויסגעגעבען געוואָרען, אין וועלכער דער אַטאַמאַן זאָגט, אז דער טרויעריגער פאַקט, אז דער אַרטיגער גאַרניזאָן האָט געשטיצט דעם באָלשע-וויסטישען אויפשטאַנד, איז פעסטגעשטעלט געוואָרען; אז די סאָלאַטען פון גאַרניזאָן זיינען אָפּען אַריבער אויף דער באָלשע-וויסטישער זייט. דערפאַר דערקלערט ער דעם 15-טען בעלגאָראַ-דער, און 18-טען פאָדאָליער רעגירענטען אַלס אויפגעלייזט. ער באַשטימט אויך אַ קאָמיסיע, וואָס זאָל באַשטעהן פון פאַרטערער פון 3-טען היידאַמאַקען-רעגירענט און פון דער זאַפּאָראָזשסקער בריגאַדע, וואָס זאָלען ביי זיי צונעמען זייער אייגענטום און דאָ-קומענטען. (אַלע די פראָקלאַמאַציעס זיינען פאַרעפּענטליכט: זעה זייט 3).

פון ווערבאַלאס עדות-זאָגען און פון די דערקלערונגען פון אַנדערע עדות, ווייזט עס זיך אַרויס, אז די מערדערייען זיינען פאַר-געזעצט געוואָרען אין לויף פון דריי טעג. אָבער נאָך דער זיצונג פון שטאַט-דראַט האָבען די מאַסען-מאָרדען אויפגעהערט. עס זיינען אָבער דאָך פאַרגעקומען זונטאָג ווי אויך מאָנטאָג פילע איינצעלנע

מאָרדפאלען אויף אידען — אין הויז און אין גאס. שחיטות אויף אידען זיינען אויך פאָרגעקומען אין די אַרומיגע שטעטלעך, וואוהין די האַרמאָנקעס האָבען אַריינגעדונגען אויפ'ן אייגענעם חשבון אָדער אויף דער איינלאָדונג פון די פויערים. די אידען זיינען זיך צעלאָפען אויף אלע זייטען, זוכענדיג מיטלען ווי זיך צו ראַטעווען. דאָס רוב פון זיי האָט געלייגט האַפענונג אויף ווערכאַלאַן.

אַזוי ווי דער קאָמיסאַר טאַראַנאָוויטש איז שוין זייט לאַנג מיד געווען פון זיינע אַמט־פליכטען און האָט געבעטען מ'זאָל אים לאָזען זיך צוריקציען — וואָס דאָס האָט מען אים נישט דערלויבט, מהמת עם איז נישט געווען קיין פאַסענדע פערזאָן פאַר זיין שטעלע — האָט די אַרמיניסטראַציע, און באַזונדערס די אידען, געבעטען ווער־באַלאַן ער זאָל ווערען קאָמיסאַר. ער האָט איינגעוויילגט און צוזאַמען מיט טאַראַנאָוויטשען טעלעגראַפירט דערפון דעם גובערנ־סקין קאָמיסאַר. דער לעצטער האָט גוט געקענט ווערכאַלאַן פון זיינע פריערדיגע דינסטען און האָט מיט צופרידענהייט איינגע־שטימט, אַז ער זאָל פאַרנעמען טאַראַנאָוויטשעס שטעלע. אַ טעג לעגראַפישער באַפעל איז גלייך אַרויסגעשיקט געוואָרען, באַשטיי־מענדיג ווערכאַלאַן אלס קאָמיסאַר — אַ זאך, וואָס איז, אַנב, שטאַרק נישט געפֿעלען געוואָרען סעמאָסענקאָן און קיווערטשוקען. ווי ווערכאַלאַ האָט נאָר איבערגענומען דעם אַמט, האָט ער גלייך אַרויסגעלאָזען צוויי פראַקלאַמאַציעס, אין וועלכע ער האָט געזאָגט צווישען אנדערעס, אַז „זיך צו באַנוצען מיט נאַציאָנאַלען האַס און מיט פאָגראַמען איז אַ שאַנד פאַר אוקראַינע און אַ שטערונג צו איר ווידעראויפֿלעבונג.“ אַזעלכע מיטלען זיינען שטענדיג — האָט ער באַמאָנט — די וואַפען פון רעאַקציאָנערען. פיינדליכע אַרויס־טרעטונגען פון אַ שטאַרקערען פּאָלק געגען אַ שוואַכערען ווייזען, אַז דאָס גרויסע פּאָלק קאָן נישט אָננעמען די פאָרמען, וואָס זיינען באַגרינדעט אויף גערעכטיגקייט און ברידערליכקייט. אַזאָ באַנע־מונג העלפט נאָר די שונאים פון אוקראַינע; און ער האָט אויס־געדריקט די האַפענונג, אַז די באַפעלקערונג וועט זיך נישט לאָזען באַאיינפלוסען פון אַזאָ פראָוואַקאַציע. ער האָט פאַרלאַנגט, אַז אַלע אַנטיסאַטאָרס, וואָס העצען אויף פאָגראַמען, זאָלען אַרעסטירט און איבערגעגעבען ווערען צום קריגס־גערעכט. (באַנד 8). אין דער צווייטער פראַקלאַמאַציע האָט ער פאַרלאַנגט, אַז דאָס גאַנצע גע־

גנב'עטע אייגענטום זאל געבראכט ווערען אין קאָמיסאָריאַט, כדי עס זאל צוריקגעגעבען ווערען די אייגענטימער.

ווי שוין געזאָגט, האָט זיך די שבת'דיגע שחיטה געדארפט ווידערהאלען זונטאָג. דריי האַרדמאַקעס, וואָס זיינען זונטאָג פרי געווען אין שטאָטישען הויפטקוואַרטיר, האָבען, צווישען אַנדערע זאַכען, דערקלערט, אין ווערבאָלאַם געגענוואָרט, אַז זיי האָבען די דערלויבניש צו הרג'ענען אירען אין פאַרלויר פון דריי טעג. נאָך דער זונטאָגדיגער זיצונג פון שטאָט־ראַט האָט סעמאָסענקאָ באַמט אויפגעפאַסט, אַז די שחיטה זאל אויפהערען, און קיין מאָסען־מאָרדען זיינען מער ניט פאַרגעקומען. אָבער מאָרדען פון איינ־צעלנע אירען, ווי שוין פריער געזאָגט, זיינען ווידערהאַלט גע־וואָרען זונטאָג און מאָנטאָג. די מאָרד־פאַלען זיינען געווען צאָל־רייך.

לויט סעמאָסענקאָס באַפעל האָבען די הרוגים געדארפט באַ־ערדיגט ווערען מאָנטאָג. די טויטע קערפערס זיינען, פאַלגליך, פאַרבליבען אין די הייזער און אויף די גאַסען פון שבת ביז מאָנטאָג. פיל פון זיי זיינען געגריזשעט געוואָרען פון חזירים.

מאָנטאָג באַגינען זיינען פיל פויערשע פורען, מיט גרויסע קור־פעס פון מתים אויף זיי, אַרויסגעפאַרען צום בית־עולם. דער ערות פינקעל זאָגט, אַז בעת ער איז געווען דאָרט, האָט ער איבער־געציילט מער ווי טויזענט טויטע קערפערס. געדונגענע פויערים האָבען געגראָבען אַן אומגעהייער גרויסען גרוב, וואָס האָט געדינט אַלס געמיינזאַמער קבר פאַר די קרבנות פון דער שחיטה. דער זעלבער ערות גיט אויך איבער, אַז עס זיינען אויפ'ן הייליגען אָרט ערשינען וואַנאַבונדען, וועלכע זיינען אונטער פאַרשידענע תירוצים צוגעקומען צו די קערפערס, זיי געדרייט, געטאַפט און באַרויבט. עס זיינען אויך געקומען קרובים, וואָס האָבען באַזוכט די מתים, און אַרויסגענומען, אין פיל פאַלען, געלט און ווערטפולע זאַכען; אין מייסטע פאַלען האָט זיך אָבער אַרויסגעוויזען, אַז די מתים זיינען שוין פריער באַרויבט געוואָרען. מ'האָט געפונען טויטע פרויען מיט אָפגעשניטענע פינגער, אויף וועלכע עס זיינען וואַר־שיינליך געווען רינגען, וואָס מ'האָט געוואַלט צונעמען און זיך ניט גענומען די צייט זיי פאַמעלעך אַראָפצונעמען. דער אינספּעקטאָר דאָבראַוואַלסקי האָט געהאַט די אויפזיכט איבער די באַערדיגונגען.

זיין באפעל איז געווען ניט צו לאָזען, אויף ביי נאכט, קיין איין אזמבאָערדיגטען קערפער. ס'האָט זיך אָבער ניט איינגעגעבען צו מקבר זיין אלע מתים ביז דינסטאָג זייגער פיר בייטאָג. עס דארף צוגעגעבען ווערען, אז חוץ די גרויסע געמיינזאמע קברים האָט מען אויך אויסגעגראָבען פיר קליינע גריבער און פילע פון זיי מקבר געווען. א טייל אידען האָט זיך איינגעגעבען צו מקבר זיין די אייגענע קרובים אין באַזונדערע קברים.

ווי שוין געזאָגט, זיינען פיל איינצעלנע אידען ווייטער גע- מאָרדעט געוואָרען אין די קומענדע טעג, אי אין פראַסקוראָוו, אי אין דער אומגעגענד. פיל זיינען גע'הרג'עט געוואָרען אויפ'ן וועג, אנטלויפענדיג צו די אַרומיגע דערפער, אויף די פעלדער, אין די וועלדער, אין די אַרומיגע שטעטלעך און דערפער. חוץ די אידען, וואָס זיינען דערמאָרדעט געוואָרען פון די בושעווענדע היידאָמאָ- קעס, זיינען אויך פילע אַרעסטירט געוואָרען אונטער דער באַשול- דיגונג, אז זיי זיינען באַלשעוויקעס, און דערשאָסען געוואָרען. אין דער „אַרבייט“ האָט זיך קיווערטשוס געהילף, קאָוואַלעווסקי, באַזונדערס אויסגעצייכענט — ער איז געווען דער זון פון אַן אַר- טיגען הויז-אייגענטימער, אַן אויסגעלאָסענער, קאָרופטער און גרוי- זאָמער קערל. (זעה דאָס עדות-זאָגען פון שרה העלמאַן, ז. 13-15).

זעהר אינטערעסאַנט אין פאַרבינדונג מיט דעם איז צאָצקיסעס עדות-זאָגען. אָט דער עדות איז מיט 10 אַנדערע פאַראורטיילט געוואָרען דערשאָסען צו ווערען; זיי האָבען זיך אָבער ווי דורך אַ נס גערעטעט. אָט דער צאָצקיס, וועלכער איז שוין פריער דער מאָנט געוואָרען, האָט, פאַרקליידט אין פויערשע קליידער, געהערט, זונטאָג פרי, אַ גרופע האַידאָמאַקעס זאָגען צו אַ גרופע קריסטען, אז נאָך זייגער צוויי וועט זיך ווידערהאַלען די מאַסען-מערדעריי פון פריערדיגען טאָג. ער איז אוועק צום הויז פון זיינע עלטערן אויף אלעקסאַנדראָווסקאַיאַ גאַס, נעבען קאַמאַנדאַנטס הויז, זיי צו וואָרענען פון דער קומענדער שחיטה. אין שטוב האָט ער געפונען, חוץ זיינע עלטערן און שוועסטער, אַ יונגערע ברודער זיינעם, אַ קוזין, און אַ ווייטערען קרוב. פון פענסטער האָבען זיי באַלד גע- זעהן פינף האַידאָמאַקעס מיט'ן קאַמאַנדאַנטס געהילף, קאָוואַלעוור- סקי, צוקומענדיג צום הויז. קאָוואַלעווסקי איז גוט באַקאַנט געווען מיט זיין יונגערען ברודער און אים זאָגאַר געגעבען די דערלייבניש

צו טראָגען ביי זיך אַ רעוואָלוציער. זיי האָבען שנעל באַהאַלטען דעם אַלטען פּאָטער און די פרויען אין דאָרשטיבעל און אַליין גע- עפענט די טיר פאר די האַידראַמאַקעס. קאָוואַלעווסקי איז אַריין און דערקלערט, אַז ער איז געקומען זוכען פאַרבאָרגענע „זאַכען“ און געווער. דער ברודער האָט געענטפערט, אַז עס געפינען זיך נישט אין הויז קיין פאַרבאָרגענע „זאַכען“ און אַז ער טראָגט אַ רע- וואָלוציער מיט קאָוואַלעווסקיס דערלויבניש. ער האָט אים גלייך איבערגעגעבען דעם רעוואָלוציער און די דערלויבניש. קאָוואַלעווס- סקי האָט כלומר'שט גענומען זוכען „זאַכען“ אונטער די בעטען און זיי דערנאָך געהייסען מיט אים געהן. ווען זיי האָבען אים אָנגע- געוויזען, אַז מ'קאָן דאָס הויז נישט לאָזען אַליין, האָט ער ענדליך נאָך פיל בעטעניש דערלויבט דאָרט צו בלייבען דעם ווייטען קרוב. צוויי האַידראַמאַקעס זיינען אויך פאַרבליבען אין הויז און די אַנדערע דריי האָבען זיי געפירט אין הויפטקוואַרטיר און זיי פאַר- מאַכט אין אַ צימער, וואו עס זיינען שוין געווען פילע געפאַנגענע, אידען און קריסטען, פאַרדעכטיגט אַלס באַלשעוויקעס. דעם גאַנצן צען טאָג האָט מען געהאַלטען אין איין ברענגען נייע געפאַנגענע און ענדליך האָט מען אויך אַריינגעבראַכט צאַצקיסעס פּאָטער. אין אַווענט זיינען דאָרט געווען 32 קריסטען און 15 אידען. מ'האַט די געפאַנגענע געפייניגט אויף אַלערליי אופנים. אַ גע- וויסער פּאָליאַק, אַ געוועזענער לאַנד-אַייגענטימער, איז באַזונדערס געמאַטערט געוואָרען; מ'האַט אים געשלאָגען מיט אַייזערנע שטאַנגען און אָנגעטאָן אַנדערע מאַטערישען. אַיינצעלנע מענ- שען האָט מען גערופען צום פאַרהער, און צווישען זיי צאַצקיסעס ברודער.

דער זעלבער קאָוואַלעווסקי האָט געפירט דעם פאַרהער. אָבער דאָס איז נישט געווען קיין אמת'ער פאַרהער. ס'איז בלויז געווען אַן אָנשטעל, מחמת מ'האַט געשטעלט גאָר אומבאַדייטענדע פראַגען. דעם צווייטען טאָג, אַרום זיינער פינף נאָכמיטאָג, האָט מען אַלע געפאַנגענע אַרויסגענומען אויף דער גאַס און אויסגעשטעלט אין רייען: קריסטען און אידען באַזונדער. אַ געזונטער האַידראַמאַק איז צוגעקומען צו דער גרופע אידען און טריאומפירענר אויסגע- רופען: „איצט, אידען, וועט איר שוין מער צו אונז נישט צוריק- קומען; מיר וועלען אײך אַלע אַוועקשיקען צום לאַנדקאָמיטעט“—

און דאָס האָט אויפ'ן האַרדאָמאַקישען לשון געמיינט „אויף יענער וועלט“. זיי האָבען אָפּגעפירט אַלע געפאַנגענע צום וואַקזאַל, און זיי ווייטער געפייניגט אויפ'ן וועג, באַזונדערס דעם דערמאָנטען פּאָליאַק. ביים וואַקזאַל האָט מען די אַלע אַריינגעלייגט אין אַ באַזונדערען וואַגאַן. פאַרנאַכט האָט מען אויך אָנגעהויבען אויס-צורופען די קריסטען. זיי, ווי עס זעהט אויס, זיינען אַריינגע-נומען געוואָרען אין אַ דערבייאַגען וואַגאַן, וואו דריי שכוּר'ע קאָד זאָקען האָבען זיי פאַרשידענע זאַכען אויסגעפרעגט און דאָן זיי אַריינגענומען אין אַן אַנדערען וואַגאַן. שפּעטער אַביסעל האָבען זיי אַרויסגעפירט פון וואַגאַן פינף אידען און צווישען זיי צאָצ-קיסעס ברודער. אַזוי ווי זיי זיינען ביז אין אַ שעה אַרום ניט צוריקגעקומען און מ'האָט וועגען זיי גאָרניט געהערט, האָבען די אַנדערע אידען פאַרשטאַנען, אַז מ'האָט זיי אַרויסגענומען צום דער-שיסען. ווי געזאָגט, האָבען זיי אַריינגעפירט די קריסטען נאָכ'ן פאַרהער אין אַ צווייטען וואַגאַן, אַריינשיקענדיג בלויז איינעם פון זיי אין וואַגאַן, וואו די אידען זיינען פאַרבליבען. אַרום זייגער צען האָבען זיי אַלע, ד. ה., צען אידען און איין רוס, אַרויסגע-נומען פון וואַגאַן. זיי האָבען זיי אַלע געשטעלט אָן אַ זייט, און פאַר אַלעמען זיי באַזוכט, צונעמענדיג זייער געלט. דאָן האָבען זיי די געפאַנגענע אויסגעשטעלט אין צוויי רייען און זיי געפירט צו אַ פּלאַץ, נעבען טייך, וואָס געהט באַרג אַראָפּ, צען וויאָרסט פון דאָרט, וואו די וואַגאַנען זיינען געשטאַנען. ס'איז קלאָר געווען, אַז מ'פירט זיי דערשיסען. אויפ'ן וועג האָט אַ האַרדאָמאַק, וואָס איז געגאַנגען נעבען צאָצקיסען, גענומען טאַפען זיין פּעלצענעם מאַנטעל. „דו ווילסט וויסען וואָס פאַר אַ גוטען מאַנטעל דו וועסט ירש'ענען נאָך מיר?“ — האָט אים צאָצקיס געזאָגט. — „שטיל, דו פאַרדאַמטער איד, אָדער איד וועל דיך צוקאַלעמטשען מיט מיין ביקס!“ — האָט דער האַרדאָמאַק אים געענטפערט, סטראַשענדיג אים מיט דעם אַנדערען עק פון דער ביקס. זיין פאַטער, געהענדיג פון פאַרענט, האָט געהערט די רייד און געזאָגט דעם זון אויף אידיש, ער זאָל זיך ניט קריגען, כדי מ'זאָל אים ניט מאַטערען פאַר'ן טויט. ענדליך זיינען זיי אָנגעקומען צום באַשטימטען אָרט ביים טייך. די געפאַנגענע האָבען זיך געמוזט אויסטאָן די קליידער און די שיד און געבליבען שטעהן אין אונטערדוועש.

צאצאים האָט געבעטען, מ'זאָל אים לאָזען זיך געזעגענען מיט דעם פאָטער. מ'האָט עס אים דערלויבט. ער איז צוגעגאנגען צום פאָטער, אים אָנגענומען ביי דער האנט, און צוזאמען מיט אים האָט ער געזאָגט ווי, דערמאָנענדיג דערביי די נעמען פון זיינע קינדער. מ'האָט זיי אַלע אויסגעשטעלט אין איין רייע מיט'ן פנים צום טייך און הינטער זיי, נאָך דעם ווי דער באַפֿעל איז געגעבען געוואָרען, האָט אַ שיסעריי אָפּגעהילכט דריי מאָל. אַלע, אַרייַנ-רעכענענדיג אים אַליין, זיינען געפאלען. דאָס קרעכצען און גע-שריי פון פאַרוואַנדעטע האָט אָפּגעקלונגען. די היידראַמאַקעס זיינען צוגעלאָפּען און דערשלאָגען די קרעכצענדיגע. דאָס האָט זיי גענומען אַ לאַנגע צייט, באַזונדערס מיט דעם רוס, וועל-כער האָט עקשנות'דיג געקעמפט מיט'ן טויט. ענדליך איז שטיל געבליבען. די קאָזאַקען זיינען אַוועק. צאצאים האָט זיך אָנגע-הויבען אויפצוכאַפּען און איז ערשטוינט געבליבען זעהענדיג, אַז ניט נאָר איז ער לעבעדיג, נאָר אַז ער איז אַפילו ניט פאַרוואַנדעט. זיך אַרומקוקענדיג און זייענדיג זיכער, אַז קיינער איז ניטאָ אַרום, איז ער אַנטלאָפּען אַזוי שנעל ווי מעגליך צום נעהנטסטען דאָרף. אויף איין אָרט, אַריבערגעהענדיג אַ וואַסער, איז ער אַריין אין אַייז ביז די קניען. אָבער ס'איז אים ניט געווען קאַלט און ער האָט ניט געפילט קיין מידקייט. ענדליך איז ער אָנגעקומען אין אַ דאָרף, צוגעקומען צו אַ באַקאַנטען פויערס הויז, אים אויפגע-וועקט און אים דערציילט וואָס עס איז געשעהען. דער פויער האָט געוויינט, ווען ער האָט געהערט די מעשה, נאָר האָט אים געראַטען ניט צו בלייבען ביי אים, ווייל עס איז צו נאָענט צו דער שטאָט. ער האָט אים געגעבען שייך און קליידער און צאצאים איז אַוועק צום צווייטען דאָרף, פון וואָנען ס'האָט זיך אים אַיינגעגעבען צו-צוקומען צום שטעטל מערזשיבעזש.

עס זיינען געווען אַנדערע מערקווירדיגע פאַלען, וואו מענשען האָבען זיך געראַטעוועט.

אין דעם פרט איז די געשיכטע פון אַ יונגען-מאַן, מיט'ן נאָמען האַלפּערין, זעהר אינטערעסאַנט. פיר מאָל איז ער גע-שטאַנען פנים אל פנים מיט'ן טויט און איז יעדעס מאָל נצול גע-וואָרען. ער איז געווען אַ שילער פון דער קאָמערץ-שול, און פאַר'ן פּאָגראַם, איז ער אויך געווען אַ מיטגליד פון דער וואַך-

גווארדיע. ער האָט אויף זיך געהאַט דעם מאַנטעל און דאָס היטעל פון אַ סאָלדאַט. שבת נאָכמיטאָג, ווען די קערפּערס פון די דער-מאָרדעטע זיינען שוין געלעגען איבער די גאַסען, האָט ער זיך גע-לאָזט צו זיין היים, וואָס האָט זיך געפונען אין דער פאָרשטאָט אויפ'ן וועג צום דאָרף זאריטשיע. נעבען הויז האָט אים באַגע-גענט אַ גרופּע האַידאָמאַקעס און אים געפרעגט, צי ער איז אַ איד אָדער אַ רוס. ער האָט געענטפּערט, אַז ער איז אַ רוס. מ'האָט פון אים פאַרלאָנגט אַ באַווייז און ער האָט געוויזען זיין סטורענ-טען-קאַרטע, אויף וועלכער ס'איז ניט אָנגעגעבען געווען די רע-ליגיע. דער קאָזאַק האָט איבערגעדרייט די קאַרטע, געקוקט אויף איר ווי מיט פאַרדאַכט און ענדליך געזאָגט: „גוט—מענסט געהן.“ אַנדערע קאָזאַקען זיינען צוגעשפּרונגען צו האַלפּערינען; דער ער-שטער אָבער האָט צו זיי אויסגעשריען: לאָזט אים געהן; ער איז אַ רוס. האַלפּערינן איז אַוועק אַהיים און געפונען דאָס הויז פאַרשלאָסען מיט אַ צעבראָכען פענסטער. ער האָט מורא געהאַט אַריינגעגעהן אין שטוב. ערשט שפעטער האָט ער אויסגעפונען, אַז די פאַמיליע האָט זיך באַהאַלטען און איז ניט באַשעדיגט געוואָרען. אַ רייכער איד מיט'ן נאָמען בלעכמאַן, וועלכער האָט געוואוינט אין זעלבען הויז, איז באַרויבט און דער'הרג'עט געוואָרען מיט זיין פא-מיליע, וואָס איז באַשטאַנען פון זעקס פערזאָן. האַלפּערינן איז געגאַנגען צו אַ דאָרף נעבען זאָרעטשיע און באַזוכט אַ אידישען באַקאַנטען מיט'ן נאָמען ראָזענפעלד. אַרום ניין נאָכמיטאָג האָט מען אָנגעהויבען שטאַרק צו קלאַפּען ביי דער טיר און אַ גרופּע יונגע פויערים האָבען זיך אַריינגעריסען אין הויז; זיי זיינען באַפאַלען דעם אַלטען ראָזענפעלד און אים דער'הרג'עט. ער אַליין מיט ראָזענפעלדס זון האָבען זיך געלאָזט לויפּען צום וואַלד. ניט קענענדיג ווייט לויפּען, האָט ער זיך אָפּגעשטעלט. די יונגע חברה-לייט האָבען אים אַרומגערינגעלט, געשאַסען אויף אים, אָבער אויסגעפינענדיג, אַז ער איז ניט פאַרוואונדעט, האָבען זיי באַ-שלאָסען אים צו נעמען אין שטאָט אַריין, אום אים איבערצוגעבען צו די האַידאָמאַקעס. פונקט דעמאָלט איז אַ פויער אָנגעקומען פון שטאָט און אָנגעפאַנגען צו דערציילען וואָס דאָרט קומט פאָר. די יונגע פויערים האָבען זיך אָפּגעשטעלט אויסצוהערען דעם ני-אָנגעקומענעם און האַלפּערינען איז געלונגען זיך צו באַהאַלטען.

דאן האָט ער זיך געלָאָזט צום דאָרף גרינאָוויץ. אין יענעם דאָרף האָט געוואוינט אַ אידישער באַקאַנטער זיינער מיט'ן נאָמען בוכער. אָבער אזוי ווי ס'איז שוין געווען זעהר שפעט, האָט ער נישט גע'וואָגט צו געהן צום הויז און האָט פאַרבראַכט די נאַכט אויפ'ן פעלד. דעם צווייטען טאָג איז ער געקומען צום הויז, אָבער דאָרט האָט ער זיך דערוואוסט, אז די פויערים האַלטען אָפּ אַ באַראַטונג וואָס צו טאָן מיט די אידען פון דאָרף. ער איז דאן צוריק אוועק אין שטאָט; אָבער אזוי ווי די לאַגע איז דאָרט נאָך געווען אַן אומזיכערע און ער האָט נישט געפונען זיין פאַמיליע, איז ער צוריקגעקומען אין דאָרף, וואו ער האָט פאַרבראַכט די נאַכט. מאָג'טאָג פרי האָבען זיך האַידאַמאַקעס באַוויזען און גענומען זוכען אידען. האַלפּערין מיט צוויי יונגע-לייט און אַ מיידעל זיינען אַנטלאָפּען, זיך באַהאַלטען אין וואַלד. פאַרבלייבענדיג דארט אַ שטיקעל צייט, האָבען זיי באַשלאָסען, אז ס'איז זיכערער זיך צו לאָזען אין שטאָט אַריין, און זיי זיינען אוועק קיין פראַסקוראו. אויפ'ן וועג האָבען זיי באַגעגענט דריי יונגע פויערים צוריקסער מענדיג פון שטאָט אין דאָרף אַריין. איינער פון זיי האָט געהאַט אַ ביקס. די פויערים האָבען זיי אָפּגעשטעלט, עקזאַמינירט זיי ערע דאָקומענטען און געזאָגט: „די סאָרט חברה דארפֿען מיר טאָקע“; און זיי צוריקגענומען אין דאָרף אַריין. האַלפּערין האָט מען אויפגעזעצט אין אַ שליטען מיט'ן באַוואָפּענטען פויער. די אַנדערע צוויי יונגע-לייט און דאָס מיידעל זיינען געגאַנגען צו פּוס. דאָרט האָבען זיי באַגעגענט די זעלבע דריי האַידאַמאַ-קעס, וואָס זיינען פריער געקומען אין דאָרף אַריין און האָבען זיך איצט צוריקגעקערט אין שטאָט. די האַידאַמאַקעס האָבען זיי אָפּגעשטעלט. דער פויער מיט דער ביקס איז אַראָפּגעגאַנגען אין דערקלערט די האַידאַמאַקעס, אז ער נעמט די אידען, וואָס ער האָט געכאַפט, צוריק אין דאָרף אַריין. די האַידאַמאַקעס האָבען אַרויסגענומען די שווערדען און גענומען הרג'ענען די, וואָס זיינען געגאַנגען צו פּוס. אַלע דריי זיינען דערמאָרדעט געוואָרען. האַלפּערין, וועלכער איז נאָך אַלץ געווען אין שליטען, האָט גענומען שמייסען דאָס פערד, וואָס האָט אָנגעהויבען לויפֿען צום דאָרף. איינער פון די האַידאַמאַקעס איז נאָכגעלאָפּען, אָבער האָט אים נישט געקענט דעריאָגען. אָפּפאַרענדיג אַ היבשע שטרעקע, איז האַלפּ-

פערין אראפ פון שליטען, גענומען לויפען אויפ'ן פעלד און זיך ענדליך אויסגעשטרעקט אויפ'ן שניי. אין נעפעל האָט מען אים שווער געקאנט דערזעהן. שפעטער אָבער זיינען פויערשע שקצים אָנגעקומען און באַשלאָסען אים איבערצוגעבען צו די ציוויל-באַ-אָמטע אַלס אַ איד. זיי האָבען אים גענומען צום דאָרף גרינאָווצי, צונעמענדיג פון אים אויפ'ן וועג זיין זייער פון האַנט. אין גרי-נאָווצי, ווי עס האָט אויסגעזעהן, זיינען אַלע אידען אַרעסטירט געוואָרען און מ'האָט אים אויך געלייגט צווישען די אַנדערע.

עס האָבען זיך געפונען, צוזאַמען מיט די קינדער, אַרום 40 אידען אין גרינאָווצי. זיי האָבען אַלע געהייסען בוכער און האָבען אַלע אָפגעשטאַמט פון אַ געוויסען בוכער, וואָס האָט זיך באַזעצט דאָרט מיט יאָרען צוריק. צווישען די בוכערס און די מעכטיגע פויערים האָבען שטענדיג געהערשט גוטע און שכנות'דיגע באַציהונגען. דאָך, ווען די נייעס פון דער פראַסקוראַווער שחיטה איז אָנגעקומען, האָבען די יונגע פויערים פון אָט דעם דאָרף באַ-שלאָסען זיך אָפצורעכענען מיט זייערע אידען אויך. אַ טייל פון זיי זיינען אַוועק קיין פראַסקוראַו און געבראַכט די דריי היי-דאָמאַקעס, וועלכע זיינען שוין דערמאָנט געוואָרען. הערענדיג דערפון, האָבען זיך די אידען באַהאַלטען; די פויערים האָבען זיי אָבער אויפגעזוכט און זיי צונויפגעזאַמלט מיט דער הילף פון די האַידאָמאַקעס. די פראַגע איז אַנטשטאַנען, צי מ'זאָל זיך דאָרט אָפּרעכענען מיט זיי אָדער אַנדערשוואו. די האַידאָמאַקעס האָבען צוערשט באַזוכט די אידען און צוגענומען ווערטפולע זאַכען און געלט אין דער ווערט פון 30,000 רובעל. דאָן האָבען די האַידאָ-מאַקעס פאָרגעשלאָגען, מ'זאָל זיי אויפ'ן שטעל אויס'הרג'ענען. די אַלטע פויערים האָבען אָבער דערקלערט, אַז זיי וועלען זיך אַליין אָפּרעכענען מיט זייערע אידען, — און ניט אין דאָרף, נאָר אַרויס פון דאָרף. זיי האָבען די אידען מיט זייערע ווייבער און קינדער אַרויפגעלייגט אויף שליטענס און זיך מיט זיי געלאָזט צו פראַס-קוראַוו. אויפ'ן וועג האָבען די יונגע פויערים געוואָלט מאַכען אַ סוף פון זיי, אָבער די עלטערע זיינען פעסט געשטאַנען אויף דעם, אַז מ'זאָל זיי איבערגעבען די באַאָמטע, וואָס וועלען מיט זיי געזעצליך האַנדלען.

מ'האָט זיי געבראַכט צום קאָמאַנדאַנטס הויפטקוואַרטיר אין

פראַסקוראָו און פון דאָרט צום סטאַציאָנס-קאָמאַנדאַנט ביים וואָק-
זאַל. דער לעצטער האָט זיי גענומען צום ביוראָ פון קריגס-גע-
ריכט; פון דאָרט אָבער האָט מען זיי צוריק גענומען צום קאָ-
מאַנדאַנטס קאַנצלעיאַרע און פון דאָרט צו אַ צימער פאַר גע-
פאַנגענע. אזוי ווי דער דורשט נאָך אידיש בלוט האָט זיך שוין
אין פראַסקוראָו געהאַט עטוואָס געשטילט, איז עס באַשלאָסען
געוואָרען זיי צו באַפרייען דעם קומענדען פרימאָרגען. אָבער נאָך
דער באַפרייאַונג האָבען זיי זיך ניט אומגעקערט צו זייערע היימען
אין גרינאָוויץ. (זעה דאָס עדות-זאָגען פון די בוכערס, זייט 3).
וואָס אָנבאַטרעפט האַלפּערינגען, איז עס אים געלונגען, בעת מ'האַט
זיי געפירט פון איין אָרט צום צווייטען, צו אַנטלויפּען.

דער עדות מאַראַנץ דערציילט אויך אויף וואָס פאַר אַ מערק-
ווירדיגען אופן ער האָט זיך געראַטעוועט. זונטאָג, דעם 15-טען
פּעברואַר האָט ער, אַלס מיטגליד פון שטאָט-ראַט, זיך אַרויסגע-
לאָזט צו געהן צו דער באַקאַנטער זיצונג, צו וועלכער סעמאָסענקאָ
און קיווערטשוק זיינען אויך געקומען. אויפ'ן וועג האָט ער באַ-
געגענט דעם ראַט-מאַן שטער און זיי זיינען ביידע ווייטער גע-
גאַנגען. דערביי אָבער האָבען זיי באַמערקט, אַז אַ קאָזאַקער
אָפיציר יאָנט זיי נאָך אין אַ דראָזשקע. ווען ער האָט זיי דעריאָנט,
איז ער אַרויסגעשפּרונגען פון דער דראָזשקע, אַרויסגעכאַפּט די
שווערד און זיי אָנגעגריפּען. באַלד וואָלטען זיי פון די זעבעל-
קלעפּ געווען געפאַלען. אין דעם מאָמענט אָבער האָט עמיצער
אויף דעם אַנדערען טראָטואַר אָנגערופּען דעם אָפיציר ביים נאָך-
מען; ער האָט זיך אויסגעדרייט און מאַראַנצען און שטערען איז
געלונגען זיך צו באַהאַלטען אין אַ דערבייאַג הויז און זיי זיינען
אזוי אַרום נצול געוואָרען.

מיטוואָך פרימאָרגען, דעם 19-טען פּעברואַר, איז געווען פאַר-
העלטניסמעסיג שטיל און רוהיג אין שטאָט. די אידען האָבען
זעלבסטפאַרשטענדליך ניט געעפענט זייערע געשעפטען, מהמת זיי
האָבען דערצו קיין אינטערעס ניט געהאַט. סעמאָסענקאָס באַפעל
האַט אָבער געלויטעט, אַז די געשעפטען מוזען גלייך געעפענט
ווערען.

דעם 22-טען פּעברואַר האָט סעמאָסענקאָ אַרויסגעלאָזט אַ
פראַקלאַמאַציע, זאָגענדיג, אַז לויט די אינפאָרמאַציעס, וואָס ער

האָט, זעהט עס אויס, אז עס געפינען זיך פיל באַלשעוויקעס אין פראַסקוראָוו און אז ער פארלאנגט, פאָלגליך, אז די באַפעלקערונג זאָל זיי דעם זעלבען טאָג ביו 8 נאָכמיטאָג איבערגעבען צו די באַזאָמטע. וואָרים אויב ניט, וועלען די שטרענגסטע מאַסרעגלען גענומען ווערען. צו דער זעלבער צייט האָט ער ווידער פאר-לאַנגט, אז אלע געשעפטען זאָלען גלייך אויפגעפּענט ווערען אונ-טער אַ געלט-שטראָף פון 6000 רובעל פאר יעדען סוחר. די אידען האָבען אין דעם געזעהן אַ נייע פראָוואַקאציע און אַ נייעם סטראַ-שונאָק. צו באַרוהיגען סעמאַסענקאָ, האָבען זיי צונויפגעזאמלט 300,000 רובעל און עס אָנגעבאָטען דער אָרטיגער רעגירונג, אום צו האָבען מיט וואָס צו באַזאָרגען דעם גארניזאָן. דער בירגער-מייסטער, סיקאָראַ, האָט אויף זיך גענומען איבערצוגעבען די סומע; אָבער ער האָט עס אזוי אומגעלומפערט געמאָן, אז סעמאַ-סענקאָ, וועלכער האָט גאנץ גוט געוואוסט, אז די סומע קומט בלויז פון די אידען, האָט אַרויסגעלאָזט אַ פראַקלאַמאַציע, דערקלערענ-דיג, אז ער האָט דערהאלטען 300,000 רובעל „פון דער גאנצער באַפעלקערונג פון פראַסקוראָוו“, פאר וועלכער ער האָט געדאַנקט, אויסדריקענדיג זיין אָפּשעצונג פון דער אַרבייט פון די קאָזאַקען. צו דער צענטראַלער אַדמיניסטראַציע האָט ער מודיע געווען, אז די איינוואוינער פון פראַסקוראָוו האָבען, אלס דאַנקבאַרקייט פאר דער אָרדענונג, וואָס ער האָט געהאַלטען, און דערפאַר, וואָס ער האָט זיי געדאַמטעוועט פון די באַלשעוויקעס, אים פרעזענטירט מיט 300,000 רובעל פאר דער באַזאָרגונג פון גארניזאָן.

דעם 27-טען פעברואַר האָט סעמאַסענקאָ אַרויסגעגעבען אַ פראַקלאַמאַציע, וואָס פאָנגט זיך אָן מיט די פאָלגענדע ווערטער: „אידען, איך האָב געהערט, אז איר האָט נעכטען געוואָלט אָפהאַל-טען אַ פאַרזאַמלונג אויף אַלעקסאַנדראָוויסקאַיאַ גאַס, אום צו פאַר-באַפּען די מאַכט, און אז איר גרייט אייך אין פיר טעג אַרום צו מאַכען נאָך אַן אויפשטאַנד, ווי דער וואָס איז פאַרגעקומען דעם 14-15 פעברואַר.“ און נאָך דעם קומען אַ רייע דראָהונגען. (זעה באַנד 3).

די פראַקלאַמאַציע האָט אינגאנצען דערשלאָגען די אידען, וואָרים זיי האָבען געוואוסט, אז קיין מיטינג איז ניט געפלאַנט געווען און אז די אידען האָבען ניט דעם מינדסטען געדאַנק צו

פארבאפען די מאכט. פאר אלעמען האָבען זיי זיך געווענדט צו קאמיסאר ווערבאָלאַ. ווערבאָלאַ האָט אין זיינע הענט געהאַט גע- וויסע פאקטען, וואָס האָבען געוויזען, אז עמיצער אין פראַסקוראָוו פארשפרייט פראַוואַקאטאָרישע קלאַנגען מיט ריין אייגענע און עגאָאיסטישע צוועקען. עס מוז דערביי באַמערקט ווערען, אז אַ קאמיסיע איז געשיקט געוואָרען פון סאַמענעץ צו אונטערזוכען די אומרוען אין פראַסקוראָוו. אָבער סעמאַסענקאָ האָט די קאמיסיע אויפגעלייזט, און באַשטימט אַן אייגענע צו אונטערזוכען, ניט דעם פאָגראַם און די שחיטה, נאָר דעם באַלשעוויסטישען אויפשטאַנד. איינער פון די אַקטיווסטע מיטגלידער פון אַט דער קאמיסיע איז געווען דער האַידראַמאַק ראַכמאַנענקאָ, וועמעס אמת'ער נאָמען איז ראַכמאַן. דער דאָזיכער ראַכמאַן, אַ איד, נאָך זיין אייגענער דער- קלערונג, איז אַריין אין די רייען פון די האַידראַמאַקעס אַלס וואָ- לונטיר. ער האָט זיך אָנגעגעבען אַלס אַ געוועזענער סטודענט און אַלס דער זון פון אַ רייכען לעדער-פאַבריקאַנט פון קיעוו. לויט אָבער די באַווייזען, וואָס איד האָב צוגעפגעקליבען, איז ער אַן אָרימער מענש מיט ווייניג בילדונג, וואָס האָט פריער געלעבט פון דעם געלט, וואָס ער האָט פאַרדינט געבענדיג אירישע לעקציעס. איז ער באַשטימט געוואָרען אַלס מיטגליד פון דער אונטערזוכונגס- קאמיסיע, דערהאַלטען די מאכט צו אַרעסטירען מענשען אויף זיין אייגענער פאַראַנטוואָרטליכקייט און זיי צו ברענגען צו פראַצעס. ער האָט באַזונדערס אַרעסטירט די זין פון רייכע עלטערן און דורך אַן אַנדערן איד, פראַסער, אין וועמעס הויז ער האָט געוואוינט, געקראָגען פאר זיי אויסליידגעלט. (זעה דאָס עדות-זאָגען פון שטער, זייט 7-9).

ווערבאָלאַ איז געלונגען צו באַווייזען ניט נאָר, אז ראַכמאַ- נענקאָ איז אַ פאַרלוימדער און כאַבאַרניק, נאָר אויך, אז אַנדערע מיטגלידער פון דער קאמיסיע האָבען גענומען כאַבאַר. ער האָט דערפון געמאַכט אַ דעטאַלירטען באַריכט צו סעמאַסענקאָ און פעסט געפאָדערט, אז ער זאָל אים באַפולמעכטיגען זיי אַלע צו אַרעסטירען. סעמאַסענקאָ האָט נאָך אַ לאַנגען ישוב הדעת איינ- געשטימט אז ראַכמאַן זאָל אַרעסטירט ווערען; ער האָט זיך אָבער אַבסאָלוט אַנטוואַנט צו לאָזען די אַנדערע אַרעסטירען. ווערבאָלאַ האָט געמאַכט אַן אָביסס אין ראַכמאַנס צימער, אַוועקגענומען פון

אים 18,000 רובעל מזומן, אים ארעסטירט און אים געצוואונגען ביים פארהער צוצוגעבען, אז ער איז שולדיג אין קרימינעלער פאר-לוימדונג און געלט-אויספרעסונג. צו דער זעלבער צייט האט ראכמאן דערקלערט, אז ער האט דאס רוב פון זיינע כאבאר-געל-דער איבערגעגעבען צו סעמאסענקא שטאב-שעה, גארשאטשענקא. ווערכאלא האט סעמאסענקאן מודיע געווען די רעזולטאטען פון דעם פארהער און ראכמאנען אליין האט ער איבערגעגעבען צום פראקארא. טראץ דעם וואס ווערכאלא האט געטאן אליי, אז די אנקלאגע זאל מאכען פארשריט, איז זי געגאנגען זעהר לאנגזאם און ענדליך איז זי אין גאנצען אפגעשטעלט געווארען; און כאטש סעמאסענקא איז געבעטען געווארען, אז ער זאל ווייניגסטענס ארויסגעבען דעם רעקארד פון דער אונטערזוכונג, האט ער דאס ניט געוואלט צוריקערען. ראכמאנענקא אליין האט זיך אין טיורמע גערימט, אז מ'וואגט אים ניט צו מאכען א פראצעס; אז ער וועט באלד ארויס א פרייער און וועט זיך ביטער נוקם זיין אן זיינע שונאים. ווען די פעטליוראָוועס האָבען עוואקואירט פראַס-קוראַוו, איז ראַכמאַן אַוועקגענומען געוואָרען פון שטאַטישען גע-פענגעניש אין אן אנדער פלאץ, ווייל מ'האט ערווארט, אז זיינע פריינד וועלען אים באפרייען און אַוועקפירען. בעת מ'האט אים איבערגעפירט, האט אים עמיצער, אויס פערזענליכער נקמה, דער-שאסען. און אזוי האט זיך געענדיגט דאס לעבען פון אן אוואנ-טיוריסט און רענעגאט, וועלכער האט זיך, אגב, בארימט, אז ער האט גענומען אן אקטיווען טייל אין דער שחיטה אויף אידען.

עס איז זעלבסטפארשטענדליך, אז סעמאסענקא האט ארויס-געלאזט די פראקלאמאציע פון דעם 27-טען פעברואר אונטער'ן איינפלוס פון ראכמאנענקאס פראוואקאטארישער טעטיגקייט און פון די אנדערע מיטגלידער פון דער אונטערזוכונגס-קאמיסיע, וועל-כע האבען צוליב זייערע אייגענע אינטערעסען געזוכט צו שאפען א פאניק צווישען די אידען און זיי צו אלערמירען.

אין אמת'ן טאקע האבען די אידען ניט געקאנט פון זיך אפ-טרייסלען דעם פאניק-געפיל און מורא. צוזאמען מיט'ן קאמיסאר ווערכאלא האבען זיי באטראכט פארשידענע מיטלען, מיט וועלכע פטור צו ווערען פון סעמאסענקאן. ענדליך האט ווערכאלא זיך געווענדט צום פרעזידענט פון אוקראינישען נאציאנאלען פארבאנד,

מודרי, וועלכער איז געווען אין פריינדליכע באציאונגען מיט סע-מאסענקאס עלטסטען, דעם קארפוס-קאמאנדיר קאנאוואלאף, און אים געבעטען, אז ער זאל פועל'ען ביי קאנאוואלאפען, אז דער לעצטער זאל סעמאסענקאן איבערשיקען אויף אן אנדער ארט, ווייל כל-זמן ער איז אין פראסקוראו, איז אוממעגליך צו בארוהיגען די דארטיגע באפעלקערונג. ווערבלא האט זיך אויך פארזיכערט מיט קיווערטשוקס הילף, וועלכען עס איז ניט געפעלען דאס, וואס זיין גאנצע מאכט געהט איבער אין סעמאסענקאס הענט, און ער האט דערפאר ניט געטראגען קיין גוט הארץ אויפ'ן אטאמאן. חוץ דעם האט קיווערטשוק גערעכענט, אז מיט דעם, וואס סעמאסענקא האט אויסגעקוילעט א היבשען טייל פון דער אידישער באפעלקערונג, איז דעם לעצטענס ארבייט געענדיגט, און אז מען דארף אים מער ניט האבען. מודרי צוזאמען מיט ווערבלא זיינען געגאנגען צו קאנאוואלאפס הויפטקווארטיר און דארט געקראגען פון אים דעם באפעל, אז סעמאסענקא זאל אויפגעבען זיין אמת אלס גארניזאן-קאמאנדאנט און צוריקערען צום פראנט. קיווערטשוק האט אויך אין ניכען פארלוירען זיין אמת אלס קאמאנדאנט פון פראסקוראו און איז בלויז געבליבען קאמאנדאנט פון פראסקורא-ווער אויעזר.

סעמאסענקא האט אבער ניט געוואלט גלייך אויפגעבען זיין אמת. ער האט געמאכט פארשירענע פלענער ווי צו פארבלייבען אין פראסקוראו און האט אויך אנגעפאנגען צו אינטריגירען גענען קיווערטשוקען. עס האט אים באזונדערס פארדראסען די באפריידיגונג, וואס די אידען וועלען האבען פון זיין אפפארען. ווען ער האט אבער געזעהן, אז ער מוז אוועק, האט ער אויסגענוצט דעם פאקט, וואס ער האט געליטען פון א בראנישער ווענערישער קראנק-הייט, גערופען א באראטונג פון דאקטוירים, און דורך זיין אדיר-טאנט גע'פועל'ט, אז זיי זאלען ארויסגעבען דעם באשלוס, אז צוליב זיין געזונדהייט איז עס נייטיג, אז ער זאל זיך, צייטווייליג, צוריקציען פון דינסט אין גאנצען און זאל בלייבען אין א שפיטאל, וואס האט זיך געפונען א היבשע שטרעקע פון פראסקוראו. (זעה דאס עדות-זאגען פון דר. סאליטראניק, זייט 41-43). מיט גרויס פארזאד, באגלייט פון סאניטאריער און בארמהערציגע שוועסטער, איז סעמאסענקא ענדליך אפגעפארען פון פראסקוראו.

אָט דער סעמאַסענקאַ, צוליב וועמען די גאסען און הייזער פון פראַסקוראָוו האָבען זיך געבאָדען אין אידיש בלוט, איז, לויט די שילדערונגען פון מערערע עדות, געווען אַ שוואַכער יונגער-מאַן פון 22 אָדער 23 יאָר, וואָס האָט אָנגעהויבען זיין דינסט אַלס וואָלונטיר אונטער'ן צאַר. מיט דער אָנגעשטעלטער ערנסטקייט פון זיין פנים האָט ער אויף אַלעמען דאָך געמאַכט דעם איינדרוק פון אַ צעדרייטען, נאָרישען, נערוועזען מענש. אורטיילענדיג אָבער פון מאַנכע באַשלוסען אין די באַריכטען, וואָס איך האָב געזעהן, מוז עס צוגעגעבען ווערען, אז ער איז אויך געווען אַ מענש מיט אַ שטאַרקען באַשלוס און גרויס אויסרעכענונגס-פעהיגקייט.

לויט מיין אויסרעכענונג זיינען אין פראַסקוראָוו און אומ-געענדר'ער-הרג'עט געוואָרען אומגעפער 1200 מענשען. חוץ דעם זיינען, פון די איבער 600 פאָרוואַנדעטע, מער ווי 300 געשטאַרבן. אזוי ווי די ערשטע פראַקלאַמאַציע פון סעמאַסענקאַן האָט מיט דערשיסען געסטראַשעט די אויפהעצער צו פאָגראַמען, און דאָס, וואָס זי איז ניט פאַרעפענטליכט געוואָרען, צוליב דעם, וואָס קיווערטשוק האָט צו יענער צייט געשטערט אויף אַלע אופנים סע-מאַסענקאַס אַרייַנטרעטען אין מאַכט; און נעמענדיג אין באַ-טראַכט, אז קיווערטשוק האָט אים וויליג איבערגעגעבען אָט די מאַכט, ווען דער אַטאַמאַן האָט זיך דערקלערט גרייט אויסצושלאַכ-טען די אידען — קום איך צום שלום, אז סעמאַסענקאַ איז בלויז געווען אַ פיזישער אינסטרומענט פון די בלוטיגע שרעקענישען, וואָס זיינען פאָרגעקומען אין פראַסקוראָוו. אָבער נאָך מיין מיי-נונג איז דער הויפט-פאָראַורזאכער פון דער שחיטה אין פראַסקור-ראָוו פאָלקאָוויק קיווערטשוק — דער אַלטער צאָרישער טשינאָוו-ניק און אומצווייפּעלהאפטער פאָגראַמשטיק און שוואַרץ-מאה'ניק. עס איז געווען דער טרויעריגער שיקזאַל פון פראַסקוראָוו צו שאַפּען אַ נייע פּאַזע אין דער טעכניק פון די פאָגראַמען. פריעריגע פאָגראַמען האָבען געהאַט אַלס הויפט-צוועק רויבעריי, ד. ה. דאָס באַ'גנב'ענען פון אידישען אייגענטום; מערדעריי פלעגט נאָכ-פאָלגען די פלינדעריי, אָבער דאָך ניט אַלס הויפט-אַבזיכט. די קאָזאַקען האָבען באַטראַכט די פלינדערייען אַלס אַ גערעכטע באַ-לוינונג פאַר זייער איבערגעבענעם דינסט און אין דעם הרג'ענען פון פרידליכע און אומבאוואָפענטע מענשען האָט נאָר אַרויסגע-

טראָמען זייער פארלאנג צו ווייזען זייער העלדישקייט און בראַ-
וואור. אָנפאַנגענדיג מיט פראַסקוראַוו ווערט אָבער דער גרונד-
צוועק פון די פאָגראַמען אין אוקראַינע די גענצליכע פארניכטונג
פון דער אידישער באַפעלקערונג. רויבעריי קומט אויך פאַר,
אָבער דאָס שפּילט שוין די צווייטע ראָלע.

אין פראַסקוראַוו איז ווידערהאַלט געוואָרען די אומצאנער
שחיטה פון די צייטען פון גאַנטא. דער אונטערשיד איז נאָר,
וואָס אין אומאַן, אונטער גאַנטאן, זיינען אי אידען אי פאָליאַקען
אויסגעשעכט געוואָרען, ווערענדי אין פראַסקוראַוו זיינען בלויז
אידען געפאַלען — מיט אַ שטרענגער נייטראַליטעט מצד די פאָ-
ליאַקען און די אנדערע קריסטען.

3.

די „באמקאווענשינע“

מיט דעם פארנעמען קיעוו פון דער רויטער ארמיי, הייבט זיך אן דער אזוי-גערופענער „אינערליכער פראנט“, — דער אויפ־שטאנד פון אוקראינישען דאָרף קעגען דער ראטען־מאכט. די לעצטע האָט באַקומען די גרעסערע שטעט (קיעוו, יעקאטערינאָ-סלאָו, כאַרקאָו, אָדעס, טשערניגאָו און אַנדערע) און אַ גרויסען שטח פון די אייזענבאָן־וועגען, — אָבער שוין אויף עטליכע וויאָרסט ווייטער פון דער אייזענבאָן־ליניע איז אַלץ פאַרכאַפט פון אויפ־שטאנד. דער קאמף געגען די בונטען, וועלכע נעמען אן אַלץ אַ שאַרפערען און שאַרפערען כאַראַקטער, פאַרנעמט דעם הויפּט־אָרט און איז דער וויכטיגסטער פונקט אין דער ראטען־עפאָכע אין אוקראינע, און די געשיכטע פון די פויעריג־אויפ־שטאנדען איז גלייכצייטיג די געשיכטע פון דער אידען־שחיטה אין אוקראינע.

דער אוקראינישער דאָרף איז באַוואָפּענט ביז די ציינער, — נאָך פון דער צייט פון דער דייטשער אָקופאַציע האָט זיך דער דאָרף אומאויפהערליך באַוואָפּענט. ניט נאָר רעוואָלוציערען און ביקסען, — דאָרט זיינען געווען אויך אין אַ גרויסער צאָל קוילענ־וואַרפער און אַפילו קליינע האַרמאַטען. די ראטען זיינען געווען פאַרנומען כסדר מיט דער מלחמה פון דער דירעקטאָריעס מחנות און האָבען ניט געקאָנט אַריינדרינגען אין דאָרף און אים אַנט־וואָפּענען; דערצו איז אויך די רויטע אַרמיי פאַר אַזאָ אויפ־נאָכע ניט צוגעפאַסט און ניט גענוג דיסציפלינירט. די פּאָליטישע השפּעה פון דער ראטען־מאכט אויף דעם מיטעלען

פּויערטום איז געווען אַ קנאַפּע. אַ צו־טיפּער תהום האָט פאַנאַנ־
דערגעשיידט די שטאָט און דעם אוקראַינישען דאָרף. דער אוקראַי־
נישער דאָרף איז זעהר רייך; ער האָט אָבער נישט געוואָלט אָפּ־
געבען דער פּראָדוקטער, חרוב־געוואָרענער שטאָט זיינע לאַנדס־
פּראָדוקטען, זיין ברויט, פאַר אַ הייפּעל קערענקעס אָדער קאַרבאָ־
וואַנצעס, וועלכע יעדער דאָרף־אַיינוואוינער, אפילו דער אַרימ־
סטער, האָט געהאַט אין איבערפּלוס, גאַנצע קופּעס, און זיי האָבען
אין זיינע אויגען פּאַרלאָרען ווערט, ווייל די נייטיגע צו זיין ווירט־
שאַפט פּראָדוקטען, ווי אַייזען, לאַנדווירטשאַפטליכע געצייג, מאַד־
נופּאַקטור, זאַלץ, א. ד. ג., האָט ער פאַר זיי בשום אופן נישט גע־
קאַנט קריגען.

די שטאָט און די אַרמיי, וועלכע זיינען אָנגעוויזען געווען נאָר
אויפ'ן דאָרף, האָבען זיך געפונען אין אַ קריטישען מצב. דער
דראַטען־צאָם אַרום רוסלאַנד, די בלאָקאדע, האָט אָפּגענומען ביים
שטאָט די מעגליכקייט צו זיין כאַטש אַ פאַרמיטלער אין צושטעלען
דעם דאָרף די נייטיגע אינדוסטריעלע פּראָדוקטען און אין אויס־
טויש צו באַקומען ברויט. די ראַטען־מאַכט האָט זיך געזעהן
געצוואונגען נאָר צו איין אויסוועג: אָפּנעמען דאָס ברויט דורך
באוואַפּענטער קראַפט, ווייל כאַטש זי האָט דעקערטירט וועגען אַן
אויסבייט פון לאַנדווירטשאַפטליכע פּראָדוקטען אויף זאַלץ און מאַד־
נופּאַקטור,*) נאָר די רעאַלע ממשות'דיגע מאַנופאַקטור האָט עק־
זיסטירט נאָר אויפ'ן פּאַפּיר און אויך קיין זאַלץ איז נישט געווען
(נאָכדעם ווי דער „אינערליכער פּראָגנאָס" האָט צעשטערט און אומ־
מעגליך געמאַכט די אייזענבאַן־באוועגונג איבער אוקראַינע, — דאָ
און דאָרט פלעגט כסדר אויסגעריסען ווערען די ליניע, — איז
נישט מעגליך געווען קיין זאך איבערצופירען און צו ברענגען אין
דעם באַשטימטען אָרט). און פאַר פּראָדוקטען נישט אין באַר, נאָר
אין דער פּאַרם פון אַ פּרינציפּיעלער הבטחה, האָט דער דאָרף
נישט געוואָלט געבען און טאַקע נישט געגעבען זיין ברויט, נישט טרוי־
ענדיג מער דער „קאָמונע". אין דער „קאָמונע" האָט נישט נאָר
דאָס רייכע פּויערטום, נאָר אויך די מיטעלע, געזעהן אַ הירדאָ,

*) עס איז אפילו אַיינגעשטעלט געוואָרען אַ טאַקע: 1 פונם
זאַלץ — 1 פוד מעל, און צום סוף אפילו 2 פוד מעל.

וואָס שטרעבט ווי אַ פּיסקאַל און באַטריגער אויסצופאַמפּען פון דאָרף אַלץ, און קיין זאך ניט צוריקגעבען. נאָך זיין שטימונג איז דער באַזיצער, רייכער, זאַמער אוקראַינישער דאָרף גע-ווען אַנאַרכיסטיש: ער האָט אָנערקענט יעדע מאַכט נאָר אויף אַזוי פיל, אויף וויפיל זי האָט צו אים קיין שייכות ניט געהאַט, אויף וויפיל זי האָט ניט פּרעטענדירט אויף שטייערען, רעקרוטען, דאָרף־פּראָדוקטען א. א. ו. אָבער ווי נאָר די מאַכט, אַלס אַזעל-כע, האָט אַרויסגעשטעלט צום דאָרף געוויסע פּאַדערונגען, דער-מאָנט דעם דאָרף וועגען התחייבות'ן, איז דער לעצטער אויפגע-שטאַנען, אויסגעגראָבען די פאַרבאַהאַלטענע כל־יזין און סוף כל סוף, נאָך גרעסערע אָדער קלענערע אָנשטרענגונגען, די מאַכט גע-שטירצט.

דער אוקראַינישער דאָרף איז אַ רעמעניש, באַהאַלטען היינט טער זיבען שלעסער, אַ ספינסק, וואָס קיינער קאָן ניט פאַרשטעהן, און וועלכער האָט אויפגעפּרעסען יעדע מאַכט, וואָס האָט זיך אים געשטעלט אין וועג. דאָס באַשטימט מיט זיך די אייגענאַרטיג-קייט אין אוקראַינישען פּאָליטישען לעבען, די קינעמאַטאָגראַפישע וועקסלונג פון די רעגירונגען.

די עקאָנאָמישע באַציהונג פון שטאַט צום דאָרף, פון דער אַרימער, הונגעריגער שטאַט צום רייכען, זאַמען דאָרף, האָט גע-לאָזט פון זיך הערען ביי דער דירעקטאָריע, ביי ראַקאָווסקיס רע-גירונג, ביי דעניקינען, — אין יעדען פאַל אויף אַ באַזונדערען אופן, מיט אַ פאַרשידענער קראַפט, אַ פאַרשידענער אָנשטרענגונג. נאָר יעדערער פון זיי האָט עס געפילט, און עס האָט זיך אַפילו אויס-געבילדעט אַ באַזונדערע פויערשע, דאָרפישע פּראָזעאָלאָגיע: „מיר זיינען באַלשעוויקעס, — פלעגען טענה'ן די פויערים, — אָבער ניט קיין קאָמוניסטען.“ „די באַלשעוויקעס האָבען אונז געגעבען ערד, נאָר די קאָמוניסטען נעמען צו ביי אונז אַלץ, אונז קיין זאך ניט געבענדיג אין אויסבויט; מיר וועלען זיך ניט לאָזען אָנבינדען דורך דער רויטער אַרמיי, די קאָמונע.“ די באַציהונג פון די פויערים צו דער „קאָמונע“ ווייזט זיך אַרויס אין פּאָלגענדען פאַקט, וואָס קלינגט ווי אַן אַנעקדאָט, ווען ער וואָלט ניט געשעהען ביי טראַגישע, טרויעריגע פּאָגראַם־אומשטענדען. אין קאראסטען האָט דער באַפֿולכטעניגטער פון הילפֿס־קאָמיטעט פאַר די פּאָגראַמירטע

ביים רויטען קרייז איינגעארדענט א קיך פאר די פארגאמירטע. דער קלאנג וועגן איינריכטען אן אלגעמיינעם קעסעל, — דעם זאגערבארען אלגעמיינעם קעסעל, מיט וועלכען די אניטאטאָרען שרעקען אזוי די פויערים, — האָט זיך גיך דערקייקעלט צו דער באפעלקערונג פונ'ם נאָענטען אושאַמיר. די אושאַמירער האָבען אָנגעהויבען זיך טומלען, אז "די זשידעס בויען שוין די קאָמונע". עס האָבען זיך שוין געפונען אזעלכע, וואָס האָבען דעם קעסעל געזעהן מיט די אייגענע אויגען. די אושאַמירער קריסטען פלעגען זאָגען צו זייערע שמעטעלשע אידען: „געהט אין קאראסטען, דאָרט איז דאָך שוין פארטיג דער קעסעל." די אושאַמירער אידען, מורא האָבענדיג, מען זאָל זיי ניט באשולדיגען אין איינאָרדענען א קאָמונע, האָבען געבעטען דעם באפולמעכטיגטען ניט צו מאַכען אין אושאַמירער קיך אזא קעסעל ווי אין קאראסטען, ניט אַרױפצוציען אויף זיך דעם חשד אין קאָמוניזם. מיט איין וואָרט: נידער מיט דער קאָמונע. . . . זאָלען לעבען די באַלשעוויקעס.

די נענאטיווע באַציהונג צו „דער מאַכט פון שטאַט" האָט זיך אויסגעגאָסען אין א פאָרם פון אַפליקענען יעדע מלוכה-מאַכט בכלל. דער אַנאַרכיסטישער דאָרף נייטיגט זיך כלל ניט אין קיין רעגירונג; זי האָט אין תוך פאָר'ן דאָרף קיין שום עקזיסטענציווערמ ניט. יעדע רעגירונג האָט זיך אירע אָנפירער, אירע „באַטקעס", זי איז ניט קיין באַשטענדיגע, זי האַלט זיך אין איין ביטען און פאַרבייטען זיך (אוקראַינע האָט פון דער מערצדעוואָלוציע אָן דער-קענט צופיל מושלים אויף א שעה, אז זי זאָל נאָך קאָנען גלויבען אין דער דויערהאַפטיגקייט, פון וועלכער דאָס זאָל ניט זיין מלוכה-אָרדענונג: די צייטווייליגע רעגירונג, די צענטראַלע ראַדע און איר סעקרעטאַריאַט, דער ערשטער פּעריאָד פון דער ראַטען-מאַכט, די דייטשע אַקאָפּאָציע, העטמאַנשטשינע, דירעקטאָריע און דענקינגס פּריוויליגע.)

אין דער זעלבער צייט האָט דער דאָרף אין זיך זיינע אַמאָ-מאַנעס, און דער באַוואָפּענטער דאָרף, בראש מיט זיין באַטקא, גלויבט שטאַרק אין דער פעסטקייט און שטאַנדערהאַפטיגקייט פון זיין אָרדענונג. דעם דאָרף קומט אַפילו אויפ'ן זין ניט, אז ווער עס איז זאָל האָבען די העזה און דרייטקייט זיך צו פאַרמעסטען און אָנגרייפן זיינע אומבאַשטרייטבאַרע פעסטע רעכט, „אויף דער

ערד און איר גערעטעניש. " און ער ציטערט ווייניג-וואס פאר די פריצים און וויסע גענעראלען.

דאָרט אָבער, וואו דער דאָרף האָט דערפילט די געפאָר פון רעכטס; דאָרט, וואו זיינע לעבענס-אינטערעסען, זיין רעכט אויף דער ערד האָט געדראָגט אַ סכנה — דאָרט האָט ער אונטערשטיצט יעדע לינקע מאַכט, וואָס האָט אים גאראַנטירט שוין און פאַרזי-כערט זיינע רעכט, גאַנץ געוויס האָט דער דאָרף ביי אַזאַ פאַל אויך אונטערשטיצט די ראַטען-מאַכט.

איך וויל דאָ גאָר אָנווייזען אויף איין זעהר כאַראַקטעריס-טישען עפּיזאָד, וואָס ווייזט אונז די באַציהונג פון דאָרף צו דער ראַטען-מאַכט אין אַ מאָמענט פון אַ סכנה פון רעכטס. אין די לעצטע חדשים פון 2-טען פעריאָד פון דער ראַטען-מאַכט אין אוק-ראַינע, — יוני-יולי 1919, — זיינען פאַרגעקומען אָפטע אויפ-שטאַנדען אין די רויט-אַרמייאישע פּאָלקען, וואָס האָבען געהאַט אַ פּויעריס-פּאַרטיזאַנישען צוזאַמענשטעל. איין רעגimענט אַזאַ, וואָס האָט זיך געפונען ניט ווייט פון קיעוו, האָט באַשלאָסען אָנ-צוגרייפּען קיעוו. „אַ רייב טאָן די זייטען די זשידעס-קאָמיסאַרען, חרוב מאַכען די קאָמונע און אויפשטעלען אַן אמת-באַלשעוויסטישע אָרדענונג.“ דעם פאַרשטעהער פון דער ראַטען-מאַכט האָבען זיי אויפגענומען, געלאָסען אויסגעהערט, האָבען אַ היבש ביסעל גע-מיטינגט און זיינען פאַרבליבען ביי זייער אַלטען באַשלוס. אין פולער מאַרש-אויסריכטונג האָט דער רעגimענט זיך באַוועגט צו קיעוו. דער פּאָליטישער קאָמיסאַר, וואָס איז געווען ניט קיין שלעכטער אַגיטאַטאָר, האָט געפרוואוּט איינאָרדענען נאָך אַ מי-טינג, אויף צום פאַרפעסטיגען די שטימונג פון פּאָלק, וואו עס זיינען געווען פיל וואַקלענדיגע אונטער'ן איינפלוס פון די רעדעס. דער פאַרשטעהער פון דער ראַטען-מאַכט, דער פּאָליטישער קאָמי-סאַר, איז אַרויסגעטראָטען מיט אַ רעדע, אין וועלכער ער האָט דערווייזען די שעדליכקייט פון דער קאָמונע, און אַז עס איז בכלל גענוג שוין צו פירען מלחמות. ער האָט זיך אויף דעם גאַנץ ברייטליך און אויספירליך אָפגעשטעלט און האָט פאַרענדיגט: „לאָמיר אַן ענד מאַכען מיט דער קאָמונע, און דאָן וועלען מיר שליסען שלום מיט דעניקינען און זיך פאַנאָדערנעהן אַהיים יעדע-רער צו זיך.“ די פראַגע האָט געווירקט ווי אַן עלעקטרישער פונק.

„ער רופט אונז צו א שלום מיט די פריצים, ער איז א באטריגער, ער נארט אונז.“ דער אומגליקליכער אַראטאָר איז תיכף געלעגן געבונדען, מען האָט אים איבערגעגעבען דער ראטען-מאַכט, און דער רעגירונג איז לויט אַ באַפֿעל אַוועק אויפֿן פראַנט קעגן דעניקען.

דער „באַטקא“, מיט פלייש און בלוט אַ כשר קינד פון אוקראַיִן נישטן דאָרף, ער איז אים נאָענט נאָך זיינע שטימונגען, איבער-לעבונגען און אידעאלען, נאָך זיין גאַנצען אַרט לעבען און כאַ-ראַקטער. ער איז ניט אַלעמאַל אַ פשוט'ער דאָרף-פּויער; ווי מיר וועלען עס שפּעטער זעהן, זיינען די באַדייטענדסטע „באַטקעס“ הויך-אַנטוויקעלטע מענשען און מיט אייראָפּיאישער בילדונג. זיי האָבען אָבער געקאָנט נאָענט צונעהן צום דאָרף, זיך דורכדרינגען מיט זיינע וואונדער און שטימונגען, פאַרקערפערען אין זיך דעם ווילען פון אוקראַינישען פּויער. און זיי פירען הינטער זיך „די דאָרפישע מחנות“, וועלכע זיינען זיי אָבער אונטערטעניג און גע-האַרבזאם נאָר כל-זמן זיי דערפילען דעם דאָרפס-ווילען, וואָס זיי פאַרטעמען. דער „באַטקא“ ווייס ווי צוצונעהן צום פּויער, ווייס מיט וואָס אים צו נעמען אין יעדען מאָמענט, ביי יעדען פאַל, און רוקט אַרויס אין פאָדער-פלאַן דאָ דעם נאַציאָנאַלען, דאָ דעם סאָ-ציאַלען מאַטיוו און בייט זיי לויט דער ריי. דער באַטקא קאָן אויסגעצייכענט די גאַנצע רעוואָלוציאָנערע פראַזעאַלאָגיע און פאַסט איר צו מיט ערפאָלג צו דעם דאָרפישען געברויך, צו דעם פּויערשען באַנעמען. ער איז פריער פון אַלץ אַ דעמאָגאָג: אין זיינע רעדעס זאָגט ער זיך אַרויס פאַר דער ראטען-מאַכט, נאָר אָן די קאָמוניס-טען, ער וויל די מאַכט פון דאָרף איבער דער „ראַדע“. ער איז אַ געגנער פון דער בורזשואַזיע. ער איז געגען די קאָמוניסטען און פאַר די באַלשעוויקעס, און אַפּטמאַל געפינט ער איין, אַז אויך די קאָמוניסטען באַציען זיך צו ווייך צו דער בורזשואַזיע, וועלכע מען דאַרף בעצם חרוב ומוחרב מאַכען און אויסראַטען פון דער וועלט.

די „באַטקעס“ זיינען געגען אַ צענטראַליזירטער מלוכה-אַר-דענונג און איר אַפּאַראַט; זיי זיינען פאַר אַ פרייען פאַרבאַנד פון די אַנאַרכיסטישע, פרייע, אומאַפהענגיגע דאָרפישע געמיינדעס, בראש מיט זייערע באַטקעס. זייער סאָציאַלע פראָגראַם איז אַנאַר-

כיסמיש—פרימיטיוו: „ראבירט, רעקוויזיט, פארבאפט, פאר-
ברענט, נעמט יעקאמטערינאסלאוו, נעמט קיעוו, נעמט כארקאוו, —
די שטעט געהערען צו אייך, פארבאפט ביי די באזיצערנע קלאסען
זייער אייגענטום“. האנט אין האנט מיט דער אנארכיסטישער
פראזע, און מיט די אָנפאלען אויף דער קיעווער ראטען-מאכט
געהט אויך די אַנטי-אידישע פאגראם-אַגניטאציע. די „באטקעס“
האָבען אויסגעצייכענט פארשטאנען און אָפגעשאצט די אַלגעמיינע
סיטואַציע, די פרעמדע פאר'ן דאָרף „אָנגעשוואומענע מאַסקאליש-
זשידישע ממשלה“, פרעמד דעם דאָרף נאָך אירע פאָליטישע שטרע-
בונגען און אידעאלען, וועלכע זיינען דעם דאָרף נאָר באַקאנט ווי
א דורשט אויסצושעפען, אויסצופאַמפען פון אים אַלץ, געבענדיג
אנשטאט דעם געפאַרבטע פאַפירלעך, וועלכע דער דאָרף האָט סיי-
וויססי אין איבערפלוס; אזא ממשלה, וואָס טרעט אַרויס גענען
דאָרף מיט אַ באַוואָפּענטער מאַכט-קראַפט. און די אַגענטען פון
אַט דער מאַכט אויף די ערטער, — ניט זעלטען אידען, — רעד-
כענען זיך מערסטענטיילס ניט מיט די אינטערעסען פון דער באַ-
פעלקערונג פון דאָרף און שטעטלעך, באַגעהען זיך גאַנץ אָפט מיט
זיי שטרענג, גרוואָס. די פעלערען, מיסברויכען, פאַרברעכענע
פון די אַגענטען פון דער ראַטען-מאַכט אויף די ערטער ווערען
אויסגעטייטשט און אויסגענוצט פון קאָנטר-רעוואָלוציאָנערע עלע-
מענטען אין אַ באַשטימטער ריכטונג, פאַר באַשטימטע צילען,
ווערען אַרויסגעשטעלט ווי עפעס, אין וואָס עס איז שולדיג דאָס
אידישע פאָלק, וואָס הערשט און געוועלטיגט איבער דעם קריסט-
ליכען, רעכטגלויביגען פויערטום. די גיפט פון דער אַנטיסעמי-
טישער אַגניטאציע האָט זיך און ברייט פאַנאָדערנעגאַסען איבער
גאַנץ אוקראַינע; די „באטקעס“ האָבען אויסגעצייכענט אָפגע-
שאצט דעם באַקוועמען מעטאָד פון פאָליטישען קאמף אין דער
פאָרם פון אידישע פאָגראַמען, וואָס די דירעקטאָריע האָט ער-
פונדען. זיי האָבען געזעהען די וויכטיגע רעאלע רעזולטאטען פון
דעם: די געפּעליגקייט, אונטערטעניגקייט און גרייטקייט אַלץ
אויסצופירען פון דעם צעוויילדעטען המון, — און דאָס איז זיי דאָך
אַזוי ניימיג געווען. דאָס אידענטום, אָפגעגעבען פאַר אַ חוב דעם
דאָרף, זיין גוטען ווילען, איז פאַר די „באטקעס“ אין פיל הינזיכטען
געווען נוצליך און באַקוועם.

ערשמענס, האָט דאָס אוקראַינישע שטאַטישע און שטעטעלשע אידישע באפעלקערונג, וואָס איז טיילווייז שטאַרק רייך געוואָרען פאַר דעם העטמאַנס ממשלה, באַזעסען אַזעלכע חפצים, וואָס האָבען געפונען אַ שטאַרקען חן אין די אויגען פון אוקראַינישען פויערטום און אים שטאַרק גערייצט און צוגעצויגען, — ווי, למשל, הויז-ווירטשאַפט, מעבעל, און קודם-כל קליידער, וועש, שוכוואַרג, וואָס האָבען בכלל אין דאָרה געפעלט. אפילו אַ פאַר אַלטע צעריסענע העמדער פון אַן אַרימען אידען האָבען אויך צוגעצויגען די אויפ-מערקזאַמקייט פון דעם דאָרה, דעם רייכען אין ברויט און קע-רענקעס, אָבער אַרימען אין אנדערע זאַכען. בעת די פאָגראַמען, האָט מען די אידישע באפעלקערונג, סיי די, וועלכע מען האָט גע-טייט, סיי די, וועלכע מען האָט געלאָזען לעבען, אויסגעטאָן מור-טער-נאָקעט. אפילו דאָס לעצטע העמד — אַלץ האָט מען צו-גענומען.

די „באַטקעס“ זיינען געוואָרען זעהר פאָפולער און באַליבט צווישען די דערפער פון אומגעגענד (אָפּט אין אַ גאַנץ היבשען שטח), ווייל זיי האָבען דערקלערט דאָס אידישע האָב און גוטס אַלס אייגענטום פון די פויערים, און דאָס פאַרכאַפטע דורך זיי אידישע גוטס האָבען זיי פאַנאַנדערגעשענקט אומזיסט צו דעם אַרימסטען טייל פון פויערטום, אָדער האָבען געמאַכט אַ וואָל-וועלען אויספאַרקויה. מאַכנאָ האָט אָפּט פראַקטיצירט דעם אופן צו באַפרידיגען דעם דאָרה.

צווייטענס, איז די נאַציאָנאַלע העצע און אירען-שנאה געווען אַ צעמענט, מיט וועלכען מען האָט אָפּט געקאָנט פאַראייניגען דאָס גאַנצע פויערטום, וועלכעס איז טיילווייז געווען דיפערענצירט נאָך זיינע סאָציאַלע קלאַסען-אינטערעסען. דאָס איז איבערהויפט וויכ-טיג, ווען דאָס מיטעלע פויערטום וואַקעלט זיך פון רעכטס אויף לינקס אונטער דעם איינפלוס פון דער סכנה פון רעכטס; ווען די פאָליטישע פראָגראַם פונ'ם „באַטקא“ איז פאַנאַנדערגעגאנגען, איז געווען ניט אין איינקלאַנג מיט דער שטימונג פון פויערטום, — די נאַציאָנאַלע העצע האָט דאָן געדאַרפט אָנפילען די פוסטע ער-טער אין זייערע צווישען-באַציהונגען.

דריטענס, דאָס צונויפמישען פון אידען און קאָמוניסטען (וואָס האָט, פאַרשטעהט זיך, אַ האָר ניט געשטערט זיי צו דערקלערען

די אידען פאר ברוזשען און אויף דעם סמך רופען צו רויבערייען און הריגות) האָט געגעבען זיי די מעגליכקייט צו פירען אַ קאמף געגען דער געפערליכער פאר זיי ראטען-מאכט. נידער מיט די קאמוניסטען . . . נידער מיט די אידישע קאמיסארען . . .

אין אומאן פירט אָן דער אוקראינישער לינקער סאציאַליסט-רעוואָלוציאָנער שטאַנבאַן, אַן אינטעליגענט, אַן אַנטי-ראַטען און אויך אַ פאָגראַם-אַניטאַציע. אויף דעם פאַרהער פון דער אוי-סעראָרדענטליכער אויספאַרשונגס-קאָמיסיע (מיטשעוויטשיקע) האָט מען אים אויך אַרויסגעשטעלט די באַשולדיגונג, אַז ער האָט גע-פירט אַן אַנטי-אידישע אַניטאַציע, און מען האָט אים געפּרעגט, צי האָט ער עס ניט פאַרשטאַנען, אַז דאָס קאָן אַרויסרופען אַ אידישען פאָגראַם. ער האָט דערקלערט, אַז ער האָט עס טאַקע ווירקליך געטאָן, ווייל „אַנדערש האָט מען די פויערים ניט געקאָנט אַרויסרופען צו אַן אויפשטאַנד.“

אין דעם באַפעל, וואָס איז אַרויס באַלד נאָכ'ן פאָגראַם אין אומאן און איז געווען אונטערגעשריבען דורכ'ן הויפטקאָמאַנדיר פון אומאַנשטשינע, קלימענקאָ, ווערט צווישען אַנדערעס געזאָגט: „די מאַכט פון די זשידעס איז פאַרענדיגט, און די אויפשטאַנדיגע ווערען אויפגעפאָדערט ניט צוצוהערען זיך צו די אידישע אַגענטען און פראָוואָקאַטאָרען.“

אין מאַטוסאָוו, קיעווער גובערניע, לויט דער מיטטייל-לונג פון קימעלמאַן, באַצייט זיך דאָס פויערטום מיט אומצוטרוי צו דער ראַטען-מאַכט, ניט רעכענענדיג איר פאַר ערנסט און אָנגעמענדיג איר כמעט פאַר אַ פרעמדע אַנשיקעניש, ווי די דיי-טשע מאַכט. אָט דעם אומצוטרוי צו דער נייער מאַכט האָט מען קינסטליך אונטערגעהאַלטען אין די פויערים-מאַסען דורך דער אינטעליגענץ, וועלכע האָט זיך פון ערשטען טאָג אָן געשטעלט אין אָפּאָזיציע צו דער נייער מאַכט. די אַרטיגע אוקראַינישע אינ-טעליגענץ אין דער פערזאָן פון פאָסט-פאַרוואַלטער און סעמינאַ-ריסט, די לערער, האָבען געפירט אַן אָפּענע אַניטאַציע געגען דער ראַטען-מאַכט, און דערהויפּט האָבען זיי געשטעלט דעם פינמעל-אויפ'ן יוד אין דער נאַציאָנאַלער פראַגע. „פעמליוראַס מאַכט, — טעהנה'ט איין מיט די פויערים דער פאָטשט-נאַטשאַלניק קוליאַק, —

איז אונזער אייגענע, רייך-אוקראינישע; די מאכט אָבער פון די באַלשעוויקעס איז אַ זשירישע.

„אין טשערקאס, — רעדט איין די פויערים דער לערער פא- לענא, — בין איך געווען אין בילדונגס-קאמיסאריאט, און וואָס האָב איך דערזעהן — נאָר זשידעס, דער גאנצער קאמיסאריאט איז איבערפולט מיט זשידעס . . .“

די סאַציאַלע לאַגע פון דעם „באַטקא“ איז אַ פאַרשידענע, זיין מאכט איז ווייט ניט גלייך אומעטום, זייער אמפליטודע אַ שוואַך קענדע — פון „באַטקעס“, וואָס האָבען די מאכט איבער אַ דאָרף, איבער אַ קרייז און ווען ניט ווען איבער עטליכע קרייזען, ביז „באַטקעס“, וואָס האָבען פאַרשפּרייט זייער מאכט איבער גאנצע גובערניעס און האָבען געשפּילט אַ גרויסע פּאָליטישע ראָלע (גריי- גאָריעוו, מאַכנאָ).

די לעצטע זיינען אָפטמאָל די פירער פון אוקראינישען דאָרף, באַדייטענדע פיגורען מיט שאַרף באַצייכענטע און אויסגעדרוקטע פּאָליטישע אָנשוואונגען. די קלענערע, ווייניגער וויכטיגע באַט- קעס (ווי זעליאני, סטרוק, אנגעל, יאצענקא, טוטיוניק, קלימענקא, פּאַפּאָוו) זיינען רייך-פּויערשע פיגורען — זיי פירען ניט קיין זעלבשטענדיגע פּאָליטיק, זיי ווערען אליין אויסגענוצט פון די אָנפירער, וועלכע פאַרשטעהען און קאָנען פּאָליטיש פאַרמולירען די אומצופרידענהייט פון מיטעלען פויערטום. יעדער פון אַט די „באַטקעס“ האָט זיין באַשטימטען ווירקונגס-ראַיאָן. אויף דרום פון קיעוו, אין טשערנאָבילער געגענט, איז טעטיג סטרוק; מערב- דיגער פון קיעוו, אין ראַיאָן פון ראַדאָמיסל און אין דער שכנות'די- גער געגענט פון זשיטאָמירער קרייז, פירט אָן סאַקאָלאָוו; צו דרום פון קיעוו, אין ראַיאָן פון טריפּאָליע, ביים דניעפּר — זע- ליאני; אין טאַראַשטשענער ראַיאָן זיינען טעטיג די באַנדעס פון יאצענקא, גאָלוב און אַנדערע. אין ראַיאָן פון ברוסילאָוו — מאַר- זיילאָווס באַנדע. אין ראַיאָן פון ליפּאָוויץ — סאַקאָלאָווס אַ באַנ- דע; אַרום אומאן — קלימענקא, טוטיוניק, פּאַפּאָוו. אין גיי- סינער אומגעגענט — וואַליינעץ. ביי באַכמאַטש — אנגעל. כמעט אַט די אלע „קלייניקע באַטקעס“ און פעטליוראַס פאַרטיזאַנעס (וואָס האָבען גע'ירש'ענט מעטאָדען פון פּאָליטישען קאמף פון דער דירעקטאָריע און ווי געטרייע פעהיגע תלמידים זיי גוט אויסגע-

נוצט) ווירקען און זיינען טעטיג אין דער אומגעגענט פון זייער אייגענער היים. ס'טרוק איז א פויער פון דאָרף גרינז, נעבען גארנאסטייפאל, 23 יאָר אלט. ס'אָקאָלאָווסקי איז אן איינ-וואוינער פון דאָרף גארבינאָוו, 19 וויאָרסט ווייט פון ראָדאָמיסל, א זון פון דעם דאָרפישען דיאָקאָן (א נידריגער קלויסטער-דינער, באַהעלפער פונ'ם גלח ביים גאָמעסדינסט). זעליאָניי איז אן איינוואוינער פון שטעטל טריפאָליע, אן אַרטיגען סטאָליאַרס א זון, וואָס האָט זיך אין מלחמה דערדינט צו אן אונטער-אָפיציר. מאָרדיי לאָוו — פון דאָרף זאָבילאָטש, ניט ווייט פון ברוסי-לאָוו. ס'אָקאָלאָוו — א געוועזענער פרידענס-דיכטער אין שטעטל ליפאָוועץ. וואָלינעץ — א פויער פון דאָרף קאר-לאָווקע נעבען גייסין, 23 יאָר אלט, געווען פריער א שרייבער אין א וואָלד-פאַרוואַלטונג. יאָצענקאָ שטאַמט פון דאָרף קארזשאַ-ני, 3 וויאָרסט פון שטעטל טאראשטשי, איז אלט 24 יאָר, האָט געענדיגט א צוויי-קלאַסיגע פאָלקס-שול אין טאראשטשי. אין מאַכט האָט ער זיך דערקלערט פאַר א פעטליאָרעוועץ און האָט גלייך אָנגעהויבען פירען אן אַנטיסעמיטישע אַניטאַציע: „די זשי-דעם זיינען אלע קאמוניסטען, זיי האָבען פאַרשוועכט אונזערע קלויסטערס, פאַרוואַנדלענדיג זיי אין פערד-שטאַלען.“

די אָנפירענדע „באַטקעס“ וואַנדערען אום פון איין געגענט אין דער צווייטער. אזוי טוט גרינאָריעו, וואָס האָט פאַרגאַסען מיט אידיש בלוט דעם גרעסטען טייל אוקראַינע. ער האָט נאָך ביים העטמאַן, פאַרנעמענדיג א פאַראַנטוואָרטליכע שטעל אויפ'ן עקאָנאָמיש-ווירטשאַפּטליכען געביט, באַקומען אן ענגע פאַרבינדונג מיט'ן דאָרף (אליין שטאַמט ער פון אלעקסאַנדריע, כערסאַנער גר בערניע). ער פאַרט אום איבער די דערפער, אָרגאַניזירט אויפ-שטאַנדיגע גרופען, בראש פון וועלכע ער איז אַרויסגעטראָטען, ווען פעטליאָרעוואַ הייבט אויף די פאָן פון אויפשטאַנד געגען העטמאַן. זיין קאַריערע-זוכען, זיין פאַרלאַנג זיך שטאַרקער אַרויסצורוקען; זיין פאַרשטעהן די קאַפּריזען פון דאָרף, זיינע מאָמענטאַלע פאַר-לאַנגען (און דער דאָרף האָט געשטרעבט, אלס א רעאַקציע געגען דער העטמאַנשטשינע, צו א לינקער מאַכט); — דאָס אלץ צווינגט גרינאָריעו'ן איבערצוגעהן אויף דעם צד פון די ראַטען. שטעלענ-דיג זיך בראש פון גרויסע פאַרמיזאָנישע אָפּטיילונגען, מאַכט גרי-

גאָרעו א זיגרייכען מאַרש אויף דרום, פאַרכאַפּט דעם גאַנצען שטח ביז אָדעס, מיט דער לעצטער איינשליסליך. נאָר זיין אַ קריגספירער ביי דער ראַטען מאַכט באַפרייגט אים ניט, אים שמייכלט בעסער אַ זעלבשמענדיגע מעטיגקייט אַלס אַ מושל איבער דרום-דרוסלאַנד. ער פאַנטאַזירט וועגען זיין אייגענער דיק-טאַטור. סיסטעמאַטיש צעוויילדעווענדיג זיינע אָפטיילונגען, צו טרעמענדיג זייערע וואונשען, נאָכגעבענדיג זייערע תאוות און אינא סמינקמען, גיט ער זיי אָפען צו פאַרשטעהן, אַז זיי איז אַלץ דער-לויבט, ווייל זיי זיינען בעלי-הבתים איבער אָדעס. אָבער כאַראַקטעריסטיש איז, אַז ביז דעם מאַמענט ווען גריגאָריעו האָט איבערגעריסען זיינע באַציהונגען מיט דער ראַטען-מאַכט, זיך אָפּזאָגענדיג צו אונטערוואַרפען זיך דעם באַפעל און אַרויסצוטרעטען געגען רומיניען, — פירט ער קיין נאַציאָנאַלע העצע ניט.

אין אָדעס ראַבירען זיינע אָפטיילונגען ביי דער באַפעלקערונג, כלומר'שט אונטער'ן אויסרייד פון אַ קאַמף מיט דער בורזשאַזיע, אָבער קיין ערנסטע עקסצעסען און פּאָגראַמען קומען ניט פאַר. אָבער גלייך ווי גריגאָריעו ווערט דערקלערט פון דער ראַטען-מאַכט אויסער דעם געזעץ, כדי צונויפצולייטען, צו פאַרעסטייגען די זיך פאַנאַנדערקריכענדע אַרמיי, קומט אָן גריגאָריעו צו דעם אַלטען אויסגעפרוואוטען אין אוקראַינע מיטעל: ער מאַכט אידענטיש די ראַטען-מאַכט מיט'ן אידענטום און שטעלט אַרויס דעם לאַזונג פון פאַרניכטען דאָס אידענטום.

גריגאָריעו פראָקלאַמירט זיין „אוניווערסאַל“, וועלכער איז אַ טרויעריגער אָנדענקען פון זיין מעטיגקייט און וועלכער האָט גע-שפילט אַזאַ פאַטאַלע ראָלע פאַר'ן אוקראַינישען אידענטום. אויס-געהאַלטען אין סטיל פון רעוואָלוציאָנערער פראַזעאָלאָגיע, האָט דער „אוניווערסאַל“ צום סוף גערופען צום שטירצען די ראַטען-מאַכט, וואָס באַשטעהט פון מאַסקאַלען, פרעסער אויף אַ פרעמדען חשבון, און פון מענשען פון דעם לאַנד, וואו מען האָט געקרייצט קריס-טוסען; און ער פאַרענדיגט מיט'ן רוף אויסצומאָרדען די אידען. גריגאָריעו'ס לאַזונג האָט געפונען אַן אָפּקלאַנג אין אוקראַינישען דאָרף; אים כאַפען אויף אויף די ערטער, ווי די אַרטיגע „באַט-קעס“, אַזוי אויך די שוואַרץ-מאה'דיגע עלעמענטען פון אוקראַינער שטאָט און דאָרף, און איבערהויפט די שוואַרץ-מאה'דיגע אינטע-

ליגענץ, וואָס געפינט זיך אין אַ גרויסער צאָל אין שטאָט און שטעטל. דאָס איז זעהר באַראַקטעריסטיש פאַר גריגאָריעווס פער-ריאָד, וועלכער איז אַ פאָרלויפער פון דעניקינען אין דער הינזיכט. אזוי איז אין שטעטל האָרדישטשע, קיעווער גובערניע, דער אָנפירער פון גריגאָריעווס אַטריאדען אַ געוויסער גריצע, אַ געוועזענער אָפיציר. דעם פאָגראָם פירט אָן אַ הייפּעל לערער און שילער פון דער אַרטיגער גימנאַזיע און לאַנדווירטשאַפטליכער שול. זיי זיינען ניט נאָר די באַגייסטערער און אָנפירער, נאָר זיי האָבען אויך אַליין אַקטיוו געראַבירט און געמאָרדעט.

אין שטעטל זלאָטאָפּאָל, קיעווער גובערניע, נעמט אַנטייל אין פאָגראָם, הויז דעם קליינבירגערטום, אויך אַ טייל פון דער אַרטיגער אינטעליגענץ, וואָס איז שוואַרץ-מאָה'דיג גע-שטימט. אין גרויסען שטעטל סטאָווישטשע, קיעווער גובערניע (איבער 1000 אידישע משפחות), נעמען אַנטייל אין פאָגראָם פיל פריצים, סטודענטען, גייסטליכע, — זיי האָבען זיך אָפּען דערקלערט פאַר ווייס-גוואַרדיצעס.

דער שרעקליכער יעליסאוועטגראַדער פאָגראָם קומט פאַר אונז טער די אויסרופען „שלאָג די אידען, שלאָג די קאָמוניסטען.“ אין נאָוואַמירגאָראַד האָט דער קאָזיאַנער ראַבינער אין זיין עדות-זאָגען מיטגעטיילט, אַז די סאָלאַטען האָבען אים אָנגע-כאַפט, זיך צוגעצילעט צו אים און געשריען: „דו זשיד — פאַר-פּלוכטער פּרצוף! דו קאָמוניסט!“

אין באָגוסלאָוו האָבען די פּויערים דער'הרג'עט די אידען, דערקלערענדיג, אַז זיי זיינען אַלע קאָמוניסטען און באַלשעוויקעס. דאָס זעלבע קומט פאַר אין טאַראַשטשע, אין סטאָווישטשע און אין צענדליגער און הונדערטער צעגראַמירטע אידישע ישובים. . . . אין טשערקאַס, אויסשלאַכטענדיג אָן אויסנאַם אַלע אידען, וועלכע מען האָט נאָר געראַפּט, האָבען די מערדער געשריען: „אויך האָט זיך פאַרוואַלט הערשען איבער אונז! . . .“

ס'איז באַראַקטעריסטיש פאַר דער גריגאָריעווישטינע, אַז אין דער אַגיאַטאַציע פון דער אינטעליגענץ אין דאָרה ווערמ, הויז די אַלע שוין באַקאַנטע מאַטיווען, נאָך צוגעגעבען און באַזונדערס באַטאָנט, אַז די אידען האָבען פאַרכאַפט און פאַרגוואַלטיגט די קריסטליכע רעליגיע, — אַ מאַטיוו, וואָס איז אַן אָפּפּלאַנג פון

גרינגאַריעווס אוניווערסאַל („פון אַ לאַנד, וואו מען האָט געקריי-
ציגט קריסטוס“).

און דאָס, וואָס אַרום גרינגאַריעווי'ן און די לאָזונגען, וואָס ער
האָט געוואָרפֿען אין לאַנד, האָבען זיך גרופירט ניט נאָר דער פּויל-
ערטום-עלעמענט, נאָר אויך די שוואַרץ-מאח'ניקעס, וואָס חלומ'ען
נאָך וועגען דעם צוריקקער פון דער אַלטער ליבער צארישער אָר-
דענונג, גיט צו זיינע פּאָגראַמען אַן אויסערגעוויינליך גרויזאמען,
אכזריות'דיגען כאַראַקטער פון פּאַרניכטען און אויסראַטען דעם
גאַנצען אידענטום. די פּאָגראַמען פלעגען אומעטום דורכגעפירט
ווערען ווי דורך אַ פּאַראָדיום אויסגעכענטען פּלאַן. דער זיגריי-
כער טריאומף-מאַרש פון גרינגאַריעווי'ן ווערט באַגלייט און געפינט
זיך אונטער'ן צייכען פון פּאָגראַמען, וואָס ווערען אַמאָל געמאַכט
פון אים, „דעם אַטאַמאָן“ אַליין, אַמאָל פון זיינע געהילפֿען:
אואוואַראָון, טוטיניקס, ניעטשאַיעוו און אַנדערע.

די פּאָגראַמען אין מאַי, איבער גאַנץ אוקראַינע, קומען פאַר
אונטער דעם צייכען פון גרינגאַריעווי'שטינע און פאַרכאַפֿען דעם
דרום-מזרח פון קיעווער גובערניע (משערקאַס-טישינגאַרינער געגענט).
די איבעריגע האָבען אויסגעבראַכען אין די שכנות'דיגע טיילען
פון כערסאַנער און פּאַלטאַווער גובערניעס. אַ קלענערער טייל
פּאָגראַמען ווערט דורכגעפירט, ניט פון גרינגאַריעווס באַנדעס גופא,
נאָר פון די אַרטיגע איינוואוינער, אונטער דער ווירקונג פון זיין
„אוניווערסאַל“.

בראַנאַלאַגיש זיינע די פּאָגראַמען פאַרגעקומען אין פּאַלענע-
דער אָרדענונג: ז ל א ט א פ א ל — דעם 8-2 מאַי; ז נ א -
מ ע נ ק א — דעם 3-טען מאַי; ל ע ב ע ד י נ — דעם 5-טען
מאַי; ה א ר א ד י ש ט ש ע — דעם 11-12 מאַי; א ר ל א ו ע ז
— 12-טען מאַי; ז ל א ט א נ א ש ע — 12-טען; ר א ט מ י ס ט -
ר א ו ק ע — 13-14; מ א ט ו ס א ו ו א — 13-14; ב ע ל א -
א ז ע ר י ע — 14-15; ס מ ע ל א — 14-15; י ע ל י ס א -
ו ו ע ט נ ר א ד — 15-17; נ א ו ו א מ י ר ג א ר א ד — 17-טען
מאַי; ט ש ע ר ק א ס — 16-21; ר י י ג א ר א ד — 20-טען
מאַי; ס א ב א ל י נ ע, זנאמענער צוקער-פאַבריק — 20-טען
מאַי; א ל ע ק ס א נ ד ר י ע — 22-טען מאַי; ט ש י ג ר י נ —
25-טען מאַי; א ל ע ק ס א נ ד ר א ו ק ע — 15-18; ס ט ע -

פאנאָווקע — 18-טען מאי; סעמיאָנאָווקע — 19;
גראסעלאָו — דעם 20-טען מאי.

צו דערעלבער צייט קומען פאָר די פאגראמען אין פונ-
דוקלעיעווקא, לעבעדעווקע, קאמענסקע,
טעלעטינע, אויף דער סטאַנציע באָבריןס קאסיא,
צוועטקאָוו, מאשנע, גלאוובין, קאסעל,
טאָמאַשאָוו, איוואנאָווקע, וועסיאָליי קוט,
וועסיאָליי פאָדאָל, און אנדערע.

אין אן ענגער פארבינדונג מיט גרינגאָריעווס אוניווערסאַל
שטעהען אויך די מאי-פאגראמען אין אומאַנער ראיאָן, וואָס איז
געאָראַפיש דערווייטערט פון דער אוממיטעלכארער פאנאָנדרע-
קווארטירונג און דורכמארשירונג פון זיינע אַטריאדען.

פון זיי איז דער בלוטיגסטער געווען אין אומאַן, דעם
13-טען מאי. דערנאָך אין דובאָווע, דעם 13-14-טען מאי;
אין טאַלנע, דעם 13-טען; אין קריסטינעווקע,
לאדייזשענסקע, און אין די דערפער וויאזאָוואקס,
מאנסקאָווקע, איוואנסקע, בוק, און אנדערע.

די איבערגעבליבענע רעשטען פון גרינגאָריעווס אַטריאדען
טוען זייער הענקער-מלאכה אין יוני. זיי האָבען צעגראַמירט אין
קיעווער גובערניע: דעם 15-טען יוני סטאווישטשע; דעם
16-טען — טאַראשטשע; דעם 20-טען — וואלאַדאַר-
קע, רייזשאנאָווקע; דעם 23-טען — סקווער;
דעם 27-טען צום צווייטען מאל אלעקסאַנדריע, אין
כערסאָנער גובערניע.

גרינגאָריעווס באוועגונג האָט אַ תל געמאַכט פון אַ ריי שטעט
און שטעטלעך; צענדליגער טויזענטער אידען זיינען געטייט און
פאַרקויפּעלט געוואָרען; טויזענטער אידישע פרויען און מיידלעך
פאַרגוואַלטיגט. נאָך דעם פאָליטישען ציל, וואָס ער האָט זיך גע-
שטעלט, האָט זיך אים דאָך ניט איינגעגעבען צו דערגרייכען: קיין
מושל איבער אוקראינע איז ער ניט געוואָרען.

ער האָט געקאָנט אַרום זיך צונויפקליבען מאסען אויף דורכ-
צופירען זיין צעשטערענדע טייוועלשע אַרבייט. דערצו זיינען
געווען גענוג די אויפגערייצטע חיות-געפילען, די שנאה צו דער
זשידישער ראטען-ממשלה; אָבער שאַפּענדעס, בויענדעס, פאָזי-

טיוועס האָט זיין פראָגראַם ניט פאַרמאָגט. ער האָט געקאָנט אונטערגראַבען און אָפּשוואַכען די מאַכט פון די ראַטען און עפענען ברייט די טירען פאַר דעניקינען. מיט דעם לעצטען איז ער געווען שטאַנען אין געוויסע באַציהונגען. וועגען דעם זיינען פאַראַן געווען וויסע ידיעות. ער האָט אים פאַרגעלייגט געמיינזאַם אויפצוטראַגן טען געגען דער ראַטען-מאַכט און אויך געגען דער דירעקטאָריע. אָבער ער איז אַליין צעקלאַפּט געוואָרען, זיינע מחנות האָבען זיך צעשפּאַלטען: אַ טייל איז אַריבער צו דער ראַטען-מאַכט, און די אנדערע האָבען זיך פאַרנומען מיט דער פּאָליטישער ראַכונגס-טעטיגקייט אונטער דער אָנפירונג פון באַזונדערע קליינע אַטאַמאַ-נעס. גרינאַרעווע אַליין איז דערשטאַכען געוואָרען פון אַ צווייטען גרויסען „באַטקא“, מאַכנאַ.

אַ קאָלאַסאַלען אינטערעס שטעלט פאַר מיט זיך די רעוואָלוציע, וואָס איז אָנגענומען געוואָרען פון די פאַרמיטלעכע פון דעם „אידיינעם באַטקא“ מאַכנאַ בנוגע דער דערמאָרדונג פון גרינאַרעווע.

(די אויסצוגען זיינען אַרויסגענומען פון דעם פראַמאַקאָל נומ. 4 פון דער זיצונג פון רעוואָלוציאָנערען ראַט פון די פאַרמיטלעכע פון כערסאַנשטינע, טאוורידע, און יעקאַטערינאַפּאָליסאָוויטשינע, צוזאַמען מיט די אָנפירערע קאָמאַנדירען, דעם 28-טען יולי 1919.) „פאַררעכענען די דערמאָרדונג פון דעם אַטאַמאַן גרינאַרעווע, דעם 21-טען אויגוסט 1919 אין דאָרה סעפראַווא, אַלעקסאַנדריע קרייז, כערסאַנער גובערניע, דורך דעם אידיינעם פאַרשטעלער פון די אויפשמאַנדיגע, דעם באַטקא מאַכנאַ, פאַר אַן אומבאדינגט נייטיגען געשיכטליכען פאַקט, ווייל זיין פּאָליטיק, זיין טעטיגקייט און זיינע אַבזיכטען זיינען געווען קאָנטראַרעוואָלוציאָנערע. ער האָט זיך געשטעלט אַלס הויפּט-ציל צו העלפּען דעניקינען און די איבעריגע קאָנטראַרעוואָלוציאָנערען, — דאָס באַווייזען די אידישע פאַגראַמען און די באַוואָפענונג פון די קולאַקעס (די רייכע פויר-ערים).

„פאַררעכענען דאָס באַהעפטען פון זיין אַרמיי צו דעם „באַט-קא“ מאַכנאַס פאַר אַ נייטיגע, אום צוצונעמען פון אים די ערליכע פאַרמיטלעכע, וואָס קעמפּען פאַר רעוואָלוציאָנערע אידעען, נאָר צו-ליב זייער אומבאוואוסטזיניגקייט און פאַרפֿינסטערטקייט, געהען

זיי אים בלינד נאך. מיר האָפּען, אז איצט וועט ניט זיין ווער עס זאָל סאַנקציאָנירען אידישע פאָגראַמען, און דאָס ערליכע אַרבייך טענדע פאָלק וועט אויפשמעהן געגען דער קאָנטרירעוואַלוציע, ווי דעניקין און אנדערע, און אויך געגען די באַלשעוויקעס און קאָמוניסטען, וואָס ווילען מיט געוואַלט איינפירען זייער דיקטאַטור מיט דער הילף פון גערונגענע פרעמאַריאַנער פון אונגאַרן, כינעזער און לאַטישען.

די היסטאָרישע פאָלגען פון גריגאָריעווס דערמאָרדונג האַלט די מאַכנאַוושטשינע פאַר איר רעוואַלוציאָנערען חוב צו נעמען אויף זיך.

„גידער מיט די אידישע פאָגראַמען! זאָל לעבען די רע-וואַלוציאָנערע אויפשטאַנדיגע אוקראַינע! זאָל לעבען די אומאָפּהענגיגע סאָציאַליסטישע ראַטען-רעפּובליק! זאָל לעבען דער סאָציאַליזם!“

אונטערגעשריבען זיינען: דער פאָרויצענדער באַטקא מאַכנאַ, דער סעקרעטער שעווענקא, באַשמעטיגט דער געהילף-נאַטשאַלניק פון שטאַב מאַנגילאָס, און אנדערע.

לייענענדיג די רעוואַלוציע, קאָן דער לעזער געוויס מיינען, אז דער „אידיינער באַטקא“ מאַכנאַ, וואָס האָט דער'הרג'עט גריגאָרעוויץ פאַר מאַכען אידישע פאָגראַמען, איז געוויס ריין פון אידי-שען בלוט. הייבט זיך גאָר ניט אָן. די באַנדעס מאַכנאַס האָבען אָפּגעטאָן אַ סך מעשים תעוועים און האָבען חרוב געמאַכט גאַנצע אידישע שטעט און שטעטלעך.

אויף זיין געוויסען ליגען טויזענטער דער'הרג'עטע און דער-מאַטערטע אידען, די פולקומע פאַרניכטונג פון כמעט אַלע אידישע קאָלאָניעס. דער „אידיינער באַטקא“ אַליין האָט דאָ גערופּען צו פאָגראַמען, דאָ געקעמפט געגען זיי, — אַלץ האָט זיך געווענדט אָן דער פאָליטישער סיטואַציע פון מאַמענט . . .

מאַכנאַ איז אַן אינטעליגענט, אַ דאָרפישער שול-לערער, אַ געוועזענער פאָליטישער קאָמאַרזשניק, אַ קלוגער און מיט אַן אומ-געהייערער ענערגיע. אין דער ערשטער פאַזע פון דער רוסישער רעוואַלוציע איז ער געווען אַ מיטגליד פון עקזעקוטיווען קאָמיטעט פון יעקאַטערינאַסלאַווער אַרבייטער-ראַט. בעת דער דייטשער אָקטאָבער פאַציע איז ער פאָפּולער געוואָרען אין יעקאַטערינאַסלאַווער גר-

בערניע, וואו ער האָט צוגעגרייט אַן אויפשטאנד געגען די דייטשען. אין די אויגען פון דאָרף איז מאַכנאָ געוואָרען איינער פון די „הייִ ליגע קעמפער“ פאַר דער פּאָלקס־זאָך, וואָס האָט צוגעגרייט דעם סוף פון דעם פאַרהאַסטען דייטשען יונקער־רעזשים, וואָס האָט אָפּגערייניגט אוקראַינע און דערביי אָנגעווענדט אין דאָרף די שאַרפסטע טעראָריסטישע מיטלען. אזוי ווי גרינגאַריעווס אַרמיי, פאַרנעמען מאַכנאָס מחנות אַ גאַנצע ריי דרום־גובערניעס (דעם 18-טען מערץ פאַרנעמט ער בערדיאַנסק, דעם 31-טען מערץ — מעליטאָפּאָל, אטשאַקאָוו, סיוואַש), וועלכע געהען איבער צו דער ראַטען־מאַכט, און דעריבער איז זיין פאַרראַט ניט אזוי פילכאַר געווען פאַר דער ראַטען־מאַכט, ווי גרינגאַריעווס פאַרראַט.

מאַכנאָ האָט געשטרעבט צו אַ זעלבסטשטענדיגער פּאָליטיק; זיין נאָמען איז געווען זעהר פּאָפּולער אין יעקאַטערינאָפּאָל־שטאָט און די שכנות־ליגע גובערניעס צווישען דעם פויערטום, און ער האָט עס אויסגענוצט. ער רופט זיך אַנאַרכיסט, דאָך לייִ קענט ער אָפּ יעדע פאַרבינדונג מיט די אַנאַרכיסטען. ער וויל זיין נאָך אַנאַרכיסטישער פון די אַנאַרכיסטען.

זיין פּאָליטיק בנוגע צו זיינע פאַרטיזאַנעס און צו דעם פויער־טום איז זיי צו דערנענטערען צו זיך. ער גיט זיי אָפּ, באַזונדערס דעם אַרימערען טייל, דאָס אָנגעראַכירטע און פאַרכאַפטע אין די שטעט און שטעטלעך, דערהויפּט אידיש אייגענטום. אזוי האָט ער פאַנאַנדערגעגעבען זאַלץ (זעהר אַ זעלטענער און שרעקליך טייערער אַרטיקעל) צו די פויערים אומזיסט. אין זיינע באַציר־הונגען צו דער ראַטען־מאַכט איז ער אַ טיפּישער פאַרשטעהער פון מיטעלען פויערטום, דריקט אויס זיינע שטימונגען. ער איז קיינ־מאָל ניט געווען אויף דער זייט פון די ראַטען; ער האָט זיי אונטערשטיצט אין דעם ערשטען פּעריאָד, ווען מען האָט אומגע־שטירצט די העכסטאַנשטיגע, רעכענענדיג איר אין פאַרגלייך מיט דער דירעקטאָריע פאַר דער שטאַרקער און קאָנזעקוענטער, אויס־געהאַלטענער; ער איז אויפגעשטאַנען געגען איר ווי געגען דער מאַכט פון שטאַט. נאָר אין דערזעלבער צייט קעמפט ער אויך געגען דעניקינען און דער פּרייוויליגער אַרמיי, ווי געגען אַזעלכע, וואָס קומען פאַרשקלאַפּען דאָס פויערטום און אויפשטעלען די פּריצישע הערשאַפט פון פאַר דער רעוואָלוציע. ער איז פאַר דער

ראמען-מאכט, נאָר איז געגען „די באַלשעוויקעס-קאָמוניסטען, אונ-
גאַרען, כינעזער, לאַטישען.“

אין אַ מאָמענט פון אַ געפאַר פון רעכטס קעמפט ער געגען
דעניקינען, געגען גרינגאַריעווי, דערמאָרדעט אים אייגענהענטיג,
מאָטיווירענדיג דאָס מיט גרינגאַריעווס קאָנטר-רעוואָלוציאָנעריש-
קייט, וואָס דריקט זיך אויס אין אונטערהאַנדלונגען מיט דער קיע-
ווער רעגירונג, אין די אידישע פאָגראַמען. אין מאָמענט אָבער,
ווען ער קעמפט געגען די ראַטען, רופט ער אליין צום דערמאָרדען,
פאַרניכטען די אידען, באַנוצענדיג זיך דערביי מיט די אונז שוין
באַקאַנטע לאָזונגען.

ווי אַ פערזענליכקייט איז מאַכנאָ ניט טיפיש פאַר אַ „באַט-
קא“ — פאַר דעם איז אין אים פאַראַן צופיל אינדיווידואַליטעט.
ווי אַ פאָליטיקער אָבער איז ער דער אמת-טיפישער, מער צוגע-
פאַסטער פון אַלע איבעריגע, אין יעדען מאָמענט פאַרקערפערט ער
אין זיך אין גאַנצען די אינטערעסען און דעם ווילען פון דעם מי-
טעלען פויערטום פון דעם אוקראַינישען דאָרף.

אינטערעסאַנט, אָבער ניט טיפיש, איז די דריטע גרויסע פיגור
אויפ'ן פינסטערען פאָן פון דער „באַטקאָווישטינע“ — מאַז-
רענקאָ, וועלכער טרעט אַרויס אין זיינע אויפרופען, ווי דער
קאָפּ פון דער גאַנצער באַוועגונג, „דער באַטקא באַטקעוו“, ד. ה.
דער עלטסטער „באַטקא“ צווישען די פילע קליינע דאָרפישע און
קרייז-באַטקעס. מאַזרענקאָ שטאַמט אָפּ פון אַ באַוואוסטער אוק-
ראַינישער משפּחה פון פאָליטישע טוער. ער איז אַן אינטעליגענט
אין אייראָפּיאישען זין פון וואָרט. אין אָנפאַנג האָט ער פאַר-
נומען אַ פאַראַנטוואָרטליכע שטעלע ביי די ראַטען, — ער איז
געווען פאַרוואַלטער פון דער אַלאַוקראַינישער אָפּטיילונג פאַר קונסט
און איז צוגלייך געווען מיטגליד פון קיעווער אַרבייטער-ראַט, וואו
ער האָט אָנגעהערט צו דעם לינקען פליגעל פון דער אוקראַינישער
סאָציאַל-דעמאָקראַטיע (די אומאָפּהענגיגע ס. ד.), וועלכע האָבען
געשטרעבט צו דער דעמאָקראַטיזירונג פון דער ראַטען-סיסטעם אין
אוקראַינע, שאַפּענדיג אין די ראַטען אַ פויעריס-מערעהייט.

עס איז שווער זיך פאַרצושטעלען, אַז דערזעלכער הומאַנער
מאָרענקאָ האָט געקאַנט ווערען דער אויטאָר פון אַ גאַנצער ריי
שרעקליכע אויפרופען געגען אידען און דער אויפהעצער צו פאָג-

ראָמען, וועלכע זיינען דורכגעפירט געוואָרען פון די אויפשטאנדיגע באַנדעס.

איך האָב שוין פריער אָנגעוויזען די נעמען און די געגענטען, אין וועלכע עס זיינען טעטיג געווען די וויכטיגסטע פון דער גרויסער סער צאָל קליינע באַטקעס. זיי זיינען פול אין גאנץ אוקראַינע און מאַכען אַ תהו ובהו אין זייערע „אייגענע“ ראיאָנען. דאָס אידענטיפֿיקאַטאָר איז אינגאנצען אָפּהענגיק פון דעם גומען ווילען און פון די שטימונגען פון די „באַטקעס“ און זייערע באַנדעס. פון זיי איז אָפּהענגיק דאָס לעבען און טויט פון צענדליגער, צענדליגער טויזענטער אידען. אַרויסרייסען זיך, אַנטלויפֿען איז ניטאָ וואוהין. גאנץ אוקראַינע איז פול מיט זיי, גאנץ אוקראַינע איז צעטיילט צווישען זיי, און נאָר ווי איינזאַמע אינזלען שטעהען צעוואָרפֿען שטעט און אייזענבאַן־סטאַנציעס, וואָס דער ראַטען־מאַכט געלינגט ביז אַ געוויסער צייט איינצוהאַלטען. געלינגט אַ באַנדע איינצוצו־נעמען אַ שטאָט, מאַכט זי פון דער אירישער באַפעלקערונג דאָרט אַ תל. אַלץ ווערט חרוב ומוחרב, ביז וואָנען דער ראַטען־מאַכט גיט זיך איין די שטאָט ווידער אָפּצונעמען.

די סיסטעמאַטישע טעטיגקייט פון די באַנדעס הייבט זיך אָן צום אָנפאַנג מערץ. אין ראַדאָמיסלער געגענט הייבט אָן טעטיג צו זיין סאָקאַלאָווסקיס באַנדע. אין אַפּריל בלייבט זיך פאַנאָנדער, איבערהויפט, די טעטיגקייט פון סטרוק אין טשערנאָבילער קרייז. דעם 7-12טען אַפּריל טוט די מערדער־שיקע איר אַרבייט אין טשערנאָביל גופא. אין אָנפאַנג מאַי צעגראַמירען זיי גאָר־נאָסטיפּאָל (דעם 3טען); אַיִוֶאָנאָו (דעם 4טען), און זיי מאָרדען און ראַבירען אין אַ גאַנצער ריי גרעסערע און קלענערע דערפער אין אומגעגענט. דערהויפט ביי די ברעגעס פון דניעפר, וואו זיי פלעגען אָפּשטעלען די שיפען און דערטרינקען די אידען. אַזעלכע חרוב געוואָרענע פונקטען זיינען ענדע אויגוסט פאַרעגריסטרירט געוואָרען 32. אין משך פון גאַנצען אַפּריל טוט אָפּ מעשים תעוועים סאָקאַלאָווסקי, אין זיין ראיאָן. עס הייבט אָן צו ווירקען נעבען קיעוו גופא זעליאָנים באַנדע. פון איר ווערען צעגראַמירט וואַסיִלָאָו (7-15 אַפּריל), רוִזִצֶעוו (דעם 9טען אַפּריל), דער דאָרף פֿליסעצקאָיע, דער דאָרף אַלשאַנע, און אַנדערע.

עם באווייזן זיך פארטיוואנעם אין טאראשטשער ראיאן, וועלכע זיינען פון 4-טען ביז 25-טען אפריל טעטיג אין באגאסלאוו. אין משך פון די נאָענטע עטליכע חדשים זענען די באַנדעס פאָר זייער שרעקליכע אַרבייט. אין סאַקאַלאָווסקיס ראַיאָן האָט דעם צווייטען מאָל געליטען ראַדאָמיסל (דעם 13-טען יוני), ברוסילאָוו (דעם 15-טען יוני), כאַדאַט-קאָוו (דעם 20-טען), קראַסטישעוו (דעם 20-טען), טשערניאָבאָוו (דעם 24-טען), דערנאָך קארנין. דעם צווייטען מאָל ווערט צעגראַמירט דובאַווע (דעם 7-טען יולי). זעליאָני צעראַבירט אָבאָבאָוו (דעם 24-טען יולי) און קאַטשעאַרליק.

אן אויסערגעוויינליך מאַוימ'דיגען כאַראַקטער נעמט אָן די פאָגראַם-טעטיגקייט פון די באַנדעס דעם חודש יולי. פאָגראַמען קומען פאָר אין פאָדאָליע, קיעווער און וואָלינער גובערניעס, דערביי, פונקט ווי אין יוני, געהט קיעווער גובערניע פאָראַוויס. פון די פאררעגיסטרירטע פאָגראַמען מיט אַ באַשטימטער דאַטע פאַלט אויס אויף קיעווער גובערניע פאַר דעם חודש — 26, אין וואָלין — 8, אין פאָדאָליע — 13. אין קיעווער גובערניע ווילדעווען נאָר די באַנדעס, אין די איבעריגע צוויי — די באַנדעס און פעטלידאַס רעגולערע אַרמיי.

פון נייע געגענטען טרעט צום ערשטען מאָל אַרויס פאָגראַע-בישטשענסקער ראיאָן, וואו עס זיינען צעגראַמירט באַר-שטשאַגאָווקא (דעם 3-טען יולי), דזשונקאָוו (דעם 5-טען), ניי-פאַסטאָוו (דעם 11-טען), וואַלאַדאַרקע (דעם 2-טען, 9-טען און 11-טען יולי) און אַריי דערבייאַגע דערפער. אין דער ריכטונג צו מערב, אויפ'ן גרעניץ מיט וואָלין: פּרילוקי (4-טען יולי), וואַכנאַווקע (דעם 8-טען), טורבאָוו (דעם 9-טען) און קאַלינאַווקע (דעם 14-טען). אין סאַקאַלאָווסקיס ראיאָן: ברוסילאָוו (דעם 5-טען), קארנין (דעם 9-טען), יאַסנאַגאָראַדקא (דעם 15-טען). אין זעליאָניס געגענט: רזשישטשעוו (דעם 1-טען און 13-טען יולי), קאַזין (דעם 17-טען) און פערעיאַסלאָוול, פאָלטאווער גוב. (דעם 15-19 יולי). אין טאראשטשער ראיאָן: באַלטקי (דעם 2-טען יולי), קאַשעוואַטאָיע (דעם 17-24),

און צום סוף, דעם 24-טען יולי, די פורכטבארע שחיטה אין אומאן.

אין וואָלינער גובערניע זיינען צעגראַמירט: קאדרי (דעם 6-טען און 15-טען), כאַמאַווקע (9-11), קאמעניי בראד, קאטעלניע און זארובינצי (10-טען), דאָמבראָוויץ (דעם 10-טען), סלאָוועטשנאָ (דעם 10-טען) און קסאָראָוו (דעם 20-טען). אין פאָדאָליער גובערניע: זשמערינקע (דעם 3-טען), בראַסלאָוו, פיקאָוו, שענדערקאָוו, וואראָנאָוויץ, אבא-דין (דעם 10-טען יולי), יאָנאָוו (11-15), טולטשין (14-טען), לוטין (18-טען), נאָו־קאָנסטאַנטינאָוו, טעפליק, גייסיין, פעטשערא (דעם 20-טען ביז' 25-טען יולי).

אייניגע פון די אויבען-אָנגערופענע פונקטען האָבען איבערגעלעבט צו עטליכע פאָגראַמען (ראַדאָמיסל, טשערניגאָוו, קארנין, וואלאַדארסקע, יעליסאָוועטגראַד און פילע אנדערע). אייניגע האָבען איבערגעטראָגען צו 4, 5 און אפילו 10 פאָגראַמען. אייניגע פונקטען האָבען איבערגעלעבט אַ פאָגראַם אָן אַן איבעררייס, ביז וואַנען עס איז מער ניט געווען וועמען צו קוילענען, עס איז מיט'ן שורש אַרויסגעריסען געוואָרען די גאַנצע אידישע באַפעלקערונג און צער-ראַבירט דאָס גאַנצע אידישע פאַרמעגען.

די אויגוסט-פאָגראַמען זיינען שוין אומבאָדייטענדע. פער-יאָסלאָוו (פאָלסאָווער גובערניע) איז צום צווייטען מאל צער-ראַבירט געוואָרען דעם 3-טען אויגוסט פון לאַפאָטקינס באַנדע. אַזינינעץ (2), גאָלאָוואַנעווסק, דעם 4-טען, און דעם 28-טען בעלאָצערקאָוו.

די פאָגראַם-לאָזונגען זיינען אין דער באַטקאָוויטשינע-די-זעלבע ווי ביי פעטליוראָן, ווען ניט ווען מיט קליינע ענדערונגען אין נוסח.

אין מאַטוסאָוו האָבען די באַנדיטען, דערמאָרדענדיג די אירען, געשריען: „זשידאָוויטשינע, ווי לאַנג וועט איר נאָך איבער אונז הערשען.“

אין סלאָוועטשנאָ האָבען די מערדער געשריען: „נאָט, אָט האָט איר אייך קאָמונע, אָט האָט איר אייך אַ זשידישע ממשלה.“

אין טשערנאָביל האָבען סטרוקס באַנדיטען אַרויסגעשלעפט די אידען פון די הייזער מיט די קולות: „זשידעס-קאָמוניסטען, מאַכט אויף די טירען, — אַניט וועלען מיר אַייך אויסשלאַכטען, אויס'הרג'ענען און דערטרינקען אלעמען“. דאָרט האָבען די אַני פירער פון די סטרוקאָווצעס דערקלערט, אַז דער צוועק פון זייער קומען איז צו דערטרינקען און אומצוברענגען די קאָמוניסטען און די בורזשועס, וועלכע באַ'עולה'ן און באַ'גולג'ען דעם אַרבייטער-קלאַס און דאָס פויערטום. די קאָמוניסטען און די בורזשועס זיינען עס די זשידעס.

אין זיינע אויפרופען האָט סטרוק שטענדיג גערעדט וועגען די קאָמוניסטען און קיינמאָל ניט פאַרגעסען צוצוגעבען, אַז די זשי-דעס-קאָפיטאַליסטען האַלטען זייער צד. עס איז צו טרעפּען מער קאָמפּליצירטע מאַטיווען, למשל, וועגען דער אוקראַינישער „סא-מאָסטינאָסט“ — זעלבסטשטענדיגקייט.

סטרוק האָט אויף אַ מיטינג אין טשערנאָביל אויסגערופען צום המון: „שלאַגט די אידען, ראַטעוועט אוקראַינע!“ אין ראַדאָמיסל האָט סאָקאַלאָווסקי גענייט די אידען פאַר'ן דערשאַסען ווערען צו זינגען: „עס איז נאָך ניט אונטערגעגאנגען אוקראַינע.“

שרעקליכע פּאָלגען האָט געהאַט די טעטיגקייט איבער אוקראַי-נע פון די פאַרשידענע באַנדעס און זייערע „באַטקעס“.

די באַטקאָוושטשינע האָט געהאַט אויך אַ גרויסע און נאָענטע שייכות צו דער דירעקטאָריע. אַ גאַנצע ריי „באַטקעס“ זיינען נישט מער, ווי פעמליוראַס פאַרטיזאַנעס. זייערע געוואוינהייטען און מנהגים, די פּאָליטישע חכמה צו פירען דעם קאמף מיט די באַלשעוויקעס דורך אידישע פּאָגראַמען, האָבען זיי איבערגענומען אין פעמליוראַס און דער דירעקטאָריעס שול.

די באַטקאָוושטשינע דערגענצט און פאַרפּולקומט די פּאָגראַם-טעטיגקייט פון דער דירעקטאָריע. אַ דאנק דער באַטקאָוושטשינע דאָרף די דירעקטאָריע נאָר אין זעלמענע פּאַלען אָנקומען צו מילי-טערישע פּאָגראַמען. די פּאָגראַמען דעמאָראַליזירען די אַרמיי, צושטערען איר דיסציפּלין און פאַרוואַנדלען איר אין אַ מערדער-און רויבער-שייקע, וואָס איז, זעלבסטפאַרשטענדליך, ניט געוואונ-שען דער מלוכה-מאַכט. די באַטקאָוושטשינע איז אַ לאַקאַלע ער-

שיינונג, וועלכע שטיצט זיך איבערהויפט אויפ'ן אַרטיגען פויער-טום. זי איז אומפאראנטוואָרטליך פאַר דער מערב-אייראָפּיאישער געזעלשאַפטליכער מיינונג. די „באַטקעס“ קומט קיינמאָל נישט אויס, צוליב אינטערעסען פון הויכער פאָליטיק, אָפּצוהאַלטען זייער דראַנג און ברייטען שוואַנג אין דער פאָגראַמען-טעטיגקייט. פאַר דער „אַנטאַנטע“ דאַרף מען זיך לאַנג נישט פאַרקלערען וועגען אַ תירוץ, און מען קאָן די „באַטקעס“ אַרויסשטעלען אַלס אַן אָרטיגע רויבער-שייקע. אין דערזעלבער צייט פירען זיי אויסגע-צייכענט אויס די גאַנצע אומריינע, נישט אנשטענדיגע, אָבער נישט טיגע אַרבייט פון „אַנשרעקען“ די אידישע באַפֿעלקערונג — אַן אַנשרעקען, נאָך וועלכען עס איז שוין מער כמעט נישט געבליבען וועמען צו שרעקען, — דיסאָרגאַניזירען די שמעט און שמעטלעך, און אויף אזא אופן באַקעמפּען די ראַטען-מאַכט. די „באַטקאָור-שטשינע“ האָט געזיט און די פירות האָט צוגעפּענעט די דיר-רעקטאָריע. זי שטרעבט דעריבער צו אָרגאַניזירען דעם אויפ-שטאַנד, צענטראַליזירען זייער ווילען און שטרעבונגען, און ריכטען זייער טעטיגקייט נאָך אַ באַשטימטען פּלאַן.

אין די מיליטערישע באַריכטען, צוזאַמען מיט די ידיעות וועגען דער לאַגע אויף פעמליאָראַס פראַנט, ווערט דערציילט אויך וועגען די נצחונות אויפ'ן אויפשטאַנדיגען פראַנט.

פעמליאָראַס איז אין אויגוסט 1919 צוגעקומען צו קיעוו גלייכ-צייטיג מיט דעניקינען. פאַראַוויס פאַר אים האָבען אָנגעשפּאַרט אויף קיעוו די באַנדעס פון זעליאָניי און אַנדערע באַטקעס.

דער „באַטקא-באַטקע“ מאָזורענקאָ איז געווען אין זעהר נאָ-ענטע באַציהונגען צו דער דירעקטאָריע און איז משמעות געווען דער פאַרבינדער רינג צווישען דער דירעקטאָריע און דער באַט-קאָוושטשינע. עס זיינען פאַראַן אייניגע באַווייזען דערפאַר, אַז די דירעקטאָריע האָט איבער'ן גאַנצען אויפשטאַנדיגען ראַיאָן גע-האַט באַזונדערע עמיסאַרען, וואָס האָבען געהאַט די אויפגאַבע צו פאַרבינדען די באַטקעס מיט דער דירעקטאָריע . . .

נאָר ווי דאָס זאָל נישט זיין, האָט די דירעקטאָריע מיט דעם פאָליטישען אויסנוצען פון אזא שרעקליכען מיטעל, ווי די באַט-קאָוושטשינע, שוין מיט דעם אַליין געשאַפּען אין גאַנץ אוקראַינע אַ שטימונג פון גלויבען אין דער אומבאַשטראָפּבאַרקייט פון אידן-

שע פאָגראַמען, אין דערלויבטען ראַבירען פון אידישען אייגענטום, פאָרגוואַלטִיגען אידישע פרויען און אומברענגען דאָס אידענטום, אלס אַזעלכע . . . זי האָט געשאַפֿען אַ שטימונג, ביי וועלכער די צעבושעוועטע, איבער די ברעגעס אַרויסגעשטראָמטע פּאָלקס־סטיי־כיע, אַן אויפגערעגטע, פאָרווירטע, איז אין פּראָצעס פון רעוואָלוציאָנערען בריווען און קאָן גערן געשטויסען ווערען צום פאָר־ניכטען אַ ווערלאָזע און שוואַכע נאָציע; און די דירעקטאָריע האָט דערביי געהאַט דעם איינציגען ציל: שאַדען אירע פּאָליטישע געגנער. זי צינדט אָן און היצט פאָנאָנדער די נאָציאָנאַלע שנאה, רופט אַרויס פון די טיפּענישען פון דער אוקראַינישער פּאָלקס־נשמה די שוין לאַנג פאַרשטומטע און נאָר ערגעץ טיף פאַרבליבענע געפילען פון אומצוטרוי און אַנטיפּאַטיע צו דעם אידען. דאָס איז אַ באַציהונג צום אידען, ווי צו אַ פּרעמדען, צו דעם אידען, ווי צו אַ הענדלער, אַ פאַרמיטלער, אַ מעקלער; צום אידען, ווי צו אַ געוועזענעם פּריצישען אַרענדאָטאָר, וועמען די אורעלטערן פון דעם איצטיגען דאָרף האָבען געהאַנגען צוזאַמען מיט דעם קסיאָנדיזש (קאָמוניאַלישער גייסטליכער) און דעם פּוילישען שליאַכטימץ. די דירעקטאָריע האָט אָט דעם האַס אַרויסגערוּפֿען, אים צוגעגעבען אַ באַשטימטע פאָרם און ריכטונג, אַ באַשטימטען פּאָליטישען אינ־האַלט. און עס איז נאָר קיין וואַנדער ניט, אַז אָט דער יעזואַיטיש־מאַקיאָוועלישער מעטאָד האָט אַרויסגעבראַכט אַזעלכע שיינע פירות.

די אַנטיאַציע פון דער דירעקטאָריע האָט ניט נאָר אויפגע־וועקט אין די מאַסען אומבאַשטימטע תּאוות און וואַונשען, — זי איז מיט איר קאָנקרעטען אינהאַלט געווען דער העצער און אויפֿרייצער צום אויסמאָרדען די אידען.

די לאַמענטאַציעס, דער פאַריסעאישער פאַרענטפערען זיך, אַז זיי האָבען ניט געקאָנט באַהערשען די מאַסע, די באַנדעס; אַז די מאַסען זיינען אַוועק ווייטער ווי זיי האָבען עס געוואַונשען — קאָנען ניט באַרעכטיגען זיי אַפילו אין ריין יורדישען הינזיכט. וועגען מאָראַלער און פּאָליטישער פאַראַנטוואָרטליכקייט קאָן נאָר קיין פּראָגע ניט זיין. זיי האָבען ניט נאָר געקאָנט פאַראַויסזעהן די פּאָלגען פון זייער אויפֿפירען זיך, נאָר זיי האָבען זיי פאַקטיש פאַראַויסגעזעהן און זיינען גאַנץ באַשטימט צופֿירדען געווען מיט

דעם. זיי האָבען אויף דעם געבויט, אויסגערעכענט, און דאָס האָט זיי טאָקע געבראַכט נוצען אויך.

דאָ האָבען מיר ניט צו טאָן מיט אַ פאַל, וואָס ווערט לויט דער טערמינאָלאָגיע פון דער קרימינעלער יוריספרודענץ באַצייַ כענט „עקסצעסען מצד דעם אויספירער“. אין דעם פאַל האָבען די אויספירער ווי פון נאָמען אויסגעשפּילט אַ באַשטימטען פאַל ליטישען מאָטיוו; זיי האָבען אים אויסגעצייכענט אויסגעפירט צו דער גרעסטער פרייד און באַפרידיגונג פון די הערען אויפרייצער. אין אויגוסט פאַלט די פּאָגראַם-כוואַליע אָפּ; עס באַרוהיגט זיך עטוואָס — ס'ווייזט זיך אַ געענדערטע פּאָליטישע סיטואַציע... די באַלשעוויקסע ווערען אַרויסגעשמויסען פון אוקראַינע... די פעטליך־אָוושטשינע האָט אין ברייטסטען זין פון וואָרט דערגרייכט אַלץ: דער פיינר איז צעשלאָגען. נאָר דעם ביסען האָט אויסגע־ כאַפט אַן אַנדערער: דעניקין פאַרנעמט כאַרקאָוו, יעקאַטערינאַ־ סלאָוו, פּאָלטאַווע און דערנענטערט זיך צו קיעוו. די אומגעענ־ דערטע סיטואַציע פאָדערט אַנדערע קאָמפּס־מעטאָדען; דער מע־ טאָד פון אידישע פּאָגראַמען האָט זיך אַרויסגעוויזען פאַר ניט נייטיג, און מען שאַפט אים אָפּ, ריכטיגער, מען לייגט אים דער־ ווייל אָפּ אַן אַ זייט.

ווי מיר האָבען שוין געזעהן, נעמט זיך כלומר'שט די דירעק־ טאָריע ספּעציעל צום קאָמפּ מיט די פּאָגראַמען.

דאָ קומט נאָך אַ וויכטיגער מאָמענט, וועלכען איך געפין פאַר נייטיג צו דערמאָנען. לויט די מיטטיילונגען פון עטליכע פּערזאָן און אויך לויט די אוקראַינישע צייטונגס־מיטטיילונגען, איז צו דער אַניטאַציע געווען צוגעטשעפּעט אויך דער מאָמענט פון דער צווישענפּעלקערליכער פּאָליטיק.

די אויסערליכע אינטערנאַציאָנאַלע לאַגע אוקראַינעס איז גע־ ווען קלאָר און פאַרשטענדליך ניט נאָר די פירער, וואָס זיינען אויסגעמונקט אין פּאָליטיק, נאָר אויך דער דאָרפישער אינטעלי־ גענץ און אפילו טיילווייז די ברייטע פּאָלס־מאַסען. האָט דאָך אין דער הינזיכט דער אוקראַינישער דאָרף באַקומען אַן אויסגע־ צייכענטען דירעקטען אונטערריכט: די דייטשע אָקופאַציע און איר שווערער אומדערטרעגליכער רעזשים; דער אַנטאַנעם פאַר־ באַפען אָדעס און די דרומ'דיגע ים־ברעגען; די אונטערהאַנד־

לונגען פון דער דירעקטאריע מיט די אנטאנט-מלוכות דורכ'ן גע-
נעראל גרעקאוו א. אז. וו.

נייטיגענדיג זיך אין דעם עלעמענטארסטען, אבסאלוט ניט
האבענדיג ניט קיין מאנופאקטור, ניט קיין שך, ניט קיין זאלץ,
מאשינעס און ד. ג., — האט דער אוקראינישער דאָרף געטרוימט
און אומגעדולדיג געווארט אויף האנדעלס-באציהונגען מיט מערב-
אייראָפּא. די דאָרפישע אינטעליגענץ — פּאָפּעס, לערער (ווי מיר
האָבען פריער געזעהן, האָבען זיי געפירט אַן אַניטאַציע געגען די
אידען און האָבען בכלל מיטגעהאַלפּען די באַנדעס) פירען ווייטער
זייער אַניטאַציע, אַז די אַנטאַנטע וויל פאַרניכטען די באַלשעווי-
קעס, און היות די קאָמוניסטען און די זשירעס זיינען איינס און
דאָסעלבע, וועלען אידישע פאָגראַמען זיין אַ מתנה, וואָס דאָס
אוקראַינישע פאָלק וועט אונטערטראַגען דער אַנטאַנטע, וואָס די
לעצטע וועט געוויס ניט לאָזען אומבאַלוינט און וועט ניט פאַר-
פעלען אויף אַ געהעריגען אופן אָפּצודאַנקען דעם אוקראַינישען
פאָלק.

אין אויגוסט האָט זיך אַרויסגעוויזען, אַז חוץ דעם, וואָס די
אידישע פאָגראַמען זיינען איצט איבעריג, ווי אַ מעטאָד, וואָס פירט
ניט צום ציל, האָט מען אים געמוזט פאַרוואַרפען, ווייל ער האָט
זיך אַרויסגעוויזען פאַר שעדליך; ווייל, ווי מיר האָבען שוין אָנגע-
געוויזען, האָבען די אומקלאָרע קלאַנגען וועגען אידישע פאָגראַמען
אַרויסגערופען אין אייראָפּא אַ געזעלשאַפטיכע אויפֿרעגונג. דעם
סיננאַל „אָפּהאַלטען זיך פון די אידען-פאָגראַמען“, וואָס די די-
רעקטאָריע האָט געגעבען פאַר דער אייגענער רעגולערער אַרמיי,
האָבען דערזעהן און געפאָלגט אויך די געטרייע, געהאַרבאָממע
„באַטקעס“, און די פאָגראַמען ווערען שטילער, זעלטענער. זיי
טראַגען שוין מער ניט דעם פאַרוויסטענדען, אַלץ חרובֿ-מאַכענדען
כאַראַקטער, נאָר ווי אַן אָפּהאַנג פון אַ שטורם, וואָס דערווייטערט
זיך, נעמען זיי אַן אַן אומשולדיגען (נאָך די אוקראַינישע באַגריפען)
כאַראַקטער, אַ פאָרם פון צעראַבירען אידישען פאַרמעגען מיט
פאָלען פון איינצעלנע הריגות און פאַרגוואַלטהונגען.

אין מאי, ווי מען האָט זיך דערוואוסט שפעטער פון אַ קאָמ-
פעטענטער, באַגלייבטער קוועלע, האָט דער באַטקא מאַכנאָ אַרויס-
געלאָזען אַן אויפֿרוף צו זיינע אויפשטאַנדיגע באַנדעס, אַז זיי

זאלען זיך אפהאלטען פון אידישע פאגראמען, ווייל „דער באטקא פעטלירא האט מודיע געווען, אז די אנטאנטע איז מיט דעם שטארק ניט צופרידען.“ דער מיטגעטיילטער פאקט איז א גאנץ ווארשיינליכער. מאכנא איז אלעמאל געווען דער באראמעטער פון דער באוועגונג. א קלוגער און א ווייטזיכטיגער, האט ער אויפֿגעכאפט יעדען נייעם ווינטעל, די קלענסטע ענדערונען אין די שטיי־מונגען פון דאָרף און אין דער גאנצער לאַגע.

צו ענד פון אַט דעם קאפיטעל „באטקאָוויטשינא“ ווערט גע־בראכט א קורצער באַריכט וועגען יעליסאָוועטגראדער פאָגראַם, — איינער פון די שרעקליכסטע, וואָס איז דורכגעפירט געוואָרען פון די גרינגאָריעוועס. אויסער דעם ווערט געגעבען אין גאנצען א דעטאליזירטער באַריכט פון דער פאָרזאמלונג פון אַלע פאַרטיי־און כלל־טוער וועגען די אורזאכען און איינצעלהייטען פון אומאָנער פאָגראַם. דער באַריכט שילדערט אויף דעם קלאָרסטען און קאָנקרעטסטען אופן די באַציהונגען צווישען דער שטאַטישער און דאָרפישער קריסטליכער באַפעלקערונג צו זייערע אידישע שכנים און ברענגט אַרויס די טראַגישע לאַגע, אין וועלכער עס האָט זיך געפונען דאָס אוקראַינישע אידענטום אין יאָר 1919.

פאָגראַם אין יעליסאָוועטגראד (כערסאָנער גובערניע)

17-15 מאי 1919

דעם 15-טען, 16-טען און 17-טען מאי האָב איך אַליין צו־געזעהן דעם פאָגראַם, וואָס איז פאָרגעקומען אין יעליסאָוועטגראד, כערסאָנער גובערניע.

די סאָויעט־אַרמיי, וועלכע האָט אונטער אַטאַמאַן גרינגאָריעו גענומען ניקאָלאָיעוו, כערסאָן און אָדעס, איז, נאָכ'ן נעמען פון אָדעס, אויסגעשטעלט געוואָרען אויף דער ליניע וואָזנעסענסק־פאד מאַסשטאַנאַ־יעליסאָוועטגראד, זנאמענקאָ־קרעמענטשוק און זנא־מענקאָ־קאָריסטאָווסקא־פּיאַטיכאטקא. צווישען דעם פאַרטיזאַני־שען חיל, וואָס איז באַשטאַנען אויסשליסליך פון דעם אָפּזאץ פון דער פּויערשער באַפעלקערונג פון כערסאָנער גובערניע, זיינען געווען זעהר פיל פאַרבּרעכער, וועלכע זיינען מאַסענווייז אַריין

אין גריגאריעווס דייוויזיעס, בעת זיי האָבען אָקופירט די שטעט, מחמת אלע פארברעכער זיינען באַפרייט געוואָרען פון געפֿענגע-ניש בעת די שטעט זיינען געפאלען אונטער דעם פעמליראָ-גריי-גאָריעו רעזשים און א טייל פון זיי זיינען אַריין אין גריגאָריעווס אַרמיי. דער גייסטיגער הינטערגרונד פון גריגאָריעווס סאָלאַרעטען איז אלעמאָל געווען א אידען-פיינדליכער, און ווען זיי זיינען, נאָכ'ן פאל פון אָדעס, פריי געוואָרען פון מיליטערישער אַקטיווי-טעט און זיך גענומען סקאָדראָנענווייז צעשפרייטען איבער דער אייזענבאָן-ליניע, האָט זיך די פאָגראָם-אַגאַנציזע אָנגעהויבען צו פאָרגרעסערען צווישען זיי און רעדעס זיינען וואָס אָפטער גע-האַלטען געוואָרען איבער דער טעמע פון „דער שעדליכקייט פון די אידען און קאָמוניסטען.“

צוויי טעג פריער איז פאָרגעקומען דורך גריגאָריעווס טרופען א פאָגראָם אין זנאמענקאָ (36 וויאָרט פון יעליסאָוועטגראַד) און באַלד האָבען זיך גריגאָריעווס סקאָדראָנען א לאָז געמאָן אויף יעליסאָוועטגראַד. א גרויסע אויפֿרגעגונג האָט געהערשט אין שטאָט. די געשעפטען האָבען זיך ניט געעפֿענט; אָנגריפֿען אויף הייזער האָבען זיך אָנגעפֿאָנגען. איבער אלע גאָסען זיינען גרופֿען סאָל-דאָטען אַרומגעגאָנגען און אויסגעפרעגט די פאַרבייגעהער, צי זיי זיינען ניט קיין קאָמוניסטען. דעם 10-טען איז ערשינען אויף די גאָסען פון דער שטאָט א מאַניפעסט („אוניווערזאַל“) מיט גריי-גאָריעווס אונטערשריפט, וואָס האָט אויפֿגעפֿאָדערט די באַפֿעל-קערונג צו שטירצען דעם סאָויעטען-רעזשים, וואָס איז באַשטאָנען, לויט'ן מאַניפעסט, פון פרעמדע פון „פאַרהאַסטער מאַסקווע און פונ'ם לאַנד, וואו קריסטוס איז געקרייצט געוואָרען.“ די סאָ-וועט-אינסטיטוציעס זיינען, דערנאָך, פאַרניכטעט געוואָרען, די מיליטאַר-פּאַסטיילונגען צעבראַכען געוואָרען. די שטאָט איז געבליבען אָן וועלכען עס איז שוין. אומעטום איבער דער שטאָט האָבען זיך אָנגעהויבען צו יאָווען כוליאָנעס, פאַרשטעט-איינוואוינער, בראָ-דיאָנעס פון די מאַרק-פֿלעצער, געבילדעטע שוואַרץ-מאַה'ניקעס און מיטגלידער פונ'ם „פאַרבאַנד פון רוסישען פּאָלק.“ זיי האָבען אָנגעפירט אַן אָפֿענע פאָגראָם-אַגאַנציזע און אויפֿגעפֿאָדערט מ'זאָל פאַרניכטען דעם אידישען טייל פון דער באַפֿעלקערונג. אום אויפ-צוהעצען די פּאָלקס-מאַסען געגען די אידען, האָבען די „עכטע“

רוסען אויפגעגראבען די קערפערס פון דעם אָרטיגען באַנדיט, פעטקא סמעלי, און פון דעם געוועזענעם בירגערמייסטער, ווער רעשטשאַנין, וואָס זיינען פון די באַלשעוויקעס דערשאַסען גע- וואָרען גלייך נאָכ'ן צוריקטריט פון די פעטליוראָווצעס, און זיי געמאַכט אַ פייערליכע לוייה. אומאָפיציעלע און איזאָלירטע אָנ- גריפען אויף אידישע הייזער זיינען פאָרגעקומען בערך אַ גאנצע וואָך. דעם 10-טען מאַי האָט זיך דערנענטערט צו דער שטאָט פון דער אָדעסער ריכטונג אַ קליינע אָפטיילונג פון סאָויעט-סאָלדאַ- טען, וועלכע איז אַהין אַרויסגעשיקט געוואָרען. זי איז באַשטאַנען פון גרוזינער און מאַטראָזען. די גרינגאַריעווצעס האָבען שנעל פאַרלאָזט די שטאָט און זיך געלאָזט צו זנאָמענאָ צו. די שטאָט איז אַריבער אונטער דעם געוועזענעם רעזשים; אָבער ניט אויף לאַנג. דער אַטאַמאַן גרינגאַריעו, זיך דערוויסענדיג, אַז די סאָ- ויעטען-אַרמיי אָפטיילונג איז קליין, האָט ווידער אָנגעגריפען די שטאָט, און אין דער נאַכט פון דעם 14-טען איז אַ שלאַכט פאָר- געקומען נעבען יעליסאָוועמגראַד צווישען עטליכע טויזענט גרינגאַ- ריעווצעס און דער קליינער צאָל סאָויעט-סאָלדאַטען.

ווען די באַלשעוויסטישע סאָלדאַטען און מאַטראָזען האָבען די גרינגאַריעווצעס פאַרטריבען פון שטאָט, האָבען די לעצטע געסטראַ- שעט, אַז ביים צוריקקערען וועלען זיי אויסשלאַכטען די אידען. די אידישע באַפעלקערונג האָט, אַלזאָ, געוואוסט, אַז אויב די שטאָט וועט דאָס מאָל אונטער זיי ווידער פאַלען, וועט שוין דער פאָגראַם ניט אויסגעמידען ווערען. די אָפטיילונג פון גרוזינער און מאַט- ראָזען איז בלויז ווידערגעשטאַנען דעם אָנגריף עטליכע שטונדען. זעהענדיג, אַז די צאָל פון שונא'ס סאָלדאַטען איז פיל גרעסער, האָבען זיך די גרוזינער צוריקגעצויגען און עס איז זיי געלונגען צו אַנטלויפען אין דער ריכטונג פון אָדעס; די מאַטראָזען אָבער זיינען אַריבער אויף גרינגאַריעווס זייט און זיינען, צוזאַמען מיט זיינע טרופען, אַרײַן אין שטאָט דעם 15-טען מאַי באַניגען. גלייך נאָכדעם האָבען זיי געעפענט דאָס שטאָטישע געפאָנגעניש, אַרויס- געלאָזט אַלע געפאָנגענע, און זיך אַליין צעלאָזט איבער דער שטאָט אין גרופען פון צו פינף און צען מענשען, אָנפאַנגענדיג צו ברעכען געוועלכען און הייזער. צו זיי זיינען באַלד צוגעטראָמען אַנדערע, איינוואוינער פון די פאַרשטעט, מאַרק-פרויען, באַדיאָנעס און כו-

ליגאַנעס און אויך געבילדעטע שוואַרץ-מאה'ניקעס. אין מיטען פון דער אויפגערייזטער מאַסע האָט מען געקאָנט געפינען באַ-אמטע, לערער א. א.וו. די אַרטיגע סאַציאַל-דעמאָקראַטישע ציי-טונג „אונזער לעבען“ („נאַשאַ זשיון“) איז אַ פאַר טעג נאָכ'ן פאָגראַם אָפּען אַרויסגעקומען מיט'ן פאָרוואָרף געגען די אַרביי-טער, פאָרוואָס זיי האָבען זיך אויך באַטייליגט אין פאָגראַם. מענשען, וואָס האָבען זיך באַהאַלטען אין קעלער פון הויז וואו איך וואוינ, האָבען געהערט עמיצען שפילען אַייסגעצייכענט אויף דער פּיאַנאָ פאַר איבער אַ שטונדע, בעת דאָס הויז איז פון פאַרשידענע זייטען אַטאַקירט געוואָרען.

דעם ערשטען טאָג איז דער פאָגראַם אויסגעפירט געוואָרען פון די סאָלאַטען, מאַטראָזען און טיילען פון דער שטאָטישער באַ-פעלקערונג. דעם צווייטען און דריטען טאָג איז די שטאָט אָנגע-פילט געוואָרען מיט פויערים פון די אַרומיגע דערפער, וואָס זיינען געקומען ראַבריען און אוועקפירען אידיש אייגענטום. די מאָרדען זיינען באַזונדערס באַגאנגען געוואָרען פון סאָלאַטען, מאַטראָזען און פאַרברעכער. די איבעריגע האָבען געפלינדערט. זיי האָבען אָפּערירט ווי לויט באַשטימטע פלענער. אַ גרופע סאָלאַטען, באַוואָפענט מיט ביקסען, פלעגט צוקומען צו אַ הויז אָדער קראָם, צעברעכען די טירען אָדער פענסטער, אַריינגעהן אינווייניג, דער-מאָרדען די אידען, וועמען ס'האָט זיך ניט איינגעגעבען צו באַ-האַלטען זיך, אָדער זיך ניט גענוג גוט באַהאַלטען, און צונעמען אַלעס ווערטפולעס — געלט, גאָלד און זילבער. ווען די סאָל-דאָטען פלעגען אַוועק פון הויז, פלעגט זיך אַ ווילדער המון אַריי-לאָזען און ראַבעווען דאָס גאַנצע אייגענטום, איינשליסענדיג מעבעל און שווערע אַרטיקלען, וואָס מ'האָט אָנגעלאָרען אויף פויערשע פורען און אוועקגעפירט אין די אַרומיגע פאָרשטעט אָדער דערפער. וואָס מ'האָט ניט געקאָנט צונעמען אָדער אוועקפירען, האָט מען צעבראָכען און פאַרניכטעט. פערדערען פון פערענעס און איבער-בעטען זיינען ווי אַ ווירבעל-ווינד אַרומגעפלויען איבער די גאַסען. די סאָלאַטען, וואָס האָבען זיך הויפטזעכליך אָפּגעגעבען מיט מאָרדען און פלינדערען, זיינען אַרומגעגאַנגען אין די דאָך-שטיב-לעך און קעלערס, אויפגעזוכט די אידען, וואו זיי האָבען נאָר גע-קאָנט, פאַרלאַנגט פון זיי געלט, און דאָן, נאָכדעם ווי זיי האָבען

דאס געקראָנען, זיי געשאַסען אויפ'ן אָרט. אויב מ'האָט זיי קיין געלט ניט געגעבען, האָבען זיי דערמאָרדעט אי די מענער אי די פרויען. דורך אלע גאָסען האָט אָפגעקלונגען דער געשדעיי: „טייט די אידען, טייט די קאמוניסטען.“ די אידישע באַפעלקערונג האָט זיך באַהאַלטען אין מאַנסאַרדען, קעלערס, שפייכלערס און אין די הייזער פון קריסטליכע באַקאנטע. זעהר פיל קריסטליכע בעלי-בתים האָבען באַהאַלטען אידען און אזוי אַרום געראַטעוועט טוה זענטער פון זיי, מחמת די פאָגראַמשיקעס האָבען ניט אָנגע-ריט קיין איין קריסטליך הויז אָדער געוועלכ. אויף די קריסטליכע הייזער זיינען געווען אָנגעצייכענט צלמים און איקאָנעס זיינען געווען אויסגעשטעלט אין די פענסטער; אַניט זיינען די קריסטען געשטאנען פאַר דער טיר פון זייערע הייזער און די באַנד-דיטען זיינען פאַר זיי פאַרבייגעלאָפּען.

דער פאָגראַם האָט זיך אָנגעהויבען דעם 15-טען מאי אין דער פרי. דעם זעלבען טאָג זיינען פאַרטרעטער פון דער יוניאָן פון מעטאַל-אַרבייטער און דער פרעזידענט פון דעם פויעריס-צוזאַמענ-פאַר, וואָס איז גראַד דעמאָלט פאָרגעקומען אין יעליסאָוועטראַד, געקומען צו דער סטאַנציע און פערלאַנגט פון קאָמאַנדאַנט פון גרינגאַריעווס טרופען, פאָולאָוו, אז ער זאָל זאָפּאָרט אָפּשטעלען דעם פאָגראַם. אָבער ניט דעם 15-טען און ניט דעם צווייטען טאָג, דעם 16-טען, האָט ער זיך צו זייערע רייד צוגעהערט. מ'האָט זיי זאָגאַר געוואָרענט, אז אין פאַל פון אַן אויפשטאַנד גענען די גרינגאַריעוועס, וועט מען די שטאָט באַמבאַרדירען. אויפ'ן צווייטען טאָג, פאַרנאַכטצו, איז עס געלונגען צו אָרנאַניזירען דעם „רע-וואָלוציאָנערען קאָמיטעט“, באַשטעהענד פון דער יוניאָן פון די מעטאַל-אַרבייטער און אַ פאַרטרעטער פון דעם פויעריס-צוזאַמענ-פאַר, אַ קליינע אַרמיי פון די קלאַסען-באַוואוסטע אַרבייטער, אום צו פאַרטיידיגען די שטאָט. עטליכע אויטאָמאָבילען מיט באַ-וואָפענטע אַרבייטער זיינען אַרויסגעשיקט געוואָרען איבער דער שטאָט און די רויבער האָבען אָפּגעשטעלט זייער אַרבייט. דער פאָגראַם האָט זיך אָנגעהויבען איינצושטילען און די אידען האָבען אָנגעפאַנגען זיך אַרויסצוואוייזען אויף די גאָסען. אויפ'ן דריטען טאָג, דעם 17-טען מאי, איז עס געווען שטיל. אַרום 10 פאַר-מיטאָג אָבער האָבען די באַנדיטען, רעכענענדיג אז די שטאָט-וואַך

איז שוואך, און די סאלדאטען, זיך דערוויסענדיג, אז דער באפעל אפצושטעלען דעם פאגראם איז ניט געגעבען געווארען פון קא-מאנדאנט, ווידער אָנגעהויבען צו פלינדערען און צו מאַרדען. אזוי ווי אָבער די גאנצע שטאָט איז שוין געווען אויסגעראַבירט, האָבען זיך די סאלדאטען באַזונדערס אָפּגעגעבען מיט מאַרדען אירען. די, וואָס זיינען אַרויסגעקומען פון זייערע באַהעלטענישען, דעם צווייטען טאָג, האָט זיך ניט אזוי גוט איינגעגעבען צו באַהאַלטען דעם דריטען טאָג, ווי דעם ערשטען, און דערפאַר איז די צאָל קרבנות דעם דריטען טאָג געווען באַזונדערס גרויס. גאנצע פאַמיליעס זיינען אויסגעשלאַכטעט געוואָרען; מ'האָט ניט געשווינט קיין אַלמע לייט און ניט קיין זייג-קינדער. דער חמון איז, בעת דעם, אַרומגעלאָפּען אין באַנדעס און חרוב געמאַכט די קראַמען און הייזער, וואָס זיינען נאָך פאַרבליבען גאַנץ פון די פריערדיגע צוויי טעג.

די יוניאָן פון מעטאַל-אַרבייטער און די פויעריס-פאַרטער-טער האָבען ווידער געבעטען דעם קאָמאַנדאַנט, פאַוּלאָוו, אָפּצו-שטעלען די שחיטה. דאָס מאַל, ענדליך, פאַרנאַכט-צו, איז עס זיי געלונגען. יענעם אָווענט איז אַ פּראָקלאַמאַציע אויסגעקלעפט גע-וואָרען, וואָס האָט זיך אזוי אָנגעפאַנגען: „איך האָב געהערט די פאַרטערטער פון די אַרבייטער און פון די פויערים און האָב באַ-שלאָסען זאָפּאַרט אָפּצושטעלען די פאַרוויסטונג פון אינדוסטריע-לען לעבען.“

דער פאָגראַם האָט זיך געענדיגט. די גרינגאַריעוועס זיינען צוריק אַריין אין די קאַזאַרמעס, די רויבערס זיינען פאַרשוואַונדען און עס איז געוואָרען שטיל אין שטאָט. דריי טעג האָט אַנאַרכיע געהערשט אין שטאָט, צוליב דעם, וואָס גרינגאַריעוועס קאָמאַנדאַנטען האָבען גאַרניט געטאָן געגען דעם און דער רעוואָלוציאָנערער קא-מיטעט האָט אָן זיי ניט געקאָנט נעמען קיין מאַסרעגלען. דעם 21-טען אָדער דעם 22-טען מאַי זיינען פיר סאָוועט-רעגירונגען אָנגעקומען קיין יעליסאַוועטגראַד פון אָדעס און נאָך אַ קורצען אויסטויש פון שאַסען האָבען זיך די גרינגאַריעוועס צוריקגעצויגען קיין זאַמאַנקאַ. די שטאָט איז אָקופירט געוואָרען פון דעם סאָ-וועטישען וואָזענסענסקער רעגירונג.

מיט'ן אַריינקומען פון די סאָוועט-טרופען האָט זיך די אידי-

שע באפעלקערונג גענומען ארויסרירען פון אירע באהעלטענישען. עס איז אָבער געווען אוממעגליך צוריקצוקערען צו די הייזער, מחמת אלע אידישע הייזער זיינען געווען אויסגעראַבירט, די בעטען און מעבל אַוועקגעפירט אָדער צעבראָכען אויף שטיקלעך, אלע הויז־אַרטיקלען צוגענומען, און ס'איז ניט געווען אויף וואָס צו שלאָפען, מיט וואָס זיך צוצודעקען איבער נאכט, אָדער אין וואָס צו קאכען מיטאָג. אין יעליסאָוועטגראַד איז די צאָל פון אידישע איינוואוינער גערעכענט געוואָרען אַרום 50,000 און זיי זיינען אלע געבליבען בעטלער. אין דער שטאָט איז געהאַט געווען אַ ביסעל עסען־פראָוויאַנט; אָבער ס'איז כמעט אין גאַנצען צוגע־גנב'עט געוואָרען. דאָס, וואָס איז פאַרבליבען ביי די קריסטליכע קאָאָפּעראַטיווען, איז גענוג געווען אויף אַ וואָך. דאָס מעל פון די מילען איז צוגעגנב'עט געוואָרען בעת'ן פאַגראָם; אין עטליכע מילען האָט מען די ראַד־דימענס צוגענומען און זיי האָבען דערפאַר ניט געקאָנט פונקציאָנירען. די באפעלקערונג איז געווען אין גאַנצן צען רואינירט און ווי פאַראורטיילט צום טויט. דער האַנדעל איז געווען פאַרניכטעט, און דערפון האָבען די פויערים אויך געליטען. פון הונדערט קראָמען און געוועלכען זיינען נאָר פינף פאַרבליבען, וואָס זיינען צופעליגער־ווייז ניט צעבראָכען און צעראַבירט גע־וואָרען.

גלייך אויפ'ן צווייטען טאָג נאָכ'ן פאַגראָם האָט מען גענומען פירען די קערפער צו די בית־עלמנ'ס און אין די שפיטאַלען. אלע שפיטאַלען זיינען פול געווען מיט טויטע, וועלכע האָבען זיך גע־צייגט אַרום צוויי טויזענט. די גרינגאַרעוועס האָבען גלייך נאָכ'ן פאַגראָם באַפוילען מ'זאָל מקבר זיין די טויטע און פאַרבאָטען יעדען איינעם, חוץ די קברים־גרעבער, זיך צו ווייזען אויפ'ן בית־עולם. מ'ווייסט נאָך ניט אַקוראַט די צאָל פון די טויטע: נאָך מיין אָפּפאַרען, דעם 27־טען מאי, האָט מען נאָך אלץ געהאַלטען אין איין געפינען טויטע קערפערס אין פאַרשידענע פלעצער.

יעדע סאַרט הילף איז נייטיג. אויב הילף וועט ניט געשאַפען ווערען פאַר דער שטאָט יעליסאָוועטגראַד, וועט די גאַנצע אידישע באפעלקערונג אומקומען. דאָס איז ניט קיין איבערטריוונג. מענ־שען קענען זיך ניט בייטען די וועש און ס'איז ניטאָ קיין מעגליכ־קייט דאָס צו קריגען. אויב באַלדיגע הילף וועט ניט באַזאָרגט

ווערען, וועלען זיך אָנשטעקענדיגע קראַנקהייטען יאָווען און זייער פאַרשפּרייטונג וועט זיין אומפאַרמיידליך. ס'איז פאַראַן זעהר ווייניג עסען-פּראָוויאַנט און די פּויערים קומען נישט אין מאַרק, מחמת זיי האָבען נישט וואָס צו קויפּען. מען אימפּאָרטירט נישט קיין עסענ-וואַרג און אַ הונגער האָט זיך שוין אָנגעפאַנגען. עס זיינען פאַראַן טויזענטער אַלמנות און יתומים. עס זיינען דאָ פאַרוואונדערטע, אויף וועלכע מען מוז מעדיציניש אויפפאַסען.

אין יעליסאַוועטגראַד איז געשאַפּען געוואָרען אַ הילפּס-קאָמיטעט פאַר דער ליידענדער באַפעלקערונג; ער באַשטעהט פון אידישע און קריסטליכע כלל-טוער. דער קאָמיטעט האָט מיך באַפּולמעכטיגט צו נוצען אַלע מיטלען צו קריגען הילף. אין נאָמען פון דעם קאָמיטעט און אין נאָמען פון דער פּופּציג טויזענטער אידישער באַפעלקערונג אַפּעליר איך צו אייך פאַר באַלדיגער הילף. איך קאָן נישט אָננעבען קיין באַשטימטע באַגרעניצונג. דער פאַרלוסט ווערט גערעכענט אין די הונדערטער מיליאָנען. עס איז נייטיג זאָפּאַרט צו שיקען אונטערוועש און אַנדערע קליידער, עסענ-וואַרג און מעדיצינישע הילף. עס איז נייטיג צו שאַפּען שפּייזונג-סטאַנציעס, אויפצופאַסען אויף די פאַרוואונדערטע, און, אויב מעגליך, אויסצומיידען די אַנטשטעהונג פון אַ שרעקליכער עפידעמיע. פון אַכט ביז צען טויזענט אידישע פאַמיליעס זיינען רואַר-נירט. צען ביז פּופּצען שפּייזונג-סטאַנציעס זיינען נייטיג פאַר דער שפּייזונג פון צען ביז פּופּצען טויזענט מענשען. די נייטיגע מעדיקאַמענטען, באַנדאַזשען און דאָס נייטיגע דאָקטוירים-פּערזאָנאַל איז נישט פאַראַן אין שטאָט. גאָר צום ערשטען דאַרף מען אומבאַדינגט האָבען אַרום אַ צען טויזענט אונטערוועש-שטיקער.

באריכט פון א פארזאמלונג פון פארטיי-פארטרעטער און כלל-טוער אין דער שטאט אומאן.

איינבארופען פון דעם ראיאן-דירעקטאר פון דער הויפט-מיסיע פון דעם רוסישען רויטען-קרייץ פארבאנד איבער דער פראגע פון דעם גאנג און די ראמען פון די ארטיגע פאגראמען.

ביי דער פארזאמלונג האט כ. ד. פראסקוראווסקי פארגעלעזען דעם פאלגענדען באריכט.

אומאן איז אן אויערנע שטאט אין קיעווער גובערניע מיט א באפעלקערונג פון אן ערך 60 ביז 65 טויזענט. פון די זיינען ארום 35 ביז 40 טויזענט אידען; די איבעריגע 20 ביז 25 טויזענט זיינען אוקראינער, רוסען און, איינגעשלאסען, ארום דריי טויזענט פאליאקען. די אידען שטעלען צונויף די איבערווע-גענדע מאיאריטעט פון דער באפעלקערונג, פארנעמען די הויפט-גאסען און, א חוץ עטליכע קלענערע גאסען, וואו עס וואוינען די רייכע פוילישע איינוואוינער, די אוקראיניש-רוסישע טשינאווני-קעס און אין אלגעמיין די, וואס ווערען געהאלטען פאר דער ארי-טיגער אריסטאקראטיע, ליגט דער גאנצער צענטער פון שטאט אין זייערע הענט. די פארשטעט זיינען באזעצט פון א גרויסער מאס-יאריטעט פון דער קליין-בורזשוואזיע. די אידישע באפעלקערונג פון אומאן האט הויפטזעכליך געצויגען איר פרנסה פון מלאכות און מסחר. דער פראצענט פון די ליבעראלע פראפעסיעס איז געווען היבשליך: דאקטוירים, אדוואקאטען, הייבאמעס, פעלד-שערס א. א. וו.; מעקלערס אין פארשידענע קאמערציעלע אָפּע-ראציעס. איבערהויפט איז גרויס די צאל פון די, וואס האנדלען מיט תבואה און פארשידענע לאנד-פראדוקטען; אָבער ס'איז אויך דאָרט געווען א היבשער פראצענט פון אידען, וואס האָבען זיך דערנערט פון שווערער ארבייט, אלס פורלייט, טרענער, וואסער-פירער, האָלץ-העקער, טאָגלוינער א. א. וו. דער גרעסערער טייל פון דער אידישער באפעלקערונג האט געלעבט אין ארימקייט און

נויט. אן אויסנאם זיינען געווען א פאך צענדליג גאך רייכע לייט, עטליכע הונדערט פארמעגליכע מענשען, א צוויי טויזענט, וואס האבען געלעבט אין מיטעלמעסיגע אומשטענדען און וואס האבען געהאט מער-ווייניגער שטענדיגע פארדינסטען. פון די אוקראינער און רוסען איז געקומען דער באצאמטען-קלאס און די אָנגע-שטעלטע אין די שטאטס-אנשטאלטען. זיי זיינען געווען דער הערשענדער, רעגירענדער קלאס. דאס רוב פון די קריסטען האט געוואוינט אין די פארשטעט און האט זיך מייסטענס אָפגעגעבען מיט (1) האנדעל (פארקויף און אויסטויש) פון לאנד-פראדוקטען און שפייז-פראדוקטען (2) די פראדוקציע און פארקויף פון לעדער-ארטיקלען, (3) דינסט און ארבייט (הויזדינער, טרענער, פייער-לעשערס, פאליציי-לייט, וועכטערס א.א.וו.) — ארבייט אין די פאבריקען און ווערקשטאטען און אין די בוי-פאכען אלס בויערער, פלאסטערער א.א.וו. די מייסטע פון זיי האבען געהאט אייגענעם אין די פארשטעט: קליינע הייזער, שפייכלערס, שטיקער גרונד, קליינע גערטנער א.א.וו. די פוילישע באפעלקערונג איז געווען די וואוילעהאבענדסטע אין שטאט און איז באשטאנען פון לאנד-אייגענטימער, לערער, פארוואלטערס פון גיטער, דירעקטארען פון צוקער-פאבריקען, דער העכערער און נידעריגערער פערזאנאל פון אגריקולטורעל-עקאנאמישע אונטערנעמונגען און פאבריקען, אד-וואקאטען, דאקטוירים, טשינאָוויקעס, באצאמטע פון די פוילישע ארבייטער-פארבאנדען און אינסטיטוציעס און א טייל בלויז פון איר האט זיך אָפגעגעבען מיט פראסטערע סאָרטען באשעפטיגונג-גען. אין צייט פון די מלחמה-יאָרען האט זיך די באפעלקערונג שטארק פארגרעסערט אלס רעזולטאט פון דעם צוקומען פון פליכט-לינגען, פון דער אויסוואנדערונג פון דאָרף אין שטאט אריין און פון דער נאטירליכער פארגרעסערונג פון דער באפעלקערונג. די געגענזייטיגע באציהונגען זיינען קיינמאל ניט געווען פריינדליך באזונדערס זייט 1902 און 1903, דער אָנפאנג פון דער אידען-פארפאלגונג פאר זייערע „רעוואָלוציאָנערע אידעען“, און זייט די געשעהענישען פון אָקטאָבער 1905, ווען אַ המון אין אומאן, מיט דער סימפאטיע פון די קריסטליכע טשינאָוויקעס און גלחים, האט געמאכט אַ פאגראם אויף די אידען, ביי וועלכען עס זיינען געפאלען דריי אידישע קרבנות און דאָס אייגענטום פון די אידען איז טייל-

ווייז צעפלינדערט געוואָרען. די יאָרען פון 1905 ביז 1917 זיינען געווען יאָרען פון „שלעכטען פרידען“ און שיינבארער געגנערשאפט מצד דער קריסטליכער באַפעלקערונג קעגען דער אידישער. די מלחמה פון 1914 האָט פארשטארקט די געגנערשאפט און די אידישע באַפעלקערונג האָט געפילט, אז דער שלום פון דער מלחמה און די דעמאָביליזאציע וועט איר ברענגען גרויסע אומגליקען. די רעוואָלוציע פון 1917 האָט צוערשט געהאט די טענדענץ צו פאַרבעסערען די באַציהונגען, אָבער שפעטער האָט די פאַרערערונג אין דער עקאָנאָמישער לאַגע, דער קאָמף פאַר מאַכט, דער אינטער-נאַציאָנאַלער קאָנפליקט, די פּוֹלקומע אָפּטיילונג פון אוקראַינע אַלס טייל פון רוסישען רייך א. א. וו., ביסלעכווייז ערגער און שווערער געמאַכט די לאַגע פון דער אידישער באַפעלקערונג, וועלכע האָט שרעקליך געליטען, ניט קוקענדיג אויף דעם, וועלכע עלער מענטשן עס האָבען געזיגט אָדער זיינען באַזיגט געוואָרען. דער מאַכט-איבערנאָג פון העטמאַן (סקאַראַפּאָדסקי) צו דער דירעקטאָריע האָט ניט געהאַט קיין גוטע ווירקונג אויף אומאַן. די אידישע באַפעלקערונג האָט סימפּאַטיזירט מיט דער דירעקטאָריע; זי האָט אָבער גלייך אָנגעהויבען באַמערקען, אז מען באַציט זיך צו איר מיט פאַרדאַכט. באַלד האָט זי אויך גענומען פילען בייז וויליגקייט, אונטערדריקונג, פאַרפאַלונג און ענדליך אַנטיסעמיטישע אַגיטאציע. די אַדמיניסטראַציע האָט דאָס דערקלערט (אויב זי האָט עס איבערהויפּט דערקלערט) מיט דעם, וואָס זי האָט געזאָגט, אז צווישען די באַלשעוויקעס — אויב ניט צווישען די לאַקאָלע, איז צווישען די פון ווייטערע מקומות — איז פאַראַן אַ מערצאַל פון אידען. די שטעלונג פון דער אַדמיניסטראַציע צו די אידען אין די לעצטע טעג פון דער דירעקטאָריע איז געווען אַ פיינדליכע, אַ נקמה'דיגע, אַ פאַרפאַלגענדע. די היידראַמאַקעס האָבען געמאַטערט די אידען אויף די גאַסען, זיי געשלאַגען, גערויבט אָן דער מינדסטער שטערונג. עס זיינען געווען איינצעלנע מאָרד-פאַלען אין שטאָט און פּאָגראַמען אין דער אומגעגענט (צום ביי-שפּיל אין קריסטאָנאָוקאַ, וואו אַ פינף אידען זיינען צעשניטען און אַרויסגעוואָרפּען געוואָרען פון אַ באַוואַגאַן), איין איד האָבען די היידראַמאַקעס אַרעסטירט אויף אַ פּוסטען תּירוץ און אים גענומען אין דער קאַזאַרמע, פון וואָנען, נאָכדעם ווי זיי האָבען אים

געמאטערט צום טויט און צעבראכען די הענט און פיס, האָבען זיי אים אַריינגעוואָרפֿען אַ נאָקעטען אין אַ טיפֿען רינשטאָק. אין אַל-געמיין האָט, די לעצטע טעג, די אידישע באַפעלקערונג געלעבט אין טויט־שרעק צוליב דער באַנעמונג און אַניטאַציע פֿון די האַר-דאָמאַקעס. אָבער אַ דאַנק דער אָנשטרענגונג פֿון אַרטיגע כלל-טוער און פֿאַרטרעטער פֿון שטאַט-פֿאַרוואַלטונג, צווישען וועלכע עס האָבען זיך געפֿונען פֿיל קריסטען, און דורך דער צאָלונג פֿון סאַנטריבוציע (פֿון די דריי מיליאָן, וואָס זיינען אַרױפֿגעלייגט גע-וואָרען אויף דער אידישער באַפעלקערונג, זיינען מער ווי אנדער-האַלבען מיליאָן באַצאָלט געוואָרען) איז עס געלונגען אויסצומיידען אַ פֿאָגראָם און אַ שחיטה.

דעם 11-טען מערץ, ביינאַכט, האָט דאָס דירעקטאָריע-מילי-טער, אונטער'ן דרוק פֿון די אָנקומענדע סאָויעט-סאָלדאַטען, עוואַ-קואַרט אומבאָן און איז אַוועק קיין קרעסטאַנאָוואַ, די נאָענטסטע פֿאַרבינדונגס-סטאַנציע פֿון אייזענבאַן. אַ מיליטערישע אָרגאַני-זאַציע, באַשטעהענד הויפּטזעכליך פֿון אידישע יונגע לייט, איז באַלד פֿאַרמירט געוואָרען און זי האָט אויף זיך גענומען די באַ-וואַכונג פֿון דער שטאַט. זי האָט זיך געהאַט אומלעגאַל אָרגאַ-ניזירט אין לויף פֿון לעצטען מאָנאַט פֿון דעם רעזשים פֿון דער דירעקטאָריע. דעם 12-טען מערץ, פֿרימאָרגען, האָבען די סאָויע-טישע פֿאַרטיוזאַנען-אַפּטיילונגען אַריינמאַרשירט אין שטאַט און געמאַכט אַ סוף צו דער קאָשמאַר-ענליכער לאַגע פֿון דער אידי-שער באַפעלקערונג, וואָס האָט זיך אַזוי געשראַקען פֿאַר אַ פֿאָגראָם. גלייך אָבער נאָך זייער אַריינקומען אין שטאַט האָט מען אָנגע-הויבען צו ראַבירען די באַפעלקערונג (מייסטענס די אידישע), און אין דער פֿלינדערונג האָבען זיך באַטייליגט די פֿאַרברעכער, וועל-כע זיינען פֿון דער סאָויעטען-אַרמיי באַפֿרייט געוואָרען פֿון גע-פֿענעניש און אַפֿילו די רויטע טרופֿען זעלבסט. די רויבערייען זיינען פֿאַרגעזעצט געוואָרען צוויי-דריי טעג און זיך דערנאָך אָפּ-געשטעלט, באַזונדערס ווען די סאָלדאַטען-אַפּטיילונג איז אַוועק און אַן אנדערע, באַשטעהענד פֿון דיסציפּלינירטע מענער, און פֿון וועלכער אַ טייל האָט געהאַלפֿען באַוואַכען די שטאַט מיט דער שטאַטישער אָרגאַניזאַציע, איז אָנגעקומען. דעם 17-טען מערץ זיינען די סאָויעטען-אַפּטיילונגען צוזאַמען מיט דער סאָויעטישער

ארמיניסטראציע אנטלאָפּען אונטער דעם דרוק פון די האידאמאָ-
קעס, וועלכע האָבען דורכגעבראַכען דעם פראָנט, און אַריין אין
אומאַן אין דער צאָל פון 100 מאָן. אַ שרעקליכער פאַניק איז
אַנטשטאַנען ביי דער אידישער באַפעלקערונג, מחמת זיי האָבען
דערוואָרט דערפון אַ גרויסען אומגליק. עס איז אָבער גליקליכער-
ווייזע געלונגען די שטאַטישע ראַט-מענער, מייסטע אוקראַינער, צו
ווירקען אויף דעם קאָמאַנדיר פון די האידאמאָקעס, דיאטשענקאָ,
אַז ער זאָל אויסמיידען גוואַלדטאַטען. חוץ דעם איז די סיטואַציע
געראַטעוועט געוואָרען דערמיט, וואָס מ'האָט געגעבען אַ גרויסע
קאָנטריבוציע פון שוץ, קליידער און אַנדערע נייטיגע אַרטיקלען.
דעם 22-טען מערץ איז די סאָויעט-אַפּטיילונג, וואָס האָט
פריער אָפּירט אומאַן, ווידער אַריין אין שטאַט. ווידער, און
אין אַ גרעסערער מאָס, האָבען זיך אָנגעהויבען רויבערייען, ביי
דער גאַנצער באַפעלקערונג, אָבער איבערהויפּט ביי אידען — און
דאָס איז געטאָן געוואָרען פון די רויטע סאָלדאַטען און מיט זיי
פראָפּעסיאָנעלע רויבער, גנבים און אַנדערע פאַרברעכער, וואָס
זיינען באַפרייט געוואָרען פון געפּענגעניש, גלייך אַריינטרעטענדיג
אין דעם רעגיימענט (דער אַכטער אוקראַינישער סאָויעט-דעגרי-
מענט). עס איז אָבער יעדענפאַלס דערביי נישט פאַרגעקומען קיין
פּערזענליכער גוואַלדטאַט. נאָכדעם איז אַ שטיקעל צייט געווען
פאַרהעלטניסמעסיג שטיל, איבערהויפּט ווען דער פלינדערענדער
רעגיימענט איז אַוועק און די שטאַט איז געבליבען אונטער'ן שוץ
פון דער אַרטיגער גוואַרדיע. דאָס לעבען פון די אידישע איינ-
וואוינער איז אין לויף פון אַ חודש אָדער אַנדערהאַלבען מער נישט
געווען אין געפאַר. דער סאָויעט-דעזשיס האָט אויף דער שטאַט
אַרויפגעלייגט אַ קאָנטריבוציע פון פופּצען מיליאָן און אַ רעקוויר-
זירונג פון קליידער און נאָך עטליכע גרויסע רעקווירזירונגען, וואָס
זיינען דאָס רוב נישט באַצאָלט געוואָרען. אַ טייל פון די רייכע
און קאַרגע אידען אין שטאַט זיינען אַרעסטירט געוואָרען, אַ טייל
פון זיי האָט מען געשטעלט צו פאַרשידענע אַרבייטען, ווי קערען
די גאַסען און אַנדערע פראָסטערע סאָרטען אַרבייטען. דאָן האָט
זיך אָנגעפאַנגען אַ באַשטימטע אַנטי-באַלשעוויסטישע אַניטאַציע,
וועלכע איז אָנגעפירט געוואָרען צווישען דער קריסטליכער באַ-
פּעלקערונג, פון די אוקראַיניש-רוסישע טשינאָווינקעס, די גלחים

און דער בורזשואזיע פון די פאָרשטעט. די הויפט־מאָטיווען פון אַט דער אַניטאַציע זיינען געווען אַנטיסעמיטישע. אַזוי צום ביי־שפּיל זיינען צווישען דעם אומוויסענדען המון פאַרשפּרייט געוואָרען קלאַנגען, אַז די אידען האָבען אַריינגעכאַפּט די מאַכט אין זייערע הענט, אַז זיי האָבען פאַרמאַכט פּראָוואָסלאָוונע קירכען און פון דעם געמאַכט שטאַלען, אַז אַלע אידען כמעט זיינען באַלשעוויקעס, אַז זיי באַרביען די קליין־בורזשואזיע פון זייער אייגענטום און נאָך אַ גאַנצע ריי פון פאַרשידענע העצערישע און אָפּגאַרערישע בלבולים און קלאַנגען. צו דער זעלבער צייט האָט זיך אין שטאַט גענומען פילען דער יקרות אויף לעבענס־מיטלען, די אַרבייטס־לאָזיגקייט, און אַן אַלגעמיין שטאַרקער עקאָנאָמישער קריזיס — אַן ערגערער ווי פריער. די האַנדלונגען פון די באַלשעוויקעס, צוויי־שען וועלכע עס האָבען זיך געפונען פיל שמאָלייניגע און אומווי־סענדע מענשען, די אַרבייט פון זייער טשרעזוויטשאַינער קאָמי־סיע, דאָס קאָנפּיסירען, דאָס רעקוויזירען און אַ געוויסע צאָל פון די שטרענגע מאַסרעגעלען, וואָס האָבען באַרירט אַלע צווייגען פון לעבען — דאָס אַלץ האָט צעטומעלט און דערצאָרענט די אומווי־סענדע מאַסע פון דער פאָרשטאָמישער בורזשואזיע, וועלכע איז אַלעמאָל געווען אַ גוטווייליגער אינסטרומענט אין די הענט פון דער אַרטיגער קירכע, פון דעם באַזאָממען־קלאַס און פון די קאָמערץ־עלעמענטען. אַט דאָס איז דעמאָלט געווען די סיטואַציע אין שטאַט. אויפ'ן לאַנד איז פאָרגעקומען אַ צוגרייטונג צו אַן אויפ־שטאַנד געגען דער סאָויעטען־מאַכט, וואָס איז געפירט געוואָרען פון די אַגענטען פון דער דירעקטאָריע, פון די פויערים און פון דער דאָרפישער אינטעליגענץ אין אַלגעמיין, מחמת די דאָזיגע אינטעליגענץ איז צוליב פאַרשידענע אורזאַכען געווען אומצופרי־דען מיט דער סאָויעטען־דעגירונג. צו דער זעלבער צייט איז אויך אין די רייען פון דעם אומאַנער גאַרניזאָן און פון דער אָפּטיילונג פון דער טשרעזוויטשאַינער קאָמיסיע אָנגעפירט געוואָרען אַן אַג־טאַציע פון די אוקראַינישע לינקע סאָציאַליסמען־דעוואָלוציאָנערען מיט אַנטיסעמיטיזם אַלס זייער הויפט־מיטעל און מאָטיוו. די, וואָס זיינען געשטאַנען אָן דער שפיץ פון דער אַניטאַציע, זיינען געווען די אוקראַינישע לינקע סאָצי־דעוואָלוציאָנערען שטאַגריין און קלימענקאָ. אין מיטען אַפּריל אין אַ באַוואָפּענטער אויפ־שטאַנד

פון גארניזאן פאָרגעקומען. מ'האט אַרעסטירט דעם עקזעקוטיוו קאָמיטעט, אַראָפּגעוואָרפֿען די אידישע באַזאָמטע, אַראָפּגעזעצט דעם מיליטערישען קאָמיסאַר פון דער נובערניע, אַ איר, און דעם מיליטערישען קאָמאַנדאַנט און אַנטוואָפֿענט אַ קאָמפּאַניע פון (מיר ליטערישע) לערער, וואָס איז געווען פאַר דער סאָויעטען-רעגירונג. אָבער זייערע אייגענע רייען האָבען זיך אויך אָנגעהויבען צו דיס-אָרגאַניזירען. אַ שטראָף-עקספּעדיציע איז אָנגעקומען און האָט אַנטוואָפֿענט דעם גאַנצען גארניזאָן און ווידער איינגעשטעלט אַר-דענונג. שטאַגריין איז אַרעסטירט געוואָרען, האָט זיך אָבער אַרויס-געדרויט און איז אַנטלאָפֿען מיט קלימענקאָן אויפֿ'ן לאַנד, וואו זיי האָבען מיט זייער אַגיטאַציע באַלד אויפגעשטורעמט די באַפעלקער-רונג פון די דאָרפֿישע געגענדען אין אומאַנער ראַיאָן געגען דעם סאָויעטען-רעזשים. דער ליט-מאָטיוו פון דער אַגיטאַציע איז שטענדיג געווען, אז די מאַכט איבער'ן פּאָלק איז פאַרכאַפט גע-וואָרען פון „פרעמדע“, פון „צוגעקומענע“ און באַזונדערס פון אידען. די סאָויעטישע מיליטערישע אָפּטיילונגען האָבען זיך אָנגעהויבען אַרויסצולאָזען אין די דערפער אַריין, אום צו „באַרוהינגען“ זיי. דאָס האָט די פויערים נאָך מער אויפגערעגט. אין אָנפאַנג פון מאָנאַט מאי האָט אַ סאָויעטישע שטראָף-עקספּעדיציע געכאַפט, אין אַ קאַמף, דעם פירער פון די רעבעלען, שטאַגרינען. ער איז דערשאַסען געוואָרען צוזאַמען מיט נאָך אַנדערע אין אומאַן. דאָס האָט שרעקליך אויפגעבראַכט די פויערים, מחמת שטאַגריין און די אַלע הינגעריכטעטע זיינען זיי גוט באַקאַנט געווען. אויפשטאַנדען האָבען גענומען, אָן אויפהער, פאַרקומען אין דער געגענט און עס איז שיינבאַר געוואָרען, אז דער שוואַכער סאָויעטען-רעגירונג וועט זיך ניט קענען ספּראַווען מיט די פיל באַוואָפֿענטע רעבעלען. די אַרטיגע אָרגאַניזאַטען פון דער רעגירונג האָבען אָנגעהויבען פאַר-לאַנגען הילף פון זייערע עלטסטע; די לעצטע אָבער זיינען ניט געווען אין שטאַנד זיי צו שיקען אַ געניגענדע צאָל פרישע סאָ-וועט-סאָלדאַטען. אַרום דעם 10-טען מאי האָט זיך גרינגאַריעווס אויפשטאַנד אָנגעהויבען און די רעבעלען אין אומאַנער געגענט האָבען זיך אָן אים אָנגעשלאָסען גלייך נאָכדעם ווי זיי האָבען דער-האַלטען דעם גוט-באַקאַנטען אַנטיסעמיטישען מאַניפּעסט („אונז-ווערסאַל“) פון גרינגאַריעוויץ. צו יענער צייט איז די רעבעלירענדע,

אנטי־סאָויעטישע און אנטיסעמיטישע שטימונג געווען זעהר שטארק. די לאַקאלע סאָויעטישע מיליטער־אָפּטיילונגען, קליין אין צאל און טיילווייז דיסאָרגאניזירט, האָבען זיך אַרויסגעוויזן ניט צו זיין אין שטאַנד ווידערצושטעהן דעם אָנגריף פון די רעד־בעלען, וואָס האָבען אַרומגערינגעלט אומאַן. זיי האָבען אַביסעל געקעמפט, אָבער באלד פאַרלאָזען די שטאָט, מיטנעמענדיג מיט זיך די סאָויעטישע אינסטיטוציעס און כמעט אלע סאָויעט־טוער. דער צוג איז אוועק דעם 12־טען מאי פרי, פאַר די אויגען פון די רעבעלען, וועלכע האָבען געשאַסען אויף דעם צוג בעת זיין פאַר־לאָזען די שטאָט. גלייך נאָכדעם ווי אַט דער צוג און דער סאָויעטישער גארניזאָן איז פאַרשוואונדען, האָבען זיך די רעבעלען אַריינגעריסען אין דער שוץ־לאָזער שטאָט פון אלע זייטען. די גרעסטע צאל זייערע איז אָנגעקומען פון וואַקוצאָל אַרום זייער עלף פאַרמיטאָג דעם 12־טען מאי. די רעבעלען, מייסטענס רייטער און שייסענדיג און אויפהער, זיינען באַפאלען די לאַקאלען פון די סאָויעטישע מיליטער־אנשטאַלמען, פון דעם עקזעקוטיוו קאָמיטעט א. א. וו., וואו זיי האָבען איבערגעשניטען די טעלעפאָן־דראָטען און פאַרכאָפט די ווייניג פאַרבליבענע וואַפען. די שטאָרק־אָנגעד־שראַקענע אידישע באַפעלקערונג האָט זיך באַהאַלטען אין די היי־זער, קעלערס און דאָך־שטיבלעך. פיל אידען האָבען געפונען שוין ביי באַקאַנטע צווישען דער קריסטליכער אינטעליגענץ, אַ דאַנק וועמען זיי זיינען ניט באַרויכט, געשלאָגען אָדער דערמאָרדעט געדוואָרען. מ'ווייסט פון צוואַנציג־דרייסיג פאלען, וואו קריסטען האָבן בען באַהאַלטען אידען און זיי אַקטיוו אָדער פאַסיוו פאַרטיידיגט. פאַראַן אַ פינף פאלען, וואו קריסטען האָבען זיך אליין געשטעלט אין געפאַר אום צו ראַטעווען די אידען פון טויט און רואינירונג. ניט געפינענדיג קיין „קאָמוניסטען“ אין די עפענטליכע אנשטאַלמען וואו זיי האָבען זיי געזוכט, האָבען די ערשט־אָנגעקומענע פויערים אָנגעהויבען צו באַפאלען אידישע הייזער מיט'ן פאַרלאַנג: — „גיט אַרויס די קאָמוניסטען“. דאָס רוב פון די, וואָס האָבען דאָס צו געזעהן, דערקלערען, אַז אין די דאָזיגע הייזער האָבען די פויערים בלוז געזוכט געווער און „קאָמוניסטען“ און ניט באַרויכט אָדער גע'הרג'עט קיינעם. דאָס האָט אָבער נאָר געדויערט ביז אַרום 4 אָדער פינף אַ זיינער בייטאָג פון דעם 12־טען מאי. ביז דעמאָלט

האָבען שוין די אַרטיגע מעסטשאַנעס פון די פאַרשטעט געהאַט אַוספּייט זיך צו באַוואָפּענען מיט דעם געווער, וואָס איז טייל-ווייז געווען באַהאַלטען, טיילווייז נאָר-וואָס געשאַפּען. די מעס-משאַנעס האָבען זיך פאַראייניגט מיט די פּויערשע רעבעלען; און מיט זיי אויך גנבים און מערדער, וואָס האָבען אויסגענוצט די גע-לעגענהייט צו אַנטלויפּען פון געפּענגעניש און צו ווערען פּרייע מענשען. די דאָזיגע עלעמענטען זיינען שטענדיג געווען אַנטיסע-מיטיש און גענייגט צו רויבען איריש אייגענטום. אָבער מיט זייער באַטייליגונג אין אויפשטאַנד האָבען זיי באַלד געביטען דעם כאַראַקטער פון דעם, וואָס איז פאַרגעקומען ביז פינף אַ זייגער. די קריסטליכע באַאַמטע, די גלחים, געוועזענע טשינאָור-ניקעס און אַלע אירישע שונאים האָבען פּריער ניט פאַרנאָכלע-סיגט אַנצופירען אַ גיפּטיגע אַנטיסעמיטישע אַנטיאַציע צווישען די פּויערים, קליינבירגער און פאַרברעכער, און אונטער אַט דעם איינ-פלוס האָט זיך די באַנעמונג צו די אירען פון דער מאַסע, וואָס איז אַריינגעדרינגען אין שטאָט, פאַרנאָכט-צו, שטאַרק געענדערט — ערגער געוואָרען. דאָך האָבען די עכטע פּויערים פאַרגאַסען ווייניגער בלוט ווי די אַנדערע און צווישען זיי האָבען זיך מאַך-מענטענווייז געפונען באַשיצערס פון די אומשולדיגע. פיל אירען האָבען אויך אויסגעקויפּט זייער לעבען ביי די פּויערים מיט געלט. דאָס פאַרניכטען און שיסען איז מייסטענס געקומען פון ציגיינער, וואָס זיינען אַריינגעקומען מיט די רעבעלען, פון די קליינבירגער פון די פאַרשטעט און פון די פאַרברעכער; ווי אויך פון די פּויערים פון דעם דאָרף סטאַריי באַבאַני, פון וואָנען שטאָגריין איז געווען אַ געבירטיגער — דער שטאָגריין, וואָס איז דערשאַסען גע-וואָרען פאַר אַרגאַניזירען מיליטערישע און פּויערשע אויפשטאַנדען געגען סאָויעטען-רעזשים. דאָס געוויינליכע בילד פון פלינדערען און מאָרדען איז געווען ווי פאָלגט: באַזונדערע באַנדעס האָבען זיך צעשפּרייט איבער דער שטאָט, אַריין אין הייזער גרופּענווייז, געזוכט און אונטערווכט מענשען און דאָקומענטען און פאַרלאָנגט געווער און קאָמוניסטען. חוץ אין די פאַלען, וואו די אָבלאַוועס זיינען געמאַכט געוואָרען אונטער דער לייטונג פון פּרינציפּיעלע רעבעלען, אָדער אונטער דער פירערשאַפט פון רעבעלישע באַאַמטע, האָבען זיך די אָנפאַלען שטענדיג געענדיגט מיט רויב, מיט שלאָגען

און דערמאָרדען און מיט דעם, וואָס מ'האָט אַוועקגעפירט אידיש
האָב און גוטס. אין אַ טייל פּאַלען האָט זיך די „אַרבייט“ אָנגע-
פּאַנגען מיט דער דערקלערונג, אַז מ'איז געקומען זוכען „קאָמוניס-
טען“ און געווער; אין אַנדערע פּאַלען מיט דער באַשולדיגונג, אַז
קאָמוניסטען און אַנדערע זיינען דאָרט באַהאַלטען. אין מייסטע
פּאַלען אָבער זיינען די באַנדיטען אַרײַן, פאַרלאַנגט געלט און גע-
מאַטערט און געמאָרדעט פאַר אַדער נאָכ'ן קריגען דאָס געלט. אין
געוויסע פּאַלען האָבען די באַנדיטען, געפירט פון אַרטיגע פאַרברע-
כער, גלייך זיך געלאָזט צו די הייזער (וואָס זיינען באַקאַנט געווען
צו די לעצטע) פון רייכע אידען און אָן אַן אורזאך אַדער כלומר'ש-
דיגען תירוץ געפלינדערט און געמאָרדעט. אין פיל ערטער האָבען
די באַנדיטען אונטערגעוואָרפּען געווער און דאָס האָט געפירט צו
דעם, אַז מ'האָט זיי געמוזט געבען גרויסע סומען אויסקויף-געלט,
אָדער צו דעם, אַז מ'האָט אלע אין שטוב אויסגעשאַסען. דעם
ערשטען טאָג זיינען דרייסיג ביז זעכציג מענשען דער'הרג'עט גע-
וואָרען. אין אַווענט זיינען די פלינדערייען און מערדערייען ווי
איינגעשטילט געוואָרען. אַ טייל פון די הונדערט אידען, וואָס
זיינען אַרעסטירט געוואָרען אין זייערע הייזער, האָט מען אַוועק-
געפירט אין קוואַרטיר פון דער טשרעזווייטשאַינער קאָמיסיע, וואָס
איז פון די רעבעלען פאַרכאַפט געוואָרען, אַן אַנדערען טייל אין
זייער הויפטקוואַרטיר אַדער אין געפּענגעניש. דעם צווייטען פּרי-
מאַרגען (דעם 13-טען) איז די פּראָקלאַמאַציע נומער 1, אונטער-
געשריבען פון קלימענקאָן אַלס קאָמאַנדאַנט פון די רעבעלירענדע
טרופען פון דעם אומאַנער געגענט, אויסגעקלעפט געוואָרען אין
שטאָט. אין איר איז דערקלערט געוואָרען, אַז די אידישע מאַכט
איז געשטירצט געוואָרען און אַז די רעבעלען זיינען אויפגעפאָדערט
געוואָרען ניט צו דינען „די אידישע אַגענטען און פּראָוואַקאַטאָרס“.
אין דער פּרי האָט דער פּאָגראָם ווידער אויפגעפאַקערט: אידען
זיינען אַרעסטירט געוואָרען און מ'האָט זיי אָנגעהויבען שיסען
מיט אַדער אָן באַפעלען אין זייערע היימען אַדער גרופּענווייז אוי-
סער דער שטאָט. דעם גאַנצען טאָג האָט מען געקאַנט הערען
דעם אָפּקלאַנג פון שיסען — וואָס האָט גע'הרג'עט אידען — און
דאָס קלינגען פון קירכען-גלעקער אין דער שטאָט און אין די פאָר-
שטעט. אויפ'ן דריטען טאָג פון דער שחיטה איז, אונטער דער

לייטונג פון די שטאָטישע פראַוואַסלאָוונע גלחים, פאָרגעקומען אַ פראַצעסיע מיט פאָנען, אין וועלכע די גאָט-בעטער זיינען פאָרביי די קערפערס פון פריש-געקוילעטע אידען. דער פאָגראַם און די שחיטה האָבען געדויערט דעם גאנצען טאָג, און 100 ביז 150 אידען זיינען גע'הרג'עט געוואָרען. צו יענער צייט האָט זיך שוין גע-האַלטען אין אויפשטעלען די נייע רעבעלען-דעגירונג מיט אַ מיר-ליטערישען שטאַב און אַ הויפטקוואַרטיר, און אַ רייע פראַקלאַר-מאַציעס, ווי אויך אויפּרופען, זיינען צו דער באַפעלקערונג אַרויס-געגעבען געוואָרען. אין דער צווייטער פראַקלאַמאַציע איז ווידער געזאָגט געוואָרען, אז „די אידישע מאַכט איז געשטריצט גע-וואָרען.“ אין אַווענט האָט זיך דער פאָגראַם איינגעשטילט; די קערפערס פון די קרבנות זיינען געבליבען ליגען דאָרט, וואו זיי זיינען געפאלען. די פון דער אידישער באַפעלקערונג, וואָס האָבען עס נאָר געקאָנט, האָבען זיך באַהאַלטען אין קעלערס, שפייכלערס, דאָך-שטיבלעך, און גריבער, אָדער אין קריסטליכע הייזער, וואו די אייגענטימער האָבען זיי אַריינגעלאָזען. דער פאָגראַם און שחיטה האָט זיך ווידער אָנגעהויבען אויף מאָרגען, דעם 14-טען מאי, און דאָס פלינדערען און רויבען, לויט דעם דערמאָנטען סיסטעם, איז פאָרגעזעצט געוואָרען ווי פריער. יענעם טאָג זיינען נאָך אַ 150 אידען דער'הרג'עט געוואָרען. אין אַווענט פון זעלבען טאָג האָט זיך די שחיטה אָפגעשטעלט און איז שוין מער ניט באַגייט גע-וואָרען, כל-זמן די רעבעלען זיינען געבליבען אין שטאָט. דער פאָגראַם, אַלס אַ מאַסען-מאַניפעסטירונג, איז אויך געקומען צו אַ שטילשטאַנד; איינצעלנע און אָפגעזונדערטע פאלען פון פלינד-דערען זיינען אָבער אויך ווייטער פאָרגעקומען די גאנצע צייט, וואָס זיי זיינען אין אומאן געווען. דעם דריטען און פערטען טאָג האָט קלימענקאָ, דער אַטאַמאַן פון די רעבעלען, דערלויבט די אידען מקבר צו זיין זייערע טויטע. צו דער זעלבער צייט האָבען די רעבעלען פון אים געקראָגען אַ באַפעל צו טרייבען די אידען צום צוגויפקלייבען די קערפערס פון די הרוגים אין די הייזער און אויף די גאַסען. די קערפערס האָט מען אַריינגעוואָרפען אין פורען און זיי אַוועקגעפירט צום אידישען בית-עולם, וואו זיי זיינען מקבר געוואָרען אַלע אין דריי גרויסע גריבער. מ'האָט די אידען ניט דערלויבט צו גראָבען באַזונדערע קברים; מ'האָט זיי באַ-

פוילען שנעל אריינצולייגען די טויטע אין געמיינזאמע גריבער; און בעת'ן גראבען האבען די פאגראמשיקעס געלאכט, געשפאט, גערייצט זיך מיט די אומגליקליכע אידען, ניט דערלויבט די פרויען צו וויינען און זיי געסטראשעט מיט זייערע ביקסען. גרופען פון די פאגראם-מאכער, פארבייגעהענדיג דעם בית-עולם און זעהענדיג וואס דארט קומט פאר, האבען אָנגעהויבען זינגען לוסטיגע לידלעך. עס זיינען אָבער דאָך געווען קריסטען, איבערהויפט פרויען, וועלכע האָבען געוויינט זעהענדיג די גרויסע קופע מיט הרוגים. דער סך-הכל פון די אויסגעשאַכטענע אידען באַטרעפט פון 300 ביז 400, איינשליסענדיג מענער פון 18 ביז 95 יאָר, און פרויען, ווי אויך קינדער אונטער 18. ספּעציעל דארף מען זיך אויך אָפּשטעלען אויף דעם אויסשעכטען פון גאַנצע פאַמיליעס, ווי למשל, פון די פיר מיטגלידער אין משפּחה קאַטשוק (זאגאַרדנאַיאַ גאס); צוויי זין און אַן איידעם רומהויער; פאַטער, צוויי זין און איידעם בערגון; דער מאַן און פרוי ווינאַרמאַן; דער פאַטער און צוויי זין גאַליבאָוו; דער זון, פלימעניק און צוויי אייניקלעך פייטעל-זאָן, און פילע אנדערע. ס'איז אויך געווען דער פאָל פון דער דערמאָרדונג פון דער גאַנצער פאַמיליע נחום באַגדאַניס, וואו עס איז געווען אַ זון פון 95, זיין איידעם, טאָכטער, אייניקל און אור-אייניקלעך. עס זיינען געווען פאָלען, וואו מ'האַט מיט באַזונדערער ראַפּינירטקייט און באַרבאַרישקייט געמאַטערט די קרבנות, ווי למשל דאָס אָפּשניידען פון הענט, פיס, אויערען, נעז, ברוסטען פון פרויען א. א. וו.

אַלע קערפערס זיינען געפונען געוואָרען נאָקעט אָדער האַלב נאָקעט. אויף דער גאס באַלשאַיאַ פאָנטאַנקאַ, אין פאָלאַקס הויז, האָבען די באַנדיטען דערמאָרדעט דעם מאַן און פאַטער פון אַ פרוי, וואָס האָט געפרוואווט זיי צו באַשיצען מיט איר אייגענעם קערפער. זי איז אַליין דערביי פאַרוואונדעט געוואָרען אין דער ברוסט פון אַ קויל. די פרוי איז געווען שוואַנגער און האָט ביים צווייטען טאָג געהאַט אַ קינד, בעת אויפ'ן דיל פון הויז זיינען געלעגען דריי הרוגים, אריינרעכענענדיג איר מאַן און איר פאַטער. אַ געוויסע צאָל פאַרגוואַלטיגונגען ווערען פאַרציכענט, וועגען וועלכע מ'קאָן ניט געבען קיין אַקוראַטע אינפאָרמאַציעס. וועגען זעהר פילע פאָלען ווערט באַריכטעט, וואו אין אַ העלפט פון הויז, באַוואוינט

פון אידען, עס האָט געהערשט רויב און מאָרד, ווערענד אין דער אנדערער העלפט, מיט קריסטליכע איינוואוינער, האָט מען זיך גע- לעבט פרידליך, נאָכדעם ווי מ'האָט אַרויסגעהאנגען צלמים אויף די ווענט און איקאנעס אין די פענסטער. עס ווערט צו דער זעל- בער צייט איבערגעגעבען פון זיכערע קוועלען — פון אַ טייל פון די קרבנות — אז ס'איז גענוג געווען פאר אַ קריסט צו פארזי- כערען, אז געוויסע אידען זיינען אנשטענדיג און ערליך און די באַנדימען האָבען זיי דאָן ניט געטשעפּעט. אַ געוויסע צאָל פאלען ווערען פאַרצייכענט, ווי געוויסענהאַפטע קריסטען האָבען באַ- האַלטען אידען אין זייערע שטיבער אָדער זיך פאַר זיי אָנגע- נומען, און דערמיט זיי געראַטעוועט פון רואינע אָדער טויט. אויף דער טאָרגאָוואַיאַ גאס האָט אַ קריסט געראַטעוועט די גאַנצע גאס אידען מיט זיין אַריינמישען זיך. אין אנדערע פאלען אָבער האָבען באַזאָממעט און „אינטעליגענטען“ זיך צוגעקוקט מיט דער גרעסטער גלייכגילטיגקייט אויף די סצענען פון מאָרד און פאַר- ניכטונג פון אידען, וואָס האָבען געוואוינט אין שכנות, און ניט געמאַכט דעם מינרסטען פאַרזוך זיי צו שיצען. פאַרקערט, אין געוויסע פאלען האָבען זיי אַרויסגעוויזען בייזוויליגע פרייד און פאַרמאַכט די טירען אויף די, וואָס האָבען געבעטען שוין, אָדער געהעצט אויף אַ דירעקטען אופן געגען זייערע אידישע שכנים. פון אַ גענויער צאָל פאלען פון פּוֹלשטענדיגער אוממעגליכקייט דאָרף מען ציטירען די פאַלגענדע, וואָס זיינען אַלס אמת'ע באַ- שטעטיגט געוואָרען:

אויף יענער זייט קראַסני קרעסט, אויף די פעלדער, זיינען פינף אידען דערשאָסען געוואָרען, פון וועלכע איינער אַ זון מיט אַ ווייסער באָרד איז ניט גלייך געשטאַרבען, נאָר איז געלעגען אַ לאַנגע צייט אין שווערער גסיסה. דאָס האָט אַרויסגערופען די אויפמערקזאַמקייט פון די קריסטליכע קינדער אַרום, וועלכע האָ- בען גענומען צונויפזאַמלען שטיינער און אים פשוט פאַרשטיי- נערט. — ניט ווייט פון דאָרט האָבען די באַנדימען אויך דער- שאָסען אַ אידען, וועלכער איז געפאלען אַ טויטער. ניט קוקענדיג אויף דעם האָבען זיי אים אויפגעהויבען, צוגעבונדען צום צאָם מיט שטריק און דערנאָך זיך לאַנג אַמוזירט, שיסענדיג אויף דעם מענש- ליכען ציל-ברעט. — די קערפערס פון פילע גע'הרג'עטע אידען

זיינען נאך ניט געפונען געוואָרען, מחמת פיל זיינען באַגראָבען געוואָרען פון די באַנדיטען דאָרט, וואו זיי זיינען דערשאָסען געוואָרען — אויסער דער שטאָט, אין די פעלדער, וועלדער, גרי-בער א. א. וו. א וואָך נאָכ'ן פאָגראָם האָט מען געפונען 28 קערפערס, וואָס זיינען ניט גענוג טיף באַגראָבען געווען, ערגעץ וואו נעבען אומאן. זיי זיינען געלעגען נעבען שליאך און הינט האָבען אָנגעהויבען זיי צו גריזשען. מאַנכע פון די מעשטשאַנעס, מורא האָבענדיג פאַר אָנשטעקונג, האָבען אוועקגעשטעלט וועכטער, וואָס זאָלען מיט שטעקענס אוועקטרייבען די הינט פון די אידישע קערפערס.

די שחיטה איז אָפגעשטעלט געוואָרען דעם 14-טען מאי, פאַרנאכט'צו, און אויף מאָרגען האָט די רעבעלען-צייטונג געדרוקט אויפ'רופען צו דער באַפעלקערונג, זאָגענדיג, אז די פאָגראַמען זיינען אומדערטרעגליך און זיינען אַ שאַנד פאַר דעם פרייהייטס-קאָמף א. א. וו. פראָקלאַמאַציעס זיינען אויך ערשינען פון די בראַטסלעוו קיריל און מיפאָדי און אויך פון קלימענקאָן, וואָס האָבען גע-סטראַשעט מיט דערשיסען די, וועלכע וועלען העצען צו ווייטערע פאָגראַמען. די אַניטאַציע נעמען פאָגראַמען איז פון דער לאָקאַלער צייטונג, וואָס האָט געזוכט צו באַווייזען, אז שולדיג אין דער שחיטה זיינען אַ געוויסער אַרטיגער גלח (ניקאָלסקי) און די לאַ-קאַלע צאַריסטישע טשינאַוויקעס, מיט גרויס פלייס פאַרגעזעצט געוואָרען. די זעלבע צייטונג איז אויך שטאַרק נייגעריג געווען צו באַווייזען, אז די פאַרנאכט'ליכע פאַר די פאָגראַמען זיינען די מעשטשאַנעס פון שטאָט, די איינוואוינער פון דער פאַרשטאָט לייסאַיאַ גאָראַ און די נידעריגסטע עלעמענטען פון שטאָט, אָבער ניט די רעבעלישע פויערים.

דער אָפּשטעל פון דער שחיטה און פון דעם מאַסען-רויב האָט נאָר פאַרהעלטניסמעסיג פאַרבעסערט די לאַנע פון די אידען. די גאַנצע צייט, וואָס די רעבעלען זיינען אין שטאָט פאַרבליבען, איז די פאַרפאָלגונג טיילווייז פאַרגעזעצט געוואָרען. דאָס ערגסטע פאַרפאָלגונגס-מיטעל מצד די פויערים און די שטאָטס-באָהרים איז געווען זייער אַנטזאָגען זיך צו פאַרקויפּען וואָס עס איז דער איד-שער באַפעלקערונג, איבערהויפּט שפייז-פראָדוקטען. דער פרייז אויף ברויט איז גלייך געשטיגען פון דריי אויף צוועלף, ביז

פופצען רובעל א פונט. די פויערים האָבען געזאָגט, אז זיי וועלען די אידען טרייבען צו א הונגער־טויט. די איינוואוינער פון די פאָרשטעט און די בורזשואזיע, וואָס האָבען געוואוינט נעבען דער שטאָט, האָבען געהאַלטען אין איין איינרעדען די פויערים, אז זיי זאָלען קיין זאך ניט פאַרקויפּען די אידען. זיי אליין האָבען גע־קויפט לאַנד־פראָדוקטען פאַר אַ קלייניגקייט און זיי פאַרקויפט מיט פראַפּיטרישע פרייזען. זיי האָבען אויך פאַרשפּרייט קלאַנגען, אז אידען האָבען פאַר'סמ'ט די ברונעמס א. א. וו., און אזוי אַרום געבראַכט צו דעם, אז די פויערים האָבען מורא געהאַט צו געהן אויפ'ן מאַרק און ברענגען אַהין זייערע פראָדוקטען. אַן אנדערע אידען־פאַרפאַלגונג איז געווען דאָס פאַלגענדע: ווען אידען האָבען גראָד דאָך געקויפט שפּייז־פראָדוקטען פון גוטע פויערים, האָט מען דאָס פון זיי אוועקגענומען און מ'האָט זיי אויך געשלאָגען און אַרעסטירט. אַ סך אזעלכע פאלען זיינען פאַרצייכענט גע־וואָרען. עס זיינען געווען פאלען, ווי מ'האָט זיך אַנטזאָגט אויפ'ן מאַרק צו פאַרקויפּען שפּייז צו קריסטליכע פרויען, וואָס האָבען אויסגעזעהן ווי אירישע.

צו דער זעלבער צייט זיינען אַ טייל פון קלימענקאָס שטאַב און פון די רעבעלען געווען אין כעס אויף אים דערפאַר, ווייל ער האָט פאַרווערט ווייטערע פאָגראַמען און שחיטות אויף אידען און אים אָפּען באַשולדיגט, אז „ער האָט זיך פאַרקויפט צו די אידען.“ ביי דער פאַרזאַמלונג פון די פויערים־פאַרטרעטער, וואָס איז פון די רעבעלען איינבאַרופען געוואָרען, איז די מאַכט אַריבער פון די לינקע סאָציאַל־עוואָלוציאָנערען, צו וועלכע קלימענקאָ האָט געהערט, צו די פאַרטיזאַנען, אָנהענגער פון דער דירעקטאָריע, אזעלכע ווי דאַראַשענקאָ, נאָוואַס און אנדערע. ביי דער פאַרזאַמלונג האָבען פיל אוקראַינער געהאַלטען רעדעס געגען פאָגראַמען, צו גונסטען פון די אידען, און די פאַרזאַמלונג האָט אויפגענומען און אויסגעהערט אַ אידישע דעלעגאַציע, וואָס האָט זיך צו איר געווענדט. אונטער'ן איינפלוס פון אָט די רעדעס האָט די פאַר־זאַמלונג אָנגענומען אַן אַנטי־פאָגראַמען־שטעלונג און זיך אזוי אַרום געשטעלט געגען די שטאַטישע מעשטשאַנעס, די קלעריקאלען, די טשינאָוויקעס, וועלכע האָבען געהאַט פאַרטרעטער ביי דער פאַר־זאַמלונג, וואָס זיינען געווען די איינציגע אויפהעצערס צו פאָג־

ראַמען. די פויערירעדנערס האָבען געזוכט צו דערווייזען, אז, חוץ אין געוויסע פאלען, וואָס זיינען געווען דער רעזולטאַט פון דער אַגאַטציע פון די שטאַטישע שוואַרץ-מאה'ניקעס, וואָס האָבען קיין געמיינשאַפטליכעס מיט'ן פויערירס-אויפשטאַנד, האָבען זיי זיך גאַרניט באַטייליגט אין די פאָגראַמען. צווישען די פיל אידישע הרוגים האָט זיך אַרויסגעוויזען, אז קיין איינער פון זיי איז ניט געווען קיין קאָמוניסט. צוויי קאָמוניסטען זיינען דער'הרג'עט גע-וואָרען אָן אַ פּראָצעס — אָבער ביידע זיינען זיי געווען אוקראַינער קריסטען: מאַקאַר דאָוידענקאָ און אַנאַני סטראַיגאַדסקי. צו דער זעלבער צייט האָט מען געוואוסט פון זיכערע קוועלען, אז דער קאָמוניסט קראַסני, אַן אוקראַינער, דער פרעזידענט פון דעם אומאַנער עקזעקוטיוו קאָמיטעט, וועלכער איז געלעגן, אַ קראַנקער, צו בעט, איז עטליכע מאָל באַזוכט געוואָרען פון די פירער פון אויפשטאַנד (פון קלימענקאָ, נאָוואַק, דער געוועזענער אויעזדנער קאָמיסאַר פון דער דירעקטאָריע, און אַנדערע), וועלכע האָבען מיט אים פירדליך גערעדט, שיצענדיג אים פון וועלכען ס'איז אָנגריי, כאָטש קראַסני האָט ניט געהאַט אויפגעגעבען זיינע קאָמוניסטישע אַנזיכטען. פון דער אַנדערער זייט זיינען געווען פאלען פון באַ-קאַנטע סאָוועטען-באַזאַמטע און אַ געוויסע צאָל אַרבייטער, וואָס האָבען פריער געשטיצט די סאָוועטען-מאַכט, וועלכע זיינען אַריי-בער אויף דער זייט פון די רעבעלען און פון דער דירעקטאָריע. דערצו איז ניט פיל נייטיג געווען צו טאָן: „מ'האַט בלויז גע-דאַרפט, ווי מ'האַט געזאָגט אין אומאַן, „פאַרדרייען דעם דאַשעק“; — די רעבעלען זיינען אַריין אין שטאָט מיט די דאַשעקעס פון זייערע קאַשקעטען פאַרדרייט און דאָס האָט געדינט אַלס אַ צייכען פון אויפשטאַנד.

די רעבעלען זיינען פאַרבליבען אין אומאַן פון 12-טען מאי ביז דעם 21-טען פון זעלבען חודש, איינשליסענדיג אַט דעם לעצ-טען טאָג. טראָץ דעם, וואָס דער רעבעלען-רעזשים האָט אין די לעצטע טעג זיך געשטעלט געגען גוואַלדטאַטען אויף אידען, דאָך האָבען די אידען, דערשלאָגען און צעדריקט פון די שרעקליכע ערפאַרונגען, ניט געוואָגט אַרויסצוגעהן אויף די גאַסען. אַלע באַ-פעלען פון דער אַרמיניסטראַציע אויפצופענען די קראַמען און צו פירען אַ נאָרמאַל לעבען האָבען ניט געהאַט קיין ווירקונג און

די שטאט האָט געהאט אַ לעמאַרגישען פאַראַליוירטען אויסזעהן. קיין מענשען זיינען נישט געווען אויף די גאַסען; אַפילו די קריס-טען האָבען זיך ווייניג-וואָס באַוועגט.

דער רעבעלען-שטאב האָט אָרגאַניזירט טרופען, וועלכע ער האָט טיילווייז געשיקט אין דער ריכטונג פון די אייזענבאַנען-סטאַנציעס וואַפּניאַרקע, צוועטקאָווא, און קאַזאַטין, וואו די רע-בעלען האָבען פאַרכאַפט אַ ריי סטאַנציעס. זייער צייטונגס-אָרגאַן „וויסטי“ („נייעס“) האָט יעדען טאָג געמעלדעט זינען, איינשליס-סענדיג דאָס נעמען פון קיעוו, כאַרקאָוו, יעקאַטערינאַסלאָוו, פּאַל-טאַווא און אַנדערע שטעט אין אוקראַינע. די קריגערישע שטיי-מונג פון די אומאַנער רעבעלען איז אָבער טראָץ דעם שוואַכער געוואָרען און פיל פויערים פון דער געגענט האָבען זיך געקליבען אַהיים, מיטנעמענדיג זייערע וואַפען און אַוועקפירענדיג אויפ'ן לאַנד אין פורען, דאָס האָב און גוטס, וואָס זיי האָבען אָנגערויבט בעת'ן פאָגראַם אין אידישע הייזער און געשעפטען. אַ טייל פון די פויערים האָט גערעכענט, אַז זי האָט איר פליכט דערפילט מיט דעם דרייטאָגנען פאָגראַם און נישט געוואָלט געהן איבער די גרע-ניצען פון אומאַנער אויעזר. אַ טייל פון די פויערים זיינען געווען איינגעשראַקען פון דעם פיל פאַרגאַסענעם אומשולדיגען בלוט, פון וועלכען די פירער אפילו האָבען נאָכ'ן פאָגראַם גערעדט, און זיי זיינען אַהיימגעגאַנגען, מחמת זיי האָבען נישט דערוואַרט קיין גוטע רעזולטאַטען פון אַזעלכע האַנדלונגען. די רעבעלען זיינען באַזונ-דערס אַלאַרמירט געוואָרען אין די לעצטע טעג, ווען סאָויעט-טרופען האָבען געמאַכט אַן אָפּענסיווע אויף דער נאַנצער אייזענ-באַן-ליניע, אום צוריקצוקריגען די פאַרלוירענע וויכטיגע פונקטען און אָנגעפאַנגען שטאַרק דריקען די רעבעלען. די אידישע באַ-פעלקערונג האָט ווידער איבערגעלעבט טעג פון גרויסער שרעק, מורא האָבענדיג, אַז די רעבעלען וועלען באַצייכענען זייער צוריק-טריט מיט אַ פרישען בלוט-באַד אויף אידען.

צו דעם אַלעמען איז די טראַגעדיע דערפרישט געוואָרען פון די נייעס-באַריכטען, וואָס האָבען די אידען אין אומאַן געמעלדעט פון פאָגראַמען און שחיטות אויף דער אידישער באַפעלקערונג אין די שטעט און שטעטלעך פון דעם גאַנצען אויעזר. און דאָס איז אמת געווען: גלייכצייטיג מיט דעם אומגליק אין אומאַן זיינען

פאגראמען און מערדערייען פארגעקומען אומעטום אין דעם געגענט. אומעטום, וואו אידען האבען געוואוינט, האט מען זיי געפלינדערט און געמארדעט, און דער פראצענט פון די באראבעוועטע און דער-הרג'עטע אידען אין די דערפער און שטעטלעך איז שטענדיג געווען העכער ווי דער פראצענט פון אידישע קרבנות אין שטאט. דאס בילד פון די פאגראמען און שחיטות איז געווען כמעט דאס זעלבע אומעטום, רויבעריי, מערדעריי, מאטערונג אויף א גרויסען מאס-שטאב, פארגוואלטיגונג א. א. ו. דאס האט פאסירט אין די שטעטלעך לאדיזשענקא, דובאווא, אייוענקא, בוק, טאלנאיע און אומעטום וואו אידען וואוינען. די הויפט-ראלע אין די פאגראמען און שחיטות האבען געשפילט די רעבעלען-באנדעס, וואס האבען ארויסגעוואנדערט איבער'ן אויעזד. דאך, האבען אין פילע ערטער די ארטיגע פויערים ארויסגעהאלפן די פרעמדע באנדעס — אפט האבען דאס געטאן פויערים, וואס זיינען זייט צענדליגע יארען געווען די שכנים פון ארבייטזאמע אידען, וואס זיינען אלע זייערע יארען געווען ארעם און נויטבאדערפטיג.

די אידען, וואס זיינען ביים לעבען געבליבען, זיינען אנטלאפן פון זייערע אלטע הייזער, וואו די אויגען האבען זיי געטראגען — איבער וועגען פול מיט רעבעלען — דורך וועלכען פיל זיינען אומ-געקומען אויף די שליאכען און זייערע קערפערס זיינען נאך ניט געפונען געווארען. א טייל זיינען אנטלאפן קיין אומאן, וואו זיי האבען געזוכט זיך צו באהאלטען צווישען די ארעמע לייט פון שטאט, אין די שולען, אונטער'ן פרייען הימל א. א. ו. אין פיל שטעטלעך און שטעט זיינען די פאגראמען ווידערהאלט גע-ווארען מער ווי איין מאל: — יעדעס מאל, וואס די רעבעלען זיינען דורכגעגאנגען.

אין אָווענט פון 21-טען מאי האט מען פלוצלונג דערהערט ארטילעריע-שיסערען פון דער ריכטונג פון דער אייזענבאן-ליניע און באמבעס האבען אָנגעהויבען צו פאלען ניט ווייט פון דער שטאט. ווי מ'האט זיך שפעטער דערוואוסט, איז די שיסעריי געקומען פון די קוילען-ווארפער פון דעם געפאנצערטען סאָוויעטען-צוג פון דער רויטער-אָפּטיילונג, וואס האט אָנגעגריפען אומאן. א גאנצע נאכט איז דער קאמף פארגעקומען צווישען די סאָוויעטען-טרופען און די רעבעלען ארום אומאן. ער האט זיך געענדיגט מיט

דעם, וואָס די רעבעלען זיינען באַזיגט געוואָרען און אַ טייל האָט זיך אונטערגעגעבען, ווערענדיג אַן אנדערער אַזאָנאָפּען. דעם 22-טען מאַי, פרימאָרגען, איז די סאָויעטישע מיליטער-אַפּטיילונג, באַשטעהענדיג הויפטזעכליך פון דער זיבעטער סאָויעט-אינפאַנטעריע, אַריין אין אומאַן. מיט איר האָבען זיך אויך אומגעקערט די מיטגלידער פון דעם עקזעקוטיוו-קאָמיטעט און די מייסטע סאָ-וועט-באַזאָמטע און אַרבייטער. די קוילען-וואַרפער פון דעם גע-פאַנצערטען צוג האָבען געשאָסען אויף אַ טייל פון די אַרומיגע געגענדען, וואו מ'האָט פאַרדעכטיגט, אַז רעבעלען-באַנדרעס זאָלען זיך צונויף. די סאָויעטישע טראַנספּאָרט-אויטאָמאָבילען, אָנגע-פילט מיט רויטע סאָלדאַטען, זיינען אַרומגעפאַרען איבער דער שטאָט איינשטעלענדיג אַרדענונג און איינשטימענדיג די אָנגעשראָ-קענע באַפעלקערונג, וואָס האָט מורא געהאַט אַרויסצוגעהן פון די הייזער.

מיט'ן אָנקומען פון די סאָויעטען-טרופען איז אָבער דאָס דיסאָרגאַניזירטע לעבען פון דער שטאָט ניט איינגעשטעלט גע-וואָרען. אַפילו אין ערשטען טאָג נאָך זייער אָנקומען האָט מען פאַרצייכענט פאַלען, וואו באַוואָפענטע מענער זיינען אַריין אין פריוואַטע הייזער, מייסטענס אידישע, און גע'גנב'עט אייגענטום. שטרענגע מאַסרעגלען זיינען אָבער באַלד אָנגענומען געוואָרען, וועל-כע האָבען פאַרקלענערט די צאָל פון רויבעריי-פאַלען, אין די קור-מענדע טעג. די צרה איז נאָר געווען, וואָס אין עטליכע טעג אַרום האָט מען פון אומאַן צוריקגעצויגען דעם זיבעטען סאָויעט-טען-רעגירונג און דעם פלאַץ האָט פאַרנומען דער אַכטער סאָ-וועטישער אוקראַינישער רעגירונג, וואָס איז שוין געווען צוויי מאָל פריער פאַרנומען אין לויף פון מאָנאַט מערץ. גלייך נאָכ'ן ערשטען טאָג פון זיין אָנקומען האָבען זיך שוין אָנגעהויבען מאַסען פלינדערייען, און מייסטענס אין אידישע הייזער. אין געוויסע פלעצער און אין געוויסע טעג האָט עס אָנגענומען דעם כאַראַקטער פון אַ פאָגראַם. באַוואָפענטע מענער מיט רויטע לענטעס, מיט בייטשען, רעוואָלוציערען, שווערדען, ביקסען, און אין מאַנכע פאַלען מיט מאַשין-ביקסען, האָבען זיך אַריינגעריסען, מיט אַדער אָן אַ תירוץ, אין די הייזער, גערויבט און געבראָכען אַלץ, פאַרלאָנגט געלט און אוועקגענומען אַלעס ווערטפולעס. די גאַנצע באַפעל-

קערונג פון דער שטאָט זאָגט, אז צווישען די רויבער זיינען געווען פראָפעסיאָנעלע גנבים און פארברעכער, פאראורטיילטע אויף לאַנג גע יאָרען אין די געפענגענישען און אויף קאטאָרושנער אַרבייט, וועלכע זיינען אַרײַן אַלס וואָלונטירען אין דעם 8-טען סאָוועט-רעגײַמענט, און כל-זמן אָט דער רעגײַמענט איז געבליבען אין שטאָט, האָבען זיך די געשלעגן, רויבערייען און מערדערייען ניט אָפגעשטעלט. ער איז ערשט אוועק דעם 3-טען יולי, און אין לויף פון זעקס וואָכען איז די באַפעלקערונג פון אומאן, באַזונדערס די אידישע, געלעגן אונטער דער מאַכט פון גוט-אַרגאַניזירטע באַנד דעם פון פאָגראַמישטיקעס און באַנדיטען, געגען וועלכע די הע-כערע מיליטערישע באַאָמטע האָבען זיך ניט געקענט אַנטקעגנע-שטעלען. אַ סך אידישע הייזער, ווי אויך פיל קריסטליכע וואוינ-גונגען, זיינען עטליכע מאָל ראַבירט געוואָרען און אַלעס אין זיי — איינשליסענדיג קישען, קאָלדערעס און וועש — איז צוגענומען גע-וואָרען. קיין שוין, אַחוץ עטליכע אויסנאַם-פאַלען, איז דער באַ-פעלקערונג פון קיינעם ניט געגעבען געוואָרען. אמת, מ'האָט גע-שאַסען אַ צען פון די פאָגראַמירענדע באַנדיטען; זיי האָבען אָבער באַלאַנגט, אין געפערליכקייט, צום צווייטען ראַנג, מחמת זיי זיינען ניט געווען קיין טייל פון אַכטען רעגײַמענט. די הויפט-אַרגאַני-זירער פון די פאָגראַמען זיינען אומבאַשטראָפּט געבליבען, און דאָס צוליב דעם, וואָס די העכערע באַאָמטע האָבען פשוט מורא געהאט, אז דאָס וועט אַרויסרופען געגנערשאַפּט און ראַכעזוכט ביי די פיל באַוואָפּענטע גרופען און זייערע נאָכפאלגער. חוץ דעם זיינען די סאָלאַטען פון דעם 8-טען רעגײַמענט באַשטימט געווען אַנטיסע-מיטיש געשטימט און שיצען אירען האָט ביי זיי אַרויסגערופען אַ נקמה-און צאָרן-געפיל געגען די שיצער און באַשיצטע. דערפאַר האָט דער קאָמאָדאָנט געגען באַנדיטעריי, אויף וויפיל ער איז אָנגעפירט געוואָרען, זיך מייסטענס אויסגעדריקט אין דעם אָפּטען אַרויס-געבען פון באַפעלען, וואָס האָבען געסטראַשעט די באַנדיטען מיט דערשיסען זיי אויפ'ן שטעל און אַמאָל אויך אין רעפּרעסיווע מאַס-רעגלען געגען אומבאַדייטענדערע באַנדיטען. די באַנדיטען האָבען, פילענדיג זיך זיכער און כמעט פריי פון באַשטראָפונג, אָפגעטאָן אַזעלכע צענדליגע און הונדערטער שרעקליכע גוואַלדטאטען, וואָס האָבען אין אַ געוויסען זין איבערטראָפּען אין ווילדקייט די שרע-

קענישען פון די פאגראמען. אזוי למשל ווערען פארצייכענט פא-
לען, וואו באגריטען האָבען אין מיטען העלען טאָג אויסגעמאָן
נאָקעט מענער און פרויען און פארגוואַלטיגט די לעצטע כמעט
אויף דער גאָס אין דער געגענווארט פון פארבייגעהער, וואָס זיינען
געווען מאַכטלאָז זיי צו העלפען. שלעגער, רויבעריי, סקאנדאלען
פון שכורים, מיסהאַנדלונגען און שיסעריי זיינען געוואָרען געוויינ-
ליכע געשעהענישען, געגען וועלכע מ'האָט זיך שוין נישט באַקלאָגט.
באָוואָפּענטע מענער, באַצירט מיט גרויסע רויטע האַלדזטוכען, פלע-
גען אָפּשטעלען די ווייניגע אידען, וואָס זיינען דאָך אַמאָל אַרויס
אויף דער גאָס מיט דער פראַגע: „זייט איר אַ איד?“ און אויב
זיי זיינען אין דעם איבערצייגט געווען פונ'ם ענטפער, אָדער פון
זייער אייגענעם איינדרוק, פלעגען זיי די אומגליקליכע שמייסען
מיט זייערע בייטשען ביז זיי האָבען זיי געלאָזען האַלב-טויט אויף
דער ערד. דאָס כאַראַקטעריסטישסטע פון די באָוואָפּענטע מענער
מיט די רויטע לענטעס און בענדער איז געווען אידען-פיינדליכקייט
און אַנטיסעמיטיזם. זיי האָבען שטענדיג געסטראַשעט „אויפצו-
שניידען די העלזער פון אַלע אידען“. מ'ווייסט למשל פון פאלען,
וואו באָוואָפּענטע מענער מיט רויטע בענדער האָבען זיך אָפּגעזאָגט
פון קויפּען סעמעטשקעס פון אַרימע קריסטליכע פרויען דערפאַר,
ווייל מ'האָט זיי פאַרדעכטיגט צו זיין אידישע פרויען, און וואו
זיי האָבען נישט געוואָלט געבען קיין נדבה אַ קינד-בעטלער צוליב
דעם פאַרדאַכט, אַז ער איז אַ איד. עס זיינען אויך געווען אין
8-טען רעגירענט פיל אידישע וואָלונטירען, פון וועלכע אַ טייל
איז באַשטאַנען פון אַרטיגע פאַרברעכער און גנבים, וועלכע, אויב
זיי האָבען אַליין נישט געפלינדערט, האָבען זיי אָנגעוויזען אויף די
רייכע הייזער אין אומאַן, וואָס זיינען זיי גוט באַקאַנט געווען. די
אויבען-דערמאָנטע פאַקטען ווייזען, אַז דאָס קאָמערציעלע, אינ-
דוסטריעלע און אַנדער סאַרט לעבען אין שטאָט איז געווען פול-
שטענדיג פאַראַלזירט אין אומאַן גופא און אין גאַנצען אויעזר.
לעבענסמיטלען האָבען אומגעהייער געשטיגען, ווייל די פויערים
האָבען גאָרניש אַריינגעבראַכט, מחמת זיי האָבען זייער זיכערקייט
ריוויקירט אויף צוויי אופנים — מצד די רעבעלען אין די דערפער
און מצד די באַגריטען, וואָס האָבען באַרויבט די פויערים אין
שטאָט.

די געשעפטען און פאבריקען זיינען, טראץ אלע באפעלען, גע-
בליבען געשלאסען גאנצע צוויי חדשים און די גאסען זיינען געווען
אומהיימליך ליידגע אפילו בייטאג. זיינער פינף פאגראכט פלעגט
מען זעהן אויף די גאסען בלויז באוואפענטע מענער, מייסטענס
שכור'ע, וועמעס געשרייען, שמוציגע לידלעך און מיאוס'ע זידלע-
רייען, ווי אויך שיסערייען, עס האבען אומאויפהערליך אפגעהילכט.
און דאס זעלבע איז אויך פארגעקומען בייטאג.

די אידישע באפעלקערונג פון דער שטאט, בארובט פון דעם
ביסעל אייגענטום, וואס איז איר פארבליבען פון די רעבעלען-פאג-
ראמען, אפט אן ברויט-פארדינער (גע'הרג'עט אין פאגראם) און
אן מיטלען צום לעבען, טעראריזירט פון די אנטיסעמיטישע-
נייגטע באנדעס מיט רויטע סטענגעס פון איין זייט און פון דער
אנדערער זייט די געפאר פון נייע אָנגריפען מצד די רעבעלען —
האט איבערגעלעבט אומבאשרייבליך שרעקליכע טעג. ביי פיל איז
דאס לעבען געוואָרען עפעס ווי אן אומוויכטיגע זאך. זיי האָבען
נאָר געלעכצט נאָך וועלכער ס'איז באַפֿרייאַונג פון די באַנדיטען,
וואָס האָבען זיי געמאַטערט — פון די רעבעלען, דירעקטאָריסמען,
רויטע אָדער אנדערע. דאָס שטארקע בענקען נאָך רעטונג האָט
מעגליך געמאַכט געוויסע פאַנטאַסטישע נייעסען: אזוי למשל איז
ארויס אַ קלאַנג, אז די אַנטאַנטע האָט געשלאָסען אַן אָפּמאַך מיט
דייטשלאַנד פאַר דער באַשיצונג פון די איבערגעבליבענע אוקראַי-
נישע אידען און אויך אז אַ געוויסער אידיש-אַמעריקאַנער רעגיר-
מענט קומט צו דער הילף פון די אומגליקליכע אידען אין אוקראַי-
נע און דאָרף אין אַ באַשטימטען דאַטום אָנקומען קיין אומאַן. די
בענקענדע רעטונג-שטימונג איז באַלד געוואָרען אַלגעמייַן. קיין
הילף איז אָבער ניט געקומען; און ערשט אין אָנפאַנג יולי איז
אַ פרישער סאָויעטען-רעגירמענט אָנגעקומען, כאָטש די פאַרטער-
טער פון דער אומאַנער רעגירונג האָבען אָפט געבעטען דורך שריפט
און דורך וואָרט פון דעלעגאַטען, וואָס מ'האָט געשיקט קיין קיעוו.
אַז מ'זאָל שיקען נייַ מיַליטער. די ענדערונג האָט אָבער ניט גע-
קאָנט פאַרקומען צוליב דער קריטישער לאַגע אויפ'ן אוקראַינישען
פראָנט, אינווייניג און פון דרויסען, ווי אויך צוליב דעם, וואָס דאָס
סאָויעטישע מיַליטער-מאַכט האָט באַשטימט דעם אַכטען רעגיר-
מענט, וועלכער איז געווען אַ זעהר קאַמפּלעסיגע, פאַר דער קריגס-

קאמפאניע געגען די רעבעלען. און דער אמת איז, אז דער אכטער רעגירמענט איז געווען א געפערליכע אָרגאַניזאַציע געגען די רע- בעלען-גרופען פונ'ם אויערד, וואָס האָבען אָפט געפרואווט ווידער צו נעמען אומאן. אין עטליכע שלאכטען האָט ער פולשטענדיג פאַרניכטעט די סאָלדאַטען פון די אטאַמאַנען טיוטיוניק, פּאַפּאַוו און קלימענקאָ און פאַרכאַפט אלע זייערע וואַפּען און אַנדערען קריגס-מאַטעריאַל. א צווייטע אַקופירונג פון אומאן מצד די רע- בעלען, וואָס וואָלט גאָנץ מעגליך געווען אונטער אַנדערע אומ- שטענדען און וואָלט ווידער געווען געפירט צו א פּאַנגראָם, איז געווען אויסגעשלאָסען, בעת דער אכטער רעגירמענט האָט די שטאָט פאַרטיידיגט.

אין די ערשטע טעג פון יולי איז קיין אומאן אָנגעקומען דער ערשטער אוקראַינישער סאָויעט-רעגירמענט — א רעגירמענט פון רייטער, אונטער דער קאמאַנדע פון גריבענקאָ, וואָס איז פאַרבלי- בען אין אומאן פינף טעג. צוויי טעג נאָך זיין אָנקומען איז דער אכטער רעגירמענט אוועק פון אומאן קיין ניקאָלאָיעוו. גלייך איז די פלינדעריי אָפּגעשטעלט געוואָרען. וואָס אָנבאַלאַנגט דער שטע- לונג פון ערשטען רעגירמענט צו דער אידישער באַפעלקערונג, דאַרף געזאָגט ווערען, אז, כאָטש אין אלגעמיין פיל בעסער פון דער פון אכטען רעגירמענט, איז זי אויך געווען אין געוויסע פאַלען גאָנץ בייזוויליג. אזוי למשל פלעגען זיך באַווייזען אויף סטאַליפּי- סקאַיאַ, זאָגאַר אַדנאַיאַ און אַנדערע אַרומיגע גאַסען רייטענדיג באַ- וואַפענטע מענער, וואָס האָבען געפלינדערט די הייזער און גע- שלאָגען די פאַרבייגעהער, דערקלערענדיג צו דער זעלבער צייט, אז זיי זיינען געגען „אידען און קאָמוניסטען“. פונ'ם עדות-זאָגען פון טאַלאַבאַניק, א מיטגליד פון דעם עקזעקוטיווען קאָמיטעט, וואָס איז געשיקט געוואָרען אלס אָרגאַניזירער און אַגיטאַטאָר אין די דערפער ווערכניאַטשאַק און דובראַוו, דערוויסט מען זיך, אז אַן אָפּטיילונג רייטער פון ערשטען רעגירמענט האָט זיך אַריינגע- ריסען, צוליב וועלכער ס'איז אורזאך, און באַגאַנגען עטליכע גוואָלד- טאַטען געגען די פויערים, פאַרלאַנגענדיג, צווישען אַנדערעם, זיי זאָלען אַרויסגעבען „די אידען און קאָמוניסטען“. אין איין אָרט האָבען זיי שיער דער'הרג'עט א אידיש מיידעל, ווייל נאָך זייער מיינונג האָט זי „פאַרדרייט די קעפּ פון די סאָלדאַטען“ מיט איר

שיינקייט. אין אלגעמיין אבער האָט דער קאוואַלערי־רעגִימענט, כאָטש ער איז באַשטאַנען פֿון אוקראַינישע פּאַרטיזאַנישע סאַל־דאַטען און איז אָן צווייפֿעל אויך געווען גענייגט, פונקט ווי דער אַכטער רעגִימענט, צו זיין אידען־פיינדליך, ניט אַרויסגעוויזען זיך צו זיין באַזונדערס אַגרעסיוו אין דער קורצער צייט, וואָס ער איז געשטאַנען אין אומאָן — חוץ אין דער ריי פון אויבען־אויסגע־רעכענטע פּאַלען.

דער דאָזיגער רעגִימענט איז אַוועק פון אומאָן קיין פּאַלטאַווא דעם 15־טען יולי. אויף זיין אָרט איז געקומען דער פערטער אינ־טערנאַציאָנאַלער סאָויעטען־רעגִימענט, וואָס איז באַשטאַנען פון אונגאַרען, כינעזער, דייטשען, אידען און גרויס־רוסען. אין אָט דעם רעגִימענט האָט די אומאַנער באַפעלקערונג צום ערשטען מאל געזעהן אַ ווירקליך סאָויעטישע דיסציפלינירטע מיליטערישע איינ־הייט, וועלכע האָט ניט געמאַרדעט און ניט געפלינדערט קיינעם צוליב נאַציאָנאַלע אָדער קלאַס־מאַטיווען. די גאַנצע באַפעלקער־רונג האָט אויפגעלעבט נאָך די לעצטע צוויי חדשים פון שרעקע־נישען. די געשעפטען האָבען זיך גלייך געעפּענט; מענשען האָבען אָנגעהויבען זיך צו ווייזען אויף די גאַסען; אַ סוף איז געמאַכט געוואָרען צו דער שלעכטער באַהאַנדלונג נאָר מחמת אידישער אָפֿ־שטאַמונג, דאָס אַרומרייטען און שיסען איבער די טראַמאַרען און גאַסען פון באַזויפּענע מיליטערי־לייט האָט אויפגעהערט. דאָס לעבען אין שטאַט, וואָס איז פאַראַליזירט געווען פאַר צוויי מאָנאַטען, האָט ביסלעכווייז גענומען קומען צו זיך און זיך אויסגע־דריקט אין קאָמערציעלער, אינדוסטריעלער און יעדער אַנדערער סאָרט מעטיגקייט, וואָס די באַדינגונגען האָבען נאָר דערלויבט. יעדענפאַלס דאַרף עס געזאָגט ווערען, אַז מיט'ן אָנקומען פון פער־טען רעגִימענט איז די לאַגע פון דער אידישער באַפעלקערונג באַ־דייטענדר פאַרבעסערט געוואָרען, איבערהויפּט אין דעם, וואָס זי איז אין שטאַנד געווען אַרויסצוגעהן אויף דער גאַס און זיך געמען צו באַשעפטיגונגען, אויב עס זיינען איבערהויפּט אַזעלכע געווען. די אידישע און אַרבייטער־באַפעלקערונג איז איצט פריי פון די אָנגריפען אויף איר לעבען, ערע און אייגענטום; עס פאַ־דערט זיך אָבער גרויס אָנשטרענגונג און הילף אין אַ גרויסען מאַסשטאַב צו היילען די שווערע וואונדערן, וואָס זיינען איר גע־

מאכט געוואָרען אין עקאָנאָמישען זין דורך דער דערמאָרדונג פון הונדערטער ברויט־פאַרדינער און דורכ'ן אומאויפהערליכען פליג־דערען אין לויף פון צוויי חדשים.

די פאַרזאַמלונג האָט אויסגעהערט דעם באַריכט פון מאָוואַ־רישטש פראַסקוראָוסקי און אים איינשטימיג געשטיצט און גוט־געהייסען, צוגעבענדיג דערביי געוויסע קלענערע דערקלערענדע ערגענצונגען.

אָט די ערגענצונגען (18 אין צאָל) לאָזען מיר, צוליב מאַנגעל אין פּלאַץ, אַרויס.

דער באַריכט און די ערגענצונגען זיינען אונטערגעשריבען פון אלע אָנוועזענדע.

4.

דעניקנשטשינע און די אידישע פאגראמען

דער אויפשטאנד פון גרינגאריעווס מחנות האָט ברייט פאנאנ-
דערגעפּענט די טירען פון אוקראינע פאר דער פּרייוויליגער אַרמיי.
גרינגאריעווס פאַרראט האָט געגעבען אַ טויט־קלאַפּ דער רויטער
אַרמיי. זי קאָן מער צו זיך ניט קומען, און טרעט אָפּ פאַר דער
גרויסער גוט־באוואָפּענטער און דיסציפּלינירטער פּרייוויליגער אַר-
מיי. דער אינערליכער פּראָגנא, וואָס האָט זיך אַלץ מער און מער
פאַרשטאַרקט, האָט סוף כל סוף געבראַכט דערצו, אז די ראַטען-
מאַכט האָט אָפּגעטראָטען איין שטאָט נאָך דער אנדערער, און דע-
ניקין פאַרנעמט נאָך דער ריי כאַרקאָוו, יעקאַטערינאָפּאָל, פּאָל-
טאַווע און ענדליך, דעם 2-טען סעפטעמבער, קיעוו.

אוקראינע איז „באַפּרייט“ פון די באַלשעוויקעס, פּעטליוראַס
אַרמיי איז אומטעטיג, די, וואָס טרעטען יאָ אַרויס געגען דער
פּרייוויליגער אַרמיי, ווערען אַנטוואָפּענט, נאָר די צאָל זייערע איז
אומבאַדרייטענד. זיי פאַרבאָרגען זיך ערגעץ אַרום די גרעניצען
פון גאַליציען. דער אינערליכער פּראָגנא ווערט ביז אַ געוויסער
צייט איינגעשטעלט. דאָס פּויערטום האָט ווי געוואָלט אויף
ממשות'דיגע פאַקטען זיך איבערצייגען, וואָס עס ברענגט מיט זיך
דער נייער בעל־הבית, וואָס וועט געבען דעם דאָרף דער פאַרשטע-
הער פון דעם „אינהייטליכען נייט־געטיילטען רוסלאַנד“.

קיין ישועות האָט דאָס פּויערטום נישט דערווארט, קיין איל-
זיעס זיך נישט געמאַלט און אין חשבון זיך נישט גענאָרט. דאָך האָט
ער ווי באַשלאָסען זיך אָפּצורוען פון די בונטען, איבערכאַפּען דעם
אַמעס, לויט דעם באַוואוסטען רוסישען הייליגטעל („פּערערייש-“

קעם"). אַנב האָט דער דאָרף געוואַרט אויף די סחורות, וואָס די אַנטאָנע וועט צושיקען, איבערהויפט אויף מאָנאָפאָקטור. אַנדרעש האָט זיך באַצויגען די שטאָט צו דעם נייעם מושל. די גרויס- און מיטעל-בורזשואַזיע, וועמען דער באַלשעוויסטישער רעזשים האָט שטאַרק צוגעפּרעסט און איז זיי געוויס געווען ניט נאָכ'ן גוסט; דער גרעסטער טייל אינזעליגענץ, וועמען דאָס ראַ-טען-סיסטעם איז געווען פרעמד און דערווידער, וועלכע האָבען זיך אַפילו צוגעלאָזט צו איר, אַריינגעשטאַרט אין אירע אינסטיטור-ציעס, אָבער ביי וועמען טיף אין דער נשמה האָבען געדעמעלט חלומות און האָפּענונגען וועגען אַן אַנדער סיסטעם, אַ נאָענטעם, אַ פאַרשטענדליכען און געוואונשטען; דאָס קליינבירגערטום, וואָס איז געווען פעסט איינגעגלויבט, אַז אויפ'ן שפיץ פון דעם באַיאָנעט ברענגט אים די פּריוויליגע אַרמיי אַ פינף-קאָפּעקענע ווייסע בול-קע, אַנשטאט דעם שוואַרצען ברויט, פאַר וועלכען מ'מוז צאָלען 50-60 רובל אַ פונט; די שוואַרץ-מאה'דיגע שיכטען פון המון, — אָט די אַלע שיכטען פון שטאָט האָט זעהר געשמייכעלט דאָס אַנ-קומען פון דער נייער מאַכט; זיי האָבען אין איר געזעהן זייער גואל. דאָס אידענטום, אויסגעמאַטערט פון די פאַגראַמען, האָט אין זיין איבערווענדער מערהייט (אויסער די אידישע אַרבייטער) באַגעגענט די נייע מאַכט, כאַטש מיט אַ געוויסען פחד, דאָך האָט טיף אין האַרצען זיך באַוועגט אַ האָפּענונג, אַז אויף דעם אָרט פון דער ניט-פעסטער, ניט-באַשטענדיגער ראַטען-מאַכט וועט קומען אַ מאַכט אַ פעסטע, אַן אַנטשלאָסענע, וואָס וועט געפינען די נייע טיגע עצה און תּרופות געגען דאָרף און וועט געוויס לעבען בשלום מיט'ן פּאָליטיש-כשר'ען וואוילגעשטימטען טייל פונ'ם אידענטום, יעדענפאלס אויף דעם באַריכט-אָרדעס, וואָס עס האָבען אונטער-געטראָגען דעניקינען די פאַרשטעהער פון די יעקאטערינאָפּאָליסער, באַרקאָווער, ראָסטאָווער און טאַוּרישער אידישע קהלות (זעה דעם נומ. 4 בולעטין פון קאָמיטעט פון די אידישע דעלעגאַציעס ביי דער שלום-קאָנפּערענץ) ווערט געזאָגט: „געהערענדיג פון עקאָנאָ-מישען שטאַנדפּונקט צום קליינבירגערטום (90 פּראָצענט בעלי-מלאכות און סוחרים, 5 פּראָצענט קאָפיטאַליסטען און נאָך 5 פּראָ-צענט אַרבייטער), האָט דאָס אוקראַינישע אידענטום מיט ניט-פאַרדעקטען אומגעדולד ערוואַרט דאָס אַנקומען פון דער פּריווילי-

ליגער ארמיי, וואָס וועט זיי באַפֿרייען פון דער דיקטאַטור פון פּראָלעטאַריאַט. דאָס אידענטיט האָט באַנענענט די פּרייוויליגע ארמיי מיט ענטוויצאָם און איז גרייט געווען צו קומען איר צו הילף מיט געלט און מיט מענשען-מאַטעריאַל. פאַרשטעקט זיך, אַז די טרייע אונטערטעניגע געפילען זיינען דאָ ביז אַ געוויסער מאָס נוזמאָ'דיג איבערגעשאַצט. ס'איז אָבער קיין שום ספק ניט, אַז דער קלאַס פון אידישען מיטעלען בירגערטום, וועגען דער גרויס-בורזשואַזיע שוין אָפּגערעדט, פילייכט אפילו אַ טייל פון די אַר-מערע בעלי-מלאכות, האָבען זיכער געגלויבט, אַז עס וועט זיין מעג-ליך אויסצואַרבייטען מיט דער ניי-אַנגעקומענער מאַכט אַ געוויסען מאָדוס וויווענדי, אַ מעגליכקייט צו לעבען צוזאַמען.

די אלע קלאַסען האָבען ניט געגלויבט אין דער פעסטקייט און דויערהאַפטיגקייט פון דעם ראַטען-סיסטעם; זיי האָבען גע-האַט גענוג ממשות'דיגע באַווייזען אין עבר, אום ביי זיי זאָל זיך נאָך אַפּשטעלען וועלכע עס איז ספּקוט בנוגע דער אידען-פּאָליטיק פון דער דירעקטאָריע. דאָס וויכטיגסטע, וואָס זיי האָבען גע-וואונשען, וועגען וואָס זיי האָבען גע'חלומ'ט, איז געווען אַ דער-טרעגליכער רוהיגער לעבען. ווייל דער קאָכען זיך אין אוקראַי-נישען פּאָליטישען קעסעל-גרוב אין משך פון צוויי יאָר, — די אלע פּאָליטישע איבערקערענישען, ענדערונגען, די פאָגראַמען, די באַטקאָוושטינאַ, — האָט אין זיי פאַרטעמפּט אלע אינטערעסען און געבליבען איז דער איינציגער פאַרלאַנג: רוהיג לעבען. זיי האָט ווייניג-וואָס געקומען דער פאַרלוסט פון דער רוהניג'דיגער, אינזאָאָרישער פערסאָנאַל-קולטורעלער אויטאָנאָמיע, אין וועלכער זיי האָבען קיין ווירקליכען פּאָליטישען נוצ ניט געזעהן, — אַבי עס זאָל זיי נאָר נאַראַנטירט ווערען די מעגליכקייט צו לעבען און ווי עס איז דורכצוקומען; פון דעם שטאַנדפּונקט איז דאָס אָנ-קומען פון אַ מאַכט, ביי וועלכער עס איז מעגליך אַ לעגאַלע, דערלויבטע ספּעקולאַציע, באַשטימט באַגריסט געוואָרען פון בריי-טע שיכטען פון דער אידישער באַפֿעלקערונג. פון דער אַנדער זייט האָבען זיך פאַרשפּרייט קלאַנגען, אַז דעניקין באַציט זיך גינסטיג און פריינדליך צו דעם כשר-געשטימטען טייל פונ'ם אי-דענטום; מען האָט אפילו געשמועסט פון זיין מער ווי טאַלע-ראַנטער, כמעט גינסטיגער באַציהונג צו די פּראָפּעסיאָנעלע און

צו די רעכט־סאציאליסטישע אָרגאניזאציעס (מענשעווויסטישע). מען האָט זיך סקעפטיש באצויגען צו די מיטטיילונגען וועגען ווייסען טעראָר, וועלכע עס האָט געדרוקט די צייטונג „נאכריכטען פון קיעווער ראַט“. מען האָט עס ניט געגלויבט, האלטענדיג דאָס פאַר אַ בלבול, אין וועלכען די ראַטען זיינען פאַראינטערעסירט. דעניקינס אָנהענגער האָבען פאַרשפרייט אין קיעוו פראַקלאַמאַציעס, אין וועלכע עס ווערט גערעדט וועגען דער נומער באַציי־הונג צו אַלע מעסיגע קלאַסען און פאַרטייען, ספּעציעל, וואָס איז שייך צו אידען, ווערט דאָרט געזאָגט אומגעפער פאַלגענדעס (איך ציטיר נאָכ'ן זכרון): „בירגער אידען! מיר איז גאנץ גוט באַ־וואוסט, אז פון די באַלשעוויקעס האָט געליטען ניט נאָר די קריסט־ליכע באַפֿעלקערונג, נאָר אויך די אידישע. די פרייוויליגע אַרמיי ברענגט פרידען און גליק פאַר אַלע בירגער פון רוסלאַנד, אָן אונז טערשיד פון נאַציע און גלויבען. וואָרט רוהיג אויף איר אָנקומען, שטיצט איר, ווייל זי פאַרטיידיגט און דערלייזט אייך פון דעם באַלשעוויסטישען טעראָר. איך בין איבערצייגט, אז איר וועט אַליין אַרויסגעבען די אַלע אויסוואַרפען און עקעלאַפּטע נפשות, וואָס געפינען זיך אין אייער סביבה.“

די פרייוויליגע אַרמיי פאַרנעמט קיעוו און ווערט גלייכציי־טיג דער בעל־הבית איבער אוקראַינע. נאָכ'ן זיג דאָרף דעניקין זיך מער ניט מאַסקירען. ער רייסט אַראָפּ די מאַסקע, וואַרפט אָפּ די שוין ניט נייטיגע פראַזען און ערשיינט אין זיין גאַנצער פראַכט און שיינקייט. דער דאָרף האָט ווידער באַקומען דעם פרייז, וועמען ער האָט שוין לאַנג אָפּגעזונגען און אַ מצבה נאָך אים געשטעלט. די ערד נעמט מען אָפּ און מען קערט זי אום צו די פריערדיגע בעל־יביתים. מען גיט אַרויס דעם באַרימטען באַפֿעל וועגען יעדען דריטען גארב, וואָס דער פויער דאָרף אָפּגעבען דעם פרייז פאַר זיין ערד, וואָס ער באַאַרבייט. קיינע „אַנטאַנטישע“ סחורות, קיין מאַנפאַסטור, שוכוואַרג און אַנדערע אַזעלכע נייטיגע פאַר'ן דאָרף פראָדוקטען האָט די פרייוויליגע אַרמיי ניט געבראַכט. זי האָט אים געבראַכט אַן אַנדער מתנה: קאָנפּיסקאציעס און רע־קוויזיציעס פון ברויט. דאָס פויערטום נעמט אָן קעגען יורש פון דער ראַטע־מאַכט דיזעלכע מיטלען און פאַרמען פון קאמף, ווי קעגען די אַוועקגעגאַנגענע. מיט אַמאָל, אומדערוואַרטעט, ווי פון דער

ערד ארויס, וואקסט אויס פאר דער פרייוויליגער ארמיי א נייער פראנט, אן אינערליכער, וועגען וועלכען מיר האָבען שוין פריער געשריבען.

די אלטע שוין אונז גוט-באקאנטע באטסקעס, צו וועלכע עס קומט צו נאך א גאנצע ריי נייע העלדען, פירען מיט דער פריי-וויליגער ארמיי א פאר'עקשנ'טען, אינטענסיווען און ערפאלגריי-כען קאמף. דער אטאמאן אנגעל הייבט אויף אן אויפשטאנד אין פאלטאווער גובערניע, און אים גיט זיך איין אפילו א גע-וויסע צייט צו פארבאפען די פארשטעט פון פאלטאווע גופא. דער אטאמאן זעליאני ווייזט ארויס אן אומגעוויינליך ענערגישע טעטיגקייט צו דרום פון קיעוו, אין ראיאן פון וואסילקאוו. לויט געוויסע ידיעות האָט עס טאקע דעמזעלכען זעליאנין זיך איינגעגעבען צו פארבאפען די מערב'דיגע פארשטעטלעך פון קיעוו. אין ראיאן פון דער אייזענבאן-ליניע צווישען קיעוו און פאלטא-ווע און אויך פון דעם שאַסיי-וועג, וואָס געהט לענג אויס דעם לינקען ברעג דניעפר, צווישען פערעיאסלאוו און זאלאטאנאשא, אנטוויקעלט א שטארקע טעטיגקייט דער אטאמאן טשעפעלא, ווע-קענדיג און אויפפופענדיג די פויערים צו אן אויפשטאנד געגען דעניקינען. חוץ דעם האָבען באוויזען צו בילדען זעהר באדיי-טענדע אטריאדען די אטאמאנעס סאקאלאווסקי און ארבעל אין ראיאן פון דער אייזענבאן-ליניע פאלטאווע-קיעוו, און דער אטא-מאן מאלניאוו אין דער אומגעגענט פון כערסאן. נאָר די צענ-טראַלע פיגור פון דעם אויפשטאנד געגען דעניקינען איז מאכנאָ, וועמעס גרויסע פארטיזאנישע גרופעס האָבען זיך פאנאנדערגע-וואָרפען אויף א גרויסען שטח ביים דרומ'דיגע דניעפר, צווישען מעליטאָפאָל און יעקאטערינאָפּאָלאָוו. לויט געוויסע ידיעות איז די גאנצע טעטיגקייט פון די איינצעלנע באטסקעס געווען אָנגעפירט פון מאכנאָס שטאב, וועלכער פלעגט געבען די דירעקטיווען פאר די ארויסטערעמונגען. טיילווייז האָבען זיך די קלענערע מחנות צונויפגעגאסען מיט מאכנאָס חיל.

עס לאָזט זיך גאנץ גרינג שיקען, אז מאכנאָ, וועלכער האָט נאך בעת דער פעטליראָוושטינא דערקענט די סכנה, וואָס דע-ניקינשטינע ברענגט מיט זיך פאר'ן מיטעלען אוקראינישען פוי-ערטום און האָט שוין דאן געקעמפט געגען דעם, זאָל איצט, ביי

דעם אלגעמיינעם אויפשטאנד, שטעלען זיך אין צענטער פון דער באוועגונג. עס שאפט זיך אן אינערליכער פראָנט. עס שמעהט אויף דער דאָרה גענען דער נייער מאַכט, וועלכע האָט אים גע-בראַכט די באַפעלען וועגען „דריטען גארב“, די קאָנפֿיסקאציעס און רעקוויזיציעס, און אכזריות'דיגע שטראָף-עקספעדיציעס, מיט וועלכע די „ווייסע שטאַט“ איז גאָנץ אָפט מכבד דעם דאָרה.

די דעניקינשטשינע האָט אָפּגענאַרט אויך די מיטעלע שיכטען פון שטאַט, זייערע האָפּענונגען אויף וואָלוועלען ברויט זיינען גיך צערונען. דער פרייז אויף ברויט (וואָס באַשטימט די פרייזען אויף אלע איבעריגע פראָדוקטען) איז אַ גאָנץ הויכער. עס ווערען אנולירט ווי די „קארבאָוואַנצעס“ (דאָס געלט פון דער דירעקטאָר ריע), אזוי אויך די „סאָווייעטסקע געלט“, ד. ה., גראָד די זאָרטען געלט, וואָס געפינען זיך ביים מיטעלען בירגערטום. די אוקראַי-נישע קולטור ווערט גע'רודפ'ט, די שולען פארמאכט. די נאציאָ-נאַליסטישע גרויס־רוסישע טענדענצען, לויט'ן אַלטען באַקאנטען שניט, לאָזען זיך פאַנאָנדער אין דער לענג און אין דער ברויט. דער ווייסער טעראָר ווילדעוועט אין דעם איינגענומענעם שטאַט. אין די אויגען פון דער רעסמאָראַציאָנס־מאַכט, וואָס דאָס איז אַן שום ספּק געווען דעניקינס מאַכט, איז דער קארדינאַלסטער פאַרברעכען, וואָס האָט פאַרניכטעט די „גאַנצע, אייניגע און ניט־געטיילטע רוסלאַנד“, וואָס האָט צעטרייסעלט די אַלטע זיילען פון דער רוסישער מלוכה — געווען די מערז־רעוואָלוציע, דער אומ־שטורץ פון דער צאָרישער זעלבסט־הערשאַפט, פון וואָנען אייגענט־ליך עס נעמט איר אורשפּרונג די „גרויסע סמוטע און פאַרווירונג“. אלע געזעלשאַפּטליכע עלעמענטען, אלע פאַרטייען, וואָס האָבען אַנטייל גענומען אין אַט די פאַרברעכענס, זיינען געווען אָנלענע פאַררעכענט פאַר קראַמאַלנע, באַלשעוויסטישע, וואָס זיינען אלע גלייך געפערליך, און וועלכע מ'דאַרף פאַרפּאָלגען, עוקר מן השורש זיין. די באַלשעוויקעס, מענשעוויקעס, טרודאָוויקעס, פּאָלקס־סאַ-ציאָליסטען, — אלע זיינען גלייך שולדיג אין דעם חורבן פון פּאָטערלאַנד, אין דער פאַרניכטונג פון רוסלאַנד.

דער אַנטיסעמיטיזם איז איינער פון די גרונדיסודות פון דער רעסמאָרירטער מלוכה־אָרדענונג, ווי פון דעם צאָרישען, עליו השלום. אַט דער פונדאַמענט, אויף וועלכען עס האָט זיך גע-

האלטען פלעוועס דעספאָטיזם, איז אן אידעאל, צו וועלכען דעם ניקנס ממשלה דערנענטערט זיך מיט ריווענטיט. עס בלייבט קיין זכר ניט פון די אלע „פרייהייטען“ פון קערענסקיס עפאָכע, — זיי ווערען אויסגעריסען מיט'ן וואַרצעל, — צווישען אלע איבער-ריגע, אין דער ערשטער ריי, די אידישע פרייהייטען און רעכט. די פרייוויליגע אַרמיי, וועלכע באַשטעהט דאָס רוב פון אַפֿי-צירען, האָט פאַרמאָגט אויך אַ היבש ביסעל אידען, וואָס זיינען נאָך פון קאָרנילאָווס צייטען געבליבען איבערגעגעבענע קעמפער פאַר אַ „דעמאָקראַטישער אָרדענונג געגען דער דיקטאַטור פון די באַלשעוויקעס.“ די דעניקנשטישע האָט באַשלאָסען אָפּצוריי-ניגען איר אַרמיי פון די אידען. אין דער פרייוויליגער אַרמיי גופא האָט דער אַנטיסעמיטיזם שטאַרק זיך פאַנאַנדערגעבליט. די פּאָליטיש-רדיע, קורצזיכטיגע אָפיצירען האַלטען די אידען פאַר די איינציגע שולדיגע אין אלע צרות און מפלות פון רוסלאַנד; פאַר שולדיגע אין באַלשעוויסטישען טעראָר, פון וועלכען זיי און זייערע נאָענטע האָבען אזוי פיל געליטען. צווישען די אָפיצירען ווערט נאָך דערצו געפירט אַ באַשטימטע אַנטיסעמיטישע אַגיטאַציע, וואָס האַלט אלץ אין ציילען די אידישע „קאָמיסאַרען“, אין אויסגעפינען נייע, וואָס פאַרדעקען זיך אונטער די „פּסעוואַנימען“, — דאָס אַליין דערווייזט דאָך, אז די באַלשעוויסטישע ממשלה איז אַ ממשלה פון די זשידעס.

די פאַראַנטוואָרטליכסטע פּאַסטען אין דער פרייוויליגער אַר-מיי פאַרנעמען אויסגעשפּראַכענע שוואַרץ-מאַה'ניקעס און אַנטי-סעמיטען. בראַש פון דער „פּאָליטישער אָפּטיילונג פון דער פריי-וויליגער אַרמיי“ אין קיעוו שטעהט דער „באַוואָסטער שוואַרץ-מאַה'ניק פון די צאָרישע צייטען, דער דומעדעפוטאַט סאַווענקאַ. די אויפגענונג און די שנאה פון דער אַרמיי צום אידענטום איז אומגעהויער. די מיליטערישע הויפּט-פירערשאַפט געפינט פאַר איר הויכטיגסטע אַרבייט קודם-אַל אויסצושליסען די אידען פון דער אַרמיי.

אין דער „זאַפּיסקע“, וואָס די אידישע פאַרשטעהער האָבען צוגעשטעלט דעניקינען, געפינען מיר פּאָלגענדע פאַסטען: דער שעה פון דער אינפאַנטעריע דיוויזיע האָט אָפּגעשיקט צוריק אין שטאַב פון 1-טען אַרמיי-קאָרפּוס 13 אידען אָפיצירען, וועלכע

מ'האט צוגעקאמאנדעוועט צו אים. דערביי האָט ער צוגעלייגט אַן אָפיציעלען פּאַפּיר, אין וועלכען ער בעט אים קיין אידען-אָפּיר צירען ניט צו שיקען. דער קאָמאַנדיר פון צווייטען אייווענבאַך-באַטאַליאָן שיקט אָפּ צוריק אין שטאָב דעם אידען שפּונט, מאַ-טיווירענדיג דערמיט, וואָס ער געהערט צו דער אידישער רעליגיע, „וועלכע, ווי עס איז באַוואוסט, פאַסט ניט צום מיליטער-דינסט ביי די אייווענבאַנען.“ אין כאַרקאָוו דערקלערט אין אַ באַפּעל איבער דער אַרמיי דער מיליטער-שעף, „אַז די אידען-אָפיצירען ווערען פאַררעכענט אין אַ באַזונדערער קאטעגאָריע, און ביז אַ נייער מעלדונג זיינען זיי פריי פון זייערע דינסט-פליכטען.“

אין „מעמאָראַנדום פון צענטראַלען הילפס-קאָמיטעט פאַר די פּאָגראַמירטע אידען אין רוסלאַנד“, וואָס איז צוגעשטעלט גע-וואָרען דעם ציוניסטישען אַקציאָנס-קאָמיטעט אין לאַנדאָן און דעם פאַרשטעהער פון דער אוקראַינישער פּאָלקס-דעפּובליק אין לאַנדאָן, דר. מאַרגאָלין, ווערט געבראַכט פּאָלגענדע, ווייזט אויס אמת'ע, מיטטיילונג (די דאָקומענטען זיינען בכלל טענדענציעזע): דער גענעראַל דעניקין האָט אין אַ באַפּעל פון 6טען אָקטאָבער 1919 אונטער'ן נומ. 21322 געהייסען אויסשליסען אַלע אידישע אָפיצירען פון דער פרייוויליגער אַרמיי, נאָר דערפאַר, וואָס זיי זיינען אידען. די פאַרשטעהער פון די פיר קהלות (קיעוו, כאַר-קאָוו, יעקאַטערינאָסלאַוו און פּאָלאַטאווע) האָבען דעם גענעראַל דע-ניקין פאַרזיכטיג דערציילט וועגען דעם, אַז די פּאָלקס-מאַסען ווערען דורך אַזעלכע באַפּעלען אויפגערייצט געגען אידען, וואָס קאָן אַרויס-רופען נייע פּאָגראַמען (דאָן האָט שוין די פרייוויליגע אַרמיי גע-האַט אַרויסגעוויזען אירע טאַלאַנטען אויף דעם געביט און אַליין געמאַכט אייניגע פּאָגראַמען). דער גענעראַל דעניקין האָט גע-ענטפערט, אַז דעם באַפּעל האָט ער אַרויסגעגעבען, האָבענדיג אין זיין געוויסע מלוכה-אינטערעסען, און אַז די אינטערעסען פונ'ם פּאָטערלאַנד שטעלט ער העכער פון אַלץ.

די אָפיציעלע נאַכריכטען-ביוראָ ביים הויפטקאָמאַנדיר פון דער פרייוויליגער אַרמיי האָט געפירט אַ קאָלאַסאַלע אַנטיסעמי-טישע אַגיטאַציע. איר טעאָרעטישע באַגרינדונג האָט אָט די אַגי-טאַציע געפונען אין די מיט האַס און גאַל אָנגעזאַפּטע אַרטיקלען פון דעם פעהיגען, טאַלאַנטפולען שוואַרץ-מאַה'ניס שולנין, אַן אָפּע-

נעם מאָנארכיסט און יודאָפאָב. ער איז דער רעדאקטאָר פון אָפיציאל "דאָס גרויסע רוסלאַנד", איז מיטגליד פון "ראַט ביי דעם דיקטאטאָר", שפּילט אַ ראָלע פון אַ מיניסטער אָן אַ פּאַרטי-פעל. ער העצט אויף די עקעלאָאָפּטסטע אופנים אויף די אידישע באַפעלקערונג און אויף די דעמאָקראטישע עלעמענטען אין לאַנד. דאָס אַלץ האָט סוף כל סוף געבראַכט צו די באַשטימטע רע-זולטאַטען, וואָס די העצער און אויפרייצער האָבען געוואָלט און דערוואַרט.

די פּרייוויליגע אַרמיי, וואָס געפינט זיך שוין דאָן אין פּראָ-צעס פון פּאַנאַדערפאַלען, אויפלייזען זיך; דאָס טעמפע אָפּיר צירענטום, וואָס טרוימט נאָר וועגען רויבערייען און וועגען דעם מאַמענט, ווען עס וועט אין פולער מאָס קאָנען באַפּרידיגען זיינע נידעריגסטע תאוות, האָבען איצט געפונען אַ מעגליכקייט צו באַפּרידיגען זייערע סאָפיסטישע און רויבערישע פּאַרלאַנגען, — דאָס איז געווען דער אידישער לעבען, פּרויען-ערע און פּאַרמעגען, וואָס זיינען אָפּגעגעבען געוואָרען אינגאַנצען אין זייער רשות, אויף זייער איינזעהן.

זיי האָט איבערהויפט צוגעגעבען פלייס און קוראזש, ווען זיי האָבען דערזעהן, אז ניט נאָר געפינען זייערע ווילדע מעשים חן אין די אויגען פון דער העכסטער מיליטער-מאַכט און אירע נאָ-ענטע, נאָר אז די אָפיציעלע פּרעסע לויבט זיי אויך פאַר זייער "פּאַטריאָטישע טעטיגקייט".

דאָס געוויינליכע בילד פון די פאָגראַמען פון דער פּרייוויליגער אַרמיי איז אזא: שוין גלייך ביים אַריינקומען פון דער אַרמיי אין אַ וועלכען עס איז אָרט, ווערען אויף די ווענט, ביי דער זייט פון די רעגירונגס-מעלדונגען, אויסגעקלעפט אויפּרופען, וואָס טראָגען אומעטום כמעט דעמוזעלכען פנים און באַראַקטער: "צו אַלעמען" רופט מען צו פאָגראַמען געגען "די מיטהעלפער און די באַדינער פון דער רויטער גוואַרדיע", די זשידעס.

דער פאָרויכטיגער אַדרעס פון די אידישע געזעלשאַפּטליכע עסקנים קאָנסטאַנטין, אז אין אַלע אָן אויסנאָם ערטער, וואו עס איז נאָר אַריינגעקומען די פּרייוויליגע אַרמיי, זיינען פאָרגעקומען מער אָדער ווייניגער באַדייטענדע, אָבער שטענדיגע, סיסטעמאַ-טישע עקסצעסען, וואָס געהען אומעטום איבער אין פאָגראַמען.

אזוי קומען פאר אין כארקאוו טאג-טעגליך רויבערייען און פאר-
נוואלטיגונגען; אין יעקאטערינאָסלאָוו זיינען די פיר וויכטיגסטע
גאסען פון אידישען קווארטאל לגמרי חרוב: פיל אידען האָט מען
געמייט, מאַסען אידישע פרויען און מיידלעך געשענדעט. . . .

די פרייוויליגע ארמיי האָט געמאכט פאָגראַמען אין פאָל-
גענדע ערטער: סינעלניקאָווע, בעזפאלאָווקע,
לאָזאָוואַיא, מיכאילאָווקע, וואַלסקי, קרע-
מענטש (350 פרויען פאָרגוואלטיגט), מאַטאָווי-
לאָווקע, באָריספאָל, גרעבענסקאָ, סמעלא,
קארסון, גערמאָנאָווקא, טשערקאָס, מאַ-
קאַראָוו, האָראָדישטשע, קאַרייטא, סטע-
פּאַנציי, איגנאַטאָווקע, טריפּאָליע, ראָס-
סאָווע, בעלאַיאַ צערקאָוו, פּאַסטאָוו, און
צולעצט אויך אין קיעוו.

אין פאסטאָוו זיינען די פרייוויליגע דורכגעגאנגען אלע איד-
שע הייזער (צופעליג האָבען זיי דורכגעלאָזען צוויי הייזער). דאָס
פארמעגען האָט מען אומעטום צעראַבירט און די געבליבענע חפצים
און כלים פאָרניכטעט, — פרויען מאַנס געווען. מ'האָט געפייניגט
אידען מיט אלערליי נגישות און אַכזריות; מ'האָט געמייט אפילו
אַקאַרשט געבוירענע קינדער. די צאָל דער'הרג'עטע איז 1500-
1800. איבער הונדערט הייזער האָט מען פאַרברענט.

ניט ווייניגער שרעקליך איז אויך דער קיעווער פאָגראַם. דעם
14-טען אָקטאָבער האָבען קיעוו פאַרנומען די באָלשעוויקעס, נאָר
אין צוויי טעג אַרום האָבען זיי די פרייוויליגע אַרויסגעשטויסען.
ווי נאָר מען האָט די שטאָט אָפּגערייניגט פון דער רויטער אַרמיי,
האָט מען אָנגעהויבען דעם פאָגראַם, וועלכער האָט געדויערט 5
טעג, פונ'ם 16-טען ביז'ן 20-טען אָקטאָבער. די מערדער, צוויי-
שען וועלכע דאָס רוב זיינען געווען מיליטערייזט, זיינען גע-
גאַנגען פון הויז צו הויז, אַריינגעריסען זיך אין יעדער אידישער
קוואַרטיר, געראַבירט, געפייניגט, מאַנס געווען און געשאַכטען.
די שרעקליכע אימה'דיגע קולות פון די געפייניגטע און גע-
קילעטע האָבען ניט געהאַלפּען, — קיינער איז ניט געקומען צו
הילף.

די געלט, וואָס מ'האָט פאָרגעלייגט די באַנדיטען, זיך אויס-

צוקויפן דעם לעבען, פלעגן זיי צונעמען און דאך די קרבנות זייערע אומברענגען. די פרויען האט מען מאנס געווען און נאכ־ דעם אָדער דאָ גופא דער'הרג'עט, אָדער אַרויסגעוואָרפֿען דורכ'ן פענסטער פון פינפטען אָדער זעקסטען שטאָק. פיל האָט מען אַריינגעוואָרפֿען אין דניעפּר, און דאָרט זיינען זיי אומגעקומען. אומגעבראכט זיינען געוואָרען 500-600 מענשען; היזיקות רעכענט מען אין די הונדערטער מיליאָנען רובעל.

אין סאמע ברען פון פאגראם האָבען די שוואַרץ־מאה'דיגע בלעטער „וועטשערנייע אָגני“ און „קיעווליאני“, אָפּגעדרוקט אַ פּראָוואָקאַטאָרישע ידיעה, וועלכע האָט זיך נאָכדעם פאַקטיש אַרויס־ געוויזען אַלס אַן עקעלאָפּטער געמיינער שקר־בלבול, אַז די אידען האָבען געשאָסען אין דער פּריוויליגער אַרמיי, ווען זי איז אַנט־ לאָפּען פאַר די רויטע.

די „וועטשערנייע אָגני“ האָבען אַפילו אָנגעוויזען די צייט, דעם נומער פון די הייזער און אָפּטמאַל אַפילו די פּערזאָן, וואָס האָט געשאָסען. לויט דער אויספאַרשונג, וואָס איז געמאַכט גע־ וואָרען דערנאָך דורך דער „ליגע צו באַקעמפּען דעם אַנטיסעמי־ טיזם“, מיט דעם נאָענטסטען אַנטייל פון שטאַט־גאַלדוואַ ריאַכ־ צען, מיטגלידער פון שטאַט־אופּראַווע בוטענקאָ און זאָגאַרסקי, דעם פּראָטאַיעריי אַגענט און אַ סך אַנדערע פּאַרשטעהער פון פּאַרשידענע געזעלשאַפּטליכע, פּראָפּעסיאָנעלע און קאָאָפּעראַטיו־ ווע אָרגאַניזאַציעס, — איז פּעסמגעשטעלט געוואָרען, אַז קיין איי־ נער ניט פון די אָנגעוויזענע „פאַקטען“ איז ניט פּאַרגעקומען אין דער ווירקליכקייט. . . . עס האָט זיך אָפּט אַרויסגעוויזען, אַז עס זיינען נאָך ניט געווען אַזעלכע נומערען פון הייזער.

די מיליטערישע צענזור האָט דורכגעלאָזען אַט די פּראָוואָ־ קאַטאָרישע פּאָגראַם־אינסינואַציעס און האָט אין דערזעלבער צייט אין אַנדערע בלעטער אויסגעמעקט מעלדונגען וועגען דעם אַנטייל פון די סאָלאַטען אין פּאָגראַם און אויך ניט דערלאָזען דאָס שילדערען פון זיינע שרעקליכע עפּיוואָדען. ס'איז איבעריג, גלויב איך, צו דערציילען, אַז געגען די אינקוויזיטאָרען, די פּאָגראַם־ העצער, ווען עס האָט זיך אַרויסגעוויזען די פאַלשקייט פון זיי־ ערע ידיעות און ס'איז קלאָר געוואָרען זייער בלוטדורשטיגער ציל,

איז ניט פארפירט געוואָרען קיין שום פראָצעס, און זיי זיינען גע-
בליבען אומבאשטראָפּט.

די גרוילען פון דעם קיעווער פאָגראָם און די חיה'שע צינישע
דערקלערונגען, וואָס ווערען געגעבען פאר די פאָגראָמען פון דער
פרייוויליגער אַרמיי, טרעטען אַרויס בולט אין דעם אַרטיקל, "פיי-
ניגען דורך שרעק" פון באַרימטען שוואַרץ-מאה'ניק שולגין. "אין
די נעכט, — שרייבט שולגין, — קומט אָן צופליען אויף די גאָסען
פון קיעוו די מיטעלאַטערליכע אימה און הילט איין די גאָנצע
שטאָט. צווישען דער טויטער שטילקייט און פוסטקייט שניידט
זיך פלוצלונג דורך אַ האַרצרייסענדער יאָמער, דאָס שרייען
„די זשידעס“. זיי שרייען פאר שרעק. אין דער פינסטערקייט
פון דער נאכט שלייכען דורך די גאָסען הייפלעך „מענשען מיט
שטיקעס“. דערוועגנדיג זיי, הייבען די פינף און זעקס שטאָקיע
הייער אָן צו וואַיע, גרויליג צו שרייען, פון אויבען ביז אונטען.
גאָנצע גאָסען ווערען אַרומגעכאַפּט מיט'ן טויט-שרעק, שרייען מיט
אוממעגליכע קולות, ציטערענדיג פאר'ן לעבען. עס כאַפּט אָן אַן
אָננסט צו הערען אַט די קולות נאָך דער רעוואָלוציאָנערער נאכט.
געוויס, דער שרעק איז פאַרגרעסערט און נאָך אונזער שטאַנדפונקט
נעמט ער אָן אומגעלומפערטע, שענדליכע פאָרמען; נאָר דאָס איז
אָן אמת'ער, ניט געמאַכטער שרעק, אָן אמת'ער „פייניגען דורך
שרעק“, וועלכען עס לעבט איבער די גאָנצע אידישע באַפעלקערונג.
די מאַכט, אויף וויפיל זי איז בכח, קעמפט פאַר דעם, אום ניט
צו דערלאָזען די רויבערייען און הריגות. די רוסישע באַפעלקער-
ונג, זיך צוהערענדיג צו די שרעקליכע קולות, וואָס ווערען אַרויס-
געריסען פון טויזענטער הערצער דורכ'ן „פייניגען דורך שרעק“,
קלערט זיך איר געדאַנק. זי קלערט אָט וועגען וואָס: צי וועלען
אין די שרעקליכע נעכט די אידען זיך עפעס אויסלערנען? צי
וועלען זיי פאַרשטעהן, וואָס דאָס הייסט צושטערען מלכות, וואָס
ניט זיי האָבען געשאַפּען? צי וועלען זיי פאַרשטעהן, וואָס דאָס
הייסט, נאָכ'ן רעצעפט פון „גרויסען לערער קארל מאַרקס“, אָנצו-
רייען איין קלאַס אויפ'ן אַנדערען? צי וועלען זיי פאַרשטעהן,
וואָס דאָס באַדייט אין רוסלאַנד די פאַרווירקליכונג פון פרינציפ
„פאַלקסהערשאַפּט“? צי וועלען זיי פאַרשטעהן, וואָס דאָס באַ-
דייט סאָציאַליזם, פון וועמעס שוים עס זיינען אַרויסגעקומען די

באלשעווויקעס? צי וועלען זיי פארשטעהן, וואָס זיי האָבען איצט
טער צו טאָן? צי וועלען זיי אין אלע בתי־מדרשים און די
קלויזען בפני כל עם פארשילמען די אידען, וואָס האָבען מיטגע-
האַלפּען דער סמוטע? צי וועט זיך אָפּזאָגען די געדיכטע גרויסע
מאסע פון דער אידישער באַפעלקערונג, מיט דער זעלבער ליידענ-
שאַפט, מיט וועלכער זי איז אָנגעפאלען אויפ'ן „אַלמען רעזשים“,
צי וועלען זיי זיך אָפּזאָגען פון די, וואָס פלאַנצען דעם „נייען“?
צי וועט דאָס אידענטום, זיך שלאָגענדיג אין האַרץ אל חטא, און
באַשיטענדיג מיט אַש דעם קאָפּ, זיך מודה ומתודה זיין, אַז אזא
און אזא זינד האָבען אידישע קינדער באַזאָנגען אין דעם באַלשע-
וויסטישען שגעון? צי וועט זיך גרינדען אַ אידישע ליגע פון
קאמף מיט'ן סאָציאַליזם, אָדער אלץ וועט בלייבען ווי געווען, און
נאָך די שרעקליכע נעכט, וואָס זיי האָבען פאַרבראַכט אין טויט-
שרעק, וועט מען, ווי פריער, גרינדען „אַ ליגע צו באַקעמפּען דעם
אַנטיסעמיטיזם“, וואָס בלאָזט מער פאַנאָנדער מיט איר אומגע-
לומפערטען פאַרלייקענען באַשטימטע זיכערע פאַקטען, די אַנטי-
סעמיטישע געפילען און ליידענשאַפטען? פאַר די אידען שטעהען
איצט צוויי וועגען: איינער — זיך מודה ומתודה זיין; דער
צווייטער — אָפּלייקענען, באַשולדיגען אַלעמען, אויסער זיך אליין.
פון דעם, מיט וועלכען וועג זיי וועלען געהן, איז אָפהענגיג זייער
גורל. צי דען וועט די „פייניגונג דורך שרעק“ זיי ניט אָנווייזען
דעם ריכטיגען וועג? — ש ו ל ג ין.

„קיעוואליאנין“, דעם 21-טען אָקטאָבער 1919.

דער אַרטיקל שטעלט פאַר די אידען אַ דילעמע: חרטה
האָבען, זיך מתודה זיין און נעמען אויף זיך אלע חטאים, וואָס די
ראַטען־מאַכט איז באַזאָנגען כנגד דער פרייוויליגער אַרמיי און
אירע אָנפירער, אָדער אומקומען. פאַקטיש האָט דעניקינס רע-
גירונג פאַר'משפּט די אידען צום אונטערזאָנג, להרוג ולאַבד. און
אין דעם האָט זי געפונען אַ מאָראַלע אונטערשטיצונג אין דער
קאָדעמישער פאַרטיי. די פאַרטיי „פון לענאַלע אָפּאָזיציע צו זיין
מאַעסעטע“, נאָכ'ן טרעפליכען אויסדרוק פון מאַקסיס נאָרקס, איז
אַ בייזער געשוויר, וואָס האָט צעפּוילט די רוסישע אינטעליגענץ,
וואָס האָט איר געשטופּט צוצופאַסען זיך צו דער זעלבסטטהעראַפּט,
צום רעזשים פון ראַספּוטין און שטשענגלאָוויטאָוו, וועלכע האָבען

דערפירט רוסלאַנד צום תהום, צום אומקומען. אָט די פארטיי, וואָס האָט זיך אין סיביר אָנגערופען „די פארטיי פון מלוכה-אי“ בערקערעניש“, איז אין אוקראַינע געווען אַן אויסגעשפראַכען-רע-אָקציאָנערע פארטיי. די קאָרעטען האָבען אונטערשטיצט דעם העטמאַן סקאַראָפאָדסקי פון אָנפאַנג אָן, זינט ער האָט אָנגעשטעלט זיין פּוּריס-שפּיל-דיקטאַטור, מיט דער הילף פון באַראָן פאַן מורען (דעם דייטשען געזאַנדטען) און די דייטשע באַיאָנעטען. דער לידער פון דער פארטיי, פאַוועל מיליוקאָוו, האָט אָט די פּאָליטיק באַרעכטיגט און האָט אויך זיין אייגענע „אַנגלאָפּילישע“ פּאָליטיק איבערענעבליטען אויף אַ „גערמאַנאָפּילישע“. אין דרום-רוסלאַנד איז, ווי דער צענטראַלער קאָמיטעט פון דער פארטיי, אַזוי אויך די פארטיי אינגאַנצען, געווען די איינציגע „מאַראַלע“ אונטער-שטיצונג פון דעניקינען. זיין פאַרגעגנער, אַלעקסעיעוו, איז אויך אין דערזעלבער מאָס געווען אָנפאַרטרויט מיט דער קאָרעטישער „מאַראַלער“ אונטערשטיצונג. די קאָרעטען האָבען געפאַדערט אַ „מיליטערישע דיקטאַטור“. מיליוקאָוו האָט דערקלערט, אַז די רו-סישע דעמאָקראַטיע איז ניט פעהיג צו אָרגאַניזירען אַ מלוכה, און אַז דאָס קאָן מאַכען נאָר אַ מיליטערישע דיקטאַטור. די פאַר-טיי, געהאַרכזאַם דעם ווילען פון פירער, פאַדערט, אַז די פולע מאַכט זאָל זיך געפֿינען אין די הענט פון דער פּרייוויליגער אַרמיי, און אַז אַלע דעמאָקראַטישע אָרגאַניזאַציעס, ווי די זעמסוועס, די שטאַטישע זעלבסט-פאַרוואַלטונגען, זאָלען זיך אָפּזאָגען פון יעדער זעלבשטענדיגער פּאָליטיק, פון יעדען זעלבשטענדיגען האַנד-לען, אַלס אָרגאַנען פון מאַכט, ווייל „דער מאָמענט פאַדערט אַ מיליטערישע דיקטאַטור“.

די פארטיי, וואָס האָט געשטאַלצירט מיט איר ליבעראַליזם, און צווישען וועמעס פירער עס זיינען געווען און זיינען איצט אויך פאַרען ניט ווייניג אידען, נעמט אָן בנוגע די אירישע פּאָג-ראַמען שולדיגס פּאָזיציע. און זייער באַציהונג צו זיי אונטער-שיידט זיך פאַקטיש ניט פון דער באַציהונג פון דעם אויטאָר פון דעם שענדליכען אַרטיקעל „פּייניגונג דורך שרעק“, נאָר איז פאַר-ריסעאיש צוגעדעקט מיט אַ פייגען-בלעמעל. אויף דער קאָרעטי-שער פארטיי קאָנפערענץ, וואָס איז פאַרגעקומען דעם 19-טען נאָ-וועמבער 1919 אין כאַרקאָוו און אין וועלכער עס האָבען אנטהייל

גענומען אלע דרום-רוסישע ארגאניזאציעס, האָט מען בנוגע דער אידען-פראגע אָנגענומען פאָלגענדע רעזאָלוציע („מאָמענט“ פון 14-טען דעצעמבער 1919): „די כאַרקאָווער קאָנפערענץ פון דער פארטיי פון פאָלקס-פרייהייט (קאָדעמען) זאָגט אַרויס איר איבער-צייגונג, אַז די אידישע פאָגראַמען האָבען ניט געדאַרפט פאַרקומען, ניט נאָר צוליב הומאַניטאַרע גרונדען, ווי פון שטאַנדפונקט פון דער גרויסער זאָך, פאַר דער פאַרווירקליכונג פון וועלכער עס קעמפט די פרייוויליגע אַרמיי. די קאָנפערענץ וואַרפט גלייכצייטיג אָפּ יעדען חשד, אַז אַט די נאוואַרטאָסטען באַגעגענען ניט קיין ווידער-שטאַנד מצד דער געהעריגער מאַכט, און רעכענט פאַר איר ערשטען חוב צו באַשטעטיגען אַ גאַנצע ריי פון מאַסנאַמען, וואָס די מאַכט האָט פאַרגענומען און נעמט ווייטער פאַר אום אויסצומיידען די פאָגראַמען און צו באַשיצען די אומשולדיגע באַפעלקערונג אין נאָמען פון דער קריסטליכער מאָראַל, אין נאָמען פון די מלוכה-אינטערעסען.“

„די פאָגראַמען, — ווערט ווייטער געזאָגט אין דער רעזאָ-לוציע, — זיינען אַ פּוּל-יוצא פון דער אַלגעמיינער דעמאָקראַטיז-רונג, וואָס דער באַלשעוויזם האָט אַרויסגערופען, און אויך פון דער אוממיטלעכאַרער אויפּרעגונג, וואָס די באַלשעוויסטישע אַגענ-טען רופען אַרויס. זיי האָבען דערביי זייער מיינ: דיסאָרגאַני-זירען דאָס לאַנד. די באַוואוסטזיניגע און אַנפירענדע קרייזען פון אידענטיט דאַרף פאַרשטעהן, אַז אויב עס וועט זיך ניט שטעלען קאַמף געגען אַלע עלעמענטען אין אידענטיט, וואָס נעמען אַן אַק-טיווען אַנטייל אין דער באַלשעוויסטישער באַוועגונג און טוען דערמיט אַ פאַרברעכערישע עקעלאָאָפּטע אַרבייט. דאָס רוסישע אידענטיט דאַרף פאַרשטעהן, אַז אויב עס וועט זיך ניט שטעלען באַשטימט פאַר דער פּוּל-ער באַדינגונגס-לאַזער אונטערשטיצונג פון דער נאַציאָנאַלער דיקטאַטור און דער פרייוויליגער אַרמיי, וועלכע שטעלען צוריק אויף דאָס רוסישע מלוכה-לעבען, דאָן איז פאַר אים קיין רעטונג ניטאָ. נאָר אַ פּעסעט רעכטס-אַרדענונג, צו וואָס עס שטרעבט די נאַציאָנאַלע מאַכט, וועט קאָנען גאַראַנטירען זיכערהייט פאַר אַלע בירגער פון רוסלאַנד, אָן אונ-טערשיד פון נאַציאָנאַליטעט און גלויבען.“

ווען מען זאל דערצו צוגעבען, אז אין קאדעמישען אָרגאַן „דאָס פרייע רוסלאַנד“ האָבען זיך געדרוקט אַנטיסעמיטישע אַרטיקלען פון דעם באַקאַנטען אַנטיסעמיט נאַזשיווין, וואָס האָט פאַרגע- שלאַגען צו אָנערקענען אַלע אידען פאַר אויסלענדער, — דאָן וועלען מיר באַקומען אַ פול קלאָר בילד פון דער שטעלונג פון די קאדעטען צו די אידען-פאַנגראַמען.

דאָס בילד גענערט גאָר ניט דער ערשטער טייל פון דער רע- זאָלציע, וואו עס ווערט פאַריסעאיש אָנגעווויען, אז די פאַרטיי איז געגען פאַנגראַמען. יא, די פאַרטיי איז געגען פאַנגראַמען (ווי עס איז אויך שולדיג), ווען דאָס אידענטום וועט באַדינגונגס- לאַז אונטערשטיצען די פרייוויליגע אַרמיי און די נאַציאָנאַלע דיקטאַטור, וועלכע שטרעבען אויסצוראָמען, צו פאַרניכטען טאַקע דעמאָלעבען אידענטום . . .

דער בירגער-קריג האָט אַראָפּגעריסען דאָס לעצטע ליבעראַלע הייטעל פון דער קאדעמישער פאַרטיי, און עס האָט זיך אויפגע- דעקט איר ברודיגער פנים.

דער פּאָלקס־סאָציאַליסט נ. טשאַיקאָווסקי, אַ מיטגליד פון דער רוסישער דעלעגאַציע אין פאַריז (די דעלעגאַציע איז די אויס- לענדישע פאַרטערשטאַפּט פון גענעראַל דעניקין און אַדמיראַל קאַלטשאַק), האָט אין אַן אינטערוויו מיט'ן קאַרעספּאָנדענט פון וואַרשויער „מאַמענט“ (נומ. 15, פון 1-טען יאַנואַר 1920) גע- זאָגט, אז „די קאָזאַקען האָבען נאָר גערויבט, אין קיין הריגות זיינען זיי בשום אופן ניט שולדיג. אויפ'ן חשבון פון דער פריי- וויליגער אַרמיי און גענעראַל דעניקין ווערען אַרויפגעטראָגען די שרעקליכע מעשים, וואָס עס האָבען אָפּגעטאָן מאַכנאָ און גרינאָ- ריעוו און די איבעריגע אויפשטאַנדדיגע באַנדעס, וועמעס ציל עס איז אויסצוקוואַלענען אַלע אידען.“ טשאַיקאָווסקי דערקלערט קא- טעגאָריש, אז דעניקין, ווי אויך קאַלטשאַק, זיינען געגען די פאַנג- ראַמען; אז זיי האָבען אַרויסגעגעבען באַפעלען אַפילו געגען יעדער אַנטיסעמיטישער אַגיטאַציע. די באַלשעוויקעס נוצען אויס און באַזען פאַנאַנדער יעדען פאַנגראַם-עקסצעס.“ דער חילוק צווישען טשאַיקאָווסקי דערקלערונג און די דערקלערונגען פון פעטליוראַס פאַרשטעהער איז נאָר, וואָס עס בייטען זיך די פיגורען און די שולדיגע. פעטליוראַס פאַרשטעהער טענה'ן, אז די פאַנגראַמען

מאכען די פרייוויליגע און זיינען מוסיף דעמזעלבען פזמון, אז „די באַלשעוויקעס בלאָזען פאנאנדער די קלאנגען ווענען די עקס-צעסען.“

אונטער דער ווירקונג פון „אויסלאנד“ גיט דער אדמיראַל קאָלטשאַק פאָלגענדע ליבעראַלע דערקלערונג אן אַמעריקאַנער זשור-נאַליסט: „איר מעגט גלויבען, אז קיין אַנטיסעמיטיזם און די אַזוי-גערופענע „אידען-פראַגע“ עקזיסטירט גאָר נישט אין סיביר. די אידען, וואָס זיינען שוין דאָ לאַנגע תושבים, ווערען באַטראַכט אַלס פולבאַרעכטיגטע מיטגלידער פון דער געזעלשאַפט. אויב עס איז יאָ פאַראַן אַנטיסעמיטיזם אין סיביר, איז דאָס אַן אָנגעטראָ-גענער פון דער פרעמד, ער איז מיטגעבראַכט פון די אַנטלאָפּענע פון רוסלאַנד, נאָר זיין ווירקונג איז דאָ אומבאַדייטענד קליין. ווען מיר וועלען ענדגילטיג מנצח זיין דעם באַלשעוויזם, וועלען די אַלע שמועסען, אז אַלע אידען זיינען באַלשעוויקעס, במיאָל פאַרשוויי-דען, ווייל דאָס איז אַבסורד, אַ ווילדע אייגנערעניש. דאָס אידישע מיטעל-בירגערטום איז נישט אין דעם ערך מער בורשוואַז, מער קאַנסערוואַטיוו, ווי די מיטעלע רוסישע פאָלקס-מאַסע. ווען מ'זאָל איבערטראַגען די שולד פאַר די מעשים פון טראַצקי, סווערדלאָוו, יפה אויפ'ן גאַנצען אידישען פאָלק, דאָן איז דאָס גאַנצע רוסישע פאָלק פאַראַנטוואָרטליך פאַר די מעשים פון לענין, קרילענקאָ, ל' נאַטשאַרסקי.“ („דאַלאַנאָואַסמאַטשאַנאַיע אַבאָזרעניע“, וואַדיאוואָס-טאַק, דעם 21-טען סעפטעמבער 1919; אָפּגעדרוקט אין „טאַן“ דעם 14-טען דעצעמבער 1919).

קאָלטשאַק'ן איז נישט שווער געווען זיך אַזוי אַרויסצוזאָגען אין דער אידען-פראַגע, ווייל אין סיביר זיינען קיין אידישע מאַסען נישט פאַראַן. דאָרט האָט מען שרעקען און גרוילטאַטען אָפּגעטאָן איבער דער אייגענער רוסישער פאָלקס-מאַסע. נישט אַזוי איינפאַך אָבער איז צו געבען דערקלערונגען דעם גענעראַל דעניקין און אַנדערע פאַראַנטוואָרטליכע פירער פון דער פרייוויליגער אַרמיי. אין דער אויסלענדישער פרעסע האָבען זיך באַוויזען אויפגערגטע באַמערקונגען וועגען די פאָגראַמען. פאַרשווייגען קאָן מען עס נישט, אַזוי אָדער אַנדערש, נאָר ענטפערען מוז מען. דער שעף פון קיעווער ראַיאָן, גענעראַל דראַגאַמילאָוו, האָט אין אַ שמועס מיט פאַרשטעהער פון דער מיליטערישער און אַדמיניסטראַטיווער

מאכט געזאָגט צווישען אנדערען פאָלגענדעס: „אין אַ גאַנצער ריי ערטער זיינען פאָרגעקומען עקסצעסען, ביי וועלכע עס האָבען גע- ליטען אידען. די אויבערשטע מיליטער-אָנפירערשאפט נעמט אָן אַנטשיידענע מיטלען ניט צו דערלאָזען, עס זאָל ווידער קומען צו אַזעלכע געשעהענישען. אַלע שולדיגע ווערען איבערגעגעבען און וועלען אויך ווייטער איבערגעגעבען ווערען צום קריגס-געריכט. נאָר רעפּרעסיעס אַליין זיינען נאָך ווייניג; מען דאַרף אָננעמען פאַר- היטונגס-מיטלען, מען דאַרף דערקלערען די פינסטערע, אומבאַ- וואוסטזיניגע עלעמענטען, אַז די אידישע נאַציע קאָן ניט פאַר- אַנטוואָרטליך זיין פאַר די פאַרבּרעכענע פון די אידען-באַלשעוויי- קעס, אַז מען קאָן ניט באַשטראָפּען קיין אומשולדיגע פאַר די חטאים פון אַנדערע. עס איז אומבאַדינגט נייטיג, אַז די אידען גופאַ זאָלען זיך אָפּגעהייערען פון די באַלשעוויקעס און זייערע פריינד און מיטפילענדע, און אַז אין דער אידישער סביבה זאָלען זיך פאַר- שפּרייטען די אידעען, וועלכע עס פירען דורך די פרייוויליגע.“

דער שמועס איז געבראַכט אין ראָסטאַווער „סוואָבאָדנאַיאַ רעטש“ פון 14-טען אָקטאָבער און איז, ווייזט אויס, געפירט געווען צו יענער צייט. אַ קורצע צייט שפעטער, כמעט גלייכצייטיג מיט דעם שמועס, נאָכדעם ווי די באַלשעוויקעס האָבען אויף צוויי טעג געהאַט פאַרנומען קיעוו, מאכט מען שולדיג פאַר דעם די גאַנצע קיעווער אידישע באַפעלקערונג, וואָס האָט דערפאַר באַצאָלט מיט אַ שרעק- ליכער צאָל קרבנות, וואָס עס האָבען אויסגעקוילעט „מענשען מיט שטיקעס“. די שחיטה האָט ניט אָפּגעשטעלט די טעלעגראַם, וואָס דענקיין האָט צוגעשיקט פון אַדעס צום אַרמיי-קאָמאַנדיר פון קיע- ווער ראַיאָן: „איך האָב באַקומען נייע ידיעות וועגען גוואַלד- טאַטען, וואָס די אַרמיי באַנעהט איבער אידען. איך פאָדער, עס זאָלען אָנגענומען ווערען די געהעריגע מיטלען, אום אַ סוף צו מאַכען מיט די עקסצעסען. צו די שולדיגע דאַרפּען אָנגעווענדט ווערען די שטרענגסטע באַשטראָפונגען.“ אונטערגעשריבען דע- ניקין („סוואָבאָדנאַיאַ רעטש“, ראָסטאַו, דעם 16-טען אָקטאָבער 1919). דאָס האָט דאָך ניט אָפּגעשטעלט דעם פּעדאָגאָגישען עקס- פּערימענט, וועלכער האָט געדאַרפּט דערווייזען דער קיעווער אומ- גליקליכער אידישער באַפעלקערונג, אַז „מען דאַרף ניט צעשטערען קיין מלוכה, וואָס מען האָט אַליין ניט געבויט.“

דער פאגראם האָט געדויערט ביז'ן 20-טען. מעטאָדיש, פּלאַנ-
מעסיג, טריט פאַר טריט, הויז נאָך הויז, גאס נאָך גאס, ווערט
פאַרניכטעט, פאַרגוואַלטיגט, אומגעבראַכט די אידישע באַפעלקער-
רונג. וועגען קיין מיטלען געגען די פאגראמען איז עפעס ניט צו
הערען. דערפאַר דערלאָזט ניט די צענזור צו דרוקען אין די אַפּאָ-
זיצאָנעלע צייטונגען ידיעות וועגען דעם אנטייל פון מיליטער אין
דעם פאגראם. קעגען די אויפהעצער, די פאַראַנטוואָרטליכע רעדן
דאָקטאָרען פון „קיעוואַלינין“ און „וועטשערניע אָגני“, וואָס האָבען
ניט נאָר גערופען צו גוואַלטהאַטען געגען אידען בכלל, נאָר אָנגעד-
וויזען קאָנקרעט די נאַמען, די הייזער, די פערזאָנען, — קעגען זיי
ווערט קיין פראָצעס ניט פאַרפירט, און צו קיין פאַראַנטוואָרט-
ליכקייט ווערען זיי ניט צוגעצויגען. סאווענקאָ זיצט ווי פריער
אויף זיין שטעל, אַלס „פאַרוואַלטער פון פראָפּאגאַנדע אָפּטיילונג.“
דעניקנס טעלעגראַם איז אַ טיפישער מוסטער פון פאליטי-
שער צביעות און פאלישקייט; אַ דאָקומענט פאַר „אויסלענדישען
געברויך.“

מיר וועלען איצט אונטערפירען דעם סך-הכל.
די פאגראמען, וואָס דעניקנס פרייוויליגע אַרמיי פירט דורך,
צייכענען זיך אויס מיט זייער אומבאַדינגטער, אומפאַרמיידליכער
נויטווענדיגקייט, מיט דער באַשטימטקייט און פלאַנמעסיגקייט, מיט
זייער, לויט דעם טרעפליכען אויסדרוק פון דער אידישער „זאַפּיס-
קע“, סיסטעמאַטישקייט. מיט דעם אונטערשיידען זיי זיך פון די
פאגראמען, וואָס פעטליוראַס דירעקטאָריע האָט געמאַכט.
די פאגראמען, וואָס זיינען אַרױסגערופען געוואָרען דירעקט
דורך די באַפעלען פון דער דירעקטאָריע, אָדער די, וואָס שטעהען
מיט איר אין אַ נאָענטער קרובֿה'שאַפּט, זיינען ניט אויסגעוואַקסען
אויפֿן באַדען פון אַ שנאה צו דער אידישער מאַסע, אַלס אַזעלכער,
און זיינען ניט צונויפגעבונדען ביי די פאַרשטעהער פון דער אר-
קראַינישער נאַציאָנאַלער באַוועגונג מיט פעאַדאַלע פאַראַורטיילען.
די ניט קלאָרע, ניט ציל-באַוואוסטע אַנטיפאַסטיע צום אידען,
דער אינסטינקטיווער אַנטיסעמיטיזם ווערען פאַרוואַנדעלט אין אַן
אַקטועלען מעטאָד פון קאַמף, נאָר ווען ער איז צוליב פאליטישע
אָדער סטראַטעגישע טעמים נייטיג. ווען די באַלשעוויקעס פאַר-
נעמען אוקראַינע, ווערט דער מיטעל אַ סיסטעם. ווען די באַל-

שעוויקעס ווערען ארויסגעשמויסען פון אוקראינע, זאגט זיך די דירעקטאָריע אָפּ פון דעם ניט גאַנץ-באַקוועמען מיטעל און זוכט אונטערשטיצונג אין די רעכטס־אַציאָליסטישע אידישע פּאַרטיי־גרו־פּען. ענדע אויגוסט טרעטען אַרויס אַנטשיידען און אויפריכטיג צו יענער צייט געגען די פּאָגראַמען, ווי דער ראַט פון די פּאָלקס־מיניסטאָרען, אזוי אויך דער העכסטער אַטאַמאַן פעטליוראַ, און נעמען אַפּילו אַן פּראַקטישע מיטלען פון קאַמף געגען זיי. דאָס, פאַרשטעהט זיך, שליסט ניט אויס די מעגליכקייט, אַז דערזעלבער קאַמפּס־מעטאָד זאָל נאָכאַמאָל ניט אויסגענוצט ווערען, ווען ער וועט פּאַסיג און נייטיג זיין. די זיגענדע נאַציאָנאַל־אוקראַינישע באַוועגונג דאַרף צו פּאָגראַמען ניט אַנקומען. גאַנץ אַנדערש איז דער פּאָליטישער יסוד פון די פּאָגראַמען פון דער פּרייוויליגער אַרמיי. ביי איר איז דאָס ניט נאָר אַ פּאָליטישער קאַמפּס־מיטעל, נאָר אַן אַקט פון נקמה פאַר „דאָס פאַרגוואַלטיגטע און געשענדעטע רוסלאַנד“. מיט דער גרענצלאָזער שנאה און דורשט נאָך נקמה זיינען פאַרכאַפט ניט נאָר די אויבערשטע פּאָליטישע שיכטען, נאָך יעדער פּרייוויליגער, יעדער איינפאַכער אָפיציר.

די אַלטע קאַסטע־נעפּילען און פּאַראַורטיילען פון דעם אָפיציר־רעגטום פון דעם צאָרישען פּעריאָד זיינען פאַרטיפּט און פאַר־שאַרפט דורך דעם געפּיל פון נקמה פאַר די טויזענטער נאָענטע און אייגענע, וואָס זיינען געפאַלען קרבנות פון דעם רויטען טעאָר, וועלכען זיי שרייבען צו דער „זשידאָווסקער טשערעזוויטשיקע“, פאַרשפּיצט דערצו דורך דער שוואַרץ־מאַה'דיגער אַגיטאַציע פון אָפיציעלען „אַסוואַגאַ" און ליטעראַטען, ווי שולגין און סאַווענקאַ. מיט דער פאַרפעסטיגונג פון דער פּרייוויליגער אַרמיי פאַר־מערען און פאַרשטאַרקען זיך די פּאָגראַמען. די רעאַקציע וואַקסט פאַראַלעל צום וואַקס פון דער מאַכט־זיכערקייט. דער זיגענדער דעניקין טרעט איבער בערג פון אידישע קרבנות. דאָס שרעק־ליכסטע אין דעניקיןס פּאָגראַמען איז פאַר'ן אידענטום געווען די אויסערליכע פעסטקייט און זיכערקייט פון זיין ממשלה. די „באַט־קאָושטשינע" האָט דאָס אידענטום אויפגענומען ווי אַ טעטיגקייט פון רויבער־באַנדעס; די פּאָגראַמען פון דער דירעקטאָריע — ווי מעשים פון אַן אומזיכערער, שוואַנקענדער מאַכט, וואָס האָט איר רעזידענץ ערגעץ אין אַ פאַרוואַרפען שטעטעל, ווי וויניצע אָדער

קאמענעץ-פאָדאָלסק. אָבער אין דער פעסטקייט און שטאַנדהאַפּט טינקייט פון דעניקנס רעסטאָווראַציאָנס-ממשלה, וואָס שטיצט זיך אויף „אינטערנאַציאָנאַלער אָנערקענונג" און וואָס באַקומט אַ פאַקטישע מייליטערישע אונטערשטיצונג מצד דער אַנטאַנטע, האָט דאָס אוקראַינישע אידענטום געגלויבט, און דאָס האָט ביי אים אַרויסגערופּען פאַרצווייפלונג און אויסגאַנגלאָזען יאוש. נאָך מער דערפאַר, ווייל ביים אָנקומען פון דער דאָזיגער מאַכט האָבען גע-וויסע שיכטען פון דער אוקראַינישער אידישער באַפעלקערונג גע-האַט סימפּאַטיעס און געשפּונען אילוזיעס וועגען אַ געזעצליכער אָר-דענונג, וואָס וועט אָן ענד מאַכען צו דעם בירגער-קריג, וועט שאַפּען די מעגליכקייט פון אַ דערטרעגליכער עקזיסטענץ פאַר'ן פּיל-געליטענעם אוקראַינישען אידענטום.

די הערשאַפט פון דעניקין האָט דאָס אוקראַינישע אידענטום איבערצייגט אויף ממשות'דיגע כלומיגע פאַקטען, וואָס די אידען האָבען צו דערוואַרטען פון די „ווייסע גענעראַלען" און פון די „ליבעראַלע" אידעאָלאָגען, וואָס אונטערשטיצען זייער פּאָליטיק פון „אייזען און בלוט".

5.

די ראטען-מאכט און די פאגראמען

דער פאליטישער קאמף געגען דער ראטען-מאכט ניט נאָר אין אוקראינע, נאָר אויך אין גרויס־רוסלאַנד ווערט אָנגעפירט אונטער דער פאָן פון אַנטיסעמיטיזם. די שוואַרץ־מאה'דיגע פּרעסע פון אלע שאַטירונגען הערט ניט אויף אויסצורעכענען וויפיל עס זיינען פאראן אידען קאמיסאַרען, סתם פאָלקס־קאמיסאַרען, מיטגלידער פון דעם צענטראַלען אויספיר־קאמיטעט א. א. וו.

„די ראטען-מאכט, — טענה'ט די דאָזיגע פּרעסע, — איז א אידישע מאכט; אויב עס נעמען יאָ אַנטייל אין איר אויך רוסען, איז עס בלויז א יוצא מן הכלל, אַ מיספאַרשטענדנים; און וואָס איז שייך דער רוסישער פאָלקס־מאכט, איז זי פארפירט פון די ביטרע זיידעס, וועלכע שטרעבען צו וועלטהערשאַפט. די פינף סטערע אומוויסענדע מאַסע שלעפט זיך נאָך ביז אַ געוויסער צייט נאָך די אידישע רעדע־פירער, וועלכע גיבען נאָך אלע אירע נידע־ריגע אינסטינקטען. „מאַמאַנטאָוּשטשינאַ“, „פּעטליוראָוּשטשינאַ“ און „דעניקיןשטשינאַ“ — דאָס זיינען פאַרקערפערונגען פון דער דאָזיגער טעאָריע; דאָ ווערט צוזאַמענגעפלאַכטען דער באַוואָפּענ־טער קאמף געגען דער ראטען-מאכט מיט בלוטיגע אידישע פאָג־ראַמען. דעריבער טאַקע האָט די ראטען-מאכט געמוזט מיט'ן וואָר צעל אַרויסרייסען יעדע אַנטיסעמיטישע אַגיטאַציע, וועלכע איז שטענדיג אַ סימן פון אַ געגנערישער שטימונג צו דער אַרבייטער־מאַכט; יעדע אַרויסטרעמונג געגען אידען איז געווען אַ הקדמה צו אַן אַרויסטרעמונג געגען די ראטען. אין גרויס־רוסלאַנד (ווע־ליקאָראַסאַ) ווערט אַנטיסעמיטישע פראָפאַגאַנדע פאַררעכענט אַלס

א קאנטר-רעוואלוציאנערער אַקט, און די שולדיגע ווערען פון דעם רעוואלוציאנערען טריבונאַל באַשטראָפֿט מיט צוואַנג-אַרבייט. דאָך שטויסען מיר זיך אָן אין דער געשיכטע פון דעם פאָגראַם-קאָש-מאַר אין אוקראַינע אויך אויף עקסצעסען און זאָגאַר פאָגראַמען מצד אזוינע מיליטערישע אָפּטיילונגען, וועלכע טראָגען דעם נאָמען „רויטע“, „סאָוועטסקע“ און געהערען צו דער אוקראַינישער רוי-טער אַרמיי. נאָך אזוינע פאַלען זיינען זעלטען. די פאָגראַמען פון אזא קאטעגאָריע טראָגען מערסטענטייל אַ באַראַטער פון רוי-בערייען (הגם עס זיינען דערביי אויך געפאַלען מענשליכע קרבנות — אין טעאָפּיאַל למשל). אין דעם אומפאַנגרייכען אוקראַינער פאָגראַם-מאַטעריאַל געפינט זיך אויסשליסליך נאָר פאַלגענדעס וועגען די דאָזיגע עקסצעסען:

1) דער פאָגראַם אין ראָסאַוו, דעם 3-טען מערץ: נאָך דעם פאָגראַם פון די פעמליוראָוועס טרעט אַריין אין שטאָט אַ באַלשעוויסטישע רייטער-אויסשפירער אָפּטיילונג, וועלכע ראַטעוועט די באַפעלקערונג; עס רייסען זיך אָבער ווידער אַריין „מאַכנאָור צעם“, וועלכע ברענגען מיט זיך הריגות און רויבערייען. נאָך זיי קומט דער „רויטער קאוואַלעריע פּאַלק“. די אָנגעשראַקענע אידען באַגעגענען דאָס מיליטער ניט איבעריגס פריינדליך, אָבער די סאָל-דאַטען באַרוהיגען די אידישע באַפעלקערונג, פאַראַרטיליען די מעשים פון די „מאַכנאָוועס“, נעמען זיך צו הויז-זוכונגען ביי די פאַרדעכטיגע פּערזאָנען און גיבען איבער דאָס געפונענע האָב און גוטס צוריק צו זייערע באַלעבאַטים. דער „רויטער פּאַלק“ געהט אָבער אַוועק. דערווייל מאַכט זיך, אז ביי ראָססאָוו הרג'ע-נען די פּויערים אַ קאָמאַנדיר פון אַ רויט-אַרמייאישער אָפּטיילונג, און עס קומען אָן נייע רויטע אַרמייצעס, וועלכע מאַכען ווידער אַ פאָגראַם, באַשולדיגענדיג די אידען אין אַ פיינדליכער באַציהונג צו דער ראַטען-מאַכט . . . „איר האָט גע'הרג'עט אונזער קאָמאַנ-דיר! מיר וועלען זיך שוין נוקם זיין אָן אייך דערפאַר!“ מען הייבט אָן פאָדערען געלט, גאָלד, זילבער, און עס געהט ווידער אַ סדרה פון שחיטות און גזלות . . .

2) קאַראַסעוו, דעם 12-טען מערץ: גוואַלדטאַטען מצד די רויטע אַרמייצעס, וועלכע פאָדערען פון די אידען אַרויסצוגעבען זייער אייגענעם אָפיציר דערפאַר, ווייל ער האָט זיך אָנגענומען

פאר א אידינע, ביי וועלכער א סאלדאט האט אוועקגערויבט 20 פונט צוקער.

(3) טשערניכאוו (וואלינער גוב.): דורך דער דאזיגער פילגעליטענער שטעטעל איז דעם 18-טען אפריל דורכגעגאנגען דער 9-טער ראטען-פאלק. ווידער רויבערייען, נאך צום גליק אן מענשליכע קרבנות. די סאלדאטען האבען גע'טענה'ט, אז די אידען האבען כלומר'שט אונטערשטיצט פעטליוראן. (אויך די פויערים האבען אנטייל גענומען אין פאגראם.)

(4) אנאפאל (וואלינער גוב.): אין דער ביטע צו דער הילף-סעקציע פון דעם קאמיסאריאט פאר סאציאלער פאר-זארגונג באקלאגען זיך די אידען פון דער דאזיגער שטעטעל אויף רויבערייען און גוואלדטאטען פון דעם טאראשטשאנסקער פאלק. קיין מענשליכע קרבנות זיינען ניט געפאלען.

(5) וואלאטישיסק (וואלינער גוב.): אין אנקלאגע צום „רעווקאם“ דערציילט די אידישע באפעלקערונג ווע-גען גוואלדטאטען מצד די רויטע ארמייצעס. מענשליכע קרבנות זיינען ניט געווען.

(6) רויבערייען פון א סאוועטישען פאלק אין וואסיל-קאוו (אין אפריל מאנאט).

(7) רויבערייען דורך דעם 7-טען סומסקען פאלק אין גא-ראדישטשע (דעם 31-טען מאי): דערביי האבען אנטייל גע-נומען אויך אידען, רויטע ארמייצעס; געראבירט, אבער ניט גע-הרג'עט.

(8) אומאן: צוויי מאל האבען דא געראבירט דער 8-טער סאוועטישער פארטיזאנען-פאלק. דעם 22-טען מערץ זיינען פאר-געקומען רויבערייען; דעם 22-טען מאי איז דער פאלק אנגע-קומען קיין אומאן גלייך נאך א שרעקליכען פאגראם מצד די באנדעס. עס האבען זיך ווידער אנגעפאנגען מאסען-רויבערייען און גוואלדטאטען, מערסטענטייל איבער דער אידישער באפעלקע-רונג. צווישען די רויבער האבען זיך אויך געפונען פארטיזאנען-אידען, פראפעסיאנעלע גנבים. ווי עס איז צו זעהן פון דעם אויס-פירליכען פראטאקאל פון א זיצונג פון פארטיי-און כלל-טוער, האט די ארטיגע מאכט געקעמפט מיט די אומארגענוגען; אין איינקלאנג מיט די פובליצירטע פארארגענוגען זיינען 10 פאגראם

שטישקעס דערשאסען געוואָרען. דאָך איז די מאַכט געוועזען הילפֿלאָז צו באַקעמפּען די אַלגעמיינע אַנטיסעמיטישע שטימונג פֿונ'ם פּאָלק. ביז דעם ערשטען יולי האָט מען דעם פּאָלק ניט אומ־געביטען, טראָץ די ביטעס און פּאָדערונגען פֿון דער אומאַנער מאַכט אין קיעוו. זיי האָבען ניט געקענט דערפֿילט ווערען. צו מאַכט אין קיעוו. זיי האָבען ניט געקענט דערפֿילט ווערען צו ליב דער סטראַטעגישער לאַגע אויף די אויסערליכע און אינער־ליכע פּראָנטען. גראָד דער 8־טער פּאָלק האָט זיך גערעכענט אַלס אַ שטאַרקע מיליטערישע קראַפט געגען דער אויפשטאַנד־באַ־וועגונג אין אומאַנשטינאַ. און ווירקליך, דער דאָזיגער פּאָלק האָט עטליכע מאָל צוריקגעשלאָגען די אַטאַקעס פֿון די „פּאָווסטאַנ־צעס“ (אויפשטענדיגע) אויף אומאַן און האָט צעקלאַפּט די אַטאַ־מאַנעס טיטיוניק, פּאַפּאָו און קלימענקאָ, און פּאַרכאַפּט זייערע מלחמה־מכשירים, און אויף אַזא אופן פאַרהיט די שטאָט פֿון נייע פּאָגראַמען מצד די אוקראַינער באַנדרעס. עס איז אָנגעקומען דער 1־טער אוקראַינער סאָויעטען־פּאָלק; דער 8־טער איז אַוועק און אין שטאָט איז געוואָרען רוהיג. דער נייער פּאָלק איז אויך ניט געוועזען איבעריג פריינדליך צו די אידען, דאָך פֿלעגען פּאלען פֿון רויבעריי זעלטען פּאַרקומען. איין אָפּטיילונג האָט באַזאָגנען גוואַלדטאַטען געגען די פּויערים, פּאָדערענדיג, זיי זאָלען אַרויס־געבען די קאָמוניסטען און זשידעס. אין איין דאָרף האָבען די רויטע אַרמייצעס שיער ניט דער'הרג'עט אַ אידישע מיידעל דער־פאַר, ווייל איר שיינקייט ווירקט צו שטאַרק אויף די מענער. דעם 5־טען יולי איז דער 1־טער פּאָלק אַוועק פֿון אומאַן אין דער ריכ־טונג פֿון פּאָלטאַווע און זיין אָרט האָט פאַרנומען דער 4־טער רע־וואָלוציאַנערער סאָויעטען־פּאָלק. צום ערשטען מאָל האָט זיך דאָ די באַפעלקערונג געטראָפּען מיט אַ מיליטעריש־דיסציפּלינירטער ראַטען־מאַכט; דער נייער פּאָלק האָט קיינעם ניט געראַכעוועט אָדער גע'ממית'ט צוליב נאַציאָנאַלע אָדער קלאַסען־טעמים. די אומאַנער אידען זיינען ממש געקומען צו זיך.

(9) דער אידישער פּאָגראַם אין זאַלאַטאַ־נאַשאַ.

11-10) פּאָגראַם אין אָבאָוו (דעם 7־טען מאַי — דער 6־טער סאָויעטען־פּאָלק) און פּאָגראַם (דעם 7־טען מאַי — דער

18-טען מאי); א גרויסער פאָגראָם אין אוקראַינישען מאַסשטאַב אין טעאַפּיאָל (וואָל. גוב): לויט דעם קורצען באַריכט פון דעם באַפֿולמעכטיגטען פון דעם הילפס־קאָמיטעט פון רויטע־קרייץ ביים גרעניץ, א. ווערטהיים, האָט דער 4-טער טאראשטשינסקער פאָלק פון דער 2-טער קאוואַלעריע־ברייגאדע צעקלאַפּט אַ פעטליך־רישע מיליטער־אַפטיילונג פון 120 פויערים און 27 אידען און האָט פאַרנומען די שטעטלע ניט באַגעגענדיג קיין שום ווידער־שטאַנד מצד דער באַפעלקערונג. די סאָלדאַטען האָבען זיך גלייך אַ לאָז געטאָן ראַבירען, הרג'ענען און אונטערצינדען (ביז 300 טויטע; ביי 150 הייזער פאַרברענט). עס זיינען אויך געוועזען פאלען פון פרויען־פאַרגוואַלטיגונגען. דער פאָגראָם איז פאַרגע־קומען דעם 29-טען יוני; קיין אויספירליכערע ידיעות זיינען ניטאָ.

די אלע אויסגערעכענטע פאָגראָמען טראָגען אויסשליסליך אַ מיליטערישען כאַראַקטער. איידער מיר וועלען אָנווייזען אויף וואָס פאַר אַן אופן די ראַטען־מאַכט האָט פאָליטיש און אַגיטאַטאָריש געקעמפט געגען דער אַנטיסעמיטישער שטימונג אין דער אַרמיי, גלייך ווי זי האָט באַהערשט אוקראַינע, וועלען מיר זיך אַביסעל אָפשטעלען אויף דער כאַראַקטעריסטיק פון די עלעמענטען, פון וועלכע עס איז צוזאַמענגעשטעלט די רויטע אַרמיי.

דער גרעסטער טייל פון דער רויטער אַרמיי איז אין דעם פעריאָד, צו וועלכען עס געהערען די באַשריבענע געשעהענישען, געוועזען צוזאַמענגעשטעלט פון פאַרטיזאַנען־אַפטיילונגען, סיי פאָר־מירטע פון דער ראַטען־מאַכט, סיי אַריבערגעגאַנגענע אויף איר צד פון פעטליוראַן (נאָכדעם ווי די רויטע אַרמיי האָט צום צוויי־טען מאָל פאַרנומען קיעוו). חוץ דעם — גרינגאַרעווס און מאַכנאָס סאָלדאַטען, וועלכע זיינען געבליבען טריי דער ראַטען־מאַכט. די אלע מיליטערישע אָפטיילונגען זיינען צוזאַמענגעשטעלט פון פויערים, וועלכע באַציען זיך בטבע ניט צו אַ פרעמדען און בפרט אַ אידען. אזוינע עלעמענטען גיבען זיך לייכט אונטער דער השפּעה פון אַנטיסעמיטישער פראָפאַגאַנדע, איבערהויפּט אין מאַסענטען פון צווייפּעל און אומצוטרוי צו דער ראַטען־מאַכט. בכלל איז זייער טרייהייט זעהר צווייפּעלהאַפּט און אָפּטמאָל געהען זיי אַריבער אויף דער זייט פון פעטליוראַן אָדער אַנדערע „באַטעס“

(אטאמאנעס), און דאסזעלבע ווידער צוריק. עס טרעפט אויך, אז זיי דערקלערען זיך נאך זעלבסטשטענדיג, און איינהאלטענדיג די רעוואלוציאנערע פראזעאָלאָגיע און א טייל פון די באַלשעוויס-טישע לאַזונגען, רופען זיי זיך אַן סאָוועטישע מיליטעראַפטיי-לונגען, אָבער פאקטיש אַרבייטען זיי צוזאַמען מיט די שונאים פון דער ראטען-מאכט. אַפּטמאָל געפינען זיי זיך אונטער דעם איינפלוס פון דער אַזוי-גערופענער „ניעזאַלעזשנע“ (אומאַפהענגיגע) אוקראינער סאַציאַל-דעמאָקראַטישער פאַרטיי, וועלכע האָט געשפּילט אַ פאַטאַלע ראָלע אין דער געשיכטע פון דער ראטען-מאכט אין אוקראינע. זי האָט זיך אָפּגעשפּאַלטען פון דער אַפּי-ציעלער סאַציאַל-דעמ. אוקר. פאַרטיי (מיט ווייטשענקאָ און פעט-ליראָן אַן דער שפיץ), האָט אָנגענומען די פלאַטפאָרם פון פראַ-לעטאַרישער דיקטאַטור און אַריינגעטראָטען אין די אַרגאַנען פון דער ראטען-מאכט. שפּעטער אָבער, ווען די „ניעזאַלעזשניקעס“ זיינען זיך פאַנאַנדערגעגאַנגען מיט די קאָמוניסטען, האָבען זיי זיך גענומען רייצען די מיליטערישע אַפּטיילונגען אויף דער „זשידעס-קאָמוניסטען-מאכט“.

די „ניעזאַלעזשנע“ זיינען געגען דעניקינען, געגען דער „גע-פעלשטער קאָמונע“, געגען דער מאכט פון די זשידעס, אָבער פאַר . . . אן אוקראינישער אומאַפהענגיגער („ניעזאַלעזשנע“) סאַ-ציאַליסטישער ראטען-רעפּובליק! אָט מיט דער פאַרטיי האָט אָנ-געפירט דער „באַטקא פון די באַטקעס“ מאָרענקאָ. זיינע אויפ-רופען זיינען אַזוי באַראַקטעריסטיש, אַז איך געפין פאַר ניטיג צו ציטירען איינעם, אַזוי ווי ער שטעהט און געהט:

„חברים, רויטע קאָזאַקען! שמעלט זיך אַקאַרשט די פראַנע: האָט איר דען ניט די ערשטע אויפגעהויבען אן אויפשטאַנד געגען דער מאכט פון דעם העטמאַן? האָט איר דען ניט פאַרגאַסען אַייער בלוט אין קאַמף געגען אים פאַר אַ בעסערען שיקאַל און פאַר די רעכט פון דעם אוקראינישען אַרבייטענדען פּאָלק? ! אָבער וואו זיינען זיי, אַייערע רעכט? מיר זעהען, חברים, אַז מיר שלאָגען זיך און אין דערזעלבער צייט זעצען זיך אונז אויפ'ן קאַרק ניט קיין אַרבייטענדע עלעמענטען, רעגירען איבער אונז, אונטער-דריקען אונז. קענען מיר דען אַליין ניט באַלעבאַטעווען ביי זיך

אין דערהיים און איינארדענען אונזער לעבען אין איינקלאַנג מיט די אינטערעסען פון דעם אַרבייטענדען פּאָלק ? !

„וואָס זשע וואַרטען מיר ? וואָרום באַזייטיגען מיר ניט פון אונזער וועג די זשידעס און נעמען ניט אין אונזערע אייגענע הענט דעם גורל פון די אַרבייטענדע מאַסען ?

„חברים, מיר האָבען זיך געשלאָגען מיט דעם דייטש, מיר האָבען צוגעזעהן אומגעזעהענע קייטען פון דער דירעקטאָריע, מיר האָבען געקעמפט און קעמפּען געגען דעניקינען און די שוואַרץ מאַה'דיגע אָפיצירען, און איצט, אז מיר זעהען די אומגעזעהענע קייטען פון די קאָמוניסטען, זשידעס און זייער קאָמפּאַניע, דאַרפּען מיר דען ניט זאָגען : אַרויס פון אונזער שטוב, וואָרום איר האָט אונז שלעכטס אָנגעטאָן ? טאָ רוימט זשע אַויס, חברים, פון אונזער לאַנד די זשידעס און אַנדערע קאָמוניסטען !

„זאָלען לעבען די ראַטען פון דעם האַרעפּאַשנעם פּויערטום און די אַרבייטער-מאַסען !

„זאָל לעבען די מאַכט פון די באַטקעס אויף די ערטער און אין צענטער !

„זאָל לעבען די אוקראַינישע סאָציאַליסטישע אומאַפהענגיגע ראַטען-רעפּובליק !

„א טויט דעם גענעראַל דעניקין !

„נידער מיט דער פּאַלשער קאָמונע !

„דער ראַט פון דער אויפּשטענדיגער מיליטער

פון דער לינק-ברעגישער אוקראַינע.

„אַטאַמאַן לאַפּאַטקין ; שטאַב-שעף זאוונאַראַדני.“

אַט אזוינע מיליטער-אַפּטיילונגען טראָגען דעם נאָמען „סאָ-וועטסקע“ און מאַכען בלוטיגע פּאַגראַמען. וואַרשיינליך איז דער ראַסאַווסקער פּאַגראַם אויך זייער אַרבייט. פון די פּאַגראַם-לאַ-זונגען קען מען זיך שוין שאַפּען אַ באַגריף וועגען דער שטימונג פון די מיליטער-טיילען. בשעת דעם פּאַגראַם אין זאַלאַטאַנאַשאַ (זעה אויבען נומ. 9) פלעגען די סאָלאַטען שרייען צו די אידען : „אַהא, דו ביסט אַ קאָמוניסט, טאָ נאָ דיר !“ אין וואַסילקאָוו (נומ. 6) האָבען די סאָלאַטען פון דער „רויטער מאַה“ געפּאַרעט : „נידער מיט די קאָמיסאַרען !“ עס איז קלאָר, אז אזא מיליטער איז

געוועזען אונטער דער השפעה פון די פיינד פון ראטען-מאכט און אפסטמאל ארגאניזאציענעל מיט זיי פארבונדען. דער פאררעד-טערישער כאראקטער פון די מיליטער-טיילען איז איינער פון די הויפט-פאקטארען פון דעם אונטערגאנג פון דער ראטען-מאכט אין אוקראינע. א גרויסע טייל פון די פארטיזאנען געהט גאנץ אפמא-אריבער אויף דעם צד פון שונא, און דערביי מאכען זיי שרעק-ליכע אידישע פאגראמען (ווי אין גראבאווישטשינא, למשל). און מען מוז מודה זיין און דערקלערען ערליך און אפען, אז אט די-זעלביגע מיליטער מאכט קיין שום פאגראמען ניט, ווען עס געפינט זיך פאקטיש אין רשות פון דער קיעווער ראטען-רעגירונג: אזוי שטארק איז דער איינפלוס פון דער ראטען-מאכט אין דעם פרט. און מיר זעהען אויף אזא אופן די פאלגענדע ערשיינונג:

צוויי געזעצליכע פאליטישע סיסטעמען ווירקען אויף דעם זעלבליגען מענשען-מאטעריאל, וועלכער איז פאר'סמ'ט מיט אנטיסעמיטיזם; איינע, די קיעווער סאוויעטען-רעגירונג, קעמפט געגען די פאגראמען אלס א געגען-רעוואלוציאנערען פאקטאָר; די אנדערע סיסטעם, פארקערט, נוצט אויס די פאגראמען אלס א פא-ליטישען קאמפס-מיטל, און דערביי ווערען דערגרייכט פונקט געגענעזעליכע רעזולטאטען.

אין איר קאמף געגען די אנטיסעמיטישע עקסצעסען האָט זיך די ראטען-מאכט הויפטזעכליך געשטיצט אויף א באגרעניצטער צאל געטרייע קאמוניסטען און אויך אויף די אזוי-גערופענע „אינ-טערנאציאנאלע דיוויזיעס“. די קאמוניסטישע מיליטער-טיילען זיינען צוזאמענגעשטעלט פון מיטגלידער פון דער אוקראינער קא-מוניסטישער פארטיי און אויך פון סאציאליסטישע פארטייען, וועלכע זיינען מאביליזירט געוואָרען לויט פארארדנונגען פון צענד-טער דורך די פראפעסיאנעלע פאראיינען און די פאבריק-קאמי-טעטען. די קאמוניסטען ווערען קאמאנדירט אין אזוינע מיליטער-גרופען, וועלכע געפינען זיך אין א צושטאנד פון דעמאָרעליזאציע, כדי דאָרט אריינצוטראָגען באַוואוסטזינגיקייט; אויף אזא אופן האָט זיך ביסלעכווייז פארמירט א דיסציפלינירטע רויטע אַרמיי. די אינטערנאציאנאלע דיוויזיעס, וועמען די אומאנער בא-פעלקערונג האָט אזוי באגריסט, זיינען באשטאנען פון ניט קיין גרויסע, אָבער פעסטע אָפטיילונגען פון אונגארישע, דייטשע און

עסטרייכישע קריגס-געפאנגענע אונטער דער אָנפירונג פון זייערע ראטען. זיי פלעגן אָפט געשיקט ווערען ספעציעל צו באַקעמפּען דעמאָראַליזירטע מיליטער און אירע עקסצעסען. אין דעם פּעריאָד פון קאמף געגן דער דעניקנישער „פּרייוויליגער אַרמיי“ באַווייזען זיך אין אוקראַינע, לויט דעם פאַרלאַנג פון דער העכערער ראטען-מאַכט, אויך גרויס-רוסישע רויט-אַרמייאישע טיילען.

מען דאַרף אויך באַמערקען, אַז אָפּטמאַל זיינען די הויפט-שולדיגע אין די אַנטיסעמיטישע אַרויסטרעטונגען פאַררעטערישע פאַרשטעהער פון דער ראטען-מאַכט, וועלכע איבען אויס אַ שטאַר-קען איינפלוס אויף די אונטעראַרדענטע, ווי מאַזורענקאָ און גרי-גאַריעוו, למשל. דאָס זעלבע טרעפט אויך צווישען די קלענערע ראטען-באַמטע. אין טשערניאָקאָוו, צ. ב., ווייזט זיך אַרויס, אַז דער פאַרזיצענדער פון דעם רעוואָלוציאָנס-קאָמיטעט און גלייכצייטיג אויך מיליטער-קאָמיסאַר, געפינט זיך אין גע-היימע פאַרבינדונגען מיט סאָקאַלאָווסקיס באַנדרעס. דער רעזול-טאַט — אַ פאַגראַם אויף אידען. אין מאַטוסאָוו (קיעווער גוב.) האָט פאַסירט פאַלגענדעס: אייניגע טעג פאַר דעם פאַגראַם איז צום אַרטיגען אויספיר-קאָמיטעט פון דעם אַרבייטער-ראַט אָנ-געקומען אַ פראָוואָקאַציאָנס-פאַפיר פון שפּאַלע מיט אַ בכיון אי-דיש-קלינגענדער אונטערשריפט פון אַ קאָמיסאַר (דוכט זיך, גאָלד-שטיין) מיט פאַלגענדען אינהאַלט: „אַלע קלויסטערס צומאַכען. די קלויסטער-הפּצים ברענגען קיין שפּאַלע.“ דעם 10-טען מאי זיינען אָנגעקומען קיין מאַטוסאָוו רייטער, וועלכע האָבען געבראַכט אַן „אָנוווערסאַל“ (אַ באַקאַנטמאַכונג) פון גריגאָריעוויץ, וואָס איז דעמזעלבען טאָג איבערגעלייענט געוואָרען פון דעם סעקרעטאַר פון'ם אויספיר-קאָמיטעט קעסער פאַר אַ ספעציעל-צוזאַמענגעריר-פּענעם „סכאָד“ (פויעריס-פאַרזאַמלונג). עס איז ניט פּעסטיגע-שמעלט געוואָרען, צי ער האָט געלייענט פון דעם „אָנוווערסאַל“, אָדער אויסגעטראַכט פון זיין אייגענעם קאַפּ (וואַרשיינליכער איז דאָס לעצטע). אזוי צי אזוי, אָבער קעסער האָט דערקלערט די פויערים, אַז עס איז אָנגעקומען אַ פאַראַרדנונג צו פאַרטייליגען אַלע אידען. עס איז פאַרגעקומען אַ שרעקליכער פאַגראַם. אַלזאָ, האָבען מיר דאָ צו טאָן מיט אַ פאַררעטערישען פאַרשטעהער פון דער ראטען-מאַכט, וועלכער האָט אָפּגעטאָן זיין פאַרברעכערישע

ארבייט, זיך שטיצענדיג אויף דער אויטאָריטעט פון זיין אָפּי-
ציעלער לאַגע און כלומר'שט אין די אינטערעסען פון דער ראטען-
מאַכט.

די ראטען-מאַכט האָט, גלייך ווי זי האָט זיך באַוויזען אין
אוקראַינע, אָנגעהויבען צו פירען אַ דירעקטען קאַמף געגען די
פאָגראַמען דורך מיטלען פון אַגיטאַציע, אָרגאַניזאַציע, האַרבע
שטראָפּען און ענערגישע מאַסנאַמען. שוין די ערשטע פאַראַרד-
נונגען פון ראַקאָווסקין אין כאַרקאָוו, וועלכע זיינען שפּעטער איר-
בערגע'חזר'ט געוואָרען אין קיעוו, האָבען געדראָט מיט טויט-שטראָף
פאַר אַנטייל נעמען אין פאָגראַמען און מיט אַ שטרענגער שטראָף
פאַר אַנטיסעמיטישער העצע: „דער אידישער פּראָלעטאַריאַט און
די אָרימע מאַסען זיינען אונזערע פאַרבינדעטע; די אידישע בור-
זשאַווע איז ניט בעסער און ניט ערגער פון אַלע אַנדערע; יעדער
רוף צו קאַמף מיט אידען סתם שטאַמט פון די שונאים, וועלכע
וויילען דעמאָראַליזירען די רויטע אַרמיי און פאַדראַטען די אינטער-
רעסען פון די אַרבייטער און פּויערים.“ — אַזוי שמעהט אין אויפ-
רוף פון דער רעגירונג. גלייכצייטיג פאַרנעמט דעם קאַמף געגען
אַנטיסעמיטיזם אַ בכבוד'יגען אַרט אין דער ברייטער פּראָפּאַגאַנדע
פון דעם „נאַרקאָמוואַיען“ (קאָמיסאַריאַט פאַר מיליטער-אָנגעלע-
גענהייטען). פון דער אַנדער זייט ווערט די אַנטיסעמיטישע אָגי-
טאַציע געפערליך אַלס אַ צעשטערונגס-מיטעל אין דער אַרמיי. ווען
מען טרעט צו צו „פּראָלעטאַריזירען“ די פּויערשע מיליטער-טיילען,
אַריינפירענדיג אין זיי אַרבייטער-עלעמענטען, מאָביליזירט דורך
די פּראָפּעסאַנעלע פאַראיינען, ווערט וועגען דעם אַרויסגעלאָזען
אַן אויפרוה פון די מיליטער-אינסטאַנציעס ס פ ע צ י ע ל צ ו
די ס אָ צ י אַ ל י ס ט י ש ע פ אַ ר ט י י ע ן : „בונד“, „פאַר-
אייניגטע“ און „פּוועלי-ציון“. אין דעם אויפרוה ווערט אָנגעוויזען,
אַז מען מוז ליגען געוויכט אויף דער מאָביליזאַציע פון דער איד-
שער סאָציאַליסטישער יוגענט; און אַז די פּראַקטיק האָט באַוויר-
זען, אַז אין דעם פּראָצעס פון צוזאַמענלעבען מיט די אידישע אַר-
בייטער אין דער רויטער אַרמיי ווערט אָפּגעשוואַכט דער אַנטי-
סעמיטיזם אַפילו אין די אָפּגעשטאַנענסטע פּויערשע מיליטער-טיי-
לען, און זיי גיבען זיך אונטער ליכטער דער אַנטשפּרעכענער
מיליטערישער אַגיטאַציע. חוץ דעם ווערען ביי דער פּאָליטישער

אפטמילונג פון דעם „נארקאמוואיען“ געשאפען ספעציעלע אידישע פראפאגאנדע-סעקציעס, וועלכע טיילען פאנאנדער לויט דעם אל-געמיינעם דעקרט די מאביליזירטע אידישע ארבייטער צווישען די רויט-ארמייאישע טיילען, האבענדיג אין זינען די ספעציפישע באדינגונגען, וואס הערשען דאָרט, און שטרעבענדיג אויסצוגעפינען די ווירקזאמסטע מיטלען צו באקעמפען דעם אנטיסעמיטיזם. (דער אויבענדערמאנטער אויפרוה פארפאלגט ניט דעם צוועק קוואנטיטאטיוו צו פארגרעסערען די רויטע ארמיי, נאר איר צו פארפאל-קאמען קוואליטאטיוו, דורך דער צוועקמעסיגסטער קרעפ-טען-פאנאנדערטיילונג.) די סעקציעס פלענען זאמלען ידיעות ווע-גען די ערפארונגען פון די אידישע מאביליזירטע ארבייטער. פון די ידיעות איז צו זעהן, אז אין די אָפגעשטאנענע מיליטער-טיילען האָט מען באַגעגענט די ניי-אָנגעקומענע אידען מיט אומצוטרוי און אַפּטמאַל פיינדליך, און עס זיינען זאָגאַר פאָרגעקומען עקסצעסען געגען זיי. די סעקציע פלעגט באקומען ביטעס פון די אידישע רויט-ארמייזעס וועגען אַריבערפירען זיי אין אַזוינע טיילען, וואו עס זאָל הערשען אַ בעסערע באַציהונג צו זיי.

נאָר דאָס געהערט אלץ צום ערשטען פעריאָד. שפעטער האָ-בען זיך כמעט אומעטום איינגעשטעלט פרידליכע באַציהונגען צווישען די אידישע און נייט-אידישע רויט-ארמייזעס. „די זיינען נאָר ניט קיין אידען, די זיינען אונזערע!“ — פלענען די לעצטע זאָגען וועגען זייערע אידישע קאלעגען. אזא רעזולטאט איז דער-גרייכט געוואָרען דורך דעם צוזאמענלעבונגס-פראָצעס גופא און דורך פאָליטישער אויפקלערונג. נאָר חוץ דעם זיינען אויך באַ-נוצט געוואָרען שטראָף-מיטלען: פאראורטיילונגען פאר אנטיסע-מיטישער פראָפאגאנדע אלס קאנטר-עוואָלוציאָנערע; איזאָלאַציע און אויפלייזונג פון געפערליך-אנטיסעמיטישע טיילען און זייער אנטשפּרעכענדע אומגרויפירונג. כאַראַקטעריסטיש איז דער פאָל-גענדער פאל: אין קיעוו האָט זיך (סוף מאי) אַ פאָלק אנטזאגט צו פאָלגען דער קאמאנדירענדער מאַכט און האָט אַרויסגעשטעלט אַ לאָזונג: „גידער מיט די זשידעס-קאמוניסטען!“ ביינאכט האָט מען דעם פאָלק אַרומגערינגעלט מיט געטריי מיליטער און אים געצוואונגען זיך אונטערצוגעבען. די אָנפירער האָט מען דער-שאַסען. אין יוני האָט פאסירט אַן ענליכע געשיכטע מיט אַן אַני-

דער פאלק, וועלכער איז אָפּען אַרויסגעטראָמען מיט דעם ציל צו ראַכירען אידען. מען האָט אים אַרומגערינגעלט מיט דעם רעד-זערוי-קאָמוניסטישען פּאָלק און אַנטוואָפּענט. ביידע מאָל זיינען די אָנפירער געוועזען אומבאַוואוסטזיניגע פינסטערע עלעמענטען, וועלכע האָבען געאַרבייט צוזאַמען מיט קאָנטרערעוואָלוציאָנערע אָפיצירען.

אַנאַליזירענדיג נאָנץ אָביעקטיוו דעם פּאָגראַם-מאַטעריאַל, די אויספאַרשונגען פון דעם באַפולמעכטיגטען פונ'ם הילפס-קאָמיטעט ביים רויטען-קרייז, די דאָזיגע געשיכטע-בלעטער פון פיין און בלוט, מוזען מיר קומען צו דער איבערצייגונג, אַז די סאָויעטישע אַרמיי האָט פאַרהיט דאָס אוקראַינישע אידענטום פון פאַרניכטונג. דער צוריקטריט פון ראַטען-חיל באַדייט דאָס אָנקומען פון אַ בלוט-טיגער כּוואַליע פון שרעקליכע פּאָגראַמען; פאַרקערט, דער אָנגריף פון דער סאָויעטען-אַרמיי — אַן ענדע פון גרויזאַמען קאָשטאַר (זשיטאַמיר, יעליסאַוועטגראַד, נאָוואַמירגאָראַד, פּראָסאָרעו, נאָ-ראַדישטשע און אַנד.). די אַנטיסעמיטישע העצע, אַז אידעשייט און קאָמוניזם זיינען סינאָנימען, האָט געלאָזען טיפּע וואָרצלען; בשעת די ראַטען-מאַכט טרעט אָפּ פון ערגעץ, ציען זיך נאָך איר אידען, וועלכע פאַרלאָזען זייער אַלטע היים, ניט האָבענדיג פאַר זיך קיין באַשטימטען ציל; מיט דעם געשפּענסט פון אַ הונגער-טויט און דעם בירגער-קריג פאַר זייערע אויגען. נאָך זיי האָבען ניט קיין אַנדער בריה: זיי טרייבט פאַראַוויס דער שרעק פאַר דער פּאָגראַם-כוואַליע הינטער זיי. נאָך דעם צווייטען פּאָגראַם אין זשיטאַמיר פאַרט אַרויס פון שטאָט צוזאַמען מיט דער צוריקטרעטענדר רויטער אַרמיי אויך די אידישע יוגענט. איז טאַראַשטש (קיעווער גוב.) — דאָס זעלבע, נאָך אין אַ יעד-סערען מאַסשטאַב: די גאַנצע אידישע באַפּעלקערונג (4000 נפשות) פאַרלאָזט די שטעטעל צוזאַמען מיט דער ראַטען-אַרמיי. מען דאַרף באַגרייפּען, ווי טיף עס איז די טראַגעדיע פון דעם אוקראַינער אידענטום; זיין באַדייטענדיגער טייל (כמעט דער גאַנצער מיטעלקלאַס) באַצייט זיך סקעפטיש צו דער ראַטען-מאַכט, שוין אָפּגערעדט פון דער בורזשואַזיע, וואָס איר שטעלונג איז אויסגעשפּראַכען פינדליך. און דיזעלבע בורזשואַזיע, געטריבען פון דעם שרעק פאַר אַ זיכערען טויט, זוכט שוין און הילף ביי

באַלשעוויסטישע מיליטער. אין לעבעדיגן (קיעווער גוב.) קומט
נראָד אָן בשעת'ן פּאָגראָם אַ רויט־אַרמייאישער געפּאָנצערטער צוג
און פירט אוועק פון די באַנדיטען די לעבען־געבליבענע אידען,
וועלכע האָבען זיך באַהאַלטען אין די קעלערען און אויף די בוי־
דעמס.

און דעריבער איז נאָר קיין וואונדער ניט, ווען פילע אידישע
יונגע לייט טרעטען אריין אין די רייען פון דער רויטער אַרמיי
ניט צוליב פּאָליטישע טעמים, נאָר פשוט דערפאַר, ווייל דאָס איז
דער איינציגער מיטעל, ווי אזוי צו פאַרטיידיגען דאָס לעבען און
ערע פון זייערע מוטערס, שוועסטער, פרויען, נאָענטסטע און
ליבסטע.

.6

א) זעלבסטשוין און די אידישע פאָגראַמען אין אוקראַינע

יערערער, וואָס באַקענט זיך מיט די שרעקליכע פרטים פון דער אוקראַינער אידען-שחיטה, דערוואַרט מיט אַ פאַרשטענדליכען ציי-טער אַן ענטפער אויף דער פראַגע: צי האָט דאָס אוקראַינישע אידענטום געלאָזט זיך אויסקוילענען אָן יעדען ווידערשטאַנד? צי זיינען זיי ווי אַן איבערגעשראַקענע שעפסען-עדה געגאַנגען צו דער שחיטה, אָדער האָבען זיי, לויט דער מעגליכקייט, מיט כבוד און ווירדע פאַרטיידיגט זייער לעבען און ערע? און אויב זיי האָבען זיך יאָ פאַרטיידיגט, אויף וואָס פאַר אַן אופן? וואָס פאַר רעזולטאַטען האָט דאָס געבראַכט?

די פאַקטישע מאַטעריאַלען וועגען אידישען זעלבסטשוין זיינען ניט געניגענד, אום צו קריגען אין דער פראַגע אַ קלאָר בילד. מען דאַרף קודם-כל נעמען אין אַכט די אייגענאַרטיגע אומשטענדען פון די אוקראַינער פאָגראַמען און די מיטלען, וואָס דאָס אידענטום האָט געקאָנט באַנוצען צום פאַרטיידיגען זיך.

דער לאָזונג „זעלבסטשוין“ האָט אין זיין צייט געשפילט אַ גרויסע ראָלע און איז געווען אַ רעוואָלוציאָנערער מיטעל אין קאַמף מיט די פאָגראַמען פון „צאַרישען פעריאָד“. אין די פאָגראַמען פון די 80-ער יאָרען קאָן ניט פאַרצייענט ווערען קיין שום ווי-דערשטאַנד מצד דעם אידענטום, וואָס האָט, ווי אין מיטעלאַטער, די פאָגראַמען אָנגענומען, ווי אַ פאַרדינטען, אומפאַרמיידליכען

עונש, מיט וועלכען נאָט שטראָפּט פון צייט צו צייט זיין געליבט פאָלק. ווי אלטע, אזוי יונגע, פלעגן זיך די אידען באהאלטען פון די פאָגראַמירער אין די קעלערען, אויף די בוידימער און זיך צוריק באווייזן אויף נאָטס ליכטיגער וועלט ערשט ווען די סכנה פלעגט פארבייגעהן. אזוי איז אויך געשעהן אין דעם קישענעווער פאָגראַם פון 1903, וואָס איז אָרגאַניזירט געוואָרען פון בלוטיגען דיקטאַטאָר פלעווע, אלס אַ מיטעל אָפּצושטעלען די אידישע סאָ-ציאַליסטישע יוגנט. די אידישע אַרבייטער-פאַרטיי „בונד“ האָט געצוואונגען דעם אַלמעכטיגען סאַטראַפּ צו געוויסע פאָרבאָריי-טונגען און צו איינשטילענדע מאַסנאַמען. דער „בונד“ האָט עס נאָכ'ן קישענעווער פאָגראַם געגעבען דעם לאָזונג „זעלבסטשוי“.

ביי די באַדינגונגען, אין וועלכע עס פלעגן צו יענער צייט דורכ-געפירט ווערען די פאָגראַמען, האָט דער לאָזונג זיך אַרױסגעוויזן פאַר אַ לעבענס-פּערהיגען און ווירקענדען און האָט געפירט צו באַ-שטימטע, פּאָזיטיווע רעזולטאַטען. די פאָגראַמען פון פאַר 1905 פלעגן אָרגאַניזירט ווערען אויף אַ באַשטימטען אָפּן: לױט דער פאַררעדענע פון פּאָליציי-דעפּאַרטמענט פלעגן די גובערנאַטאָרען מיט דער הילף פון די פּאָליציי-מייסטערס אינגעצערען „אויפגע-בראַכטע און דערצאָגטע“ אויף די אידען „פּאָלקס-מאַסען“, וואָס זיינען באַמט געווען ניט מער און ניט ווייניגער, ווי איבערגע-מאַנענע אין ציוויל קליידער פּאָליציי, סטערזשער, קרימינאַל-פּאָ-ליציי און דער אָפּוואָרף פון דער שטאַטישער באַפעלקערונג, וועלכע פלעגן פאַר זייער מאַכע אָרענטליך באַפרידיגט ווערען.

ביי דער פאַרהעלטניסמעסיג שוואַכער אָפּאָזיציאָנעלער און רעוואָלוציאָנערער באַוועגונג, האָט דאָך די צאָרישע דעספּאָטישע זעלבסטהערשאַפּט, צוליב לייטען, צוליב מערב-אייראָפּע, באַמיט זיך צו אַ כּלומר'שטער אנשטענדיגער האַלטונג, און דעריבער פלעגט ווי די אָפּיציעלע פּאָליציי, אזוי די מיליטער, זיך פאַרהאַלטען נײַ-טראַל. און אַט דער פּחדנות'דיגער, איינגעגלויבטער אין איר זי-כערקייט און אומבאַשטראָפּבאַרקייט, האַלב-שכור'ער און ניט זעל-טען טויט-שכור'ער מאַסע, איז ניט שווער געווען זיך אַנטקעגען צו שטעלען. זי פלעגט זיך פאַנאָדערלויפּען ביי די ערשטע רע-וואָלוציער-שאַסען. געוויינליך פלעגן די באַנדימען פאַנאָדער-טיילען זיך אין ניט באַדייטענדע גרופּען, און די גרופּען פלעגן

זיך פאנאנדערשיטען אין באזונדערע גאסען. דער „זעלבסטשוין“, אפטמאל מיט גוטע אויסשפירער-אפטמייילונגען, פלעגט פארצוימען זיי דעם וועג. אייניגע שאסען אין די רויבער, און אפטמאל אפילו אין לופט אריין, זיינען גענוג געווען צו פאנאנדעריאגען זיי. אזוי איז געווען אין האמלער פאגראם, וואו דער בונדישער זעלבסטשוין האט געשפילט א באדייטענדע ראָלע.

די פאגראמען פון 1905 און 1906 טראָגען שוין אן אפיציעלען כאַראַקטער, און דער אַנטייל פון דער מאַכט טרעט אַרויס אָפּען און בולט. די טיראנישע זעלבסטטהערשאַפט, וועלכע האָט זיך איין מאָמענט געהאַט פאַרלאָרען און האָט, נאָכגעבנדיג דער קראַמלע, אַרויסגעלאָזען אַ מאַניפעסט מיט גרויסע הבטחות וועגען קאָנסטיטוציע און פּרייהייט, האָט קומענדיג צו זיך געזוכט צו דער-טרינקען אין בלוט די שאַנדע פאַר איר פּריעדריגער שוואַכקייט. אום זיך אויפצוהאַלטען, האָט די רעאַקציע געמוזט אָננעמען די שטרענגסטע אומ'ברחמנות'דיגסטע רעפרעסיעס און ראשית כל אינ-סצענירען אין אַ ברייטען מאַסשטאַב דעם „פּאָלעסצאָרן“, וועלכער איז זיך נוקם אָן די זשידעס פאַר זייערע שטרעבונגען צו פּרייהייט. דאָ האָט וועגען שעמען זיך פאַר לייטען קיין רייך ניט געקאָנט זיין.

ווי אין דרום, אזוי אויך אַנדערשוואו, זיינען די פאגראַמיר-ענדע אַרומגערינגעלט געווען מיט באַוואָפענטע פּאָליציי-קאָרדאָ-נען, וועלכע האָבען זיי אָפּגעהיט פון יעדען אָנגריף, פון יעדער סכנה. אין דערזעלבער צייט האָבען זיי פאַרצוימט דעם וועג די זעלבסטשוין-אפטמייילונגען, ניט צולאָזענדיג זיי צו די ערטער, וואו עס פלעגען פאָרקומען די פאגראַמען, און אין פאַל פון זייער דער-נענטערען זיך, פלעגט מען איבער זיי געבען אַ זאַלץ. דאָסזעלבע פלעגען גאנץ אָפט אויך טאָן מיליטער-טיילען.

דער טיפּ פון דעם פּריעדריגען זעלבסטשוין, פּרימיטיווע, קליינע גרופעס, באַוואָפענטע מיט רעוואָלוציערען, מעסערס א. ד. ג., איז מער שוין ניט פאסיג געווען פאַר די נייגעשאַפענע באַדינ-גונגען. אויף דעם אַנטקעגענשטעלען אַ האַפטיגען, ווירקליכען וויר-דערשטאַנד זיינען נייטיג געווען גוט-באַוואָפענטע אַפּטיילונגען. אזוי איז געווען אין ריגע אין 1905. דער פאגראַם, אין וועלכען עס האָבען אַנטייל גענומען פּאָליציי און מיליטער, איז געווען

גרינדליך אָפגעשטעלט און אין זיין שורש אונטערגעהאקט דורך די לאטווישע באוואָפּענטע אָפטיילונגען, וועלכע זיינען אייגענט־ליך געווען ניט קיין אנדער זאך, ווי דיסציפלינירטע, רעוואָלוציאָנערע מיליטער־אָפטיילונגען.

דאָרט, וואו אַזעלכע זיינען ניט געווען, זיינען די פאָגראַמען, וואָס האָבען געטראָגען דעם כאַראַקטער פון מיליטערישע שטראַף־עקספּעדיציעס, דורכגעפירט געוואָרען אויפ'ן גלענצענדרסטען אופן. אויף דעם אַנטקעגענשטעלען זיך איז נייטיג געווען שוין ניט קיין טעכניש־אָפגעשטאַנענער זעלבסטשוץ, נאָר אַן אָרגאַניזירטע קריגס־קראַפט. פאַרשטעהט זיך, אַז אַזאַ קראַפט איז ניט געווען, מיט דער אויסנאַם פון אייניגע געגענטען מיט ספּעציפישע באַדיני־גונגען, וואו עס זיינען דאָן פאָרגעקומען אָפּענע באוואָפּענטע אויפ־שטאַנדען (ווי למשל אין באלטישען געגענט). ביי אַזעלכע באַ־דינגונגען קאָן דער לאַזונג „זעלבסטשוץ“ ניט באַדייטען עפעס אנדערש, ווי אַן אויפרוה צו אַן אָפּענעם אויפשטאַנד.

ווער עס האָט זיך באַקענט מיט דעם אינהאַלט פון די פריער־דיגע קאָפיטלען, פאַר דעם איז קלאָר דער כאַראַקטער פון די פאָג־ראַמען אין אוקראַינע אין 1919.

די פאָגראַמען, וואָס האָבען פאָרגעשטעלט מיט זיך און גע־שטעלט זיך באוואוסטזיג אַלס ציל די פאַרייניגונג פון דער אידישער נאַציע נאָך אַ קאָנקרעט־אָנגעצייכענטען און אין דע־טאַלען אויסגעאַרבייטען פלאַן, דורך באוואָפּענטע, רעגולערע קריגס־מחנות, אָדער דורך אויפשטאַנדיגע בונטאַרען־באַנדעס, אויך באַ־וואָפּענטע פון קאָפּ ביז די פיס, אַזעלכע פאָגראַמען האָבען אַלס אַ געגענווירקענדר קראַפט געפאָדערט אַן אַרמיי, וואָס זאָל בכח זיין זיך אַנטקעגענצושטעלען דער אָנפאַלענדער אַרמיי.

פון דער טרויעריגער מאַרטירער־כראַניק, פון די עפיוואָדען פון דער אוקראַינער שחיטה איז צו זעהן, אַז ס'רוב פאָגראַמען פלענען זיך אָפּשטעלען נאָר נאָך אַ צייטווייליגער מפּלה פון די פאָגראַ־מירער, — אָפּטמאָל אַ דאַנק דעם איינשטעלען זיך פון די קריסט־ליכע עלעמענטען פון דער באַפעלקערונג, וועגען וואָס מיר וועלען נאָך שפּעטער אויספירליכער רעדען.

ביים אָנפאַנג פון דער פאָגראַמען־עפאָכע האָט דאָס אידענ־טום געפרוואוט זיך באַשיצען דורך אַלטע אויסגעפרוואוטע מיטלען,

— דורך אונטערקויפּען די קאָמאָנדירען פון דעם חיל. אָפּטמאַל פלעגט זיך אַיינגעבען (ווי דאָס איז געווען דער פאל מיט קרע- מענטשונג) אָפּצוקויפּען זיך, אַרייַנטראַגענדיג צו די אַרמיי-אָנפירער אַ בכבוד'יגע געלט־סומע. נאָר נאָך אָפּטער פלעגט דאָס קיין נוצען ניט ברענגען: דאָס געלט פלעגט מען פון זיי צונעמען און די שחיטה דאָך מאַכען; די אַיינגעגלויבטע אין איר זיכערקייט אי- דישיע באַפעלקערונג פלעגט זיך ניט באַהאַלטען און האָט פאַר די שחר־געלט באַצאָלט מיט מער קרבנות. אזא מין פאל האָט פאַר- סירט אויך אין שטעטעל פֿעלשטין (פאָדאָליער גובערניע). די אידישע קהלה, דערווייטענדיג זיך פון דער שרעקליכער שחיטה אין פראַסקוראָוו, האָט אָנגעהויבען פירען אונטערהאַנדלונגען מיט דעם מיליציע־נאַטשאַלניק, וועגען אָננעמען געהעריגע מיטלען צום פאַרטיידיגען די אידישע באַפעלקערונג, געגעבען אים 15 טויזענט רובעל מוזמן און נאָך צוגעזאָגט אַ באַזונדערע מתנה אַ טייערען קאָסטיום. ער האָט זיי מיטגעטיילט, אַז ער האָט צו הילף זיינע מיליציע־אַנערען נאָך אַיינגעלאָדען די מיליציע־וואָך פון שכנות'דיגען פאַריטש. די הילפס־וואָך איז טאַקע אויף מאָרגען געקומען, נאָר איר חוב האָט זי דערפילט דורך דעם, וואָס זי האָט קיינעם פון די אידען ניט דערלויבט צו פאַרלאָזען דאָס שטעטעל, און אַזוי אַרום זיינען די אידען ווי אַרייַנגעפאַלען אין אַ נעץ, און מען האָט אויסגעשאַכטען אַ פאַרהעלטניסמעסיג גרויסע צאָל (600).

אין אַ גאַנצער ריי שטעט און שטעטלעך האָבען זיך געבילדעט „זעלבסטשין“־גרופען. זייער גורל איז זעהר באַלערענר.

אין קרעמענטשוג האָט זיך ביים „פאַרבאָנד פון אידישע מיליטער־לייט“ אָרגאַניזירט אַן אָפּטיילונג, וועלכע האָט געציילט ביז 1000 מאַן. ביי דעם ערשטען יעליסאַוועטגראַדער פאָגראָם איז אַ טייל פון דער אָפּטיילונג, אַן ערך פון 200 מאַן, אָנגעקומען אין יעליסאַוועטגראַד און אָפּגעשטעלט דעם פאָגראָם. די דרוזש- גע איז באַשטאַנען אין איר רוב פון אידען, נאָר אין איר האָבען אַנטייל גענומען אויך קריסטען. אָנגעפירט האָט מיט איר גראַטש. ביים צווייטען יעליסאַוועטגראַדער פאָגראָם האָט שוין די דרוזש- גע ניט געשפילט קיין ראָלע. אַ ווידערשטאַנד האָט דער פאָגראָם באַקומען מצד דעם „קאָמיטעט פון געזעלשאַפטיכער זיכערהייט“, וועלכער האָט געהאַט אונטער זיך אַ גרויסע מחנה דרוזשינקעס.

ער האָט דערביי פארלאָרען 22 גע'הרג'עטע (8 אידען און 14 קריסטען) און 30 פארוואונדעטע. אין דער צייט פון דעם שרעק-ליכסטען, באמת מיליטערישען, דעם דריטען נאָכ'ן חשבון, פאָגראַם, וועלכען עס האָבען געמאַכט גרינגאָריעווס באַנדעס, האָבען שוין קיינע דרוזשינעס ניט געהאַלפּען. דאָן האָט דער פראָפּעסיאָנעלער פאראיין פון די מעטאל-אַרבייטער און די אנטויללעמער פון דעם פויעריס-צוואַמנפאָר, אויפ'ן צווייטען טאָג פון פאָגראַם, אָרגאַניזירט אַן אַטריאַד פון די מער באַוואוסטזיניגע אַרבייטער. אי-בער'ן שטאַט זיינען אַרויסגעפאָרען עטליכע אויטאָמאָבילען מיט באַוואָפּענטע אַרבייטער. די מאַטראָזען און סאָלדאַטען האָבען לכתחילה געמיינט, אַז דאָס איז אָרגאַניזירט לויט דער פאָראַר-דענונג פון שטאַט. דערוויסענדיג זיך אויף מאָרגען, אַז אַזאַ באַפּעל איז ניט געווען, האָבען זיך די גראַמירער נאָך מיט מער קוראַזש גענומען אויסצושלאַכטען די אידען. די אַרויסגעקראַכענע פון די לעכער אידען, וועלכע האָבען געמיינט, אַז דער פאָגראַם איז שוין געענדיגט, האָבען אויפ'ן דריטען טאָג שוין ניט געקאָנט זיך אַזוי גוט אויסבאַהאַלטען, און דעריבער איז די צאָל קרבנות פאַר'ן דריטען פאָגראַם-טאָג אומגעהייער גרויס. די ווילד-געוואָלד-רענע מענשען-חיות האָבען געקוילעט גאַנצע פאַמיליעס, ניט שוין גענדיג קיין עלטער און געשלעכט, פרויען, זקנים, און ברוסט-עופה'לעך.

דער פאָגראַם איז אָפּגעשטעלט געוואָרען אַ דאַנק דער וויר-קונג אויף גרינגאָריעווס אַרמיי-שטאַב מצד דעם פרעזידענט פון פויעריס-צוואַמנפאָר און דעם פראָפּעסיאָנעלען פאראיין פון די מעטאל-אַרבייטער. אַזוי זעהען מיר, אַז דעם מיליטער האָט ניט געקאָנט אַנטקעגענשטעלען זיך אַפילו אַ גוט-אָרגאַניזירטע, „דרד-זשינע“.

דאָסזעלבע זעהען מיר אויך אויפ'ן ביישפיל פון גאַלאָוואָד-נעווסק און אַלעקסאַנדריע. גאַלאָוואָנעווסק, פאָדאָליער גובערניע, געפינט זיך אויפ'ן גרענעץ פון אומאַנער ראיאָן, קיעווער גוב. ער איז באַרימט געוואָרען און איז לעגענדאַריש באַוואוסט געווען צווישען דעם אוקראַינער אידענטום, מחמת זיין גוט-אָרגאַניזירטען זעלבסטשוי, וועלכער איז באַשטאַנען פון עטליכע הונדערט אידן-שע יונגע-לייט, וואָס זיינען געווען באַוואָפּענט מיט ביסקען, קויר-

לענווארפער און אפילו האנט-גראנאטען. דאָס פויערטום פון אומ-געבונג האָט געפילט אַ פחד פאר גאָלדוואַנעווסק און האָט ניט גע-וואָגט אים צו באַפאלען.

דעם זעלבסטשוץ האָט זיך איינמאַל איינגעגעבען צו פאָר-טרייבען אַ גרויסע באַנדע פון צוויי טויזענט מאַן. נאָך אויך אָט די „מויער-שטארקע זיכערע פעסטונג“ גאָלדוואַנעווסק, אין וועל-כער, אַ דאנק איר שמ'ען פאָר אַ זיכערען ווינקעל, עס האָבען צו-ניפגעזאמלט זיך פון די שכנות'דיגע צעגראַמירטע שטעטלעך איבער צוויי טויזענט אַנטרונגענע, האָט סוף כל סוף געמוזט זיך אונטערגעבען, ווען אויף דער סצענע האָט זיך באוויזען אַ באַדיי-טענדערע קראַפט, סאָקאלאָווס באַנדע. דער זעלבסטשוץ איז ניט געווען ביכולת אים אַנטקעגענצושטעלען אַ געהעריגען ווידערשטאַנד און אין משך פון איין האַלבער שעה האָט מען אויף די גאַסען אויסגעשלאַכט אַן ערך פון 200 אידען. מען האָט געטויט יעדען איינציגען, וועלכער איז אין די הענט אַריינגעפאלען.

ניט בעסער איז געווען דער מזל פון דער „אַרבייטער-קאמפס-דרושינע“ אין אַלעקסאַנדריע, ביים צווייטען פלוצלונגען אַנט-לויפן פון גרינאָריעווס מחנות, דעם 27-טען יוני. די דרושינע איז באַשטאַנען פון 600 מאַן, פון וועלכע 300 זיינען געווען שוין קאמפס-גרייטע און האָבען געהאַט ביקסען און די איבעריגע 300 האָבען זיך געלערנט שיסען. די דרושינע פלעגט אַרויסשטעלען יעדען טאָג באַזונדערע וואַך-אַפטיילונגען. ביי דעם פלוצלונגען איבערפאל פון גרינאָריעווי האָט אים באַגעגענט אַן אַפטיילונג נאָך פון 40 מאַן. ער האָט אויסגעהאַלטען אַ 4-שעה'גען געראַנגעל מיט די גרינאָריעוועס און פאַרלאָרען 11 מאַן גע'הרג'עטע. די איבעריגע דרושיניקעס זיינען צום נייטיגען מאַמענט ניט געווען טעטיג, אָבער אין תוך גערעדט, וואָלטען זיי גאנץ ווייניג געקאָנט ענדערען דאָס אַלגעמיינע בילד פון פאָגראַם. נאָך דעם פאָגראַם זיינען אַלע דרושיניקעס, כדי אויסצומיידען די נקמה פון גרי-נאָריעווס באַנדעס, זיך פאַנאָדערנעפאָרען.

זעהר כאַראַקטעריסטיש אין דער הינזיכט איז דער פאָגראַם פון פעטליוראַס חילות אין ראָוונע, דעם 21-טען מאַי 1919 (רי מיטטיילונג פון א. טשערקאסקי).

צום שטאָט איז צוגעפאָרען פעטליוראַס אַ געפאַנצערטער צוג

„סטרעלעץ“. פון 12 א זייגער ביינאכט האָט זיך אין שטאָט אָנגעהויבען אַן אַלגעמיינער ראַבירען, און ראשית כל האָבען זיך די סאָלדאטען פאַרקליבען קיין „וואָליע“ (דער אידישער קוואַרטאַל). די אָנגעקומענע מיט'ן „סטרעלעץ“ סאָלדאטען האָבען קיין איינציגע שטוב ניט דורכגעלאָזען און גענומען אַלץ, וואָס האָט געפונען ביי זיי חן: געלט, ווערטפולע חפצים, קליידער, שטוב-ווירטשאפט . . . פון אַלע הייזער האָט זיך געטראָגען אַ האַרצ-רייסענדער געשריי . . . קוים דערוואַרטענדיג זיך אויף טאָג, האָט אַ גרופע אידישע יונגע-לייט, וועלכע האָט זיך געפונען דאָן אין איין דירה, זיך באַוואָפענט און באַשלאָסען אַרויסצואווייזען אַ ווידערשטאַנד די רויבער. זיך צונויפקלייבענדיג אַ מאָן 10, האָבען זיי דרייט און מוטיג געוואָגט זיך איבערצושיסען מיט די באַנדיטען, וואָס האָבען אָפּערירט אין זייער ראַיאָן. אין פאַרלוף פון אַ האַלבער שעה האָט זיך איינגעגעבען אָפּצורייניגען פון די גראַ-מירער אַ היבש ביסעל נאָסען; דערביי האָבען זיי געכאַפט צוויי סאָלדאטען און דערשטאָען. דער דרייטער האַנדלען פון דער גרופע האָט דערמוטיגט אַ סך פון דער מענליכער באַפעלקערונג פון דעם ראַיאָן און ביסלעכווייז איז די גרופע אויסגעוואָקסען צו אַ גרויסען אַטרייאַד פון זעלבסטשוין, וועלכער האָט זיך פאַנאָנדער-געטיילט אין אונטער-אָפּטיילונגען צו 8 מאָן און זיי פאַנאָנדער-געשיקט אין אַלע ווינקעלעך פון פאָרשטאָט „וואָליע“.

אויף אַזאַ אופן האָט דער אָרגאַניזירטער וואָליער זעלבסטשוין געצוואונגען די באַנדיטען אָפּצוטערעטען צוריק צום צוג. פון דאָרט זיינען אָבער באַלד אַרויסגעשיקט געוואָרען שטאַרקער רוי-בער-שייקעס, וועלכע האָבען אויפגענומען דעם קאמף מיט'ן זעלבסט-שוין. צוהילף די באַנדיטען האָט מען פון דעם געפאַנצערטען צוג אָנגעהויבען באַשיסען „וואָליע“ מיט האַרמאַטען. פאַרשטעהט זיך, אַז קענען אַזאַ אָנגריף האָט דער זעלבסטשוין ניט געקאָנט שטעהן בלייבען און איז אָפּגעטראָטען אין פּולקאַמער קריגס-אַרדענונג . . . פאַרטרייבענדיג דעם זעלבסטשוין, האָבען די כוּליגאַנעס פון דאָס ניי אָנגעהויבען ראַבירען די הייזער און געשעפטען. די, ביי וועמען עס איז ניט געווען וואָס צו נעמען, האָט מען געטייט . . . מיר האָבען זיך לענגער אָפּגעשטעלט אויפ'ן ראָוונער פאַגראַם, ווייל דאָ געפינען מיר אַלע שטופען, ווענען וועלכע מיר האָבען

פריער גערעדט: די סטאדיע פון ווידערשטאנד צו רויבער-גרופען, וואָס זיינען ניט איינגעגלויבט אין זייער קראפט, פירען זיך פחדנות'דיג, וואַקלענדיג; און די סטאדיע פון אַ מיליטערישער גראַמירונג, געגען וועלכער עס קאָן אַרויסטרעטען נאָר אַ קראַפט, וואָס איז טעכניש, מיליטעריש און אַרגאָניזאָציאָנעל גוט געשטעלט. גאנץ באַשטימט, האָט זיך אין אַ ריי שטעטלעך, וועלכע זיינען געלעגען ווייט אָן אַ זייט פון דער אַלגעמיינער פאָגראַם-כוואַליע, איינגעגעבען מיט ערפאָלג צו פאַרטיידיגען דעם אַרטיגען אידישען ישוב און אָפּטרייבען די קליינע באַנדעס (באָגאָפּאָליע, גאָלטע, אַלביאַפּאָל, האַלאַסקאָווע, קרוואַקיע אָזעראַ א. א.), אָבער דאָס ענר דערט אין אַלגעמיין גאָרניט אין דעם מצב פון דעם צעגראַמירטען אידענטיטעט.

דער דראַנג צום זעלבסטשוץ, דער פאַרלאַנג טייער צו פאַר-קויפּען דאָס לעבען, מיט געווער אין די הענט, אויסצומיידען דעם שענדליכען טויט ערגעץ אין אַ לאַך, אויפ'ן בוידעם, אָדער אין קעלער, ווייזט זיך אַרויס שטאַרק, אויף שריט און טריט, צווישען די פאַרשידענסטע שיכטען פון פאָלק.

זלאַטאָפּאָל, קיעווער גוב. די פאַרבליבענע ביים לעבען נאָך די גרויזאמע פאָגראַם-טעג, אום צו ראַטעווען זיך פון אַ נייער פאָגראַם-כוואַליע, אַנטלויפּען אויפ'ן וואַקזאַל. אָפּפאַרען קאָנען זיי ניט. ווי וואַנזינגע, וואַרפען זיך די אידען אין אַלע זייטען: אפשר קומט פון ערגעץ אַ ישועה, — נאָר אומזיסט, ס'איז ניטאָ קיין הילף, ניטאָ קיין שוץ. דער אינסטרוקטאָר פון הילפּס-קאָ-מיטעט, רייזען, ווענדט זיך טעלעגראַפיש אין אַלע ריכטונגען: קיעוו, אָדעס, יעליסאָוועטגראַד, בעט צושיקען אַן אַטריאַד, צום ווייניגסטען געווער צום פאַרטיידיגען זיך, נאָר אין עונה, קיין ענטפער באַקומט ער ניט. ווי ער גיט איבער, האָבען אויף די תאַרואַמלונגען אַלטע לייט, פרויען, קינדער אין איין קול געשריען: „מיר דאַרפען קיין זאך ניט; מיר זיינען הונגעריג, באָרוועס, נאָקעט, נאָר גיט אונז אַנשטאָט ברויט אַ מעגליכקייט זיך צו פאַרטיידיגען, גיט געווער!“ זיי האָבען געפאָדערט געווער אין נאָמען פון די 250 אידען, וואָס זיינען אוועק אַלס פרייוויליגע אין דער רויטער אַרמיי. זיי האָבען געפאָדערט: „גיט די מעגליכקייט אונז, זייערע פאָטערס, מוטערס, זיך צו באַוואַפּענען,

אום צו שטארבען כאָטש אויף אַ ווירדיגען אופן! . . . " דאָס איז זייער איינציגער וואונש: אויב שטארבען, — איז ניט אויפ'ן בוידעם, אין אַ שמוציגער לאָך, נאָר מיט געווער אין האַנט. נאָר די געווער וואָלט די אומגליקליכע ווייניג-וואָס געקאָנט העלפּען. און אָפּטמאָל איז קיין געווער בכלל ניט געווען צו באַ-קומען, — עס האָט אויסגעפּעלט פאַר דער אַרמיי, וואָס האָט סטראַטעגיש פאַרטיידיגט די באַפעלקערונג פון די אָנגרייפּענדע באַנדרעם.

עס זיינען ניט געלונגען אויך די פראָבעס צו אָרגאַניזירען אויסשליסליך אידישע מיליטערישע אָפּטיילונגען. אין סקווער, נאָכ'ן פאָגראָם, ווען ס'האָט זיך ווידער דערנענטערט די זעלבע רויבער-באַנדע, האָט דער עקזעקוטיווער קאָמיטעט פון אַרטיגען ראַט אַייליג אָרגאַניזירט אַ אידישע מילי-טערישע אָפּטיילונג פון 200 מאַן. חוץ דעם זיינען דאָרט געווען צוגעגעבען אויך אייניגע אַרבייטער און רויט-אַרמייצעס. פון זיי זיינען 30 מאַן געפאלען אין קאַמף. זיי זיינען אָפּגעטראָטען צו-זאַמען מיט די איבעריגע רויט-אַרמייאישע אָפּטיילונגען. נאָכדעם האָבען די באַנדרעם פאַרנומען די שטאָט.

בולט'ער איז דער פאַל פון טשערקאסער פאָגראָם. און צוליב דער גרויסער באַדייטונג פון דעם פאַל, וועלען מיר זיך אָפּשטעלען אויף אים לענגער. מיר ברענגען דאָ אויספירליך די עדות פון איינעם פון די אַנטיילנעמער פון לינקען פלאַנג (דעם אידישען).

דעם 15-טען מאי באַגינען איז אַרויס פון שטאָט די רויטע אַרמיי. און צוליב דעם באַאומרוהיגענדען מצב פון פראָנט, האָט מען אויפ'ן פאָרשלאָג פון אָפּעראַטיווען שטאַב באַשלאָסען צו מאַביליזירען ניט נאָר די קאָמוניסטען, נאָר אויך די מיטגלידער פון די פראָפּעסאַנעלע פאַראיינען. די קריסטליכע אַרבייטער האָבען זיך אַרויסגעמאַכט פון דער מאַביליזאַציע. די אַוועקגע-שיקטע צום פראָנט אַרבייטער-אָפּטיילונג איז, מיט קליינע אויס-נאַמען, געווען אויסשליסליך אַ אידישע. דאָס אַוועק-שיקען פון אַזאַ אָפּטיילונג האָט אַרויס-גערופּען נייַע קלאַנגען און רעדעריי צווישען דער ניט-אידישער באַפעלקער-

רונג, וועלכע איז שוין פון פריער גע-
ווען אויפגעהעצט פון די שווארץ-מאה-
דיגע אפיצירען און די פאגראמירער.

דער אטריאד האט פארנומען אויפ'ן לינקען פליגעל דעם גאָר
לינקסטען עק. די באוואפענונג, א דאנק די שווערע טעכנישע
באדינגונגען, איז געווען ניט געניגענד. ביים צוזאמענשטויס האט
זיך א טייל פון די גרינגאריעוועס איבערגעגעבען בכיון אין גע-
פאנגענשאפט. דערביי האבען זיי געפירט אן אנטיסעמיטישע
אגיטאציע, אן אגיטאציע אויף א באשטימטער טעמע: „אט אזוי
האלטען מלחמה ברידער, אין די צילען און פארלאנגען פון וועלכע
עס איז ניטא קיין שום אונטערשייד. און נאָר די זשידעס און די
קאמוניסטען האבען פאנאדערגעלאזען קלאנגען, אז מאכנאָ געהט
מיט א גרויסער ארמיי.“

די אגיטאציע, דערציילט דער עדות, האט געהאט אן ערפאלג
ביי די רויטע ארמייצעס, אומגעאכט אויף די פראטעסטען פון די
מער-באוואוסטזיניגע און פון די גאנצע פארטייאישע און ארביי-
טער-אפטיילונגען. די ביידע פארטיזאנער ארמיען פלענען גאנץ
אפט געפינען געמיינזאמע אינטערעסען, א געמיינזאמען לשון פאר
זייערע געפילען און שטימונגען (אנטיסעמיטישע). ווי א דאָרן
האט זיך אריינגעשניטען צווישען זיי דער ריין-אידישער אטריאד,
וועלכער האט מיט זיין פראטעסט אָנשויליך דעמאָנסטרירט יענעם
דריטען, וואָס צעשטערט דעם שלום פון די ביידע אויף א רגע
צוקריגטע און שטרייטענדע מיט איינאנדער, אָבער דאָך אין תוך
ברידערליכע ארמיען. די אידישע אפטיילונג איז ביים אפטרעטען
אפגעשטופט געוואָרען צום בריק אויף דער טעריטאָריע פון צוקער-
פאבריק, וואו עס האט געוואוינט די ארבייטער-קליינבירגערליכע
באפעלקערונג, וואָס האט באדינט די פאבריק. זי האט שוין גע-
וואוסט וועגען דער מפלה פון דער ראטען-ארמיי, ווייל די גרינגא-
ריעוועס זיינען שוין געווען אין שטאָט (צוליב דער שוואכער
אויסשפירערשאפט האט עס די אידישע אפטיילונג נאָך ניט גע-
וואוסט און איז אפגעטראָטען צו שפעט). דאָס רוב פון דער אָר-
טיגער בירגערליכער באפעלקערונג האט זיך דאן באוואפענט און
איז ארויסגעטראָטען גענען דער אפטרעטענדער אידישער אפטיי-
לונג, שיסענדיג אין זיי, ווען זיי זיינען איבער'ן בריק אריבער-

גענאָנגען דעם דניער. אנדערע, זיך צונויפקלייבענדיג גרויסע קאָמפּאָניעס, פלענען אָנכאַפּען די אָפּטרעטענדע פון פּאָזיציע, אַראָפּשטעלען זיי פון די פערד און אויף אַן אָרט פאַרשטיינען... ביי דעם האָבען זיך מתעסק געווען אויך פרויען און יונגע שקצימ'לעך. מען האָט געשאַסען פון הינטער די טויערען, פון די גאַסען ווינקלען. אַלעמען, אפילו ניט קיין רויטע-אַרמייצעס, נאָר ענלייכע אויף אַ אירען, האָט מען אויפ'ן שטעל געטייט... די אירען, וואָס מען האָט געכאַפּט אויפ'ן פּאָזיציע, האָט מען אויף שטיקער צעפליקט. אַ גרופע געפאַנגענע האָט אויפ'ן וועג באַגעגענט אַ ווייס-גוואַרדייאַשער אָפיציר מיט זיין אָפטיילונג. ער האָט גע-הייסען די קריסטען אָפּגעהן אין אַ זייט, און די אירען אין צווייטען, — דאָרט האָט מען זיי באַלד אויך דערשאַסען.

די עדות פון דעם אַנטיילנעמער ווערען פאַלקאָם באַשטעטיגט דורך דעם עדות-זאָגען פון דעם פּאָרזיצער פון שטאָט-דומע וו. פערטאָוו. דער לעצטער האָט דערקלערט:

„מיר איז באַוואוסט, אַז דער עקזעקוטיוו-קאָמיטעט האָט פאַר-געלייגט די פּראָפּעסיאָנעלע פאַראיינען צו אַרגאַניזירען אַ שטאָט-וואַך. די פּראָפּעסיאָנעלע פאַראיינען האָבען אַרגאַניזירט אַ קאָ-מיסיע, נאָר די לעצטע האָט ניט באַקומען פון עקזעקוטיוו-קאָמי-טעט קיין געווער, ווייל געווער האָט אויסגעפּעלט אפילו פאַר דער אַרמיי. אַ טייל מיטגלידער פון די פּראָפּעסיאָנעלע פאַראיינען, דערהויפּט בעלי-מלאכות (שניידער, שוסטער, א. א. אַנד.) זיינען אוועק צוזאַמען מיט דער אַרמיי אויפ'ן פּראָגט און האָבען געקעמפט אויפ'ן לינקען פליגעל, ביים צוקער-פאַבריק. אָפּטרעטענדיג, איז כמעט דער גאַנצער לינקער פליגעל דער'הרג'עט געוואָרען פון דער אַר-טיגער באַפּעלקערונג.“

די אירעע פון אַ אירישען לעגיאָן, וואָס עס האָבען אַרויסגע-שטעלט אייניגע נאַציאָנאַליסטישע גרופען אין אוקראַינישען אי-דענטום, און אויך פון אנדערע לענדער, שטעלט פאַר מיט זיך סוביעקטיוו אַ ניט-דורכגעטראַכטע, תמימות'דיגע פּאָליטישע נאַ-איווקייט, און אַביעקטיוו, ווען דאָס זאָל פאַרווירקליכט ווערען, — אַ קאָאָסאַלען פאַרברעכען און פּראָוואָקאציע, וואָס וואָלט געקאָנט ברענגען צו דער פאַלקאָמער פאַרניכטונג פון אידענטום אין אוקראַי-נע. דאָס וואָלט פאַרשטאַרקט די אַנטיסעמיטישע טענה, אַז אירען

און קאמוניסטען זיינען איינס און דאָס זעלבע: זיי צעטיילען די בירע אַרמיען, וואָס זיינען אייגען און נאָענט איינער דער צוויי-טער ניט נאָר מיט זייער אָפּשטאַם, גלויבען און טראַדיציעס, נאָר אָפּטמאָל אויך דורך זייער סאָציאַלער לאַגע און פאָליטישע אַנ-שוואַונגען; דאָס וואָלט געשפּייזט די העצע צווישען דעם אוקראַי-נישען פּויערטום, וואָס וואָלט אין דעם ריין-אידישען לעגיאָן גע-זעהן אַן אַל-אידישען אַהדות-בונד, באַשאַפען צו פאַרניכטען אַלע קריסטען. בכל אופן וואָלט עס די אַנטי-אידישע פּאָזיציע זעהר פאַרשטאַרקט.

אזוי האָט זיך דאָס אוקראַינישע אידענטום מיט כל'ערליי מיטלען געפּוואוּט צו פאַרטיידיגען זיין לעבען און ערע, זיך גע-ווערט געגען דעם פיינד, וואָס האָט הונדערטער מאָל איבערגע-שטיגען אים אין צאָל און קראַפט, געגען אַ רעגולערער דיסציפּלי-נירטער, גוט-באוואָפּענטער אַרמיי. פון דער אוקראַינישער ליידען-געשיכטע, פון צווישען די ימים בלוט און טרערען, שיינט אונז צו כאַטש דער קליינער טרייסט, — אויב מען קען דאָ בכלל רערען וועגען אַ טרייסט, — דער טרייסט, אַז געשטאַרבען זיינען זיי ווי העלדען-מאַרטירער.

**(ב) די באַציהונג צו די אידישע פאָגראַמען פון איינ-
צעלנע גרופען צווישען דער קריסטליכער
באפעלקערונג**

מען קאן זיך בכלל נישט פאָרשטעלען, אז גאנץ אוקראינע האָט זיך צעטיילט אויף צוויי פיינדליכע לאַגערען, א אידישע און קריסטליכע, און אז דאָס אוקראַינישע אידענטום האָט געהאַט געגען זיך דאָס גאנצע קריסטענטום. ווען די לאַגע וואָלט טאָקע געווען אזא, וואָלט פון גאַנצען אוקראַינישען אידענטום נישט גע- בליבען אפילו קיין זכר. דאָס אידענטום איז אין זיין געראַנגעל פאָר'ן לעבען נישט געווען איינזאַם און פון אלעמען פאַרהאַסט און פאַרלאָזען, אליין צווישען דעם אימהדיגען שטורם. פיל עלע- מענטען פון דער קריסטליכער באפעלקערונג האָט ער געהאַט אויף זיין צד. פיל זיינען אויך אַקטיוו אַרױסגעטראָטען אים צו פאַר- טידיגען, ווי אין דעם ערשטען פאָגראַם-פּעריאָד, אזוי אויך בעת די מיליטערישע פאָגראַמען פון פעטליורא, פון דער „באַטקאָור- שטשינע“ און אויך פון דעניקיען.

די שטימונג פון פויערטום איז די גאנצע צייט געווען אַ וואַקלענדע. דער איבערגאַנג פון אידען-פיינדליכער שטימונג צו אַקטיווער פאָגראַם-טעטיגקייט איז פאַר אַ גאַנצען גרויסען טייל פון פויערטום געווען נישט קיין פשוט'ער און לייכטער. די טיפע וואַרצלען, וואָס דער פרידליכער, גוט-שכנות'דיגער צוזאַמענלעבען האָט פאַרפעסטטיגט, איז נישט גרינג געווען אַרויסצורייסען אפילו דעם שטורם פון בירגער-קריג.

די וואסלענדיגע שטימונג פון פויערטום דריקט זיך אויס, למשל, אין דעם פאקט, וואס מאכנאם מחנות מאכען דא אליון פאגראמען, דא בארעכטיגען זיי גריגאריעווס דערמאדונג דורך זייער „באטקא“ דערמיט, וואס „גריגאריעווס האט „קאנטר-דעוואליר-ציאנער“ ארגאניזירט אידישע פאגראמען.“ די פראגע, צי זאל מען מאכען א פאגראם אדער ניט, אדער פארטועצען דעם אגד געהויבענעם, ווערט ארומגעקלערט, אפטמאל דיסקוטירט מען נאנט לאנג וועגען דעם, און מען באטראכט עס אלזייטיג . . .

ווען מאכנאם באנדעס האבען צום ערשטען מאל פארנומען יעקאטערינאסלאוו (נאוועמבער 1918), איז אויפ'ן מיטינג, וואס איז גערופען געווארען אין שטאט פון אייניגע פארזאנטווארטליכע אנפירער פון פארטיזאנער-טיילען, אין משך כמעט פון א האלבען מעת-לעת באהאנדעלט געווארען די פראגע: צי זאל מען מאכען א אידישען פאגראם אדער ניט. מען האט אלץ דערביי גענומען אין אכט, יעדען „פאר“ און „געגען“ אפגעוואוינען.

די פויערים פלעגען אפטמאל אונטערשיידען צווישען „איינע נע אידען“, וועלכע זיי קענען שוין אזוי לאנג, ווי ערליכע מענשען, בעלי-מלאכות און סוחרים, און יענע פרעמדע אידען, וועלכע זיינען, נאך זיי נאך, געקומען אהער איינצופירען די שרעקליכע קאמונע. בולט טרעט אט די באציהונג ארויס אין שטעטעל אוש א - מיר, קאראסטענער קרייז. דאָרט פאָרען זיך צונויף די פויערים פון דער גאנצער פאראפיע, אלע באוואָפּענטע. זיי זיינען גע-קומען אין אזא גרויסער צאָל, אז זיי האָבען פול געמאכט דאָס גאנצע שטעטעל און דעם דערביי-ליגענדען דאָרף. די אידען, צע-שראָקענע, דערציטערטע, הויבען אָן זיך באהאַלטען, נאָר די פויע-רים באַרוהיגען זיי, אז צו זיי האָבען זיי נאָרניט, זיי האָבען נאָר אין זין „אייסקאראסטען“, וואו עס האָט זיך פאַרזעצט די „קא-מונע“, און אז זיי האָבען באַשלאָסען זיך אַפצורעכענען מיט די קאראסטענער אידען. די אושאַמירער אידען האָבען זיי געבעטען ערלויבניש מיט זיי זיך צו באַהעפטען. האָבען די פויערים פאַר-שריבען און אַרויסגעגעבען זיי עפעס אַזעלכע „צייגניסען“ מיט אַ שטעמפּעל, פאַר 10 רובעל יעדערע. אויף אזא אַרט האָבען זיי ווי צוגעצויגען די אושאַמינער אידען צו זייער באַוועגונג. די אַלטע פויערים האָבען דערציילט די אידען, אז מען צווינגט

זיי בכלל צו דעם. די פויערים האָבען ניט נאָר קיין אידען קיין שלעכטס ניט געטאָן, זיי האָבען אפילו קיין זאך ביי זיי ניט גע-נומען, און פאר דאָס גענומענע האָבען זיי געצאָלט. . . .

אָבער די פויערים האָבען זיך דערמיט ניט באַגרענצט, — זיי האָבען אין דערזעלבער צייט אויך אַקטיוו פאַרטיידיגט די אידען פון באַנדיטען. אין שטעטעל באַווייזט זיך די פאָדערשטע אָפטיי-לונג פון סאָקאַלאָווס באַנרעס, — 5 באַוואַפּענטע רייטער, וועלכע האָבען אויפ'ן מאַרק-פלאַץ אָנגעהויבען שלאָגען יעדען אָנגעטראַ-פענעם אידען. די רייטער האָבען צוגעצויגען אַלעמענס אויפמערק-זאַמקייט מיט זייער ווילדען חי'ה'שען אויסזעהן. ווען אויפ'ן מאַרק פלאַץ האָט זיך אויפגעהויבען אַ טומעל, זיינען געקומען צוליפּען די אַרטיגע קריסטען און געפרעגט די רייטער, נאָך וואָס זיי זיינען אַהער געקומען. די רייטער האָבען געזאָגט, אַז זיי זיינען גע-קומען זיך „אַפּפאַרטיגען“ מיט די אידען. די פויערים האָבען זיי דאָן געמעלדעט, אַז זיי זאָלען ניט וואַגען דאָס צו טאָן, ווייל די אושאַמירער אידען געהען איינס מיט די פויערים. און אויב זיי וועלען אָנרירען אַ אידען, וועלען זיי, די פויערים, זיך מיט זיי אַפּרעכענען. די רייטער האָבען אָנגעהויבען זיך אַרויסצורייצען, צוריקגעצויגען זייערע ווערטער און געזאָגט, אַז זיי זיינען געקומען גאָר אויספאַנגען די גראַנאַטען, וואָס די פעטליוראַוועס האָבען אַריינגעוואַרפען אין טיך, און זיי זיינען גיך פאַרשוואַונדען.

דער צופאַל איז ניט קיין איינצעלנער.

אין אַנדערע ערטער, פאַרקערט, נעמט די אַרטיגע באַפעלקע-רונג אַ שטאַרקען אַנטייל אין די פּאָגראַמען. דערהויפּט איז עס צו מערקען אין די גרעסערע שטעט, וואו דאָס שוואַרץ-מאה'דיגע דרומ'דיגע שטעטישע קליינבירגערטום און באַזמטענטום האָבען אַלעמאָל זיך אויסגעצייכענט מיט אַנטיסעמיטיזם.

אין טשערקאַס, אומאַן, זאַטאָפּאָל און אַנדערע ערטער שפּילט די אַרטיגע באַפעלקערונג אַ באַדייטענדע ראָלע אין פּאָגראַם, דער-הויפּט אין טשערקאַס, וואו, ווי מיר האָבען שוין דערציילט, די אַרטיגע באַפעלקערונג דער'הרג'עט אַכזריות'דיג די אידישע אַנטייל-נעמער פון לינקען פליגעל.

אין אומאַן איז צו באַמערקען די זעלבע ערשיינונג. אויפ'ן דריטען טאָג פון דער שחיטה, אונטער דער אָנפירונג פון די פראַ-

וואסלאוונע גייסטליכע, ציט זיך איבער'ן שטאט א רעליגיעזע פראג-
צעסיע מיט די הייליגע בילדער, און פאראויס די מתפללים פירט
מען פארביי די נאך פרישע, ניט אפגעקילטע טויטע קערפער פון
די דערשטענע און געקוילעטע אידען. דאך האט אויך אין
אומאן א טייל פון דער קריסטליכער באפעלקערונג זיך ארויסגע-
זאגט געגען פאגראם. אין דער צייט פון פאגראם האבען די אויפ-
שטאנדיגע בונטארען צונויפגערופען א פויערים-צוזאמענפאָר. אויפ'ן
צוזאמענפאָר האלטען פיל אוקראינער רעדעס געגען פאגראם און
פארטיידיגען די אידען. דער צוזאמענפאָר האט אויך אָנגענומען
און אויסגעהערט א אידישע דעלעגאציע, וואָס איז געקומען צו אים.
אונטער דעם איינפלוס פון די רעדעס זאגט זיך דער צוזאמענפאָר
ארויס געגען פאגראם און באציט זיך פיינדליך צו די שטאטישע
קליינבירגער, באזאמטע און פאפּעס, אויף וועלכע, נאך דער מיינונג
פון אַראטאָרען אויפ'ן צוזאמענפאָר, עס פאלט די גאנצע שולד
אין ארויסרופען דעם פאגראם. דאָס פויערטום האט נאך זייער
מיינונג קיין שום אנטויל ניט גענומען אין פאגראם און אין דער
שחיטה און איז אין איינצעלנע פאלען אריינגעצויגען געוואָרען,
א דאנק דער פראָוואָקאטאָרישער אַניטאציע פון די שטאטישע
שוואַרץ-מאה'ניקעס.

אויב אפילו די רעדנער האבען פארקלענערט די ראָלע פון די
אויפֿשטאנדיגע פויערים אין פאגראם, באַווייזט עס אָבער, בלי שום
ספק, אז דאָס פויערטום בכלל און זייער רוב זיינען געווען געגען
דעם פאגראם אין אומאן.

אין שטעטל דובאָווע, קיעווער גובערניע, אויף א בא-
דאטונג ביים אטאמאן פון דער באַנדע, האבען פיל פויערים זיך
ארויסגעזאָגט, אז זיי האבען צו די אידען גאָרניט, ווייל זיי האבען
פון זיי ניט געזעהן קיין עולות. דערביי איז אנוועזענד געווען א
אידישע דעלעגאציע.

אין טשערקאס האט א גרופע אַרטינע געזעלשאפטליכע
טוער, וואָס איז אין רוב סאָשטאַנען פון געוועזענע מיטגלידער
פון שטאַט־פאָרוואַלטונג, זיך געפרוואווט אין אָנהייב פון פאגראם
(דעם 17טען מאי) צו אַרגאַניזירען א דעלעגאציע אויפ'ן וואָקזאַל
אין שטאב פון גרינאַריעווס אַרמיי, און צו איבערצייגען דעם
שטאב, ער זאָל אַפרופען די סאָלאַטען און זאָל אָפּשטעלען די

הריגות און רויבערייען; נאָר צוליב דער שטארקער שיסעריי, וואָס האָט זיך באלד אויפגעהויבען, גיט זיך זיי דאָס ניט איין. דעם 18-טען מאי איז די דעלעגאציע אין אַ דראַזשקע פון „גיכער הילף“ אָנגעקומען אין שטאָב, נאָר זי האָט זיך צו קיין טאָלע ניט געקאָנט דערשלאָגען (איינער פון גרינגאָריעווס אָפּיר צירען האָט דערקלערט דער דעלעגאציע, אז די קריסטליכע באַפעלקערונג האָט זיך ניט וואָס צו באַאומרוהיגען, ווייל מען ראַ-בירט און מען דער'הרג'עט נאָר אידען).

אין דעם זעלבען טאָג ווערט גערופען אין הויף פון שטאָט פאָרוואַלטונג אַ באַראַטונג פון די איינוואוינער. עס ווערט אויס-געקליבען אַן איניציאַטיוו גרופע, וועלכע זאָל פועל'ן אין שטאָב, אז מען זאָל אַרויסגעבען אַ באַפעל וועגען אויפהערען די ווילקיר-ליכע הויז-רוכונגען, רויבערייען, צעשיסונגען, וועגען אַ קאָנטראָל איבער די סאָלדאַטען, וואָס בלאָנקען זיך אַרום איבער'ן שטאָט. דעם אויסגעקליבענעם אויף דער צווייטער אָלגעמיינער פאָרזאָמלונג קאָמיטעט גיט זיך איין אין צוויי זעהר ערנסטע פאַלען, — וואָס האָבען געדראָט מיט אַ זיכערען טויט אַ גרויסער צאָל אידען, — צו ראַטעווען די לאַגע און אויפצוקלערען דעם שטאָב, אז מצד די אידען איז קיין שולד ניט געווען. הויז דער דעלעגאציע פון דער באַפעלקערונג, איז אין גרינגאָריעווס שטאָב געווען אויך אַ דעלעגאציע פון די אייזענבאָנע, וועלכע האָט פראָטעסטירט געגען די הריגות און צעשיסונגען.

אין קרעמענטשוג, בעת דעם פאָגראָם פון 12-14 מאי, וואָס די גרינגאָריעוועס האָבען געמאַכט, האָט זיך תיכף געבילדעט אַ קאָמיטעט פון געזעלשאַפטליכער זיכערהייט. דער קאָמיטעט האָט פאָרמירט אַן אַטריאָד פון רוסישע אַרבייטער, און אים האָט זיך איינגעגעבען באלד אָפּצושטעלען דעם פאָגראָם.

אין יעליסאָוועטגראַד, ווי מיר האָבען שוין גע-זעהן, האָט די קריסטליכע שטאָט-וואָך, אָרגאַניזירט פון דעם פראָ-פעסיאָנאַלען פאָראיין פון די מעטאָל-אַרבייטער צוזאַמען מיט די אַנטיילנעמער פון פויעריס-צוזאַמענפאָר, זיך אַרויסגעוויזען פאַר ניט געניגענד אָפּצושטעלען דעם פאָגראָם. די סאָלדאַטען, מאַט-ראָזען, ווי אויך דער שטאָטישער המון, זיך איבערצייגענדיג, אז די וואָך איז ניט לויט דער פאָרדערונג פון שטאָב, נאָר אַ פריי-

ווייליגע, האָבען זיך נאָך מיט אַ גרעסערען פלייס גענומען פאַר זייער הענקער־מלאכה . . . דאָן האָט דער מעטאליסטען־פאַראייין, ווי אויך דער פויערים־צוזאמענפאַר, זיך געווענדט צו דעם פראָנט־קאָמאַנדיר מיט אַ ביטע אָפּצושטעלען די גרויזאמע ווילדע מעשים. צוויי מאָל האָבען זיי זיך שוין וועגען דעם געהאט געווענדט אין שטאָב, נאָר אומזיסט, מען האָט זיי ניט געוואָלט הערען אפילו. ערשט צום דריטען מאָל האָט מען זייער בקשה דערפילט.

נאָך אין אַווענט פון דעם זעלבען טאָג איז פאָאָנדרעגעקלעפט געוואָרען אַ מעלרונג, ראַטירט דעם 17־טען מאַי, וועלכע האָט זיך אָנגעהויבען מיט פאָלגענדע ווערטער: „איך האָב זיך צוגעהערט צו דער שטים פון די אַרבייטער און פויערים פאַרשטעהער און האָב באַשלאָסען תיכף ומיד אָפּצושטעלען די צעגראַמירונג פון דעם לעבען פון די אַרבייטענדע.“ דער שוידערליכער פאָגראַם האָט אויפגעהערט.

אין די פאָגראַמען פרוואווען זיך אַריינמישען איינצעלנע פאָר־שטעהער פון דער קריסטליכער אינטעליגענץ.

אין נאָוואַמירגאָראַד, בעת די גרויליגע הכנות פון די באַנדיטען צום פאָגראַם (זיי האָבען געגראָבען קברים פאַר די באַלדיגע קרבנות, וואָס האָבען זיך באַהאַלטען אין לעכער און, האָפנונגסלאָזע, דערוואַרט דעם אומפאַרמיידליכען טויט), איז דער אַרטיגער פאָפּ (גייסטליכער) אַוועק מיט אַ רעליגיעזער קרייז־פראָג צעסיע צו די מערדער, זיי בעמענדיג און קלאַנטשענדיג ניט צו טייטען און ניט צו ראַבירען, נאָר אומזיסט: די גראַמירער האָבען זיך ניט צוגעהערט צו זיין געבעט. כדי צו פאַרקלענערען די צאָל פון די אידישע קרבנות, האָט דער וואָלאַסט־קאָמיטעט אַרעסטירט אַ גרויסע צאָל אידען מיט זייערע משפחות (ביז 1300 מאַן) און האָט זיי אָפּגעהאַלטען 8 טעג אונטער אַרעסט; דאָס האָט זיי געראַטעוועט פון אַ זיכערען טויט.

אין מאַטוסאָו, קיעווער גובערניע, האָט דער פאָגראַם זיך אָנגעהויבען נאָך דער שוואַרצ־מאה'דיגער פראָפאָגאַנדע פון דער אַרטיגער אינטעליגענץ אונטער'ן לאָזונג: „זשידעס, ווי לאַנג וועט איר נאָך הערשען איבער אונז!“

אויף דער דאָרפישער פאָלקס־פאַרזאַמלונג האָט מען באַהאַנד־דעלט און אַרומגעקלערט די פראַגע וועגען פאַרטועצען דעם פאָג־

ראָם. צוויי לערער זיינען ענערניש אַרויסגעטראָטען צו באַשיצען די אידען, דערווייזענדיג, אז די אידישע מאַכט איז שוין איצט באַזייטיגט, עס זיינען איבערגעבליבען נאָר די אומגלייכע און הילפֿלאָזע. פון אַנפאַנג האָט מען זיי אַפילו ניט געלאָזט רעדען. זייערע אייגענע קאַלענען-לערער זיינען אָנגעפאַלען אויף זיי און זיי שטאַרק געדראָט; אָבער די פויערים האָבען זיך ווי אויסגע-ניכטערט נאָך די רייד פון די צוויי לערער, האָבען זיי געפאַלגט, און דעם פאָגראַם האָט מען אָפגעשטעלט.

דאָס אַריינמישען זיך פאַר די אידען פון פאַרשטעהער פון דער קריסטליכער באַפעלקערונג פירט צום אָפּשטעלען דעם פאָגראָם, אָפּטמאַל אַפילו דאָן, ווען ער ווערט אָרגאַניזירט פון אַ דיס-ציפֿלינירטער מיליטער-אַפּטיילונג, טראָץ דעם ווילען פון די מילי-טערישע אָנפירער, וועלכע זיינען געווען איינגעגלויבט אין זייער מיליטער.

אַזוי איז געווען דער פאַל אין פראַס קוראָוו. די ווענ-דונג פון אַ גרופע שטאַטראַט-מיטגלידער צום קאָמאַנדאַנט מיט דער ביטע אָפּצושטעלען דעם פאָגראַם האָט קיין רעזולטאַטען ניט געבראַכט. עס ווערט צונויפגערופען אַ יצונג פון דעם שטאַט-ראַט (אויף וועלכע עס האָט געהאַט די מעגליכקייט צו קומען נאָר איין ראַט-מאַן). דאָרט זיינען אַנוועזענדיג אויך די, וואָס האָבען אַרויסגערופען דעם פאָגראַם, די אינטעליגענטען סאַמאַסענקאָ און קיווערטשוק. סאַמאַסענקאָ דערקלערט, אז אַלץ, וואָס איז פאַר-געקומען, איז נאָר די שולד פון די אידען אַליין, ווייל זיי זיינען אַלע באַלשעוויקסע און האָבען געפלאַנט אויסצושלאַכטען די האַר-דאַמאַקס און די איבעריגע קאָזאַקען. ער וועט ווייטער אויך אַזוי האַנדלען כּונגע אידען, ווייל ער האַלט עס פאַר זיין הייליג-סטען חוב. אין אַזאַ אַרט האָט זיך אַרויסגעזאָגט אויך קי-ווערטשוק.

זיי דערווידערט דער ראַט-מאַן ווער כּאַלאַ. ער ווענרט זיך צום שטאַט-ראַט מיט אַ גרויסער רעדע, אין וועלכער ער דער-ווייזט, אז אַלץ, וואָס איז פאַרגעקומען אין פראַס קוראָוו, איז אַן אייביגער שאַנד-פֿלעק פאַר אוקראַינע. רעדענדיג וועגען די פאַר-גאַנגענע פאַרדינסטען פון די קאָזאַקען, ווייזט ער אויף, אז אין דעם פאַל האָט סאַמאַסענקאָ אָנגעטאָן אין קאָזאַקען-כּנדים מערדער,

און ער איז אליין געוואָרען אַ רויבער-אַטאָמאָן. זיך ווענדענדיג צו סאַמאָסענקאָ, רופט ער אַויס: „איר קעמפט קעגען די באָל-שעוויקעס, זיינען אָבער די זקנים און די עופה'לעך, וועלכע אַיי-ערע האַידאָמאָקעס קוילענען אַויס, באָלשעוויקעס? איר פאַרזי-כערט, אז נאָר די אידען פאַרמאָגען באָלשעוויקעס, נאָר צי דען ווייסט איר ניט, אז עס געפינען זיך אַ סך באָלשעוויקעס צווישען אנדערע פעלקער, ווי אויך צווישען די אוקראַינער?“

נאָך דער זיצונג פון שטאָט-ראַט האָט די מאַסען-שחיטה אויפ-געהערט, לויט אַ באַפעל פון סאַמאָסענקאָ, כאָטש, ווי מען האָט פריער געהאַט באַשטימט, האָט די שחיטה געדאַרפט דויערען גאָך 3 טעג. אַיינצעלנע הריגות פון אידען זיינען דאָך פאַרגעקומען אין אַ גאַנץ באַדייטענדער צאָל. אַ דאָנק די באַמיהונגען פון ווערבאַלאַ, וועלכער האָט פאַקטיש געראַטעוועט די פראַסקוראָווער אידען פון אַ פולקאָמער פאַרניכטונג, איז סאַמאָסענקאָ אָפּגערופען געוואָרען פון פראַסקוראָו צום פראָנט.

אויף דער פערזענליכקייט פון ווערבאַלאַ, וואָס האָט געשפילט אזא גרויסע ראָלע אין לעבען פון די פראַסקוראָווער אידען, איז ווערט זיך אָפּצושטעלען אויספירליכער.

„ווערבאַלאַ שטאַמט פון אַרימען פאָלק און איז אַן אויטאָ-דיקאט. ער האָט געענדיגט אַ מיליטער-שול, איז אַ לאַנגע צייט לערער אין פאָלקס-שולען, הערט לעקציעס אין אוניווערזיטעט. נאָך זיינע איבערצייגונגען איז ער אַ סאָציאַל-דעמאָקראַט און אוקראַי-נישער פאַטריאָט. נאָך ביי דער ערשטער ראַדע איז ער ראַט-מאַן פון שטאָט-דומע און פאַרזיצענדער פון דער זעמסקער זעלבסט-פאַרוואַלטונג. צוויי מאל האָט ער אויך פאַרנומען די שטעל פון פראַסקוראָווער קאָמיסאַר. ווען ס'איז פאַרגעקומען די איבער-קערעניש למובת דעם העטמאַן סקאַראָפּאָדסקי, האָט ווערבאַלאַ עס פאַררעכענט פאַר אַ רעסאָרוירונג פון דער רעאַקציע און האָט ניט געהאַלטען פאַר מעגליך פאַרטצוזעצען זיין געזעלשאַפּטליכע און אַדמיניסטראַטיווע טעטיגקייט. ער זאָגט זיך אָפּ פון זיינע געזעלשאַפּטליכע שטעלען און געהט אַוועק צום פריוואַט-לעבען.

„ווערבאַלאַ איז געווען זעהר פאָפּולער צווישען דער באַפעל-קערונג בכלל און דעם אידענטום בפרט. ווען ס'האָבען זיך אָנגעהויבען די פויערים-בונטען געגען העטמאַן, האָט די עסטרייכישע

מאכט ארעסטירט ווערנאלאן, אים באשולדיגענדיג אין אָרנאני-
זירען דעם אויפשטאנד. מען האָט אים אָפגעפירט קיין טארנאָ-
פּאַל, וואו ער איז אָפגעזעסען צוויי חדשים און איז אַנטלאָפּען,
ווען מען האָט אים געפירט צום משפט. ער האָט די גאַנצע צייט
זיך אויסבאהאלטען. אין פּראַסקוראָוו האָט ער זיך צוריקגעקערט
צוויי טעג פאַר'ן פּאָגראַם. ווען דער פּאָגראַם האָט אויסגעבראָכען,
האָט זיך ווערנאלא אָפגעגעבען אינגאַנצען דער אַרבייט אָפצו-
האַלטען די שחיטה, שטעלענדיג אין ריזיקע זיין אייגען לעבען.
סאַמאַסענקאָ האָט שוין געהאַט אָפגעגעבען אַ באַפּעל „אָוועקצו-
שיקען ווערנאלא אױפן וואָקזאַל „צום משפט“, ד. ה. צום דער-
שיסען. נאָר די מעלדונג פון די מיטגלידער פון אוקראַינישען
נאַציאָנאַלען פאַרבאַנד, אַז דאָס וועט אַרויסרופען די שווערסטע
נקמה מצד פילע אוקראַינישע אָרגאַניזאַציעס, צווישען וועלכע ער
איז פּאָפּולער, — האָט געראטעוועט ווערנאלא פון אַ זיכערען
טויט.“ (פון א. א. הילערסאָנס באַריכט.)

אַזוי זעהען מיר, ווי די בעסטע עלעמענטען פון דער אוקראַי-
נישער קריסטליכער באַפּעלקערונג, ווי פון דער אינטעליגענץ, אַזוי
אויך פון די אַרבייטענדע מאַסען, פאַרטיידיגען און באַשיצען די
אידען, אָפּטמאַל ריזיקירענדיג מיט'ן אייגענעם לעבען. ניט אומ-
זיסט איז פול מיט שנאה און גאַל דער אַרטיקעל פון וו. שולגין,
וועלכען מיר ברענגען אויף אַן אַנדער אָרט, געגען דער ליגע צו
באַקעמפּען דעם אַנטיסעמיטיזם, וועלכע ליגע האָט פאַרשפּרייט
איר טעטיגקייט איבער'ן גאַנצען שטח פון אוקראַינע, און וועלכע
האָט צונויפגעזאַמעלט אַרום זיך די בעסטע עלעמענטען פון דער
רוסיש-אוקראַינישער אינטעליגענץ. דאָ זעהען מיר איינע נעבען
די אַנדערע גייסטליכע, פּראָפּעסאָרען, פּאָלקס-לערער, מענשען מיט
פרייע פּראָפּעסיעס און פּאַרשטעהער פון די אַרבייטענדע מאַסען.
די פאַרטיידיגונג און דאָס איינשטעלען זיך פון די קריסטליכע
עלעמענטען האָט אַן אַנדערשטאַל אָפגעשטעלט די שחיטה און אַן
אַנדערשטאַל קיינע קאָנקרעטע ממשות'דיגע נוצען ניט געבראַכט,
אָבער אומעטום און שטענדיג האָט עס געהאַט אַ גרויסע מאַ-
דאַלע ווירקונג אויפ'ן אידענטום, וואָס האָט זיך געזעהן ניט איינ-
זאַם אין זיין טויט-שרעק פאַר דער אָנלויפּענדער רושיגער פּאָג-
ראַם-כוואַליע. דאָס אידענטום האָט געזעהן ניט נאָר אַ טרייסט

אין זיינע ליידען, נאָר האָט אויך געשעפּט פון דעם מוט צום
ווידערשטאַנד. און אין די טיפּענישען פון דער נשמה האָט אויפֿ-
געשיינט אַ פונק פון גלויבען אין מענשען און פון האָפּנונג אויף
אַ בעסערער צוקונפּט.

7.

א בילד פון פאָראַמען. איינצעלנע עפיזאָדען

טראַכטען מיר זיך אַרײַן אין דער שרעקליכער, גרויזאמער טראַגעדיע פון דער אוקראַינער אידען־שחיטה און ווילען אויפֿ־דעקען אירע שולדיגע, אויסגעפינען איר מקור און אירע וואַרצ־לען, — עפענט זיך דאן פאר אונז אזא אָפּגורנד פון ווילדען קאַשמאַר, גרויל און שרעק, אז אין דער מענשליכער שפראַך פעלען גאָר ווערטער און אויסדרוקען איבערצוגעבען דעם גאַנצען ענר־לאָזען, שטומען יאוש, אומבאַהאַלפּענקייט און האָפּנונגסלאָזיגקייט, דעם ים־טיפּען אוממענשליכען פּײַן, לײד און צער, וואָס דאָס אוקראַינישע אידענטום האָט איבערגעלעבט.

מיר וועלען נעמען איינצעלנע קליינע פרטים פון דער גרוי־סער טראַגעדיע.

די נאָוואַמירגאָראָדער שחיטה איז אַ סימבאָל פון דער גאַנצער טראַגעדיע בכלל, פון איר גאַנצען בי־דלי־פאַרקערפערטען שרעק. די באַוואָפענטע באַנדיטען זיינען אַריינגעקומען אין שטע־טעל, גרייט צו ראַבירען, טייטען און פאַרגוואַלטיגען. . . די איר־דישע באַפעלקערונג פאַרבאַהאַלט זיך אין טױט־שרעק מיט ווייב און קינד אין די קעלערס, אויף די בוידימער, — אין טעמפּען יאוש, פאַרצווייפלונג און האָפּנונגסלאָזיגקייט און, פּײַליכט, מיט אַ שטומען פאַרוואָרף צו גאָט, וואָס דערלאָזט דאָס און קאָן דאָס אַלץ צוועהן.

די באַנדיטען מאַכען די נייטיגע הכנות: אויף דעם אידישען בית־עלמין גראָבען זיי קברים, גרייטען קאַלך פאַר די, וואָס טרוי־מען נאָך דאָרט אין די לעכער וועגען לעבען, וועגען ליבע, גליק. . .

האָפּען . . . ערוואַרטען נסים . . . אָבער דער נס באַווייזט זיך נישט! פון שטוב צו שטוב געהען די מערדער און פאַרגוואַלטיגען, טייטשען, קאַלעטשען . . . נאָך די מערדער ציען זיך וועגען, אויף וועלכע מען לייגט די בר־מנ'ס, די גוסס'ע, וואָס געהען אָפּ מיט בלוט פון די וואַנדען. די אָנגעפילטע וועגען פירט מען אָפּ צום בית־עלמין, וואו די טויטע מיט די נאָך־לעבעדיגע ווערען צוזאַמען באַגראָבען. די קברים פאַרשייט מען מיט קאַלך, אזוי אז פיל פון די בר־מנ'ס איז אומגעגליך געווען צו דערקענען, ווען מ'האַט די קברים געעפּענט.

דער נאָוואַמירגאָראָדער עפיואָד איז אַ גוט ביזל פון דער טראַגעדיע פון גאַנצען אוקראַינישען אידענטום, וואָס איז צעווייט און צעשפּרייט איבער פילע שטעטלעך און דערפער אין דער פון גאָט געבענשטער אוקראַינע.

נאָוואַמירגאָראָד איז אַ סימבאָל: דאָס גאַנצע אידענטום האָט געפילט איבער זיך דעם גרייטען שווער, האָט ווי געשפירט דעם אָטעם פון דעם געשאַרפטען חלף פון די באַוואָפּענטע באַנדעס, פון פעטליווראס אורחים, פון די רעגולערע אַרמיען, אַטאַמאַנעס, „באַט־קעס“ און אַז. וו. און עס האָט געוואוסט די אומ־ברחמנות־דינגקייט פון זייער גורל, די אומפאַרמיידיכקייט פון זייער אומקומען, האָט זיך געוואָרפען אין אַלע זייטען, זוכענדיג הילף און רעטונג; נאָר עס איז נישטאָ פאַר זיין קיין גואל — זיי זיינען פאַר'משפּט. . . . דער בייזער גורל פאַרפאַלגט זיי און געפינט זיי אומעטום. אומעטום ערוואַרט זיי אַ קדושים־טויט. . . .

אין טשערקאס ווערט די שטאָט באַמבאַרדירט פון דרום־סען, און אינווייניג געהען מערדער־שייקעס פון שטוב צו שטוב און שלאַכטען אויס אַלע אידען. . . .

„די שטאָט איז אומאויפהערליך באַשאַסען געוואָרען. איבער די הייזער טראָגען זיך און פלאַצען אויף גראַנאַטען, און נאָר ביינאַכט פאַרשווייגט די קאַנאַנען־שיסעריי אויף עטליכע שעה. די אויגען דאַרפען זיך אויסבאַהאַלטען אי פון דער שיסעריי, אי פון די מערדער, און זיי וואַנדערען ציללאָז פון בוידעם אין קעלער און פון די קעלערס אויף די בוידעמער. נאָך ביז איצט, אז איך שליס אויף אַ רגע צו די אויגען, זעה איך זיי אומלויפּען וואַנדיג, ווי אַן איבערגעשראַקענע עדה שעפּסען, מיט אַ פאַרגליווערטען

שטארען משוגעים-בלים . . . מענער, פרויען, קינדער, וואס וויי-
סען ניט וואו זיך צו פארשטעקען, וואו עס איז בעסער, וואו זיי
כערער . . . זיי האבען זיך נאָר וואָס צוריקגעקערט אויפ'ן בוי-
דעם, הייבט זיך אָן די שיסעריי . . . עס ווארפט אָן אזא מורא
דאָס פייפען פון די קוילען . . . עס איז אזוי אומהיימליך זייער
ברומען . . . לויפט מען צוריק אין שטיקענדען, פינסטערען קע-
לער. דאָרט איז נאָך שרעקליכער . . . דער חושך פרעסט און
דריקט. דער מוח קערט זיך פון דעם געשריי און יאָמער פון די
קינדער . . . די שיסעריי הערט אויף . . . אלע רייסען זיך אַרויס
פון קעלער און ווידער אויפ'ן בוידעם . . . און דאָס דויערט דריי
לאנגע, לאנגע טעג און נעכט . . . און נאָכדעם . . . נאָכדעם דער
אָנזעהן פון דערמאָרדעטע, וואָס וואלגערען זיך אין די גאסען,
צעקריפעלטע, טויטע קערפער, לוזשעם בלוט . . . נאָכדעם פאַר-
נאָנדערגעגראָבענע ברידער-קברים, דאָס דערקענען פון די אייגענע
נאָענטסטע און ליבסטע נאָך די קנעפלעך פון די בגדים, — אזוי
צעפליקט, צעריסען און צעקוועלט זיינען די טויטע קערפערס . . .
די לוי, און אַ יאָמער און געוויין, אַן אומאויפהערליכער קלאָג
און געוויין פון אַ גאנצער גרויסער שטאָט. . . (פון דעם עדות-
זאָגען פון פאָלקס-לערער קלינגער).

אין ראטמיסטרָווקע האָט מען די גאנצע אידישע
באפעלקערונג צונויפגעטריבען אין בית-המדרש, און 1200 מאן,
מענער, פרויען און קינדער, צונויפגעדריקטע אין איין הויפען,
הונגעריגע, דאָרשטיגע, האָבען איבערגעלעבט לאנגע פיינליכע שעה'ן
פון ערווארטען דעם טויט. די פאָגראַמשטשיקעס האָבען שוין גע-
האלטען גרייט אַ באַמבע אויפצורייסען די שול, און ממש מיט
א נס האָבען די אידען געראַטעוועט זייער לעבען, זיך אָפקוי-
פערדיג מיט געלט. (פון די צונויפגעקליבענע מאטעריאלען פון
דעם באַפולמעכטיגטען ציפראנאָוויטש).

אין אומאן געהט אָן אַ ווילדע, גרוילחאפטע שחיטה.
מען קוילעט אויס גאנצע פאמיליעס, גרויזאם פייניגענדיג און קווע-
לענדיג. מען שאַנעוועט ניט קיין זקנים און קיין עופה'לעך. פרויען
ווערען פאָרגוואַלטיגט. דאָס געשעהט אין איין העלפט שטוב, אין
דערעלבער צייט, ווען אין דער שכנות'דיגער, אַנטקעגען איבער,
פאָרזיכערענדיג זיך מיט אויף די ווענט אויסגעקלעפטע צלמים

און אין די פענסטער אויסגעשטעלטע הייליגע בילדער, — לעבען זיך די קריסטליכע שכנים רוהיג, טוען זייער טאגטעגליכע ארבייט זיכער, ווי קיין זאך וואלט נישט פאסירט. עס האט זיך געענדיגט דער פאגראם, און לויט א באפעל פון אטאמאן קלימענקא טרייבען די פארטיוואנער ציונויף די ביים לעבען איבערגעבליבענע אידען און צווינגען זיי צוזאמענצוקלייבען פון די הייזער און די גאסען די בר-מנ'ס, וועלכע ווערען צונויפגעווארפען אין וועגען, אוועק-געפירט אויפ'ן בית-עלמין, וואו מען איז זיי מקבר צוזאמען אין דריי גרויסע גריבער. קיין באזונדערע קברים דערלויבט מען נישט צו גראבען, מען איילט זיך וואס גיכער אפצו'פטר'ן. ווען די צור-נויפגעטריבענע אידען, צווישען וועלכע עס האבען זיך געפונען די פאטערס, מוטערס, ווייבער, ברידער, שוועסטער און קינדער פון די דערמארדעטע, האבען וויינענדיג געגראבען די קברים, — האבען די „פאָוסטאנצעס“ אויף כל'ערליי אופנים חוץ געמאכט פון זיי און זיי אויסגעלאכט, זיי שפאטיש נאכגעקרימט און די וויינענדע ווייבער געדראגט נישט געווער. . . . די צופעליג נעבען בית-עלמין פארביימארשירענדע מיליטער-טיילען פון די „פאָוסטאנצעס“, דערוועהנדיג די לוי, האבען אויף להכעים געזונגען פרייליכע לידער. (פונ'ם פראטאקאל פון דער באראטונג פון די געזעל-שאפטליכע טוער אין אומאן.)

די טיפסטע מאראלישע געזונקענקייט, די נידריגסטע חיה'שע אינסטינקטען, די ווילדסטע, שענדליכסטע סאדיסטישע ערשיינונג-גען איז דא צו באגעגענען אויף שריט און טריט. אלץ, וואס איז מעגליך, איז פרעמד די מערדער. עס ווילדעווען פרייגעווארענע בלוטדורשטיגע חיות. און אט אין דער פארפעסטעטער אטמא-ספערע זיינען אריינגעצויגען געווארען אויך די נישדערוואקסענע יוגענט און אפילו קינדער.

דער גענענט-באפולמעכטיגטער פון היילפס-קאמיטעט טיילט מיט פאלגענדעם:

דעם 9-טען יוני האט א פויער געבראכט אין אומאנער אידן-שען האָספיטאל די לעצטע צוויי לאדייזשענסקער אידען (די שטעטל לאדייזשענסקע האט געציילט ביז'ן פאגראם 1600 אידן-שע נפשות). דאס זיינען געווען צוויי נאך גאָר יונגע מיידלעך. ביידע זיינען זיי געווען שרעקליך צעשלאָגען, צעוואונדעט, צע-

ביסען, איינע מיט אַן אָפּגעהאַקטער נאָז, די צווייטע מיט איבער-
געבראַכענע הענט. ביידע געפינען זיך איצט אין קיעוו. חוץ פון
די אויסערליכע וואונדען היילען זיי זיך אויך פון אַ ווענערישער
קראַנקהייט. . . .

אין ראַטמיסטרָאָוּס קע האָט מען אין איין שטוב דער-
שאַסען אַ פּאָטער מיט אַ זון. דעם פּאָטער האָט מען נאָך דערצו
אויפּגעהאַנגען. און דאָס אַלץ האָט מען געטאָן פאַר די אויגען
פון דער מוטער און פרוי. זי האָט זיך געבעטען, מען זאָל איר
אויך טייטען, נאָר די מערדער האָבען עס ניט געוואָלט, און ווען
זי האָט אָנגעהויבען הויך צו יאָמערען, האָבען זיי איר אַרויס-
געטריבען פון שטוב.

אין דעמזעלבען שטעטל האָבען די באַנדיטען, נאָכדעם ווי
זיי האָבען אַלץ אויסגעראַבירט אין איין שטוב, אויסגעשטעלט די
גאַנצע פאַמיליע, וועלכע איז באַשטאַנען פון 4 מענשען (אַ פּאָטער
פון 65 יאָר, אַ מוטער אין דיזעלבע יאָרען, אַ זון פון 30 און אַ
טאָכטער פון 28) צום דערשיסען, און האָבען אָנגעהויבען פון
דער טאָכטער, אום זיך נוקם צו זיין אין די עלטערן. אַלע זיינען
זיי געטייט געוואָרען, אויסער דעם זון, וואָס האָט זיך געראַטעוועט
דורך אַ נס.

אין סלאָוועטשנע האָבען די אויסוואורפּען אויפּגע-
הויבען אויף די פּיקעס אַ פּיריָאָריג קינד און אים דערשטאַכען.
אין ראַטמיסטרָאָוּס איז די אָרטיגע רבי'צין גע-
לאָפּען פון שטאַט צוזאַמען מיט די קינדער. אין וועג האָט מען
איר פאַרוואונדעט אין פוס. איר פערצען-יאָריגער אינגעל, דער-
זעהענדיג ווי די מוטער געהט אָפּ מיט בלוט, האָט זיך געווענדט
צו די פאַרבייגעהענדע פויערים נאָך הילף. איינער, וואָס האָט
זיך אַרויסגערופּען איר אָפּצוטראָגען אין נאָענטען דאָרף, איז צו-
געגאַנגען און מיט אַ פּיקע איר דערשטאַכען. אירע קינדער, דעם
פערצען-יאָריגען אינגעל און אַ פינף-יאָריג קינד, האָט ער מיט דער
פּיקע פאַרוואונדעט.

אין דעמזעלבען שטעטל איז אַן אַלטע פרוי מיט איר טאָכ-
טער און אירע פינף אייניקלעך (פון וועלכע דער עלטסטער איז
געווען 12 און דער אינגסטער אַ האַלב יאָר אַלט) געלאָפּען זיך
ערגעץ-וואו אויסבאַהאַלטען. אויפ'ן וועג האָט מען זיי אַלעמען

דער'הרג'עט. צוויי עופה'לעך, איינס 3 יאָר און דאָס צווייטע 1½, האָט מען צעהאַקט די קעפלעך, דעם אינגסטען, וואָס איז אַלט געווען זעקס חדשים, האָט מען געלאָזען לעבען, און אויף מאָרנען האָט מען אים געפונען אַן אויסגענאַנגענעם פון הונגער. (די מאַטעריאַלען פון באַפולמעכטיגטען ציפראַנאָוויטש).

אין אומאַן. אויפ'ן פעלד האָט מען געפונען דערשאַסען 5 אידען. איינער פון זיי, אַן אַלטער, מיט אַ טיף-גראַפער באָרד, איז נאָך ניט געווען טויט און האָט זיך לאַנג געמאַטערט גוסס'ענ-דיג. דאָס האָט צוגעצויגען די אויפמערקזאַמקייט פון די קריסט-ליכע קינדער פון דער אומגעבונג, וועלכע האָבען זיך צונויפגע-קליבען און אָנגעהויבען דערשלאָגען אים מיט שטיינער. ניט ווייט פון דאָרטען האָבען די פאָגראַמשטשיקעס דערשאַסען אַ אידען, און ער איז גלייך געפאלען טויט. מען האָט אים אָבער דאָך אויפ-געהויבען, צוגעבונדען מיט שטריק שטעהענדיג צו אַ פלאַנקען, דערנאָך האָט מען פיל געשאַסען אין אים מאַכענדיג זיין קערפער פאַר אַ ציל צום איבען זיך.

צי קאָן גאָר געבען אַ מאַוימ'דיגערע לאַגע, ווי די, ווען אַ מוטער פאַר שרעק און פאַרצווייפלונג טייט איר אייגען קינד ? !

אין ראַטמיסטרעווע האָט אַ מוטער מיט עטליכע קינדער, אַנטלויפענדיג פון טויט, זיך באַהאַלטען אין וואַלד. דער-הערט שיסענדיג און מורא האָבענדיג מ'זאָל ניט אַנטדעקען איר באַהעלטעניש צוליב דעם שרייען און וויינען פון איר 11-חדשימ'דיגען קינד, האָט די מוטער אים דערשטיקט מיט אירע אייגענע הענט.

און צוזאַמען מיט די אַלע גרוילען צייגען זיך פאַר אונז די בעסטע זייטען פון דער מענשליכער נשמה, די צערטליכסטע, ער-האַבענסטע געפילען און רעגונגען. די גרייטקייט צו זעלבסטאָפער-רונג, צו פאַרטיידיגען די נאָענטע מיט'ן אייגענעם קערפער, איינ-שטעלען פאַר זיי דעם אייגענעם לעבען, דער אויפריכטיגער פאַר-לאַנג צוזאַמען מיט די אייגענע, ליבע און נאָענטע צו פאַרלאָזען דעם עמק הבכא, דעם תהו ובהו, דעם אייביגען צער און פיין.

אין טשערקאַס זיינען געווען עטליכע פאלען, ווען קריסט-לכע הויזדינער האָבען מיט זייער אייגענעם לייב פאַרטיידיגט זיי-

ערע בעל־בתים. איינע איז טאקע אומגעקומען צוזאמען מיט זיי.
(דאָס עדות־זאָגען פון קלינגער.)

אין אומאן האָבען די מערדער דער'הרג'עט דעם פאָטער
און מאַן פון א פרוי, וואָס האָט מיט איר קערפער געוואָלט זיי
פאַרשטעלען. זי איז דערביי אליין פאַרוואונדעט געוואָרען מיט
א קויל אין ברוסט. די פרוי איז געווען שוואַנגער און אויפ'ן
צווייטען טאָג האָט זי געבאָרען א אינגעל אין דעם זעלבען הויז,
אין דעם זעלבען צימער, וואו אויפ'ן פאָדלאָגע זיינען געלעגען 3
קערפער פון דערמאָרדעטע, צווישען זיי איר מאַן און פאָטער.

דאָרטען, אין אומאן, האָט א יונגע, מעוברת'ע פרוי (זשוראָור
סקי־קושניר) זיך געוואָרפען ראטעווען איר מאַן און איז דערביי
געפאלען, געטראָפען פון א קויל. דער העראָאישער שיינער העל־
דען־טויט פון דער יונגער, שיינער פרוי האָט געריט אפילו איר
מערדער. אין פילע הייזער, וואו ער האָט זיך נאָכדעם מיט זיין
מערדער־מלאכה באַשעפטיגט, פלעגט ער פינסטער און מיט פאַר־
דרום אויסשרייען: אַך, האָבען מיר ביי קאנאנען דער'הרג'עט א
אידישקע, האָט זי אויף מיר פאַר'ן טויט אזוי א קוק געמאָן, אז
איך וועל די אויגען פון דער אידן קיינמאָל ניט פאַרגעסען. (פּראָ־
טאָקאָל פון כלל־טוער באַראַטונג.)

אין טראָסטינעץ האָבען בערמאַנס צוויי יונגע, אונז־
טערוואַקסענע טעכטער זיך אָנגעהאַנגען דעם פאָטער אויפ'ן האַלז
און געבעטען זיך ביי די מערדער, זיי צו טייטען צוזאמען מיט'ן
פאָטער. דעם פאָטער מיט די טעכטער האָט מען אַכזריות'דיג גע־
מאַטערט און צום סוף צעשניטען.

מיט אן ענליכען מאַרטירער־און קדושים־טויט זיינען אומגע־
קומען צוויי טעכטער מאַהילעווס, וואָס האָבען ניט געוואָלט איבער־
לעבען זייער פאָטער. (דאָס עדות־זאָגען פון סאַנדלער.)

אנטקעגען די גרוילען פון דער אידישער טראַגעדיע אין
אוקראַינע זיינען בלייב אלע שרעק־שילדערונגען אין דער אַלגעמיינ־
ליכער ליטעראַטור. אין דער טראַגעדיע זיינען ניטאָ קיין ניואַנסען,
קיין פילפאַרביגקייט, קיין גראַדאַציעס, — אלץ איז אין איר אזוי
גלייך און איינאַרטיג שרעקליך, ווי עס קאָן נאָר שרעקליך זיין דאָס
געבורט פון א זון דורך א פאַרוואונדעטער מוטער אין א צימער,
וואו אויף דער פאָדלאָגע וואַלגערען זיך די צעפליקטע קערפער

פון זיין פאָטער און זיידע; ווי עס קאָן זיין שרעקליך אַ קינד, וואָס איז משוגע געוואָרען, צוקוקענדיג דעם מאַרטירערטומים פון זיינע נאָענטסטע; ווי עס איז שרעקליך, ווען אַ מוטער דערווערגט איר אייגען קינד, אום צו ראַטעווען די איבעריגע.

פון דער גרויסער מאַסע מאַטעריאַלען, פון די אויספאָרשונגען וועגען דער אוקראַינער טראַגעדיע, פון יעדער שורה, פון וועלכער עס שטראָמט אידיש בלוט און אידיש צער, וויל איך אַרויסנעמען נאָר אייניגע שטריכען און פרטים, דערציילט פון עדות, וואָס האָבען עס אַליין געזעהן און איבערגעלעבט, וואָס האָבען זיך מיט נסים געראַטעוועט פון דעם גיהנום, נאָר וואָס האָבען דאָרט איבערגע-לאָזען זייערע נאָענטסטע און טייערסטע.

ווער עס האָט זיי געזעהן, אָט די טראַגישע עדות, וואָס האָבען אַזוי גרויסמוטיג, עפיש געקאָנט איבערגעבען דעם איבערגעלעבטען שרעק, ניט פאָרגרעסערענדיג, ניט באַפּוצענדיג; ווער עס האָט געזעהן זייערע איינגעפאלענע, ערד-קאָליריגע פנימער, זייערע אוי-גען, וואָס קוקען מיט אַזאַ טיפּען יאוש און פאָרגליווערטען אומעט, און אין וועלכע עס בליצט אויף פון צייט צו צייט אַ וואַנזיגער פייערעל, — אויגען, וואָס רעדען און דערציילען אַזוי פיל פון איבער-געלעבטען, אין וועלכע עס איז אַבער ניט צו באַמערקען קיין וואונש פון נקמה, קיין פונק פון האַפנונג און קיין פאָרלאַנג צו לעבען, — ווער עס האָט עס געזעהן, דער וועט, ווי דער עוואַנגעלישער לאַזאַר, פאָרלירען יעדע פעהיגקייט צו שמייכלען, דער וועט מיט אַ פאָר-סמ'טער נשמה זיך אַרומטראָגען איבער דער ברייטער גרויסער וועלט, ניט געפינענדיג קיין אָרט און קיין רוה.

עס קומען אויפ'ן זין די ווערטער פון דיכטער:

אויף מיין בלוטיגען שיקזאַל!
איך האָב שוין ניט קיין תּפֿלה אין מיין ברוסט.
מיין האַרץ איז טויט און פּוסט,
אין מיינע הענט
הימלען! אויב אין אייער טיפּער בלויקייט —
אויף זיין טראָן דער אַלטער גאָט נאָך זיצט,
און איך האָב ניט געפונען אים ביז איצט,
בעט איר צו אים פאַר מיר,

איז שוין די לעצטע קראפט פארלענדט,
איז שוין קיין טראָפּען כח ניט פאראנען —
ביז וואָנען שוין, ביז וואָנען שוין, ביז וואָנען ?

(„על השחיטה“, ח. נ. ביאליק).
פריי איבערזעצט פון י. י. סיגאל.

איך ברענג איינצעלנע שטריכען און עפיוואָרען. איך נעם
זיי כמעט ניט אויסקלייבענדיג, ווייל אין דער טראַגעדיע איז אַלץ
טיפיש, ניט קיין איינצעל-פלאַן, נאָר אַלץ, וואָס איז איבערגעלעבט
געוואָרען אין די הונדערטער פאראומגליקטע שטעט און שטעטלעך
פון אוקראַינע, איז מאַמענט-פאַטאָגראַפיעס, אילוסטראַציעס, וואָס
זיינען ענליך איינע אויף די אנדערע, ווי עס קענען נאָר ענליך זיין
אַ קרעכץ און אַ יאָמער, אַ ברַמנן און זיין קבר. . . .
איך סיסטעמאַטיזיר זיי ניט — זיי שרייען אַלע גלייך וועגען
איינס: וועגען דעם לעבענס-אומרעכט, וועגען דער עקעלהאפטער,
שענדליכער מענשליכער אַכזריות, וואָס וויל זיך דערשלאָגען צו
הערשאַפט און מאַכט דורך אַזעלכע מיטלען.

די דערטרינקונגען אין דניעפר

(פון די מאטעריאַלען פון באפולמעכטיגטען י. ס. ברוידא)

1. די שיף „באַראָן גינצבורג“ (דערטרונקען 40 אידען)

די עדות פון שפּרה שקלאַווסקאַ, 40 יאָר אַלט, אַלמנה,
הענדלעריין. די איינציגע לעבען-געבליבענע.

דעם 7-טען אפריל האָב איך זיך געזעצט אויפ'ן שיף „באַראָן
גינצבורג“. די שיף האָט געדאַרפט געהן קיין דאַרף סוכאַוויטש
מיט צוקער. איר האָבען אַרענדירט 3 סוכאַטשאַווער אידען, וואָס
האָבען שוין אויפ'ן אייגענעם חשבון אָנגענומען די פאַסאַזשירען.
דעם אמת געזאָגט, בין איך אַרויף אויפ'ן שיף אַ פאַרשלאָפענע,
אַ מידע, אַן אויסגעמאַטערטע און האָב זיך ניט אומגעקוקט, ווער

און וויפיל עס פאָרען צוזאַמען מיט מיר. איך האָב זיך פאַר-
קליבען אין אַ ווינקעל און האָב אַיינגעדערעמעלט. אויפגעכאַפט
האָב איך זיך פון טומעל. די אידען זיינען געווען שרעקליך צע-
טראָנען און איבערגעשראַקען. „וואָס טוט מען, מען שיסט!“ און
וויקליך, איך האָב דערהערט אַן אָפטע שיסעריי פון ביקסען און
די קלעפּ פון די קוילען, וואָס האָבען דורכגעלעכערט די ווענטלעך
פון שוץ. איך האָב אויפגעציטערט און זיך אינגאַנצען פאַרלאָרען.
דער גאַנצער אומגליק, וואָס האָט נאָכדעם פאַסירט, האָט זיך כמעט
ווי ניט אויפגעהאַלטען ביי מיר אין זכרון. אַלץ, וואָס איך האָב
געזעהן, געהערט און געטאָן, איז געווען ווי אין לעטאַרגישען
שלאָף.

איך געדענקט קוים, ווי די שוץ איז צוגעשטאַנען צום ברעג,
ווי צו אונז האָבען זיך אַריינגעריסען ווי ווילדע חיות 5-6 באַר-
דיטען, באַוואָפענטע מיט ביקסען. זיי האָבען אָנגעהויבען צו
קלאַפען מיט די פיס אין פאַדלאָגע און שרייען: „אידען — באַ-
זונדער; רוסישע — באַזונדער.“ די רוסישע פאַסאַזשירען זיינען
אָפגעגאַנגען אָן אַ זייט. עס האָט זיך דערהערט אַ נייער באַפעל:
„פרויען — באַזונדער.“ די מענער האָט מען אַרויסגעפירט, ווייזט
אויס, אויפ'ן דעק. מיר זיינען געבליבען, דאַכט זיך, 3 פרויען
אונטער דער שמירה פון עטליכע באַנדיטען. עס האָט ניט לאַנג
געדויערט, און די באַנדיטען זיינען פון דעק געקומען נאָך אונז.
מען האָט אונז אַרויסגעשלאַפּט אויפ'ן דעק. מיר האָבען אָנגע-
הויבען שרעקליך צו יאָמערען, צו חלש'ען, פאַרלירען דעם באַ-
וואוסטויין. די מערדער האָבען זיך צוערשט גענומען צו אַ פרוי,
אַ זקנה, און האָבען איר אַריינגעוואָרפען אין טייך, ווי זי איז
געווען, אין די קליידער. דערנאָך האָבען זיי מיך אַריינגעוואָרפען.
איך האָב גע'חלש'ט. ווי אזוי איך בין דערשוואַמען צום ברעג,
ווייס איך ניט. מסתמא האָט מיך אַוועקגעטראָנען מיט'ן שטראָם,
און איך האָב דערטאַפט מיט די הענט בלאַטיגע ערד. איך בין
אַרויסגעקראַכען אויף אַ קליינעם בלאַטיגען אינזעל, אַ פאַרוואַקס-
טענעם מיט וויצעס. ווי לאַנג איך בין דאָרט געלעגען, ווייס איך
ניט. נאָר ווען איך בין אַביסעל געקומען צו זיך און זיך אָנגע-
הויבען אַרומקוקען, האָב איך דערזעהן, אַז אויף דעם קעגענאיבער-
דינען ברעג טייך קומט פאַר עטוואָס אויסערגעוויינליכעס: מען

שיסמט, מען ליאָרעמט, מען שרייט. איך האָב זיך טיפּער אַיינגע-
גראָבען אין די מונדרינגעס און בין געבליבען ליגען. די קליידער
האָבען זיך צוגעקלעפט צום קערפּער, די גלידער זיינען ווי פּאַר-
שטיינערט געוואָרען, אין מויל איז געווען אזוי טרוקען. אזוי בין
איך אָפּגעלעגען צוויי טעג און צוויי נעכט. אויפ'ן דריטען טאָג,
אין דער פּרי, האָב איך באַמערקט אַ קליין שיפּעל מיט צוויי
פּויערים. איך האָב פאַרשטאַנען, אז ליגענדיג דאָ, וועל איך סיי-
ווייסיי אומקומען און האָב באַשלאָסען בעטען די פּויערים, זיי
זאָלען מיך אַריבערפירען אויפ'ן צווייטען ברעג. זיי האָבען מסכים
געווען און האָבען מיך אַריבערגעפירט ביז'ן דאָרף מעזשיגאָריע.
איך בין אַריין אין קאָרידאָר פון אַ פּרויען-מאַנאַסטיר און האָב
זיך דאָרט באַהאַלטען אונטער די טרעפּלעך. ווי לאַנג איך בין
דאָרט אָפּגעלעגען, ווייס איך ווידער ניט. ווען איך האָב אויפגע-
עפענט די אויגען, האָב איך געבען מיר דערוועגן אַ באַרמעהערציגע
שוועסטער, וואָס האָט מיך אָפּגעמונטערט. זי האָט זיך צו מיר
באַצויגען מיט גרויס מיטלייד, האָט מיך אַריינגענומען צו זיך אין
מאַנאַכען-צימער, האָט מיר געגעבען וואַרימע מילך טרינקען, האָט
מיר אַראָפּגעצויגען די קליידער און זיי אויסגעטריקענט, האָט מיך
אוועקגעזעצט געבען אויוועלע, געגלעט איבער'ן קאָפּ און געטרייסט
מיט גרויס האַרציגקייט און גוטסקייט. זי האָט מיך געהאַלטען
געבען זיך עטליכע שעה. דערנאָך האָט זי מיר געהייסען געהן,
ווייל איבער מיר קאָן דעם קלויסטער טרעפּען אַן אומגליק. איך
בין אוועק, נאָר געהן אין דאָרף האָב איך מורא געהאַט. האָב
איך מיך באַהאַלטען אין קלויסטער-הויף אין אַ חזירים-שטאַל. די
שטאַל איז געווען ליידליג. איך בין געלעגען אויף דער פייכטער,
שמוציגער ערד. נאָר אויך דאָ האָב איך מיך ניט לאַנג אָפּגערוט.
אַ פּויער האָט געבראַכט חזירים. ער האָט מיר קיין שלעכטס ניט
געטאָן, האָט זיך זעהר מיטפילענד צו מיר באַצויגען, נאָר ער האָט
געבעטען, איך זאָל פון דאָנען אוועקגעהן, ווייל ער האָט מורא.
אזוי האָב איך געליטען נאָך 5-6 טעג. פון שטאַל צו שטאַל, פון
אין לאָך אין דער צווייטער. איך האָב זיך געשפּייזט מיט כ'ווייס
אַליין ניט וואָס, און אויב איך ווייס, קאָן איך עס ניט אַנרופען.
און אויף אזא אופן האָב איך זיך געראַטעוועט. אין דאָרף איז די
גאַנצע צייט געשטאַנען אַ רעש און געפילדער פון די באַנדיטען.

מען האָט געשאַסען, געוואַלדעוועט, געשפּילט אויף האַרמאָניקעס און ביז שפּעט אין דער נאַכט געזונגען פּרייליכע לידלעך.

— (פאַר דער אַנאַלפּאַבלישטן אונטערגעשריבען —
חסיא קארפּעראַווסקאַיאַ).

2. די שיף "קאָזאַק" (דערטרונקען 54 מאַן).

די עדות פון בער מאַגילעוויטץ, 39 יאָר אַלמ, אַ שוּחמ.

דעם 7-טען אַפּריל, דעם האַטמאַן „בלאָגאוועשטשעניע“, בין איך אויף דער שיף „קאָזאַק“ אַרויסגעפאַרען פון קיעוו קיין טשערנאָביל. מיט דער שיף זיינען געפאַרען 25 באַקאַנטע אידען און ביי אַ 20 רוסען. עס האָבען זיך דאָן שוין אַרומגעטראָגען קלאַנגען, אַז אויפ'ן וועג האָבען זיך באַוויזען באַוואָפענטע באַנדירטען. נאָר מיר האָבען זיך אויף דער שיף געפילט גאַנץ זיכער, ווייל דאָ זיינען אויך געפאַרען 15 רויט-אַרמייצעס מיט קוילענוואַרפער און מיט אַ גאַנצען קאַסטען ביקסען און קוילען. צופאַרענדיג צו מער זשיגאַר, איז אונזער שיף באַשאַסען געוואָרען. דער אָנפירער פון דער רויטער אַרמיי אין טשערנאָביל, וועלכער איז אויך געפאַרען מיט אונז, איז אַרויס אויפ'ן שיף-דעק און דערזעהן, ווי פון דאָרטען פאַכעט מען מיט אַ ווייסען פלאַג. ער איז געווען איבערצייגט, אַז דאָס איז אַ קריגס-צייכען צו רעווידירען די שיף און האָט גע-הייסען דעם קאַפיטאַן צושטעהן צום ברעג. ווען מיר זיינען צור-געקומען צום ברעג, זיינען אויף דער שיף אַרויפגעלאָפּען ביי 6 אָדער 8 יונגע פויערים, באַוואָפענטע ווער מיט אַ ביקס, ווער מיט אַ שטעקען, אָנגעטאָן אין קורצע פעלצלעך. זיי האָבען באַפוילען, האַלטענדיג דעם ביקס, ווי צום שיסען: „רוסען אָן אַ זייט, און אידען הייבט אויף די הענט.“ די פאַסאַזשירען רוסען און אויך די סאָלדאַטען האָבען זיך גלייך אָפּגעטיילט פון אונז, און מיר, אידען, זיינען תיכף אַרומגערינגעלט געוואָרען פון די באַנדירטען. מען האָט אונז אונטערוכט; דערביי האָט מען אַראָפּ-געריסען פון אונז די קליידער און אונז געקנייפט. מען האָט פון אונז צוגענומען יעדען חפץ, וואָס האָט געהאַט עטוואָס ווערט, דאָס געלט, די זייגערס א. ד. ג. ביי די פרויען האָט מען אַפילו

אויסגעטאָן די אוירינגלעך פון די אוירען. עס זיינען צוגעקומען נאָך אייניגע פויערים, אָנגעטאָן און באוואפענט דאָרפיש, האָבען אונז אויסגעשטעלט צו צוויי אין אַ ריי און אַראָפּגעטריבען אויפ'ן ברעג. דאָרט האָבען מיר שוין געטראָפּען כמעט די גאנצע אידישע באפעלקערונג פון דאָרף פּעטראָוויטש, אַלט און יונג, מיידלעך און פרויען מיט עופה'לעך אין די הענט.

אונז האָט מען צוזאמענגעטריבען אינאיינעם. פון די פעט־ראָוויטשער אידען האָבען מיר זיך דערוואוסט, אז מען האָט דער־טרונקען אַלע אידען, וואָס זיינען געפאָרען מיט דער שיף „באראָן גינצבורג“. אַלע פעטראָוויטשער אידען האָט מען אַרעסטירט ביי־נאכט און ערשט נאָר־וואָס געבראכט אויפ'ן ברעג, אום אויך זיי צו דערמיריקען. זיי האָבען דערציילט, אז אין אָווענט האָט זיך צונויפגעקליבען די גאנצע דאָרפישע פויערשע געמיינדע, זיך צו באַראַטען, וואָס צו טאָן מיט די אידען. די אַלטע פויערים, וואָס זיינען געווען אָפטע איינגעהער ביי אידען, האָבען זיך אויסגעהאַ־דעוועט צוזאמען מיט זיי, האָבען גע'טענה'ט, אז דער דאָרף קאָן ניט נעמען אויף זיך אזא זינד, אז מען דאַרף די אידען נאָר אַרויס־טרייבען פון דאָרף, און וואָס עס איז זיי באַשערט, זאָל זיי טרעפּען, אָבער מיר דאַרפּען עס ניט צוקוקען. נאָר די אינגערע פויערים האָבען עקשנות'דיג גע'טענה'ט, אז איצט איז די פּאָסיגסטע צייט, מען טאָר ניט אָפלייגען אויף שפּעטער, און די אידען טאָר מען פון די הענט ניט אַרויסלאָזען. איצט דערמיריקט מען און מען הרג'עט אויס די אידען אין גאנץ אוקראַינע, און פעטראָוויטשי טאָר ניט אָפּשטעהן. אַ געוויסע צייט האָט מען אונז אָפּגעהאַלטען אויפ'ן ברעג, דערנאָך האָט מען אונז אָוועקגעטריבען אין דאָרף. מיר האָבען זיך געפרוואווט דערוויסען פון די באַנדיטען, וואוהין זיי פירען אונז. אַלס ענטפּער אויף אונזער פראַגע זיינען געווען קלעפּ, מען האָט געהייסען שווייגען, און נאָר דורך די ציינער האָט מען דורכגעזיט: „אויף אַן אויספאָרשונג.“ מען האָט אונז גע־בראכט אין אַן אַכסניא, וואָס געהערט צום פרויען־מאַנאַסטיר. עס איז נאָך געווען גאנץ פרי, אַ זייגער זעקס־זיבען. מען האָט אונז אַלעמען פאַרשפּאַרט אין איין צימער און פאַרמאַכט די לאָ־דענס. באַלד זיינען צו אונז געקומען באוואפענטע רויבער און פיל־באַיאָרענטע פעטראָוויטשער פויערים. מען האָט אונז פון דאָס

ניי באזוכט און אראפגענומען פון אונז אלץ, וואָס האָט נאָך גע-
קראָגען חן אין זייערע אויגען. א קורצע צייט שפעטער איז גע-
קומען א צווייטע רויבער-באנדע און איבערגע'חזר'ט די זעלבע
אונטערזוכונגען; נאָך איר — א דריטע. אזוי אן ערך צוויי שעה
נאָכאנאנד, ביז מיר זיינען אלע ניט געבליבען אין איין אונטער-
וועש, און אייניגע פון אונז, וואָס האָבען געהאט דאָס אומגליק צו
טראַגען בעסערע וועש, האָבען זיך אָפגעשטעלט נאָכעמ'הוילע.
צווישען די צוקומענדע פויערים זיינען געווען פיל נומע, נאָך
ענטע באַקאנטע פון די פעטראָוויטשער אידען. די לעצטע האָבען
אָנגעהויבען צו בעטען זייערע באַקאנטע זיי צו ראַטעווען. אנשטאָט
אן ענטפער, האָבען די פויערים געזוכט מיט די אויגען עפעס,
וואָס איז נאָך ווערט צוצונעמען. צווישען די באַזוכער זיינען
געווען אויך אזוינע, וואָס האָבען זיך שטארק געהיצט: „זיידעס-
קאָמוניסטען, איר האָט אונזערע הייליגסטע קלויסטערס (די לאָר-
רעס) אין שטאַלען פאר פערד פאַרוואַנדעלט! איר טויטעט
אין קיעו אונזערע ברידער. וועלען מיר דאָ אייך אזוי פלאָגען
און מאַטערען, ווי איר באַגעהט זיך מיט אונזערע דאָרט.“ עס
זיינען געקומען אויך אזעלכע, וואָס האָבען מיט א באַזונדער טעם,
פאָסמאַקעווענדיג זיך דערציילט, ווי מען קוילעט אומעטום די אי-
דען, ווי מען שטעכט זיי אויס די אויגען, און די פרויען שניידט
מען אָפ די ברוסטען, א. ד. ג. מיר האָבען קלאָר פאַרשטאַנען,
אז מיר זיינען פאַרפאַלענע. מיר האָבען זיך געלייגט שטיל, אָן
ווערטער, אויף דער ערד. ביי די פרויען האָבען אויסגעטריקענט
די טרערען, נאָך ווען ניט ווען פלעגט פאַנאָנדערוויינען זיך א
קינד און בעטען עסען.

בייטאָג האָט מען צו אונז צוגעבראַכט נאָך 12 אידען, וועלכע
מען האָט פאַרהאַלטען אויפ'ן טייך אין א שיפּעל, און א אידישען
קאָמוניסט'ישען אַניטאַטאָר, שאַפּאוואַל, וועלכער איז געפאָרען צו-
זאַמען מיט אונז פון קיעו און איז אַראָפגענומען געוואָרען פון
שיף צוזאַמען מיט די רויטע אַרמייצעס. שאַפּאוואַלען האָט גע-
בראַכט איינער א מאַן פון מיטעלע יאָרען, א געזונטער, שטאַרקער,
אָנגעטאָן אין א רויטער מיליטערישער פאָרם. ווי איך האָב מיך
נאָכדעם דערוואוסט, איז עס געווען דער אָנפירער פון דער באַנדע,
קלימענסאָ. שאַפּאוואַל האָט אונז בסוד דערציילט, אז מיט

אים קאָן מען דורכקומען און זיך אָפּקויפּען פאר געלט. מיר זיינען אים געפאלען צו די פיס, אַרומגענומען, געקושט, געבעטען, זיך רחמים, אונז צו שענקען דאָס לעבען, און דערפאר אים צו געזאָגט גאָלדענע בערג. ער האָט אויף אונז קאָלט אַ קוק געמאָן: „ניט 30,000 רובעל.“ די פעטראָוויטשער אידען האָבען געבעטען: „לאָז אָפּ גאָר צווייען פון אונז אין דאָרף און מיר וועלען דיר ברענגען די געפאָדערטע געלט.“ „60,000“, איז געווען דער ענטפער. „אפילו 100,000. האָלט פאר ערכות אונזערע פרויען און קינדער, לאָז אונז אָפּ אין דאָרף, מיר שאַפען די געלט.“ קלימענקאָ איז אַוועק, זאָגענדיג, אַז ער וועט באַלד צוריקקומען. און דער-וויל זיינען ווידער געקומען פויערים. גאָר דערוועהנדיג נאָ-קעמט מענשען, פון וועלכע עס איז מער קיין זאך ניטאָ צו נעמען, פלעגען זיי זיך גראַב אויסזידלען און אַוועקנעהן. קלימענקאָ איז ווידער געקומען. מיר האָבען אָנגעהויבען צו האָפען אויף אַ ישועה, האָבען אים געבעטען, קושענדיג די שטיוועל: „לאָז אָפּ צוויי פון אונז אין דאָרף, זיי וועלען ברענגען די געלט.“ קלימענקאָ האָט זיך אויסגעהערט אונזער יאָמערען, האָט נאָנץ גנעדריג צוגענומען די קושען און האָט געפאָדערט שוין 200,000 רובעל. מיר האָבען אים אויך דאָס צוגעזאָגט. ער האָט זיך דאָן באַקלערט, מיר זאָלען אים אָנווייזען די אַדרעסען, און ער וועט שוין אליין באַקומען די געלט. מיר האָבען אָנגערופען עטליכע נעמען, און ער איז אַוועק. דער טאָג האָט זיך געצויגען אָן אַ שיעור. ס'איז צוגעפאלען נאכט. קלימענקאָ האָט זיך ניט צוריקגעקערט. אונז איז קלאָר געוואָרען, אַז מיר מוזען אומקומען. מיר האָבען תפילה געמאָן, האָבען אָפּגעזאָגט וידוי, צעזעגענט זיך איינער מיט'ן צווייטען און זיך פארשלאָגען יעדער אין זיין ווינקעל, זיך פארנומען מיט די לעצטע רעיונות, מיט'ן חשבון הנפש. איך האָב געפונען אַ בלאַק נאָטיק מיט אַ בלייער, און מיר האָבען אָנגעהויבען שרייבען די צוואות. פאר אלעמען האָט קיין פאפיר ניט געקלעקט, און פיל האָבען אויסגעקריצט זייערע נעמען אויף די ווענט פון דער אכסניא. די צוואות האָבען מיר איבערגעגעבען אַן אלטיטשקער. מיר האָבען געגלויבט, אַז אויף איר וועט מען רחמנות האָבען. אַרום איינס ביינאכט זיינען אַריין צו אונז 6 באַנדימען, האָבען אָפּגעטיילט פון אונז 17 מאָן און זיי געהייסען געהן.

נאך איצט איז מיר שווער איבערצוגעבען, וואָס עס האָט זיך דאָן אָפגעטאָן. די 17 האָבען זיך אָפגעזענענט מיט אונז און זיינען אַוועק. דורך אַ שפּאַלט אין לאָרען האָבען מיר געזעהן, אז מען פירט זיי אין דער ריכטונג פון טייך. עס איז אַוועק כמעט אַ שעה. די באַנדיטען האָבען זיך אומגעקערט און גענומען די צוויי טע פּאַרטיע פון 15 מענשען. עס איז אַריבער נאָך אַ קורצע צייט, און די באַנדיטען זיינען געקומען נאָך די איבערגעבליבענע. יעדער האָט זיך געהאַלטען צוזאַמען מיט זיינע נאָענטע קרובים. ווען מ'האָט אונז אַרויסגעפירט, איז שוין געווען שפעט אין דער נאַכט. איך בין געגאַנגען צוזאַמען מיט מיינע צוויי גוטע באַקאַנטע. מיר האָבען באַשלאָסען אומצוקומען צוזאַמען.

מען האָט אונז געבראַכט צוריק אויף דער שיף. דאָרט האָט מען אונז אָפגעהאַלטען ביי אַ האַלבע שעה. מיר האָבען דערפילט, אז די שיף געהט אָפּ פון ברעג. די באַנדיטען האָבען איינעם פון מיינע פריינד אַרויסגעפירט. איך האָב געוואָלט געהן נאָך אים, נאָר מען האָט מיך אַ וואָרף געמאָן צוריק.

אין עטליכע מינוט אַרום, איך הער זיך צו, אַרום איז שטיל, מיט אַמאָל "פלייך", ווי מ'וואָלט אַ וואָרף געמאָן אַ קלאַץ אין וואַסער. נאָכדעם האָט מען אַרויסגעפירט מיין צווייטען באַקאַנטען. אין צוויי־דריי מינוטען אַרום ווידער, "פלייך". ענדליך האָט מען מיך אַרויסגעפירט. איך בין געווען אין צעריסענע אונטער־הויזען און אין אַ טלית־קטן. איינער פון די באַנדיטען האָט מיר אַראָפגעריסען דעם טלית־קטן. איך האָב אים געקושט, גע־בעטען רחמים, מיר אָפגעבען צוריק. איך האָב געקלערט, דאָס וועט מיר אַפּשער העלפּען קומען ווען צו קבורת ישראל. איך האָב אָבער ניט גע'פועל'ט.

מען האָט מיך געבראַכט אויפ'ן דעק. די סאָלדאַטען האָבען מיך געהאַט שוין אָנגעכאַפט, נאָר איך האָב פאַרמאַכט די אויגען, אַ געשריי געמאָן „שמע ישראל“ און זיך אַליין געוואָרפּען אין וואַסער. די כוואָליע האָט מיך אַרונטערגעוואָרפּען אונטער דער שיף. די שיף איז אָפגעשוואומען ווייטער. מיך האָט אַוועקגע־טראָגען מיט'ן שטראָם. איך בין נאָך געווען ביים פּוּלען באַ־וואַסטוין און האָב מיך געצויגען צום טשערניגאָווער ברעג. איך האָב קיין השגה ניט, ווי לאַנג איך האָב זיך געראַנגעלט מיט'ן

וואסער, וואָס פאר כחות עם האָבען מיך געטראָגען; מיר דוכט, איך האָב זיך אָנגעכאַפט אין טייך אָן אַ שווימענדען שטיק האַלץ און האָב מיך געטראָגען, איך ווייס אַליין ניט וואוהין. איך האָב זיך שוין גאָר געהאַט אַרויסגעשלאָגען פון די כחות, ווען איך האָב באַמערקט, אַז איך בין נאָענט פון ברעג. איך בין אַרויסגעקראַכען אויפ'ן ברעג, האָב זיך אָפּגעטרייסעלט פון וואסער און זיך אַביסעל דערוואַרימט. איך האָב מיך געלאָזען נאָעטערהייט אין אַ קאַלטער פייכטער נאַכט ווייטער אין וועג אַריין. איך האָב באַמערקט ערגעץ אַ פייערעל און האָב מיך געלאָזען צו אים. צו מיר זיינען צו געלאָפּען מיט שיה-רודערס אין די הענט צוויי פויערים, צושראָ- קענע און האָבען מיר געהייסען זיך אָפּשטעלען. איך האָב זיי אָנגעהויבען קליאַנטשען, ניט אָפּשטעלען מיר, דערציילט זיי, אַז איך בין דער שוחט פונ'ם נאָענטען שטעמעל, אַז אין וועג זיינען מיך באַפאַלען רויבער און אַלץ ביי מיר צוגענומען. די פויערים האָבען וועמען אַ רוה געמאָן. עם האָט זיך באַוויזען איינער און האָט מיך אַ פרעג געמאָן אויף אידיש, ווער איך בין. צו מיין פרייד איז ניט געווען קיין שיעור. איך האָב זיך אָנגערופען. דער מענש האָט זיך מיר געוואָרפען אויפ'ן האַלץ קושען, — דאָס איז געווען מיינער אַ גוטער באַקאַנטער. ער האָט איבערגערעדט מיט די פויערים; זיי האָבען געפירט צום פאַרקויפען פיש. מען האָט מיך אַריינגענומען אין שיפּעל, אַרומגעדעקט מיט אַ פעלץ. ווען עם האָט אָנגעהויבען טאַנען, זיינען מיר פאַרפאַרען אין דערפעל סטראַכאַלעס יע. מיר זיינען אַריינגעקומען צו אַ פויער אין שטיבעל. ער האָט זיך אַרויסגעוויזען פאַר אַ זעהר גוט האַרציגען פויער. ער האָט מיך באַקוקט און מיטפילענד געשאַקעלט מיט'ן קאַפּ. ער האָט מיר געגעבען אַלע צעריסענע בגדים און דערלויבט אַרויפקריכען זיך וואַרעמען אויפ'ן אויווען. איך האָב שוין גע- מיינט, אַז מיין לעבען איז אויסער געפאַר. עם זיינען אָבער אַריין צוויי יונגע פויערים. „וואָס, דאָ זיינען פאַראַן זשידעס? מען האָט באַפּוילען אָפּפירען זיי אין שטאַב. די טעג דאַרף מען אויס- קוילען און דערטרינקען אַלע זשידעס.“ דער הויזווירט האָט זיי אָנגעהויבען בעטען אונז לאָזען צורו, ווייל גאָט אַליין האָט אונז מצייל געווען און עם איז אַן עבירה זיך אַריינצומישען אין גאָטס השגחה. די יונגע פויערים האָבען אָנגעהויבען זיך וואַקלען און

האָבען זיך צוגעזעצט. דער בעל-הבית האָט אונז אַרויסגעלאָזען דורכ'ן פענסטער פון אַ צווייטען צימער און אָנגעזאָגט, מיר זאָלען גיך אַנטלויפֿען. מיר האָבען זיך געלאָזט לויפֿען צום וואַלד און פון דאָרט אין אַ טיפּזומפֿיגען אָרט, וואוהין מענשען קומען גע-וויינליך ניט. מיר האָבען ביז'ן העלפט געזונקען אין זומפֿ און וואַסער, זוכענדיג אַן אָרט, וואו עס איז ניטאָ קיין זכר פון אַ לע-בעדיגען נפש. אָפט האָבען מיר זיך באַהאַלטען אין די וועלדער, ווען מיר פלעגען באַמערקען באַוואָפענטע מענשען.

פיל, זעהר פיל איז אונז נאָך אויסגעקומען איבערצולעבען. סוף כל סוף זיינען מיר דערקראַכען צו עפעס אַ פאַבריק, אויף וועלכער די רוסישע אַרבייטער האָבען אונז אַביסעל אָנגעטאָן, אָנ-געוואַרימט, אָנגעקאַרמעט און געקראָגען פאַר אונז אַ פּור, מיט וועלכער מיר זיינען געקומען קיין קיעוו. דאָרט בין איך קראַנק געוואָרען און בין אָפּגעלעגען אַ גאַנץ היבשע צייט. איך עראינער זיך, אז אין קלויסטער אַכסניאַ האָב איך געפונען אַ צעמטל, וואָס איז געווען אַדרעסירט צום „סטאַראַסטע" פון פּעטראָוויטש: „אומגעזאַמט צוצושטעלען היינט אלע אידישע איינוואוינער אין דאָרף." אונטערגעשריבען איז געווען לאַזאַרענקאָ.

דוב בער בן ברוך מאגילעוויטש,
שוהט אין משערנאָביל.

באַמערקונג: סטראַכאַלעסיע געפינט זיך זעקס וויאָרסט ווייט פון דאָרף פּעטשי. דאָרט האָבען געוואוינט 9 אידישע משפּחות. דער דאָרף באַשטעהט אַן ערך פון 300 היי-זער. ס'רוב אידען זיינען בעלי-מלאכות. די באַציהונגען צווישען די אידען און קריסטען זיינען דאָרט געווען אזוי ווייט גוט, אז סטראַכאַלעסיע האָט גע'שמ'ט מיט איר אידען-ליבע. סטראַכאַ-לעסיע האָט ניט גענעבען קיין פרייוויליגע אין סטרוקס באַנדע. בעת דער הערשאַפט פון סטרוקס האָבען די פּויערים שוין אָנגע-הויבען זיך צו קריגען מיט די אידען. איצט האָבען זיך די פּויערים צוריק אויסגעניכטערט.

דאָרף „פעטשקי“ (ראַדאָמיסלער אויעזד)

(די עדות פון שמעון לייב ראבינאוויטש, 42 יאָר אלט,
א פישענדרלער.)

דעם 20-טען מערץ, גלייך ווי עס האָט זיך אָנגעהויבען די
נאוויגאציע, זיינען געקומען קיין פעטשקי 20 פון סטרוקס באַנ-
דיטען. זיי זיינען געווען באַשטימט צו באַוואַכען דעם טייך, אַפּשער
וועלען פאַרבייפאַרען שיפּען, און „עס וועלען שוין זיין, — ווי
די סאָלדאַטען האָבען זיך אַליין אויסגעדריקט, — גאָלדענע בראַס-
לעטען, זיינערס און גוטע שטיוועלעס.“ 10 פון זיי האָבען זיך באַ-
זעצט אין דאָרף. דער רעשט טאָג און די נאַכט זיינען אַריבער
רוהיג. אויף מאָרגען, נאָך פרי באַגינגען, זיינען אַריין צו מיר 2
באַוואַפּענטע „סטרוקאָוועס“ און באַפּוילען מיטגען מיט זיי.
אויף מיין פראַגע, וואוהין מען פירט מיד, האָב איך באַקומען אַ
תשובה: „אין שטאָב, צו סטרוקאָווען.“ אויפ'ן וועג האָבען די
באַנדיטען פאַרהאַלטען נאָך 3 אידען און אונז אוועקגעפירט אין
דער ריכטיג פון גאַרנאַסטאָיאַפּאַל. ווען מיר זיינען אַרויס פון
שטוב, האָבען די סאָלדאַטען אָנגעהויבען פאַדערען געלט. באַקור
מענדיג אַ פאַרהעלטניסמעסיג קליינע סומע געלט, האָבען זיי אונז
אָפּגעלאָזען. מיר האָבען זיך אומגעקערט אין דאָרף. דאָרט האָט
מיך באַגעגענט אַ „סטרוקאָוועץ“ און האָט מיר צוגעשריען: „דו
ביזט אַ איד. די קאָמונע האָט זיך אייך
פאַרוואַלט. איר וועט די קאָמונע געפיר-
נען אין וואַסער אָדער אונטער דער ערד.“
איך האָב אָנגעהויבען צו ענטפערען. אַרום אונז האָבען זיך פאַר-
זאַמעלט פויערים. דער סאָלדאַט האָט זיך אַרויסגעוויזען פאַר אַ
קנאַפּען חכם און האָט ניט געהאַט וואָס צו ענטפערען אויף מיינע
ראיות. און די פויערים האָבען אויף אים געקוקט מיט שפּאַט און
איראַניע. דער באַנדיט האָט מיך אָפּגעלאָזען און איז אַוועק. (ווי
איך האָב זיך נאָכדעם דערוואוסט, איז ער אַ איד. זיין פאַר-
כיליע איז אַראָסקי, פון דאָרף האָראָדישטשע. קיינער ווייס ניט
מיט וואָס ער האָט זיך פריער באַשעפטיגט.) אין דעמאלטען

אָווענט האָבען די באַנדיטען צונויפגעטריבען אלע דאָרטיגע אידען, מיט די זקנים און פרויען, און אָנווייזענדיג אויף אַ קוילענוואַרפער, האָבען זיי געפאָדערט 4000 רובעל קאָנטריבוציע. מען האָט זיך אָנגעהויבען דינגען און מען איז דורכגעקומען אויף 1800. עס האָט זיך באַרוהיגט. דעם 23-טען מערץ האָט זיך אויפגעהויבען אַ שיסעריי: די באַלשעוויסטישע אָפטיילונגען פון אָסטרא האָבען אָנגעגריפען די „סטרוקאָווצעס“. די אידען האָבען פארלאָזען דעם דאָרף און האָבען זיך ווי עס איז אויסבאהאלטען אין אומגעגענט. די „סטרוקאָווצעס“ האָבען מנצח געווען און זיינען ווייטער געבליבען די אַליינהערשער איבער'ן גאַנצען געגענט. אין דריי טעג אַרום האָבען זיך די אידען אומגעקערט אין דאָרף. אונזערע הייזער האָבען מיר געפונען חרוב. ביי מיר זיינען געווען אַרויס-געשלאָגען די פענסטער און די טירען, די שטוב-ווירטשאַפט איז פאַרשוואונדען. ווי איך האָב זיך דערוואוסט, האָבען סטרוקס העלדען געמאַכט נאָר די התחלה, אלע זאַכען האָבען צענומען די אָרטיגע פויערים. איך האָב שטאַרק אָנגעהויבען פאָדערען, אַז די פויערים זאָלען מיר צוריקגעבען דאָס אָנגערעכטע: דאָס האָט געהאָלפּען. די פויערים האָבען מורא געקאָגען (אין דעם טאָג זיינען די סטרוקאָווצעס ניט געוועזען אין דאָרף) און האָבען ביסלעכווייז מיר אָנגעהויבען אָפּטראָגען מיינע שטוביגע כלים. מען האָט מיר אָנגעוויזען, אַז מיינער אַ דערבייאַגער שכן האָט צוגענומען מיינע פערניעס און קישענס. בין איך געגאַנגען צו אים פאָדערען מיין בעטגעוואנט. איז ער אָנגעפאלען אויף מיר ווי אַ חיה: ווי אזוי האָב איך דאָס די העזה צו פאָדערען פון אים, דעם דאָרפישען סטאַראָסטע. ער וועט מיך אַרעסטירען און איבערגעבען סטרוק'ן אין די הענט, ווי אַ קאָמוניסט! איך האָב דערזעהן, אַז מיין שכן איז געוואָרען נאָר אַן אַנדערער. ער איז אַלעמאָל געווען אַזאַ רוהיגער, אין אַ געוויסען זין אַ געוויסענ-האַפטיגער, און מיט מיר האָט ער שטענדיג געלעבט גוט. איך האָב באַגריפען, אַז לענגער פאַרבלייבען אין דאָרף איז סכנת-הנפש, אַז איך דאָרף זיך אַרוויסקלייבען וואָס גיכער, אום זיך מציל צו זיין. איך בין מיר רוהיג און פאַמעליך אַרויס פון שטוב, ווי אויף אַ שפּאַצירגאַנג, מען זאָל זיך ניט מערקען מיינע אַבזיכטען, און זיך אָנגעהויבען אַרוויסצוקלייבען פון דאָרף. אויפ'ן וועג האָב איך

פארבונדען א שמועס מיט די פויערים, וואָס איך האָב באַגעגענט, זיך געוויצעלט מיט זיי. איך האָב געפילט נאָך זייער פארהאלטען זיך, אז מיט מיר דאָרף וואָס באַלד געשעהן.

איך בין אויף א מאַמענט אַרײַן אין א פויעריש שטיבעל. אין א פאָר מינוטען אַרום איז אַרײַנגעלאָפֿען אַהײַן דער סטאַראַסטע מיט א ביקס אין האַנט: „אַהאַ, איך וועל דיך דאָ באַלד דער-שיסען! האָסט געוואָלט מאַכען פליטה?“ איך האָב אים קוים מיט צרות באַרהינגט. ער איז אַוועק און האָט מיר באַפוילען דאָ צו וואַרטען אויף די דאָרפישע פּאַליציי, נאָך וועלכע ער האָט גע-שיקט. איך בין ווידער אומבאַמערקט אַרויס פון שטוב און זיך גנב'ענדיג איבער פלענקער, פּעלדער, בראָדזשענדיג ביז'ן האַלז אין וואַסער, האָב איך זיך דערקליבען ביז'ן טייך און דאָן זיך אַריבער געשיפט אין אַסטיער.

ווי איך האָב זיך נאָכדעם דערוואוסט, זיינען די סטרוקאָוועס אויף מאָרגען געקומען אין דאָרף, אַרויסגעפירט די גאַנצע אַרטיגע אידישע באַפעלקערונג אויסער'ן דאָרף, אויפ'ן פּעלד, און געפאָדערט געלט. די, וואָס האָבען ביי זיך געהאַט געלט, האָבען זיך אויס-געקויפט, און נאָעטע (מען האָט אַלעמען אויסגעטאָן און איבער-געלאָזען נאָר אין די אונטערוועש) האָט מען זיי אָפּגעלאָזט. מײַן פאָטער, א 75-יאָריגער זון, האָט ביי זיך קיין געלט ניט געהאַט, און פאַר די אויגען פון אַלע אידען האָט מען אים דערמאָרדעט. איצט איז אין דאָרף קיין איינציגער איד ניט געבליבען. די פויע-ערס באַציען זיך צו אונז, ווען מיר באַזוכען זיי, גאַנץ פריינדליך. דער סטאַראַסטע, וואָס האָט מיך דעמאָלט געוואָלט דערשיסען, האָט ביי מיר געבעטען מחילה און געזאָגט, אז ער ווײַס אַלײַן ניט, וואָס מיט אים איז דאָן געווען.

ש מ ע ו ן ל י י ב ר א ב י נ א ן ו ו י ט ש .

סמעלא (קיעווער גובערניע)

דער פאָגראָם 14-15 מאי 1919

(די עדות פון הערש זאסלאָווסקי, 60 יאָר אַלט, א חוץ.)

דעם 16-טען מאי 1919, 7 א זייגער אין דער פרי, בין איך געקומען אין בית-המדרש דאוונען. ווען איך האָב געלייגט דעם

טלית, האָבען זיך אַריינגעריסען צוויי באַוואָפּענטע סאָלדאַטען מיט אַ געשריי: „זשידעס, פאַרזאַמעלט זיך!“ און האָבען גלייך אונז אָנגעהויבען שלאָגען און אַרויספירען פון בית-המדרש. (סך-הכל זיינען מיר דאָרט געווען 8, שוין עלטערע, אידען.) ווען איך האָב איינעם פון זיי געפרעגט: „וואוהין פירט מען אונז“, האָט ער מיר מיט אַן איראַנישען שמייכל געענטפערט: „איך, קאָמוניסטען, פירט מען צום טויט.“ אין עטליכע מינוט אַרום האָב איך מיך דערזעהן צווישען 42 אידען, וועלכע מ'האָט אויסגעשטעלט צו צוויי אין אַ ריי. די ענוים, באַליידיגונגען, וואָס מיר זיינען אויסגע- שטאַנען, לאָזען זיך ניט באַשרייבען. איינעם, אַ גראַפֿן זק, האָט מען אַרויסגעריסען די באָרד. אזוי האָט מען אונז געפירט איבער דער גרויסער גאַס צו דער באַן-סטאַנציע „סמעלאַ“. אויף דער סטאַנציע האָט אויף אונז געוואַרט אַ וואַגאָן, אין וועלכען מען האָט אונז געהייסען אַריינשפּרינגען. מיר האָבען זיך אַרויפגע- שטעלט איינער אויפ'ן אַנדערען און אזוי אַרום אַריינגעשפּרינגען. נאָכדעם האָט מען אָנגעהויבען שיסען. ווען מיר זיינען ענדליך אָפּגעפאַרען אַ דריי וואַרסט, האָט מען געעפּענט דעם וואַגאָן. עס איז אַריינגעקומען צו אונז איינער און אָנגעהויבען וואַרפען פון וואַגאָן און אין אַרויסגעוואַרפענע שיסען. די שרעקליכע גע- שרייען אונזערע „שמע ישראל“ האָבען זיך געהערט ווייט-ווייט. איך בין געווען דער 18-טער און דורך אַ נס בין איך אַראָפּגע- פאַלען אַ לעבעדיגער צווישען די דערשאַסענע. אויף מיר זיינען געפאַלען נאָך טויטע, פאַרגיסענדיג מיך מיט זייער בלוט. נאָכדעם ווי די שחיטה איז געווען געענדיגט, האָט זיך דערהערט אַ וויל- דער, שכוֹר'ער געשריי: „הוראַ! אַלע זשידעס-קאָמוניסטען זיינען טויט, חבר-מאַטראָס (אן אָנפירער צווישען גרינגאָרעווס באַנדעס). וואָס זאָלען מיר איצט טאָן?“ „אהיים,“ — איז געווען דער ענט- פער, — „ס'לוינט מער ניט פאַרלירען קיין קוילען אויף די זשידעס.“ פאַר'ן אוועקגעהן האָט איינער פון זיי געזאָגט, אז ער האָט געזעהן אויף איינעם פון די קאָמוניסטען אַ פאַר גוטע שייך (דאָס האָט ער געמיינט מיך). ער האָט אַראָפּגעצויגען פון מיר די שייך, און אום צו איבערצייגען זיך, אז איך לעב ניט, האָט ער מיר אַ שטאָך געטאָן מיט דער פּיקע.

ווען די גרינגאָרעוועס זיינען פאַרשוואַונדען, האָב איך זיך

מיט מאַטעריש אויפגעהויבען און זיך אָנגעהויבען אַרומקוקען. און דאָן האָב איך דערזעהן אַן אימאָדיג בילד. די דערשאַסענע אידען האָבען זיך געוואַלגערט אויפ'ן פּלאַץ, און זייער בלוט איז גערונען אין אַ טייכעל. דערשלאָגען, אָן כח, אָן מוט, האָב איך זיך געלאָזען געהן וואו די אויגען האָבען געטראָגען. איך האָב דורכגעבראָדזשעט דאָס טייכעל ביז'ן האַלז אין וואַסער און בין אַריין אין וואַלד. איך בין צוגעגאַנגען צו אַ בוים. ניט ווייט פון דאַנען איז געשטאַנען איינער און געשאַסען פון אַ קוילענוואַרפער אין דער ריכטונג פון בוים. איך האָב זיך געוואַרפען אויף דר'ערד און זיך צוגעדריקט צום בוים. אַזוי בין איך אָפּגעלעגען צוויי מעת-לעת. אין אַווענט פלעגט איך זיך אָנטרינקען מיט וואַסער פון טייכעל. עס איז פאַרבייגעגאַנגען אַ פויער, האָב איך ביי אים געבעטען אַ שטיקעל ברויט, האָט ער מיר אָפּגעזאָגט. אַ צווייטער פאַרבייגעהער האָט געגעבען. ווען איך האָב זיך, ענדליך, אַרויס-געקליבען פון וואַלד, צו געהן אַהיים, האָב איך באַגעגענט אַ סך פורען מיט געהילץ. איך האָב זיי געבעטען מיך נעמען אונטער זייער שוץ. זיי האָבען זיך אַלע קאַמעגאַריש אָפּגעזאָגט. זיי האָבען מיר אַפילו ניט דערלויבט זיך אָנצוהאַלטען אָן די ברעטער, אום ניט אומצופאַלען פון שוואַכקייט. נאָר איך בין דאָך ווי עס איז דערקראַכען צו דער שטוב.

ה ע ר ש ז א ס ל א ו ו ס ק י .

סמעלא

(די עדות פון דינה ליוושיץ, 32 יאָר אַלט.)

דעם 13-טען מאי, דריי אַ זייגער ביינאַכט, האָט מען אָנגע-קלאַפט צו אונז אין טיר. עס זיינען אַריינגעקומען דריי מענער, מיטערדיש אָנגעטאָן, און האָבען געפאַדערט געווער. זיי האָבען אונטערזוכט די גאַנצע דירה און האָבען קיין געווער ניט געפונען. דאָן האָבען זיי אַלעמען צונויפגעטריבען אין איין צימער צו די קוואַרטיראָנטען. זיי האָבען אַלץ געפאַדערט געווער. יחיאל ליוו-שיץ, מיין שווער, האָט אויף די קני געשוואַרען פאַר די באַנדיטען, אַז ס'איז ניטאָ קיין געווער. שלמה ליוושיץ, זיין זון, האָט גע-

וויזען א דאקומענט, אז ער האט זיך אָקאַרשט אומגעקערט פון דייטשער געפאנגענשאפט. לכתחילה האט עס ווי געהאלפּען. נאָר אין עטליכע מינוט אַרום האָבען זיי אַלעמען געהייסען זיך שטעלען ביי דער וואנט. איינער פון די מערדער האָט קאמאַנדירט: „שיסען! דער ערשטער איז שווער פאַרוואונדעט געוואָרען. מען האָט גע-וואָלט טייטען אויך מיך, אָבער איינער האָט רחמנות געקראָגען אויף מיין ס'חדשימ'דיגען עופה'לע, וועלכע איז געווען ביי מיר אויף די הענט און האָט ביטער געוויינט. איך האָב זיך אָפּגע-שטעלט איינע אַליין אין צימער, וועלכער איז פאַרלאָפּען געוואָרען מיט בלוט פון די דער'הרג'עטע. עס האָט זיך אַריינגעריסען א צווייטע באַנדע און דערזעהענדיג דעם שווער-פאַרוואונדעטען יחיאל ליוושיץ, האָט זי אָנגעהויבען שיסען אויף אים און אין טויטען קערפּער פון שלמה ליוושיץ. איך בין א געוויסע צייט געזעסען פאַרשטיינערט. ווען איך בין עטוואָס געקומען צו זיך, האָב איך באַמערקט, אז שלמה ליוושיץ לעבט נאָך. איך האָב זיך געווענדט צו דאָקטוירים נאָך מעדיצינישע הילף, אָבער זיי האָבען זיך אָפּ-געזאָגט צו העלפּען, און איך בין געצוואונגען געווען אים אָפּצו-פירען אין לאַזאַרעט, וואו ער איז אין דריי שעה אַרום, נאָך אן אָפּעראַציע, געשטאַרבּען.

ד י נ ה ל י ו ו ש י צ .

צום טשערקאסער פאגראם, 16-20 מאי 1919

(די עדות פון געצעל ראטמיסטראָווסקי, וואַלד-סוחר, 59 יאָר אַלט.)

פרייטאָג און שבת, דעם 16-טען און 17-טען מאי, זיינען אין זיין גאס קיין עקסצעסען נאָך ניט געווען. מען האָט נאָר געקאָנט באַמערקען, ווי די פאַרשטאַט-אַיינוואוינער האָבען געטראָגען די אָנגעראַבירטע חפצים. מען האָט געוואוסט וועגען א צוויי-דריי הריגות, נאָר מען האָט זיי דערקלערט ווי צופעליגע אָנפאלען. די שטימונג איז געוואָרען אַלץ אומרוהיגער. מען האָט זיך אָנגע-הויבען באַהאַלטען אין די זיכערערע ערטער.

זונטאג דעם 18-טען זיינען אין קעלער פון ראטמיסטראָווסקיס הויז, וואו עס האָבען זיך באהאַלטען פון דער שיסעריי עטליכע שכנים זיינע, אריינגעקומען 4 מיליטערלייט, אַרומגענומען ביי אַלע-מען די געלט, די רינגען, פון אייניגע האָט מען אַראָפּגעצויגען די שיד און מען איז אוועק, וואָרנענדיג ניט אויפצוהייבען קיין טומעל. אין אַ האַלבער שעה אַרום זיינען זיי ווידער געקומען און באַפוילען די מאַנסלייט געהן מיט זיי צום וואָקזאַל. די וויינענדע פרויען האָבען זיי באַרוהינט, זאָגענדיג אַז אויפ'ן וואָקזאַל וועט מען די נייטקאָמוניסטען קיין זאך ניט טאָן. די מענער, 9 אין צאָל, זיינען אוועק. אויפ'ן ראָג האָבען זיי דערזעהן נאָך 11 אידען, געפירט פון אַ מיליטערישען עסקאָרט. אזוי אַרום האָבען זיך צוגנויפגע-קליבען 20 מאַן, אין עלטער פון 19 ביז 60 יאָר, נאָר ס'רוב זיינען געווען שוין עלטערע מענשען. אויפ'ן וועג האָבען זיי זיך אָנגע-ליטען בל'ערליי ענוים. מ'האָט זיך איבער זיי לוסטיג געמאַכט, געשלאָגען מיט די פריקלאַדען, אויסגעטאָן זיי ביז די וועש, גע-צוואונגען זינגען לידער, א. ד. ג. ווען מען האָט זיי פאַרבייגעפירט פאַר דעם וואָקזאַל, איז פון דאָרט אַרויסגעשפרונגען איינער אַן אומבאַקאַנטער צו ראטמיסטראָווסקין און אַ געשריי געטאָן: „וואָס פאַר אַ קאָמוניסט איז ראטמיסטראָווסקי? נאָך וואָס האָט איר אים אַהער געבראַכט?“ ער האָט אים אַ כאַפּ געטאָן פאַר'ן האַנט און מיט גרויס שוועריגקייטען אים צוגענומען פון דער וואַך, וואָס האָט אים ניט געוואָלט אָפּלאָזען. ראטמיסטראָווסקי האָט געוואָלט בעטען פאַר זיינע קינדער, 19 און 33 יאָר אַלט, נאָר זיין רעמער האָט אים געזאָגט, אַז איצט איז ניט די צייט צו בעטען פאַר וועמען ניט איז, ווייל זיין אייגען לעבען איז אין אַ סכנה, און ער האָט אים אַריינגעשטופט אין אַ ליידגען וואַגאָן. די מירען פון וואַגאָן האָט ער פאַרשלאָסען און האָט צוגעזאָגט אים ווי עס איז צו ברענגען אַהיים. פאַרבלייבענדיג אַליין און זיך עראינע-רענדיג אָן די ווערטער פון זיין רעמער, האָט ראטמיסטראָווסקי ערשט דאָן באַגריפען, אין וואָס פאַר אַ סכנה עס געפינען זיך די איבעריגע 19 און צווישען זיי אויך זיינע קינדער. ער האָט אַרויס-געקוקט דורכ'ן אויבערשטען פענסטערעל, זיך צוגעהערט, נאָר דאָס רוישען פון דער שכור'ער באַנדע האָט אַלץ פאַרטיובט. אין אַ פאַר שעה אַרום האָט ער ביים ליכט פון אַ לאַמטערן דערזעהן

זיינעם א באקאנטען פון א שכנות'דיגען דאָרף, רוסקאָיא פאָליאַנאַ, טקאַטשענקאָ. ער האָט זיך צו אים געווענדט, ער זאָל אים העלפֿען זיך באַפֿרייען. דער האָט אים אויך באַמערקט, נאָר ער האָט אים גערראָט באַלד צו דערשיסען. א וויילע שפעטער האָט ראַטמיר סטראָווסקי דערזעהן א פויער, שוין א באַיאָרענטען, אין פויעריש-זיך גערייט און באַוועגט זיך אין דער ריכטונג פון סמעלא. אויף די סטאַנציעס האָט דער צוג זיך אָפּגעשטעלט און אויסגעלאָרען און אָנגעלאָרען פאַרוואונדעטע. אין בעלאָאָזערע האָט ראַטמיר סטראָווסקי דערזעהן א פויער, שוין א ביאָרענטען, אין פויעריש-קליידער, נאָר באַוואָפּענט מיט א ביסל. ער האָט ביים פויער גע-בעטען הייל, נאָר יענער האָט זיך צו די בקשות אָפּילו ניט צו-נעהערט. באַגינען זיינען זיי אָנגעקומען קיין סמעלא. ער האָט אָנגעהויבען זוכען באַקאנטע צווישען די מאַסען נייגעריגע, וואָס האָבען זיך צונויפגעקליבען אויפ'ן וואָקזאַל, נאָר ער האָט קיינעם ניט געפונען. פֿלוצלונג האָט זיך געבען זיין וואַגאָן אָפּגעשטעלט א מיליטער-מאַן. ער איז, קענטיג, שטאַרק ערשטוינט געוואָרען, דערזעהנדיג ראַטמיסטרָאווסקי, האָט אים געבראַכט קליידער, איינגעוויקעלט אים און צוגעזאָגט, אום יעדען פֿרייז אים צו ברענגען אַהיים. דאָס איז געווען א קאָמיסאַר, וואָס איז פֿריער געווען א ברעג-אַרבייטער און האָט גוט געקענט ראַטמיסטרָאווסקי. באַלד איז אויך צוגעקומען צום וואַגאָן א רוסישער סמעלער איינוואוינער, א שוסטער, און געזאָגט ראַטמיסטרָאווסקי, אז ער האָט אים נאָך פֿריער דערקענט און אים געוואָלט העלפֿען, נאָר מען האָט אים ניט געלאָזען, ווייל „די זשידעס טאָר מען ניט שווינען.“ אויף דער סטאַנציע באַבריינסקאָיא האָט מען ראַטמיסטרָאווסקי געבראַכט א רעקעל, א פאָר הויזען, א פאָר קאַלאָשען, און אַרויסגעגעבען א דערלויבניש-שיין זיך אומצוקערען קיין טשערקאַס. נאָר מען האָט אים געראַטען נאָך אָפּצוואַרטען א פאָר טעג אין סמעלא, ווייל אין טשערקאַס איז איצט סכנת נפשות צו זיין. אזוי האָט ער אויך געטאָן.

פון די איבעריגע 19, וואָס מען האָט צוזאַמען מיט אים גע-בראַכט אויפ'ן וואָקזאַל, איז געבליבען לעבען נאָר איינער, א פאַר-וואונדעטער. ער איז ביינאַכט שטילערהייט דערקראַכען אַהיים. אַלע איבעריגע, צוזאַמען מיט ראַטמיסטרָאווסקי ביידע זיין, ישראל,

33 יאר, און שניאור, 19 יאר, האָט מען אויפ'ן וואַקזאַל דערשאַסען.
נעצעל בן ישראל ראטמיסטרָאָוסקי.

משערקאם

די עדות פון איינעם, וואָס האָט זיך געראַטעוועט פון
דערשאַסען ווערען

דאָס איז געווען דינסטאָג, דעם 20-טען מאי, א זיינער פינף
אין אַווענט. איבער'ן גאס האָט דורכגעמאַרשירט אַן אָפטיילונג
סאָלדאַטען און ציווילע מערדער, און וועמען זיי האָבען נאָר באַ-
געגענט האָבען זיי אָפגעשטעלט און אים פאַנאָנדערנעפרעגט, צי
זיינען דאָ נישטאָ קיין קאָמוניסטען, און וואו זיי האָבען זיך באַ-
האַלטען. איך בין געלענען אין אַ קעלער. צו מיר איז צוגעלאָפּען
אַ מיידעל און מיט שרעק נאָר באַוויזען אַרויסצורעדען: „סאָל-
דאַטען געהען“, ווי עס זיינען צוגעקומען צוויי סאָלדאַטען און
מיר אָנגעהויבען איינערדען אַרויסצוגעהן פון קעלער, ווייל דער
פאַנגראָס האָט זיך שוין געענדיגט, און לויט אַ באַפֿעל פון קאָ-
מאַנדאַנט דאַרפֿען אַלע מענער זיך קומען רעגיסטרירען צום וואָק-
זאַל, און נאָך דער רעגיסטרירונג ווערען זיי תיכף ומיד אָפגע-
לאָזען אַהיים. איך בין אַרויס. נעבען טויער זיינען שוין גע-
שטאַנען 16 אידען פון פאַרשידענעם עלטער, צווישען זיי איינער
אַ בכבוד'יגער, אָנגעזעהענער זקן פון אַ יאָר 60. מען האָט אונז
אוועקגעפירט צום וואַקזאַל. אויפ'ן וועג האָבען מיר אַלע צוגע-
גרייט די דאָקומענטען, נאָר קיינער האָט אויפ'ן וואַקזאַל אונז נישט
אויסגעפרעגט. אַ גרופע סאָלדאַטען האָט אונז אָפגעפיהרט היי-
טער די באַן-ליניעס, אונז אויסגעטאָן און געלאָזען אין איינע וועש
און גענומען אונז צעשיסען. דער ערשטער איז דערשאַסען גע-
וואָרען קאַנעווסקי, נאָכדעם ראטמיסטרָאָוסקי דער עלטערער.
וואָס ווייטער איז געשעהן, ווייס איך נישט. איך האָב זיך אויפ-
געכאַפט אַ זייגער צען אין אַווענט. דער ווייטאָג אין בויה און
אין גאַנצען קערפער איז געווען אזא שאַרפער און שניידענדער,
אַז איך האָב באַלד פאַרלאָרען דעם באַוואוסטזיין, נאָר באַלד בין
איך ווידער צו זיך געקומען. אַרום מיר זיינען געלענען בר־מנחם

אין האָב זיך אנדערגעשטעלט. מיינע וועש זיינען געווען דורכ-געוויקסט אין בלוט. ניט ווייט האָט זיך געהערט דאָס כאָרכלען פון אַ גוסס'ען. אין האָב אָנגעשטרענגט אלע מיינע כחות צו צוגעהן צו אים. אַרום איז קיינער ניט געווען. אַ טויטע אימה'דיגע שטילקייט. די קרעכצען הערען זיך נאָך דייטליכער. אין האָב דאָך ניט געקאָנט זיך דערשלעפען און האָב פון דאָס ניי פארלאָרען דעם באַוואוסטזיין. ווי לאַנג איך בין אזוי געלעגען, ווייס איך ניט, נאָר ווען איך האָב זיך אויפגעכאַפט, האָב איך דערזעהן געבען מיר קאַנעווסקין, דאָס האָט ער געקרעכצט. „קאַ-נעווסקי“, האָב איך מיך געווענדט צו אים, „איר קאָנט, אפשר, אויפשטעהן, וועלען מיר צוזאַמען פּרואווען אַוועקקריכען אַהיים.“ — „ניין“, האָט ער געענטפערט, „איך שטאַרב. זייט מוחל, גע-פינט דאָ מיין זון און לייגט אים לעבען מיר, איך וויל אים פאַר'ן טויט אַרומנעמען.“ מיר האָט זיך אַיינגעגעבען צו געפינען דעם זון. ער איז געווען טויט. אין האָב דעם פאָטער צוגערוקט צום זון. ער האָט אים אַרומגענומען, זיך פאַנאָדערנגעוויינט, האָט אַ זיפץ געטאָן און איז אויסגעגאַנגען. עס איז מיך באַפאַלען אַן אימה, איך האָב מיך געלאָזט לויפען. וואוהין — האָב איך ניט געוואוסט, נאָר איך בין אַ לאַנגע צייט געלאָפען. דורך עפעס אַ נס בין איך מיט צרות געקומען אַהיים, קוים לעבעדיג. אין דער פרי האָט מען מיך אַוועקגעפירט אין קראַנקען-הויז. עס האָט זיך אַרויסגעוויזען, אַז די קויל איז געפלויען מיר פאַרביי און האָט נאָר אָנגערירט מיין לייב.

משערקאָס

(די עדות פון ניונע קראַסנאָפּאָלסקי, 9 יאָר אַלט, דעם אַיינציגען לעבען-געבליבענעם פון אַ גאַנצער פאַמיליע.)

„שבת דעם 17-טען מערץ, 4 אַ זייגער, איז אונזער גאַנצע משפּחה געווען אין דערהיים. ביי אונז איז אויך געווען אונזער שכן מאַיע ליים מיט זיין פרוי, מיין מוטער, מיינע אַ שוועס-טערל, אַ ברודער און איך. צו אונז איז אַריינגעלאָפען אַ צווייטע שכנ'טע אונזערע, ביי וועלכער מען האָט נאָר-וואָס דער'הרג'עט

דעם מאָן, און האָט אָנגעהויבען צו בעמען אונז איר ערגעץ אָפּ צופירען. אונזער שכן און איך זיינען אַוועק מיט איר. מיר האָבען נאָך ניט באַוויזען צו עפענען די טיר, ווי ס'האָבען זיך אַריינגעריסען אַ מאָן 15-17 באַנדיטען. „וואו געהסטו?“ האָט געפרעגט איינער פון זיי און צוויי מאָל אויסגעשאַסען. דער שכן איז אומגעפאלען אָן אונטערגעשאַסענער. איך בין אַנטלאָפּען אין איין צימער, אונזער שכנ'טע—אין אַ צווייטען. דאָרט האָט מען איר דער'הרג'עט. איך בין די גאַנצע צייט געזעסען אונטער'ן בעט. פון דאָרט האָב איך געזעהן, ווי איינער אַ מערדער האָט צעשאַסען אַלעמען. ער איז געווען אין אַ מאַטראָזען-פאַרם. אַלע סאָלדאַטען האָבען געשווינגען. זיי האָבען ניט געפאָדערט קיין געלט, ניט גע- שריען, זיינען אָפּגעווען סך-הכל אַ מינוט פינף. ווען זיי זיינען אַוועק, בין איך אַרויס פון אונטער'ן בעט און האָב דערוועהן, אַז אַלע זיינען טויט. איך האָב זיך אָפּגעשטעלט אין שטוב. באַלד האָט זיך אַריינגעריסען אַ נייע באַנדע. איך בין אַרויסגעשפרונגען דורכ'ן פענסטער, זיך געלאָזט לויפּען, און בין געקומען אויפ'ן וואָקזאַל. דאָרט האָב איך געזעהן ווי מען האָט צעשאַסען אידען, געהערט זייערע אימה'דיגע קולות, נאָר איך האָב ניט געוויינט.“

ווען איך האָב דאָס 9-יאָריגע אינגעל אָנגעהויבען בעמען, ער זאָל מיר דערציילען, וואָס ער האָט געזעהן אויפ'ן וואָקזאַל, האָט ער געענטפערט: „איך קאָן ניט . . . דאָס איז געווען צו שרעק- ליך . . .“ און ער האָט דערציילט ווייטער: „איך האָב גע- קליבען די קוילען-הילזעס, ווי ס'וואָלט קיין זאך ניט געטראָפּען, ווי מ'וואָלט די מוטער ניט דער'הרג'עט . . . איך האָב אָן אַלץ פאַרגעסען. איך בין געלאָפּען איבער'ן שטאָט, איבער'ן ברעג גע- שפּאַצירט. מען האָט מיך ניט גערירט, מיינענדיג, אַז איך בין אַ רוסישער. צו מיר איז צוגעגאַנגען אַ סאָלדאַט, מיר געגעבען אַ זעקעל און געזאָגט: „געה, ראַביר.“

איך האָב אָנגעהויבען לויפּען צו די קרובים. ביי זיי איז אַלץ געווען צעראַבירט. זיי אַליין האָב איך אין דערהיים ניט געפונען.

אזוי בין איך לעבען געבליבען.

ניו נע קראַסנאַפּאָלסקי.

משערקאס

(די עדות פון טערפיאנסקי.)

שבת 9 א זייגער אין דער פרי האט מען אָנגעהויבען קלאַפּען ביי באַגראַנאַווסקין אין טיר. מען האָט זיי ניט געעפענט. האָבען זיי אָנגעהויבען ברעכען די טירען. דערוועגנדיג דאָס, האָט באַגראַנאַווסקי זיי געעפענט די טיר. אין צימער זיינען אַרײַן 6 סאַל-דאָטען און האָבען געפאָדערט געלט. נאָך איידער זיי זיינען אַרײַן, האָבען די פרויען זיך באַהאַלטען אונטער'ן בעט. די סאַלדאָטען האָבען זיי באַמערקט און פאַר די פיס אָנגעהויבען אַרויסשלעפּען פון אונטער'ן בעט. זיי האָבען אַלעמען באַפּוילען אַרויסצוגעהן אויפ'ן הויף. דאָרט האָבען זיי די פרויען געהייסען זיך לייגען אויף דר'ער, און ביי די מענער האָבען זיי אָנגעהויבען אָפּנעמען די געלט. צוגענומען די געלט, האָבען זיי באַגראַנאַווסקין אַוועק-געשטעלט צום וואַנט און צוויי מאָל אין אים אויסגעשאָסען. איין קויל האָט דורכגעהאַקט די האַנט, די צווייטע האָט אָנגערירט דעם קאָפּ. די פרויען האָבען אָנגעהויבען שרעקליך שרייען. דאָן האָבען די מערדער זיך געוואָרפען אויף זיי און אָנגעהויבען אין זיי צו שיסען, און באַגראַנאַווסקין האָבען זיי צורו געלאָזען. ער איז גע-לעגען אַ גע'חלש'טער און זיי האָבען אים גערעכענט פאַר טויט. טייטענדיג די פרויען, האָבען זיך די באַנדיטען גענומען פאַר מאַנדעל און כאַזאַנאָוו. מען האָט זיי אַרויסגעפירט אויפ'ן גאַס. איינער האָט מאַנדעל אַ שליידער געמאַן אויף דער ערד און אים דערשאָסען.

כאַזאַנאָוו איז אַליין אַנידערגעפאַלען. ער האָט, ווייזט אים, גע'חלש'ט. אַ ליגענדיגען האָט מען אים אויך דערשאָסען. עס איז לעבען געבליבען כאַזאַנאָוו אַ אינגעל, וואָס איז אונטער'ן איינדרוק פון די געשעהענישען אַראָפּ פון זינען. ער איז די גאַנצע צייט געלעגען אונטער'ן בעט, און די סאַלדאָטען האָבען אים ניט באַמערקט.

ט ע ר פ י א נ ס ק י

עמילשטיין, וואָלינער גובערניע

דער פאָגראָם פון 1-טען אפריל, 1919

(די עדות פון ווער א ראָזענשטיין.)

דאָס שטעטל עמילשטיין, נאָווגאָראַד-וואָלינער קרייז, גע-
פינט זיך 15 וואָרסט ווייט פון דער באַן-סטאנציע יאָבלאָנצע,
פאָראַליער באַן-ליניע.

די באַפעלקערונג ציילט 4-5 טויזענט, צווישען זיי 2500-2000
אידען. פאַר דער מלחמה האָבען אין שטעטל גופא און אין אומ-
געגענט געוואוינט אַ גרויסע צאָל דייטשע קאָלאָניסטען, וואָס זיינען
ביים אויסברוך פון דער מלחמה אַרויסגעשיקט געוואָרען אין די
מזרח'דיגע גובערניעס פון רוסלאַנד. אַן אומבאַדייטענרע צאָל פון
די קאָלאָניסטען האָט זיך צוריקגעקערט אין 1918 און זיך באַזעצט
אויף די פריערדיגע ערטער.

די באַציהונגען צווישען די אידען און די קריסטען זיינען
פון אַלעמאָל געווען גוטע; עס זיינען ניט געווען קיין שום ריי-
בונגען אָדער סכסוכים.

די אידישע באַפעלקערונג, עקאָנאָמיש שטאַרק אָפּגעשטאַנען,
איז אין פאָליטישער הינזיכט, איבערהויפּט דער יונגער דור, געווען
דורכגעדרונגען מיט ציוניסטישע און העברעאָיטישע אידעאָלען.
די קריסטליכע באַפעלקערונג, אַ באַזיצענדע און פאַרמעגליכע,
האָט געלעבט אין שטאַרקער פריינדשאַפט מיט דער אידישער.

אזא מין באַציהונג, וואָס האָט זיך איבערהויפּט בולט אַרויס-
געוויזען אין דער צייט פון פאָגראָם, איז געווען צו באַמערקען
אויך מצד דער אַרטיגער קריסטליכער אינטעליגענץ: דעם גלח און
די אַרטיגע שול-לערער.

דעם 9-טען אפריל, 12 אַ זייגער ביינאַכט, האָט זיך באַ-
וויזען אין שטעטל פעטליוראַס אַן אָפּטיילונג פון 6-5 הונדערט
רייטער, וועלכע האָבען געריטען, ווי מיר האָבען זיך שפעטער
דערוואוסט, פון אַלעווסק קיין נאָווגאָראַד-וואָלינסק. ראשית כל
האָבען זיי צעטריבען די אידישע נאַכטרוואַך. די אידישע וואַכען

זיינען געווען א געוויינליכע ערשיינונג אין די שטעטלעך פון יענעם טייל אוקראינע. אָרנאָניזירט האָבען זיי זיך נאָכ'ן אומשטירצען פון העטמאן און זיינען פון אָנפאַנג באַשטאַנען פון 30 מאַן. דאָס פעלען פון אַ שטאַרקער באַשטימטער מאַכט, און דער בירגער־קריג, וואָס האָט זיך שוין דאָן אָנגעהויבען פאַנאַנדערפלאַקערען, האָט געוויזען דער אידישער באַפעלקערונג, ווי נייטיג ס'איז צו בילדען אַן אייגענע וואַך, אָדער כאַטש אַ סימן פון אַזא וואַך.

לויט דעם ווילען פון דער אידישער באַפעלקערונג נופּא איז די וואַך געווען אַן אומבאַוואַפּענטע. און אַזוי איז זי פאַרבליבען די גאַנצע צייט פון איר עקזיסטענץ.

חז"ק דער „בורשוואַזער" וואַך, האָט עקזיסטירט אין שטעטל אויך אַ באַוואַפּענטע וואַך פון 10 מאַן, — געדרונגענע, אויס־שליסליך פון רוסישע, און עס זיינען נאָך געווען 15 מיליציאַנערען. אין איין מאָמענט האָט זיך די גאַנצע אידישע באַפעלקערונג פונ'ם קליינעם שטעטל דערוואוסט וועגען די אורחים און איו, ניט קוקענדיג אויף דער שפעטער שעה, ביינאַכט אַרויסגעגאַנגען אויפ'ן גאַס. מען האָט באַשלאָסען צו שיקען אַ דעלעגאַציע פון די אָנגעזעהענסטע פאָרשטעהער פון דער אידישער באַפעלקערונג, בראש מיט'ן פאָרויצענדען פון דער קהלה, שניידערמאַן. אויף דער פראַגע פון דער דעלעגאַציע, ווער זיי זיינען, פון וואַנען און וואו זיי געהען, האָט דער קאָמאַנדיר געענטפערט, אַז זיי זיינען פעטליוראַס אַן אָפּטיילונג, און זיי געהען פון אַלעווסק קיין נאָו־גאָראָדוואַלינסק, און אַז מאָרגען פרי לאָזען זיי זיך ווייטער אַוועק; ער האָט דערביי געבעטען די דעלעגאַציע צו באַזאָרגען פאַר'ן מי־ליטער נאַכטלעגענערס און פראָוויאַנט. די דעלעגאַציע האָט אָט דעם באַרוהיגענדען ענטפער איבערגעגעבען די דערווארטענדע גרופּעס אידען, און מען איז גלייך צוגעטראָטען צונויפצוזאַמלען ברויט. פלוצלונג זיינען פאַרבייגעגאַנגען פאַרביי די אידישע געזעמלעך עט־ליכע סאָלדאַטען און אויסגעשריען: „העי, זשידעס, אַהיים אָדער מיר שיסען באַלד!" אָט די התראָה, און נאָך אייניגע ענליכע, האָבען איבערצייגט די אידען, אַז קיין גוטעס האָבען זיי ניט צו דערווארטען דאָ. מען האָט קודם כָּל אָפּגעשיקט די מיידלעך אין פאָלקס־שול אונטער דער השגחה און שוץ פון די קריסטליכע לערער און צום אָרטיגען פרידענס־ריכטער. די איבעריגע זיינען אַנט־

לאָפּען זיך אויסבאהאַלטען צו די פויערים, נאָך די, וואָס האָבען
עס ניט באַוווּזען צו טאָן, האָבען זיך אָפּגעשטעלט אין די הייזער.
ביי אונז האָבען זיך באַזעצט צוויי פון דעם אַטריאַר און
האָבען זיך פאַרגעשטעלט ווי „קאָמענדאַנטען“. מיר האָבען גער-
קלערט, אַז מיר זיינען אויסער וועלכער עס איז סכנה, ווייל די
„קאָמענדאַנטען“ וועלען געוויס ניט לאָזען קיין שלעכטס טאָן.
באַלד איז אַרייַנגעלאָפּען אַ בחור און אונז דערציילט, אַז ביי זיי
האָבען זיך אויך אָפּגעשטעלט „קאָמענדאַנטען“, וואָס באַרימען זיך
מיט זייער אַנטייל געמען אין אידישע פאַגראַמען.

מיר האָבען נאָך ניט באַוווּזען צו פאַסען אַ באַשלוס, ווי מיר
האָבען דערהערט קולות און אַ שיסעריי. אין דער פרי האָבען
מיר זיך דערוואוסט, אַז דאָס האָבען סאָלדאַטען געשאַסען אין דער
לופט, זיך אַרייַנקלייבענדיג אין אידישע הייזער מיט דער פאַדערונג
פון געלט. דערביי האָבען די סאָלדאַטען, וואָס זיינען ניט געווען
קיין אַרטיגע און האָבען קיינעם דאָ ניט געקענט, דאָך אָנגערופען
יעדערען מיט זיין נאָמען.

מיר האָבען באַשלאָסען זיך צו באַהאַלטען און זיינען אַרייַנ-
געלאָפּען צו אַ שכן, אַ דייטש, וועלכער האָט אונז אָפּגעפירט אין
אַ דירה פון אַ פּאָליצאָ, וואָס איז געלעגען טיף פאַררוקט אין
הויף, און וואָס איז ענליך געווען גיכער צו אַן אייגענפאלענע קלייט,
ווי צו אַ הויז.

מיר האָבען זיך דערוואוסט, אַז די סאָלדאַטען אינטערעסירען
זיך איבערהויפּט מיט יונגע מיידלעך, און מיר האָבען זיך שטאַרק
געשראָקען, מען זאָל אונז ניט אויסגעפינען.

אויף מאַרגען אין דער פרי זיינען אָנגעשוואומען פון דער
סביבה אַן אומגעהויערע מענגע פויערים, איבערהויפּט „קאָצאָפּעס“,
די סאָלדאַטען האָבען אויפגעריסען די קראַמען און צוואַמען מיט
די פויערים אַרויסגעטראָגען אַלץ, וואָס דאָרט האָט זיך געפונען.
דאָס האָט געדויערט ביז 2 בייטאָג. דערביי איז געטייט געוואָרען
איין איד, דער ערשטער קרבן פון עמיטשינער פאַגראַם, — ער
איז געלאָפּען פון שטוב צום קראַם, אָפּצוראַטעווען זיין סחורה.

ביז 2 אַ זייגער זיינען שוין געווען צעראַבירט איבער הונדערט
קראַמען, און די סאָלדאַטען מיט גאַנצע מחנות פויערים לאָזען זיך

איבער די הייזער. פון די אַרטיגע פויערים האָבען נאָר זעהר א קליינע צאָל אנטייל גענומען אין די רויבערייען.

אזוי האָט געדויערט א גאנצען טאָג. אין אַווענט איז די לאַגע געוואָרען נאָך אָנגעשטרענגטער. עס האָבען זיך פאַרשפּרייט קלאַנג גען, אז די סאָלאַטען האָבען צוגעזאָגט אויסצוקוילענען די גאנצע באַפעלקערונג. די נאכט אין דאָך אַריבער רוחיג.

אין דער פרי, דעם 11-טען, איז דער אַטריאד אַרויסגערימטען קיין נאָוואַראַד-וואָלינסק. די אידען האָבען געמיינט, אז אַלץ איז געענדיגט, און געוואָלט שוין אומקערען זיך אין די פאַר-לאָזענע הייזער. נאָר פּלוצלונג איז דער אַטריאד געקומען צוריק. ווי עס האָט זיך שפּעטער אַרויסגעוויזען, האָבען די סאָלאַטען, זיך אַנ'שכור'ענדיג, צעקריגט און צעשלאָגען זיך, און דערביי איז איינער פאַרוואונדעט געוואָרען. דעם אינצידענט האָבען די סאָלאַטען באַשלאָסען ווי געהעריג אויסצונוצען, און זייענדיג שוין 3 וואָרסט פון שטעטעל, האָבען זיי זיך צוריקגעקערט און אַריינגעריסען זיך אין שטעטעל, אום צו פאַרענדיגען דעם פּאָגראָם. די פויערים האָבען זיי אויך דעם טאָג באַגלייט. מען האָט פאַר-נאנדערגעפּענט די רעשט נאָך גאַנצגעבליבענע קראַמען און צום סוף זיי אונטערגעצונדען. די סאָלאַטען האָבען אַוועקגעשטעלט נעבען די קראַמען קוילענוואַרפער, דראַענדיג צו שיסען יעדערען, וואָס וועט פּראַווען לעשען די שרפה. ווען דאָס פייער פון די קראַמען האָט זיך פאַרשפּרייט אַלץ מער און מער און האָט זיך אַריבערגעוואַרפּען נענטער צום קלויסטער, איז אַרויס דער גלח מיט אַ צלם אין די הענט און האָט זיך געווענדט צו די סאָל-דאַטען: „איך האָב ניט פאַרטיידיגט די אידען, ניט באַשיצט זיי און זייער פאַרמענען. אָבער איר האָט שוין גענוג בלוט פאַר-גאַסען, אָנגעראַבעוועט זיך. געדענקט, אז עס קאָן איצט אויך ליידען פון דער שרפה די פּראַוואַסלאַוונע קירכע.“ דאָס האָט געווינקט און מער האָט מען שוין ניט אונטערגעצונדען. דאָך האָט מען אין די הייזער די צעשטרענגט-אַרבייט ניט אָפּגע-שטעלט.

אין דער פרי האָבען די סאָלאַטען ענדליך פאַרלאָזען דאָס שטעטעל, אַ חרוב'ען און פאַרוויסטען. פאַר די צוויי טעג האָט מען דערמאָרדעט 11 אידען, פאַר-

ברענט 18 קראָמען, צוגענומען געלט 300,000 רובעל און צערט
 בירט אין סחורה און שטוב-זאכען אויף 21—23 מיליאָן רובעל.
 דאָס איז אַ ניט איבערטריבענע אָפּשאַצונג פון די היזיקות.
 ווער אַ ראָזענשטיין.

מלאָועטשנאָ, וואָלינער גובערניע

(די עדות פון ישראל בער בירגער, 58 יאָר אלט.)

דינסטאָג אין דער פרי און בייטאָג האָבען זיך אָנגעהויבען
 טראָגען קלאַנגען, אז עפעס גרייט זיך, אז אונז, אידען, דראָט
 אַ געפאָהר. איך האָב זיך מיט מיין גאנצער פאָמיליע אריבער-
 געצויגען אין עק שטעטעל, וואו עס וואוינט די אידישע אָרעמ-
 קייט, אָפּטמאָל צוזאמען אין איין הויז מיט די פויערים. דאָרט
 האָבען מיר פארבראכט די נאכט פון דינסטאָג אויף מיטוואָך.
 ווען אין הויז פון דעם אידען, וואו מיר האָבען זיך באהאלטען,
 פלעגען אַרײַנקומען פויערים, פלעגט אַרויסגעהן צו זיי דער איד
 אַ באַרוועסער, פאַרוואַקסענער, צעכליאַשטשעטער, אָנגעמאָן אין
 טראַנטעס, און עס פלעגט ביי די גראַמירער אָפּנעמען די לוסט צו
 ראַבירען און הרג'ענען. מיטוואָך, דעם טאָג און די נאכט, בין
 איך דאָרט פארבליבען. איך פלעג אָפּט אַרויסגעהן אַ האַרץ טאָן,
 וואָס עס הערט זיך אין שטעטעל. מיין פרוי, דערוויסענדיג זיך
 וועגען דער אומרוהיגער שטימונג, האָט ניט געוואָלט מער דאָ
 פארבליבען, נאָר דערווייַל זיינען מיר דאָך דאָ פארבליבען. פון
 שטאַט פלעגען דערגרייכען קלאַנגען וועגען הריגות. דאָנערשטאָג
 האָט מען זיך צונויפגעקליבען אין בית-המדרש, צונויפגעלייגט
 זיך געלט, אום צו באַגיטנען די פויערים, זיי זאָלען אָפּשטעלען
 דעם פאָגראָם. מיר האָבען צונויפגעזאמעלט 50,000 רובעל, און
 אין ראַטנערס הויז האָט מען אַרײַנגערופען די יונגע שקצים,
 וועלכע האָבען אָנגעפירט מיט דער באַנדע. אַ גאנצען טאָג האָט
 מען זיי געגעבען עסען און טרינקען, פאָנאָדערענגעבען געלט.
 די נאכט פון דאָנערשטאָג אויף פרייטאָג האָבען מיר נאָך פאַר-
 בראכט ביים אידען אין עק שטעטעל.

אין דער פרי זיינען מיר אַרויסגעקראָכען פון אונזער קאָנורע

און האָבען זיך דערוואוסט, אז אין שטעטעל איז אן אומרוהיגקייט און א פארווירטקייט. בלייבען לענגער האָט ניט געהאַט קיין זין; מיר האָבען באַשלאָסען אַרויסצוגעהן פון שטעטעל, און איך, די ווייב און די קינדער (10 פערזאָן) זיינען אַרויס אין דער ריכטונג צו אַוורוטש. מיר האָבען באַשלאָסען: וואָס ס'איז באַשערט, דאָס זאָל זיין.

עס האָבען זיך געהאַט פאַרשפּרייט קלאַנגען, אז אין אַוורוטש זיינען שוין די באַלשעוויקעס נישט, און דערפאַר האָבען מיר זיך ביז פּרייטאַג ניט באַשלאָסען צו געהן אַהין. פּרייטאַג אין דער פרי זיינען מיר דאָך אַרויס.

אונז האָבען באַגעגענט מיט אַ שייסעריי די פויערים און מיר אלע (ביי 80 אידען) האָבען זיך געלאָזט לויפּען צוריק. מען האָט אונז אלעמען אַריינגעטריבען אין איין הויז און פאַרשפּאַרט אין צוויי קאָמפּאַניעס אין צוויי קליינע צימערען. די מיר פון שטוב איז געווען פאַרשלאָסען. באַלד איז צוגעקומען אַ קאָמפּאַניע פויערים, האָט אָנגעהויבען ברעכען די פענסטער און שייסען דורך זיי. מיר האָבען זיך אלע אויסגעלייגט אויפ'ן פּאָדלאָגע איינער אויפ'ן אנדערען צו 11-15 מענשען אין אַ קראַווע. אין צימער זיינען אַרײַן עטליכע פויערים בראש מיט אַ פויער קאסענקאָ. קאָ סענקאָ האָט אונז גלייך געמעלדעט, אז ער האָט ברעח אונז אלע מען צו טייטען. זיי האָבען אָפּגענומען ביי אלעמען די געלט, און דערנאָך האָבען זיי אָנגעהויבען קוילענען בוכשטעבליך כסדר, אלעמען, צעהאקען מיט העק, שאַשקעס. די, וואָס זיינען געלעגען פון אויבען, זיינען אומגעקומען; די, וואָס פון אונטען, זיינען ניצול געוואָרען. איבער דער פּאָדלאָגע האָבען גענומען רינען שנרעלעך בלוט. די קרעכצען מיט די קולות זיינען ניט צום באַשרייבען.

איך האָב זיך געמאַכט כלומר'שט ווי טויט, האָב איינגע- האַלטען דעם אַטעם, ניט גערירט זיך. אין דער צייט האָבען די, וואָס זיינען געווען אין אנדערען צימער, אָנגעהויבען צו אַנט- לויפּען. וואָס איז מיט די ווייב און קינדער ווייס איך ניט.

די שחיטה איז געענדיגט. איך ליג נאָך אַלץ ווי טויט. עס זיינען צו מיר צוגעגאַנגען די באַנדיטען, אויסגעפרוואוט צי איך לעב נאָך און מיך אַרומגערויבט, צוגעמענדיג אַלץ, ווי פון אַ

טויטען. נאָר ווען איך האָב דערהערט רעדען אידיש, האָב איך אויפגעהויבען דעם קאָפּ, — דאָס זיינען געקומען אידען צונויפֿ־נעמען די בר־מנ'ס. איך האָב געפרעגט, צי קאָן איך אויפשמעהן. די אידען האָבען מיר אַן עצה געגעבען צו פארקאשערען די אר־בעל, ווי איך וואָלט כלומר'שט העלפען צונויפנעמען די מתים. ארום איז בלוט, בלוט אָן אַן עק און קרעכצען פון די פאָר־וואַנדעטע.

איך האָב אַרויסגעטראָגען די טויטע קערפער און זיי צונויפֿ־געלייגט אין וואַגען. איך האָב מיך צוגעקוקט און דערקענט אויפ'ן וואַגען דעם בר־מנ פון מיין פרוי. ווי עס האָט זיך אַרויסגע־וויזען, איז מיין פרוי מיט די קינדערלעך אַרויסגעלאָפען דורכ'ן פענסטער, נאָר איר האָט דערביי אַ יונגער פויער אַ שטאָך געטאָן מיט אַ שפיז (אזוי האָט מיר דערציילט מיין קליין אינגעלע — אַ 6־יאָריגער). די פרוי מיינע איז גלייך אַנידערגעפאלען, זיך פאָר־גיסענדיג מיט בלוט. נעבען איר זיינען געזעסען די קינדער, די קלענסטע. די פרוי האָט נאָך געלעבט, און זאָרגענדיג וועגען די קינדער, האָט זי זיי געזאָגט, זיי זאָלען אַוועקגעהן, מען זאָל זיי אויך ניט דער'הרג'ענען. די פרוי האָט ניט איבערגעטראָגען די ווייטאָגען און איז געשטאָרבען, און די קינדער האָבען זיך גע־לאָזט לויפען מיט'ן וועג אַרויס פון שטעטלע. די אידען, וואָס זיינען געלאָפען פון שטעטלע, האָבען דערקענט מיינע קינדער און זיי מיטגענומען מיט זיך. איך האָב לאַנג ניט געוואוסט, וואָס מיט זיי איז געוואָרען, און נאָר אין אַוורוטש האָבען מיר זיי גע־בראַכט די אַנטלאָפענע פון סלאָוועטשנע. וועגען דעם, ווי עס האָט זיך געמאַטערט מיין פרוי, ווי מען האָט איר געמינטערט, געגאָסען אויף איר וואסער, וועגען איר גסיסה, — האָט מיר דערציילט מיין 6־יאָריגער זון.

און די אַלע געוואַלטיגע מעשים אין סלאָוועטשנע האָט אָפֿ־געטאָן אַ קליין הייפּעל פויערים בראש מיט קאסענקאָ. זיי זיינען געווען שלעכט באַוואַפענט, און מען האָט זיי געקאנט לייכט אַנטוואַפנען.

דעם גאנצען פאָגראָם האָט אָרגאַניזירט דער נאַטשאַלניק פון דער מיליץ, וואָס האָט גענומען געלט ביי די אידען, כלומר'שט אויף צום פארהיטען אונז פון פאָגראָם, נאָר האָט דערנאָך לויט אַ באַ־

זונדערען אָפּגערעדטען סיגנאַל אַרויסגערופען די באַנדיטען און האָט זיי באַוואַפּענט מיט די רעגירונגס־געווער, וואָס ער האָט געהאַט אין זיין רשות.

י ש ר א ל ב ע ר ב י ר ג ע ר .

דובאַווע

(די עדות פון בעני סוקערניק, 65 יאָר אַלט, אַ שענקער.)

בייטאָג דעם 17-טען יוני האָט זיך דורכ'ן פענסטער פון מיין בירעלע אַריינגעריסען איינער קאָזאַקעוויטש, פון פּאַפּאַווס אָט־ריאַד, מיט אַ ביסל אין האַנט און געפּאָדערט געלט. נאָך ביים אַנקומען פון דעם אָט־ריאַד האָב איך באַהאַלטען מיין פאַמיליע אין קעלער און אַליין, אַן אַלטער און שוואַכער, האָב איך זיך אָפּגע־שטעלט אין שטוב. אויף זיין פּאָדערונג, האָב איך דעם סאָלדאַט תיכף דערלאָנגט 100 רובלע. באַלד איז אָנגעקומען אַ צווייטער סאָלדאַט, וואָס האָט זיך אָנגעגעבען פאַר אַן עלטסטען און האָט באַפוילען דעם, וואָס האָט ביי מיר גענומען די געלט, ער זאָל זיי מיר אומ־קערען צוריק. דערווייל זיינען אָנגעקומען נאָך סאָלדאַטען און האָבען לויט'ן ספּעציעלען באַפֿעל פונ'ם עלטסטען גענומען ביי מיר ראַבירען. זיי האָבען ווידער געפּאָדערט געלט. צונעמענדיג דאָס לעצטע ביסל בעכעכעס, האָבען זיי געהייסען מיר, דעם „קאָ־מוניסט“, ווי זיי האָבען מיך אָנגערופען, צוזאַמען מיט מיין פּלי־מעניק מענדעל ווינאָקור, 50 יאָר אַלט, געהן אין שטאָב. דער „שטאָב“ האָט זיך געפונען אין אונטערשטען קעלער־וואוינונג פון פעלדמאַנס שטוב. דאָרט האָבען מיר שוין געפונען אַ סך אידען אָנגעבראַכטע צו דער שחיטה. איינעם נאָך דעם צווייטען האָט מען אַראָפּגעפירט אונטען אין קעלער צום שטאָב. די פאַראַרדע־נונגען האָט געגעבען פּאַפּאַווס אַדיטאַנט, שעוטשענקאָ. דער באַפֿעל איז געווען פּאָלגענדער: „נאָר צושניידען און צוהאַקען, קוילען איז אַ שאַדען צו פּטרי'ן.“

ביי די טירען זיינען געשטאַנען צוויי תליונים, איינער אַ רוס, דער צווייטער אַ מאָלדאַוואַן, מיט בלויע שווערדען אין די הענט. די קאָמאַנדע פלעגט געגעבען ווערען: „איינס, צוויי, דריי, האַק!“

ווי מיין פוס האָט זיך נאָר צוגערירט צום אונטערשטען טרעפּעל פונ'ם קעלער — האָב איך באַקומען צוויי שרעקליכע קלעפּ מיט אַ שאַשקע, וואָס האָבען מיך אינגאנצען פאַרטויבט: איין קלאַפּ איבער'ן האַנט און איינעם איבער'ן קאַפּ. און כאַטש איך האָב געפילט, אז איך קאָן נאָך שטעהן אויף די פיס, האָט מיר דער אינסטינקט אונטערגעזאָגט, אז עס איז בעסער אַרונטערצואוואַרפען זיך אין דער נידעריג, אין פינסטערען אָפּגורנד ווייטער פון די הענקער. איך בין אַנידערגעפאלען אויף אַ גליטשיגער, נאָסער פאָדלאָגע, אויסגעשמירט דער גאַנצער אין אייגענע און פרעמדע בלוט. מיינע פיס האָבען פאַרטשעפעט אימיצענס אַ צעהאָקטע, צעפליקטען טויטען קערפער. איך האָב אָנגעהויבען צו טאַפּען אַרום זיך — אומעטום בר־מננ'ס. נעבען מיר זיינען געווען 12 מתים. ערגעצוואו האָבען זיך געהערט שטילע קרעכצען. באַלד איז אַ נייער קערפער אַרויפגעפאלען אויף מיר. אין דער פינסטער האָב איך זיך צוגעקוקט און האָב דערקענט מיין גוטען פריינד, שמואל פאַסטערנאָק, אַ זקן פון 63 יאָר. ער האָט געקרעכצט און האָט אין דערוועלבער צייט מיך שטיל באַרוהיגט, שעפטשענ־דיג „שאַ-שאַ“.

פּוויזשענדיג, מיטציענדיג אויך מיין פריינד מיט זיך, בין איך דערקראַכען ביז אַ ווינקעל אין צימער און האָב זיך באַ־האַלטען הינטער אַ דייזשקע. אויף דעם קורצען וועג ביז'ן ווינקעל האָב איך אָנגעטאַפּט און מיט שרעק אָפּגעוואָרפען פון זיך אָפּ־געהאַקטע מענשליכע הענט און אַנדערע טיילען קערפער. אין אַ שעה אַרום, וואָס האָט מיר אויסגעדוכט שרעקליך לאַנג, ווי אַן אייביגקייט, האָב איך דערהערט געשרייען: „ווער איז דאָ לעבעדיג, געה אַרויס!“ איך האָב מורא געהאט זיך אָפּ־צורופען. נאָר בעסער איינהערענדיג זיך, האָב איך דערהערט די טענות פון אונזערע פרויען און מוטערס אויף אידיש און האָב פאַרשטאַנען, אז די באַנדע איז שוין אַוועק.

די באַנדע איז שוין טאַקע געווען אַוועקגעגאַנגען, און דאָס זיינען די פּויערים פון אונזער שטעטל, מיטפילענדיג אונז, גע־קומען אַרויסציען אונז פון גרוב. מיט גרויס מאַטערניש, אַרויפ־געמענדיג אויף די פלייצעס מיין פריינד פאַסטערנאָק, בין איך צוגעקראַכען צום אויסגאַנג און געגעבען פון זיך צו וויסען. מען

האָט אונז אַרויסגעצויגען. איך האָב זיך געראַטעוועט ניט אַנ-
דערש ווי דורך אַ נס. מיין פריינד איז געשטאַרבען. מיין פלי-
מעניק, ווי עס האָט זיך אַרויסגעוויזען, האָבען זיי פאַרפייניגט
אוממענשליך און מיט די שאַשקעס צעשניטען. איך דערמאָן זיך,
אַז ווען מען האָט מיך אַריינגעפירט אין שטאַב, האָבען מיר די
הענקער געזאָגט, אַז באַלד באַלד וועל איך זיין צעשניטען. איך
האָב זיך אָנגעהויבען צו בעטען, מען זאָל מיך בעסער דערשיסען,
נאָר זיי האָבען געענטפערט: „מען טאָר ניט. מיר האָבען אַ
באַפּעל נאָר צוצעהאַקען מיט די שווערדען.“ ביי די ווערטער
האָבען זיי אויפגעהויבען אַ מענשליכע האַנט, וואָס האָט זיך דאָ
געוואַלדערט, און מיר ווייזענדיג, געזאָגט: „זעהסט, עס איז אַ
שאַדען די קוילען.“ נאָך די ווערטער האָב איך עס באַקומען די
קלעפּ איבער'ן קאָפּ און האַנט.

בעני סוקערניק.

די טראַגעדיע פון שטעטעל טראַסטיאַנץ (פאָדאָליער גוב).

(דערציילט פון ב. סאַנדלער, פאָרויצער פון טראַסטיאַנצער ראַט.)

אין מיין געבורט־שטעטעל, דעם פון איצט אָן פאַראומגליקטען
און אויף אייביג חרוב־געמאַכטען טראַסטיאַנץ, האָט עקזיסטירט אַ
פּאָלקס־לעגענדע, נאָך וועלכער אונזער שטעטעל איז אַמאָל גע-
בענשט געוואָרען פון אַ גרויסען צדיק, אַז אין איר זאָל קיינמאָל
ניט זיין קיין פאָגראָם אָדער שפיכת דם. דאָס פאָלק האָט שטאַרק
געגלויבט אין זיין צדיק און האָט געהאַפּט, אַז אייביג וועט עס
אַזוי זיין. דאָס פאָלק איז נאָך שטאַרקער געוואָרען אין זיין
גלויבען און האָפּנונג אין די לעצטע חדשים. פעטליראָס באַנדעס
האָבען פאַרניכטעט און פאַרוויסטעט און ווי מיט אַ בעזים אָפּ-
געקערט אַלע שטעטלעך, וואָס זיי האָבען נאָר אָנגעטראָפּען אויפ'ן
וועג פון זייער צוריקטריט. דאָך האָט אַזוי אָפּגעגליקט אונזער
שטעטעל, וואָס איז אויסגעשטאַנען נאָך אַ טיילווייזען פאָגראָם
און איז אָפּגעקומען נאָך מיט מאַטעריעלע היזקות, — קיין בלוט־
פאַרגיסונג איז ניט געווען. עס איז אַריבער אַ קורצע צייט. דער
עולם האָט שוין אָנגעהויבען קומען צו זיך פון די שאַדענס, וואָס

די פעטליראָוועס האָבען דאָ אָנגעמאָן. זיי האָבען נאָר ניט געקאָנט גענוג אָנלויבען זיך פון גוטען צדיק ז"ל, וואָס האָט זיי אָפּגעהיט פון יעדער צרה און לייד. דאָס לעבען אין שטעטעל האָט גענומען פליסען נאָרמאַל און פרידליך, ווען ס'האָט זיך איינגע-שטעלט די ראַטען-מאַכט, און ס'האָט זיך געבילדעט דער קרינס-רעוואָלוציאָנערער קאָמיטעט, אין וועלכען דאָס שטעטעל האָט גע-שיקט איר פאָרשטעהער. נאָר אַט איז אָנגעקומען דער 9-טער מאי, און אין אונזער שטעטעל האָט זיך אָפּגעשפילט איינע פון די גרעסטע, שרעקליכסטע וועלט-טראַגעדיעס, אין וועלכער עס איז אויף דעם גרויזאַמסטען אופן אומגעקומען כמעט די גאַנצע מענ-ליכע באַפעלקערונג פונ'ם שטעטעל.

עס כאַפט מיך אַ גרויל, ווען איך הייב אָן דערציילען וועגען די בלוטיגע געשעהענישען, פון וועלכע איך בין געווען אַ צושויער פון אָנהייב ביז'ן סוף. עס לעבט אויף פאַר מיינע אויגען, איך לעב עס איבער פון דאָס ניי. וואו איך גיב זיך אַ קער אַרום מיר און אומעטום, זעה איך נאָר איינס: בלוט און בלוט. ווי מען זאָל ניט צוגעהן צו דער טראַגעדיע, פון וועלכער זייט מען זאָל איר ניט באַטראַכטען, איז זי אַ שרעקליכער, ווילדער קאַשמאַר, סאָי נאָך דער טעטיגקייט פון דער אָרטיגער סודס-אינטעליגענץ, סאָי נאָך דעם מאַטערען און פייניגען די קרבנות, נאָך דעם חוזק-מאַכען איבער זיי, נאָך דעם כאַראַקטער פון דער אָרגאַניזירטקייט און דעם שטח, וואו עס זיינען פאָרגעקומען די הריגות, נאָך דער מיינוועלשער חיה'שער בלוט-דורשטיגקייט, וואָס דער המון האָט אַרויסגעוויזען, נאָך דער שלויקייט און גענויקייט פון פלאַן, וואָס איז דאָ פאַרטראַכט און אויסגעאַרבייט געוואָרען נאָך לאַנג פאַר דעם אומגליקליכען טאָג און איז דורכגעפירט געוואָרען מיט אַכזריות און עקשנות, ביז צו די קלענסטע פרטים.

באשרייבען דאָס אַלץ איז אזוי שווער! מיר קומט אויס, ווי איך וואָלט אַליין הרגענען מענשען. מיר, צושויער, וואָס האָבען געזעהן אַט די רינעס בלוט, געהערט די קרעכצען פון די מאַר-מירער, דעם האַרצרייסענדען, דערשיטערענדען קלאַנג און יאָמער פון אַ טויזענט אַלמנות און יתומים, שוועסטער און מוטערס, און וואָס האָבען אין משך פון 8 לאַנגע מעת-לעת געהערט דעם אומ-אויפהערליכען אַלאַרם-קלינגען פון די גלעקער אין אַלע סירכען, וואָס

האָבען גערופען די מערדער, די הענקער מיט ווידלעס, רידלען, גראַב־אייזענס און העק, — מיר, וואָס האָבן דאָס אַלץ געהערט און געזעהן, זיינען שוין פאַר'משפּט'ע, אָפּגעלעכטע מענשען.

איך געה איבער צו די געשעהענישען גופא.

(דאָ ווערען געבראַכט די פּאָלגענדע אויסצוגען.)

דעם 9-טען מאי

עס באַווייזען זיך די באַנדעס. פון אַלע קירכען הייבט זיך אויף אַן אַלאַרם־געקלאַנג אין אַלע גלעסער. איך בין אַרויסגעלאָפּען אויפ'ן גאָס צונויפקלייבען די רויטע אַרמייצעס, נאָר דאָ האָב איך דערזעהן אַ שרעקליך בילד פון פאַרלאָרענקייט און פאַרווירטקייט. עס האָבען אַ פלייץ געמאָן גאנצע מחנות באַוואָפּענטע אויפשטאַנד־דיגע פויערים, וואָס האָבען אָנגעגריפען די רויטע אַרמייצעס, אַ טייל פון וועלכע איז אַנטלאָפּען צום וואָקזאַל, און דער אַנדערער טייל איז צוגעשטאַנען צו די באַנדיטען. דעם שטעמעלשען אידיי־שען עולם האָט אַרומגעכאַפּט אַ ווילדער פאַניק. עס הערען זיך פון אַלע זייטען קולות. אין דער לופטען טראָגט זיך דער אומ־אויפהערליכער בייזער גלאָקען־קלאַנג, וואָס וואַרפט אָן אַ פחד און דערמאָנט אָן דעם אָנקומענדען שטורם.

אין שטאָט קומט פאַר אַ געוויינליך באַקאַנט פּאָגראַם־בילד : עס לויפּען פון אַלע זייטען מיט כל'ערליי געוועזענע באַוואָפּענטע פויערים, ראַבירען, שרייען, רופּען דערביי אויס שפּאַטיש : „אַהא, וואו זיינען אייערע רויטע אַרמייצעס ? גיט אָפּ די געוועזענע אויב ניט וועלען מיר אייך דער'הרג'ענען !“ די ווילדע וואַקסאַנאַליע דויערט אייניגע שעה, ביז וואַנען מען נעמט זיך ניט אַרויסשלעפּען פון אומעטום אַלע מענער, אומגעזכט אויף עלטער, אַפילו קליינע קינדער־אינגלעך. מען שלאָגט זיי, און נאכהער פירט מען זיי ערגעץ וואו אַוועק ; אייניגע זאָגען — אַרויפצולייגען קאָנטריביר־ציע, די אַנדערע מיינען — צום אַרעסטירען און דערשיסען.

ביז ביינאַכט איז שוין די גאַנצע מענליכע באַפעלקערונג געווען אויסגעכאַפּט, וואָס מען האָט נאָר געקענט געפינען, מיט אייניגע אויסנאַמען פון די, וואָס האָבען באַוויזען זיך גוט צו באַהאַלטען. דאָס שטעטעל איז ווי אויסגעשטאָרבען.

די צונויפגענומענע מענער און עטליכע פרויען, וואָס זיינען פרייוויליג מיטגעגאנגען, ניט וועלענדיג זיך שידען מיט זייערע פאָטערס, ברידער און מענער, — האָט מען אָפגעפירט אין בנין פון געוועזענעם קאָמיסאָריאַט.

עס קומט אָן אַן אומרוהיגע שרעקליכע נאַכט. דאָס שטעמטל טונקט זיך איין אין אַ טיפער שטילקייט, וואָס ווערט ווען ניט ווען איבערגעריסען פון אַ שאַם, אַ האַרץ־רייסענדען יאָמער. אין דער פרי דערווייט מען זיך, אַז איבער נאַכט האָבען די באַנדימען דער־מאָרדעט אין די הייזער 18 מענשען, פון זיי 2 פרויען.

דעם 10-טען מאי

אויף מאָרגען, דעם 10-טען מאי, האָבען די באַנרעס מיט אַפֿ געפרישטער ענערגיע און נאָך גרעסערען פלייס גענומען זיך פאַר זייער פאָגראַם־אַרבייט. זיי ראַכירען. דערביי קומען פאָר איינ־צעלנע הריגות. זיי זוכען די פאַרבאָהאַלטענע מענער און שיקען זיי אָפּ אין די זעלבע קאָמיסאָריאַט־געביידע, וועלכע איז צוזאַמען מיט דער גאַס, אויף וועלכער זי געפינט זיך, אָפגעשניטען פונ'ם שטעמטל. מען לאָזט קיינעם פון די איינוואוינער ניט דורך, ניט אַהין און ניט צוריק. וואָס ערוואַרט די אַרעסטירטע? וואָס האָט מען פאַרקלערט צו טאָן מיט זיי? וואָס גרייט מען פאַר זיי צו אין דער שטיל? מען הייבט אָן גראָבען דעם שרעקליכען קבר, 35 אַרשין די לענג, וואָס האָט אַריינגענומען אין זיך אַט די אַלע מאַרמירער. זיי האָבען זיך געפייניגט און געקוועלט 30 שעה נאָכאַנאַנד, אין שווערען פאָרגעפיל פון זייער טרויעריגען גורל, אין דורשט און הונגער, אין פּרעסעניש און דריקעניש. וואָס דאָרט איז געשעהן הינטער די ווענט, אָפגעשלאָסענע פון שטעמטל, — וועגען דעם שווייגען די ווענט, די איינציגע עדות. און אזוי איז אַלץ געבליבען אַ שרעקליכער, ניט אויפגעדעקטער סוד.

עס איז נאָר צו באַמערקען אַ שטאַרקע באַוועגונג פון די באַ־וואַפענטע מאַסען פון די שכנות־דינע דערפער. און אין האַרץ ביי יעדען איינעם פון אונז, געבליבענע אין שטעמטל, לעבט נאָך די האַפנונג, אַז מען וועט דאָך ניט טייטען אַלע די, וואָס זיינען דאָרט צונויפגעקליבען, — ווייל אַזא שרעקליכער געדאַנק האָט קיינעם אויפ'ן זין ניט געקאָנט קומען. דאָס איז אָבער געווען

באשלאסען. דער קבר זייערער האָט זיי דערווארט פון אין דער פרי דעם 10-טען מאי.

די מאָנארכיסטען און קאָנטר-רעוואָלוציאָנערען פון אלע ראַנ-גען און ריכטונגען האָבען פלייסנדיג געאַרבייט און באַמיט זיך אַ גאַנצע נאַכט און אַ גאַנצען טאָג און האָבען צוגעגרייט די בלוטיגע געשעהענישען, וואָס זיינען פאָרגעקומען 5 אַ זייגער בייטאָג, דעם 10-טען מאי, דער זכר וועגען וועלכע עס וועט אויף אייביג פאַר-בלייבען אין דער געשיכטע פון אידישען פאָלק.

עס איז געווען 2 אַ זייגער בייטאָג, ווען די גאַנצע פויערשע עדה האָט זיך צונויפגעקליבען אין וואָלאָסט, צו באַשליסען, וואָס צו מאַכען מיט די „זשידקעס“. מען האָט אַרויסגעזאָגט פאַרשידענע מיינונגען. די פאַרזאַמלונג האָט זיך צעטיילט אויף גרופען. אייניגע האָבען געשריען: „טייטען, קוילענען אלע זשידעס, זיי-ערע פרויען און קינדער, עס זאָל ניט בלייבען פון זיי קיין גע-דעכניס.“ די אנדערע האָבען געוואָלט, מען זאָל אַ סוף מאַכען נאָר מיט די יונגע און אויף דעם איבעריגען טייל זאָל מען אַרױפֿ-לייגען אַ קאָנטריבוציע; די דריטע האָבען גע'עצה'ט אויסצוראָטען די רויטע אַרמייצעס. נאָר אייניגע האָבען איינגע'טענה'ט מיט דער באַנדע אָפּצוהאַלטען זיך פון דער עקסעלדיגער, שענדליכער אַרבייט, אָנווייזענדיג זיי, אַז עס איז שוין גענוג בלוט פאַרגאָסען געוואָרען. מען האָט אָנגעהויבען אָפּשטימען. די גאַנצע עדה האָט זיך צעטיילט, ווי עס האָט דערציילט אַ פויער, וואָס איז געווען דערביי, אויף צוויי „טאבאָרעס“, מיט אייניגע, וואָס האָבען זיך אָפּגעהאַלטען פון שטימען. קיין אויבערהאַנט האָט ניט באַקומען ניט דער איינער, ניט דער צווייטער צד.

פּלוצלונג האָט זיך באַוויזען דער בלוטיגער שליח, וואָס האָט געשפּילט די באַשליסענדרע ראָלע אין דער טראַגעדיע. ער איז גע-קומען רייטענדיג אויף אַ פערד און האָט אַ געשריי געמאָן צום פויערס'עולם: „די זשידעס פאַרען אָן אויף געפאַנצערטע אויטאָ-מאָבילען צו אונז. צו די געווער!“

דער שליח איז געווען פעטליוראס אַ געוועזענער אָפיציר, דעווינסקי. ער האָט זיך נאָך דעמזעלבען טאָג דערקלערט פאַר דעם קאָמענדאַנט פון די אויפֿשטאַנדיגע. עס האָט זיך אויפֿגע-הויבען אַ רעש, אָן אויפֿרעגונג, צווישען דעם געפּילדער האָבען

זיך דערהערט שטימען: „לאַמיר געהן, ברידער, אויסשלאכטען פון ערשטען ביזן לעצטען, ניט איבערלאזען קיין איינעם פון זיי!“ די „טאבארעס“ האָבען זיך צונויפגעמישט. אלע האָבען זיך מיט אַ ווילדען ברומען אַ לאָז געטאָן פיל אויס'ן בויגען אין קאָמיר סאַריאַט, האָבען אים אַרומגערינגעלט און אָנגעהויבען אַ געוואָלטיגע שיסעריי זאַלפּענווייז.

די אומגליקליכע קרבנות, — עטליכע הונדערט מענער און יונגע אינגלעך, — זיינען אין שרעק צוגעפאלען צו דער ערד, אַנִי געהויבען וויינען, שרייען, רופען, בעטען רחמים, — אָבער אומ־זיסט! אין דער פויעריס־מאַסע האָט מען געוואָרפען דעם בלו־טיגען לאָזונג — קיין לעבעדיגען ניט איבערלאָזען! — און די מאַסע האָט אים אויפגענומען. די הענקער האָבען זיך באַלד איר בערציגט, אַז ס'איז ניט אַזוי לייכט אומצוברענגען עטליכע הונדערט לעבענס, שיסענדיג דורך פענסטער און טירען. זיי רייסען זיך אַריין אין געביידע, וואָרפען באַמבעס און גראַנאַטען אין דער מאַסע פון זינען געיררטע, פון שרעק און קאַשמאַר ווילד געוואָלטיגע מענטשען, וועלכע שטיקען און ווערנען איינער דעם צווייטען...

עס הייבט זיך אָן אַ בלוטיגער טאַנץ פון מלאַך־המות. עס באַווייזען זיך מעסערס, מען הייבט אָן אַרבייטען מיט העק. עס ווערען אויסגענוצט אַליין צוגעריכטע כל־זין, אום דורכצושטעכען דורך און דורך די אומגליקליכע קרבנות. מען מאָרדעט מיט סער־פען, מיט גראַבאָייזענס, מען טרעט מיט די אָפּסאַצען, די קרבנות שווימען בוכשטעבליך אין אַ טייך פון בלוט.

דאָ ווערען אָפּגעטאָן גרויליכע נגישות, ענוים, מערדערליכע, ווילדע פייניגונגען און אַ לוסטיג מאַכען זיך איבער די קרבנות, — מען וויעלעט זיך איבער טויטע און נאָך האַלב לעבעדיגע, גוסס'ע, מען טשעפעט זיי צו צום האַרצען רויטע, אין זייער אייגענעם בלוט דורכגעווייקטע, בענדלעך, און מען שרייט דערביי: „אַט האַסטו דיר קאָמונע!“

דאָ זיינען פאַרפייניגט און אַכזריות'דיג צעשניטען געוואָרען דער פאָטער בערמאַן מיט זיינע 2 טעכטער, וועלכע האָבען זיך אָנגעהאַנגען דעם פאָטער אויפ'ן האַלז און זיך געבעטען, מען זאָל זיי טייטען צוזאַמען מיט אים. אויף אַזאַ אופן זיינען אויך אומ־

געקומען מאגיליעוו און זיינע 2 טעכטער, וועלכע האבען זיך מקריב געווען, ווי יענע צוויי. דאָ קומט אום דייטשמאן מיט זיינע 4 זין, פון וועלכע דעם עלטסטען איז 28 יאָר, דעם אינגסטען 15. דאָ קומען אום 5 ברידער קאפלאן, וועמעס פאָטער איז מיט אַ יאָר פריער אומגעבראכט געוואָרען פון באַנדיטען. דאָ געפינען זייער מאַטירער-טויט אויך אַ פאָטער מיט 3 זין: 10, 12 און 13 יאָר אַלט; 2 פאָטערס מיט זייערע בני-יחידים; דאָ פאָרענדיגען זייער לעבען 80-יאָריגע זקנים, און דאָ איז אויך אומגעקומען באַ-סאָאָווסקי, וואָס האָט זיך ניט לאַנג צוריק אַרויסגעריסען פון קאָזובסקים הענט, — אומגעקומען אויף די הענט פון זיין יונגער פרוי, וועלכע האָט זיך געראַטעוועט פון דעם גיהנום דורך אַ נס.

פרעגט אָט ביי דער לעבעדיגער עדות, און זי וועט אייך דער-ציילען אָט די גאַנצע שרעקליכע געשיכטע, וועלכע ניט יעדערער קאָן באַגרייפֿען און פאַרשטעהן, נאָר וועלכע קלינגט פאַר אונז אַלעמען ווי אַ טויט-אָרטייל.

אָזוי האָט מען אין פאַרלוף פון 5 שעה, פון 5 ביז 10 אין אָווענט, אָפּגע'פטר'ט עטליכע הונדערט לעבענס.

זיך אָפּגעפאַרטיגט מיט זייער בלוטיגער מלאכה, האָט איין טייל באַנדיטען זיך געוואָרפֿען מאַביליזירען פֿורען, אום אַרויס-צופירען די פאַרפייניגטע צו די וואַסער-בעקענס ביים צוקער-פאַב-ריק, וואו מען וואַרפט יעדען שמוץ און אָפּוואָרף. דאָרט, אַ וויאָרט פון שטעטעל, האָט מען צוגערייט די גרוב נאָכ'ן מוסטער פון די מיליטערישע פראָנטאָוע ברידער-קברים, וואוהין מען האָט אַריינגעוואָרפֿען די גאַנצע צעקאַליעטשעמע, צעפליקטע מענשען-מאַסע. דער אַנדערער טייל האָט זיך געוואָרפֿען אויפ'ן שטעטעל און אָנגעהויבען אַרויסכאַפֿען פון די הייזער די מאַנסלייט, וואָס מען האָט פריער איבערגעלאָזען, ווי, למשל, די קראַנקע אויף טי-פּוס, אָפּגעשוואַכטע נאָך אַ קראַנקהייט, און מען האָט זיי אויף אַן אָרט געטייט פאַר די אויגען פון זייער משפּחה. מען האָט מאַנס געווען מיידלעך און געראַכירט, ביז וואַנען עס האָט זיך ניט באַ-וויזען אויף די גאַסען די אין איילעניש פאַרמירטע וואַך, וועלכע איז אַרגאַניזירט געוואָרען פון דיזעלביגע אויסוואָרפֿען, די פאָג-ראַם-אַנפירער, וואָס האָבען זיך אַליין דערשראָקען פאַר דער פון זיי אָפּגעוועקטער און צערייצטער ווילדער חיה.

11—17-טען מאי

וואָס עס האָט זיך אָפגעטאָן אין שטעטעל אויף מאָרגען פרי, דעם 11-טען מאי, ווען אלע האָבען זיך דערוואוסט, אז די צונויפֿ-געטריבענע אין קאָמיסאַריאַט מענער און קינדער זיינען אויסגע-שאַכטען געוואָרען, — דאָס לאָזט זיך גאָר ניט באַשרייבען. אַ געוויין, יאָמער, היסטעריקעס, חלשות, משוגעת און פלוצ-לונגע אָפּאַפּלעקוויסע טויט־פאַלען. אַ ים טרערען און אומענדליכע פאַרצווייפלונג.

די אויף אייביג פאַראומגליקטע, צו גרונד אומגעבראַכטע אַלמנות און יתומים שיקען זייער קללה דער גאַנצער וועלט. אין אויסגאַנסלאָזען טרויער און פאַרצווייפלונג פאַלען זיי צו צו דער ערד און בעטען אויף זיך דעם טויט.

די אין דער פרי פאַרמירטע וואָך פון צווישען די הענקער לאָזט אַפילו זייערע קרבנות ניט באַוויינען, — מען טרייבט צוריק אין די הייזער.

אין די הייזער וואוינען איצט צוזאַמען די עטליכע משפחות, וואָס באַשטעהען גאָר פון ווייבער און פון קינדער. די איבעריגע הייזער זיינען איבערגעלאָזען אויף גאָטס בעראָט, און די כולל־גאַנעס און דאָרפישע באַבעס טראָגען אַרויס פון דאָרט, „אונטערן אַניפזיכט פון דער וואָך“, די לעצטע זאַכען און פראָדוקטען. דאָס שטעטעל איז אָפגעשטאַרבען. זי איז ווי אַ לעבעדיג באַגראָבענע.

אלע לעבעדיגע זיינען פאַרשוואונדען, קינדער בעט ניט קיין עסען, קיין הייל. די קינדער שטאַרבען שטיל ביי די בריסט פון זייערע האַלב־טויטע מוטערס. גאָר ווען ניט ווען דערטראָגט זיך אַ גערויש פון די פאַרלאָזענע הייזער, וואו עס באַלעכטאטעווען איצט די רויבער.

דעם 17-טען קומט אָן דאָס ראַטען־מיליטער. זיי צעטרייבען די באַנדעס און פאַריאָגען זיי אין די וועלדער. דאָס אָבגעשטאַרבענע שטעטעל טשוכעט זיך אָפּ, קריכט אַרויס פון די קאַנורעס. אין שטעטעל איז אַ שרעקליכער הונגער, די רויט־אַרמייצעס גיבען אָפּ זייער אייגען שטיקעל ברויט דער באַ-פעלקערונג.

מיט'ן אוועקגעהן פון דער רויטער ארמיי האט זיך דאס שטע-
טעל ווידער פארוואנדעלט אין בית-עלמין.
צוויי טרויעריגע דענקמעלער האבען זיך אפגעשטעלט אין דעם
פאראומגליקטען שטעטעל: דער בלוטיגער בנין פון קאמיסאריאט
און דער שטומער קבר, אין וועלכען עס האבען געפונען אייביגע
בארהיגונג די צעפליקטע גלדער פון איבער פיר הונדערט אומ-
שולדיגע קרבנות.

ב. סאנדלער,

פאריזער פון צייטווייליגען ארבייטער-ראט פון
שטעטעל טראסטיאניז.

29-טער מאי, 1919.

8.

דער סך-הכל פון דער מאסען-שחיטה אין אוקראינע

עס איז ביז איצט ניט מעגליך אונטערצופירען א ציפער-סך הכל פון די קרבנות. דער בירגער-קריג געהט ווייטער אָן. טיילען אוקראינע זיינען אָפגעשניטען איינער פונ'ם צווייטען, פארנומען פון די שטרייטענדע קרעפטען. און איבער אלעמען דער אינער-ליכער פראָנט פון דער „באטקאווישטינע“, וועלכער האָט צעטיילט אוקראינע אויף אַן אומגעהויער גרויסער צאָל „זעלבסטשטענדיגע“ חלקים, מאכט אוממעגליך יעדע פארבינדונג צווישען איינצעלנע ערטער.

לויט די אָנגאבען פון דעם היילפס־קאָמיטעט פאר די פאָגראָן־מירטע ביים רויטען־קרייז, איז צום 22־טען סעפטעמבער 1919, ווען די כוואליע פון דעניקיןס פאָגראָמען האָט נאָך געהאלטען אין רעכטען שטייגען, געווען פארדעגיסטירטע פונקטען, וואו עס זיינען פאָרגעקומען פאָגראָמען, 372. אָבער די צאָל פאָגראָמען אין די פונקטען איז געווען ניט ווייניגער פון 700, ווייל פיל ערטער, ווי למשל ראדאָמיסל, טשערניאָבאָוו, קאָרניפּ, וואלאָדאַרעקע, יעליסאַ-וועטנאָדא, וואסילקאָוו, האָבען איבערגעלעבט צו 4, 5, און אנדערע אויך צו 10, פאָגראָמען. אנדערע פונקטען לעבען איבער אַן אומ־אויפהערליכען פאָגראָם, ביז וואָנען עס פארשווינדען ענדגילטיג אלע אידען פון דאָרטען און יעדער זכר פון אידישען פארמעגען.

פון די פארדעגיסטירטע צעגראַמירטע פונקטען פאלען אויס:

אויף קיעווער נובערניע:

אין ראיאן פון טשערנאביל (סטרוקס באנדעס),	43	פונקטען
" טריפאליע (זעליאניס באנדעס),	9	"
" טשערקאס-טשיגירין	"	"
" (גרינאריעווס באנדעס),	21	"
" בערדיטשעוו	5	"
" טארעשטשע	20	"
" אומאן	12	"
" סקוויר און פאגראעבישטשע	30	"
" קיעוו	16	"
" ראדאמיסל-זשיטאמיר	"	"
" (סאקאלאוווסקיס באנדעס),	52	"

" 208 סך-הכל

אין וואלינער נובערניע:

אין ראיאן פון אוורוטש	26	פונקטען
" זשיטאמיר	20	"
" ראָוונע	10	"

" 56 סך-הכל

אין פאדאליער נובערניע:

אין ראיאן פון הייסין	29	פונקטען
" באַלמע	8	"
" וויניצע	16	"
" פראַסקוראָוו	1	"
" קאמענעץ-פאדאָלסק	1	"

" 55 סך-הכל

אין כערסאנער גובערניע . . 23 פונקטען
 " פאלטאווער " . . 15
 " טשערנינגאווער " . . 7
 " יעקאטערינסלאווער גוב. 1 פונקט

סך-הכל 46

אין אלגעמיין זיינען פאררעגיסטרירט 372 פונקטען.

לויט דעם צוזאמענשטעל פון די גראמירער באקומט זיך פאל-
 גענדער בילד פון די פאגראמען:

פעטליוראס רעגולערע ארמיי און
 מיליטער אפטיילונגען:

אין זשיטאמיר, פראסקוראוו, אוורומש, פעלשטין, קאראסטין, באלטע, ראוונע, ליטין, קרעמע- ניץ-קאדימא, טראסטיאנעץ, קריוואיע אדער, א- טעאפיפאל, קאטעלנאיע, זשמערינקע, פיקאוו, יאנאוו, הייסין, סעטשערא, טולטשין, ראדא- מיסל, וואסילקאוו, ראסאווע, סקווירא, בא- גוסלאוו, יעליסאוועטגראד, נאוואמירנאגראד, פאלטאווע, קאבעליאק, ראמאדאן, פיריזטין, בערדיטשעוו, זנאמענקא און פיל אנד. ערטער	120	15,000
--	-----	--------

סאקאלאווסקיס באנדעס (רא-
 דאמיסל, זשיטאמירער גוב.):

מאקאראוו, ראדאמיסל, ברוסילאוו, קארניין, באדארקאוו, קאראסטיישעוו, יאסנאגראדקע, און אנדערע	70	3,000
--	----	-------

זעליאניס באנדעס (טריפא-
 ליער ראיאן):

טריפאליע, רזשעישעוו, וואסילקאוו, אבוכאוו,

2,000	15	פערעיאַסלאָוו, פאָגרעבישטשע, ביעלאָצער-קאָוו, טעמיעוו, פליאסקאָוו, רוזשין און אַנדערע ערטער
		סטרוקס באַנדעס (טשערנאָביל לערראַיִן):
1,000	41	אין טשערנאָביל, האַרנאָסטייפאל, איוואַנקאָוו, כאַבנאָ, מעזשיגאָריע, ווישגאָראַד, און אַנד.
		סאָקאָלאָווס באַנדעס (אומאַן, סקווירער-פאָגרעבישטשער רעיאַן):
2,000	38	אין אומאַן, דובאָווע, טאַלנע, כריסטינאָווקע, לאַדייזשענקא, סקווירא, וואַלאַדאַרקע, נאָוואַ-פאָסטאָוו, פאָגרעבישטשע, דזשונקאָוו, באַר-שצאָנאָווקע, פּרילוקי, טורבאָוו, וואַכנאָווקע, ליפאָוויץ, נאָלאָוואַנעווסק און אַנדערע . .
		גרינגאַריעווס באַנדעס (טשער-קאַס-יעליסאָוועטגראַדער רעיאַן):
6,000	40	אין טשערקאַס, בעלאָאָזערע, סמעלא, ראַטמיסט-ראָווקע, זלאָטאָפאָל, טשיגירין, האַראַדישטשע, מאַטוסאָוו, יעליסאָוועטגראַד, נאָוואַמירגאָראַד, זנאַמענקא, אַלעקסאַנדריע און אַנדערע . .
		יאַצענקאַס, גאָלובס און אַנדערע באַנדעס:
1,000	16	אין טאַראַשטשע, באָגוסלאָוו, מיראַנאָווקע, ראַ-סאָווע, סטעפאַנצי, סטאַווישטשע, און אַנד.

דורך די אזוי-גערופענע רויטע
באנדעס:

אין וואסילקאוו, זאלאטאנאשע, אבוכאוו, ראסאד
ווע, פאגרבישטשע, וואלאטשענסק, קאראס
טען, בראיכאוו, קארסען, קלעוואן, ראוונע,
הייסין, און אנדערע 13 500

סך-הכל 30,500

דא איז ניט אריינגערעכענט די קאטעגאריע פאגראמען, וואס
עס האט געמאכט די פרייוויליגע ארמיי.

די ציפערען זיינען ווייט, זעהר ווייט פון דער ריכטיגער צאל,
וואס איז אומגעקומען. אין דעם סך-הכל זיינען אויך ניט אריין
די פונקטען פון כערסאנער, וואלינער, פאדאליער און אנדערע גע-
גענטען, וועלכע מען האט ניט געקאנט רעגיסטרירען, ווייל זיי
זיינען געווען אפגעשניטען פון די איבעריגע.

דא זיינען ניט אריינגערעכענט די אומבאקאנטע אידישע
משפחות אין די אומצאלענע דערפער און ישובים, וועלכע מען האט
אויסגעקוילעט ביז צום לעצטען אין דער משפחה. דא זיינען ניט
אריינגערעכענט די קרבנות, וואס זיינען אומגעקומען אין וועג,
אנטלויפענדיג פון זייערע חרוב'ע, פארברענטע שטעטלעך, ארומ-
וואנדערענדיג פון ארט צו ארט; די, וואס מען האט דערטרונקען
אויף די שיפען, דער'הרג'עט אין די וועלדער, אין די זיימיגע
שטעטלעך און וועגלעך; די פילע, וואס זיינען געשטארבען פון די
וואונדען; די, וואס זיינען געשטארבען פון אנטשטעקענדע און אנ-
דערע קראנקהייטען, וועלכע זיי האבען אָנגעלעבט, זייענדיג וואַכען-
לאנג פארשפארט אין ענגע, שמוציגע חדרים, אָן עסען, אָן טרינקען,
אָן קליידער.

אין אלגעמיין זיינען אין דעם „ערשטען פעריאָד“ פון דער
שחיטה, — ביי דער דירעקטאריע און באטקאווישטישניע, — אומ-
געקומען ניט ווייניגער ווי 70,000 מענשען.

סיין אָנגאבען וועגען דער צאל קרבנות פון דעניקינס פאגראמען
האבען מיר ניט. אין דעם פריער דערמאָנטען מעמאָראַנדום, וואָס

איז דערלאנגט געוואָרען דעם ציוניסטישען אַקציאָנס־קאָמיטעט אין לאַנדאָן און דר. מאַרגאָלין, ווערט אָנגעוויזען 167,000, וואָס איז בלי שום ספּק שטאַרק גוזמא'דיג פאַרגרעסערט. לויט דעם, ווי עס גיבען איבער פּערזאָנען, וואָס זיינען די לעצטע צייט געקומען פון אוקראַינע, דערגרייכט די צאָל קרבנות פאַר דעם צווייטען פּעריאָד אָן ערך 50,000 מאַן.

בכלל, אויב מיר זאָלען אָננעמען די צאָל פון די אוממיטעלכאַר אומגעקומענע פון די פאָגראַמען פאַר 120,000, וועט דאָס געוויס נישט זיין קיין גוזמא. דערצו דאַרף מען נאָך צורעכענען די אומ־געהייערע צאָל פאַרוואונדעטע, צעקאַליעטשעטע, קראַנקע, פּסיכישע און גערווען־קראַנקע, פאַרגוואַלטיגטע פרויען.

צוליב דעם גרויסען פאַרנעם און שטורמישען כאַראַקטער פון דער מאַסען־שחיטה האָט מען ביז איצט נישט געקאָנט דורכפירען אַזאַ סטאַטיסטיק, וואָס זאָל אַלזייטיג באַלייכטען דעם אומגליק; אָבער מען קאָן מיט זיכערהייט פאַראויסזאָגען, אַז די צאָל פון די פאַראומגלייכטע פון די אויבען־אָנגעוויזענע קאַטעגאָריעס דער־גרייכט געוויס אין די פילע צענדליגער טויזענטער.

קאָלאָסאַל, אומגעהייער איז די צאָל פון די, וואָס האָבען געדליטען מאַטעריעלע היזקות. אין דעם פּרט קאָן מען זאָגען, אַז אין די הונדערטער צעגראַמירטע שטעט און שטעטלעך איז פון אידי־שען פאַרמעגען אַפילו קיין זכר נישט געבליבען.

אַ טיפּיש, כאַראַקטעריסטיש בילד נישט אונז די מיטטיילונג פון אַרלאָוועץ (קיעווער גוב.): די באַנדיטען האָבען זיך אַ וואָרף געטאָן צו די אידישע הייזער. זיי איז געקומען צו הילף די גאַנצע אַרטיגע באַפּעלקערונג; אַלץ ווערט אַרויסגעפירט אויף פורען. ווען די הייזער זיינען שוין אינגאַנצען אויסגעליידיגט, ווען מען האָט מיט דער הילף פון כל־ערליי נגישות שוין צוגענומען ביי די אידען זייער געלט, — דאָן ערשט טרעט מען צו צו דער פּולקומער פאַרגיכטונג פון די הייזער און קראַמען — מען נעמט אַראָפּ די לאַדענס, די טירען, די פענסטער, די בלעך פון די דעכער, א. א. א. וו. א. א. וו. געלט זוכט מען פלייסיג, אויף אַלערליי אופנים — מען האָט אויפגעריסען די פּאַדלאָגעס, אויפגעגראָבען די ערד אין די קלייטען, אין די קעלערס, אויפ'ן הויף, — געבראַכען די אויווענס.

דאסזעלבע ווערט מיטגעטיילט פון זלאטאפאל: „די מאנא-
זיגעס ראבירט מען און דערנאך צינדט מען זיי אָן. בסך-הכל איז
געווען אין שטעטל 285 קראָמען. האָט מען פון זיי 275 צעראַ-
בירט און פאַרברענט. מען נעמט צו אַלץ, אָנהייבענדיג פון אַ
קאָטשערע און אַ הילצערנעם לעפעל און ענדיגענדיג מיט אַ פּיאָנינע.
פון די ווענט האָט מען אַרויסגעריסען די טשוועקעס. מען נעמט
אַרויס די טירען, די פענסטער-ראַמען, די שוויבען פון די פענסטער,
דעם איינציגען בלינדען פערדעל האָט מען צוגענומען ביי אַן
אַרימען וואַסער-פירער. פון 1100 הייזער האָט מען צעראַבירט
ביז אַ פּאָדים 1065. די סחורה און די שטוביגע זאכען האָט מען
אַרויסגעפירט אויף טויזענטער וועגען. דאָס אַלץ דויערט 3 וואָכען
נאָכאַנאַנד.“

נאָך דעם אויסדרוק פון דאָרטיגען דאָקטאָר איזאַקסאָן, „האָט
דער פּאָגראַם אויפגעהערט פון זיך אַליין, — ווייל אַלץ איז געווען
צעראַבירט, און די איינוואוינער — צעלאָפען אין נאָוואַמירנאָראַד.“
די צענראָמירטע פון אַלע שטעט און שטעטלעך האָבען גע-
וואָרפען אַלץ און געלאָפען, געלאָפען אָן אַ ציל, אָן אַ זין, וואו די
אויגען האָבען געטראָגען, געצויגען זיך צו די גרעסערע שטעט און
פאַרווייט די וועגען מיט די בר-מיננ'ס פון די זקנים, פרויען און
קינדער, וואָס האָבען ניט אויסגעהאַלטען די ליידען; און אַליין
איז מען געלאָפען ווייטער אין די גרויסע צענטערען, אום דאָרט
אומצוקומען . . .

און דאָרט אין די גרויסע צענטערען, אין די גובערניע-שטעט,
איז די לאַגע אַ שרעקליכע, אַ פאַרצווייפעלטע, אַן אויסגאַנסלאָזע.
דער באַפֿולמעכטיגטער פון הילפס-קאָמיטעט פון רויטען-
קרייץ טיילט מיט פון יעליסאוועטגראַד: „עס איז נייטיג אַן
אַלעראַרטיגע הילף, אויב ניט, וועט די גאַנצע היגע אירישע באַ-
פֿעלקערונג אויסשטאַרבען. דאָס איז ניט קיין איבערטרייבונג:
מענשען האָבען ניט קיין איינציגע העמד אויף איבערצובלייטען, און
ס'איז ניטאָ וואו עס צו באַקומען. אויב עס וועט ניט קומען צו
דער צייט די נויטיגע הילף, זיינען עפירעמיעס אומפאַרמיידליך,
עסענוואַרג איז פאַראַן ווייניג, און די פויערעס קומען ניט אויפֿן
מאַרק, ווייל זיי האָבען ניט וואָס צו קויפען. קיין צופאַך פון
עסענוואַרג איז ניטאָ און דער הונגער רוקט זיך אָן.“

א צווייטער באפולמעכטיגטער טיילט מיט: „איבער טויזענט לאדייזשענסקער אידען זיינען ביז איצט אין גאלאןאָנעווסק, אַרומ געריסענע, באַרפּיסע, מיט צעפּוילטע העמער אויפ'ן קערפּער, אָדער גאָר אַן העמער, נאָקעטע, — פּרויען און מענער. געזונטע און אַנשטעקענדע קראַנקע וואָלגערען זיי זיך אין די ווייבערשע שולען, אין די שטאַלען און קלייטען, אָדער פשוט אויפ'ן גאַס.

„אין גאָס, אָדער זייערע בלויןגעוואָרענע, אויסגעטריקענטע, שטאַרקצוגנויפגעדריקטע ליפּען, וואָלטען קאָנען דערציילען, ווי עס לעבען אָט די מענשען, ווי זיי קומען דורך אַ טאָג.

„אָפּט, אָפּט ציט זיך דער אַרון איבער די קרומע געסלעך פון גאלאָנאָנעווסק, און אָפּט, זעהר אָפּט, געהט מען צוגנויפקלייבען פאַר לאַדייזשענער אויף תּכּריכּים . . .”

אין אויגוסט 1919 האָבען אין איין קיעווער גובערניע געהאַט מאַטעריעלען שאַדען 150,000 אידען. בלי שום ספּק איז ניט קלענער די צאָל געליטענע אין די נאָך מער חרוב געוואָרענע פּאָר דאָליע און וואָלין. מען קאָן אָננעמען אַן אַ גוזמא, אַז מאַטעריעלע היזקות האָבען אין קיעווער, וואָלינער, פּאָדאָליער און כער-סאָנער גובערניעס געליטען ביז 600,000 מאַן. אזוי האָט גערעד-כענט דער הילפּס-קאָמיטעט ביז דעניקינס פּאָגראַם-כוואָליע.

פאַר דעם איצטיגען מאָמענט מוז מען די צאָל געליטענע פאַר-דאָפּלען, אזוי אַז מען קאָן רעכענען לערך ביי אַ איינס און אַ פערטעל מיליאָן געליטענע. די היזקות דורכ'ן איצטיגען רובעל-קורס ווערען געשאצט אין מיליאָרדען.

ווען מען זאָל נאָך צו דעם אַלעם צוגעבען די מערערע צענד-ליגער טויזענטער פאַראומגליקטע יתומים (50,000—60,000), וועל-כע זיינען געבליבען אַן אַ שפּייזער, פאַראומגליקטע אויף אייביג, — דאָן וועט דאָס בילד פון דער פאַרניכטונג פונ'ם אידישען לעבען אין אוקראינע זיין פולקום.

דאָס איז די מאַטירער-כּראַניק אין עפּיזאָדען און ציפּערען. אָבער וואו נעמט מען אַ מאָס פאַר די ליידען און פיין פון דעם פאַראומגליקטען אוקראינישען אידענטום! אויפ'ן גאַנצען אוקראַי-נישען אידענטום האָט זיך ווי פאַרשפּרייט אַ שוואַרצע כּמאַרע. צענדליגער, הונדערטער טויזענטער קרבנות און הונדערטער טוי-זענטער, וואָס האָבען דאָס אַלץ איבערגעלעבט, ביי וועמען דער

שרעק און גרויל וועלען זיך קיינמאל ניט אָפּווישען פון זכרון,
הונדערטער טויזענטער צעבראָכענע, דערמידעטע מענשען-שאַטענס.
די מאַסען-שחיטה אין אוקראַינע פון 1919 וועט אַריינגע-
טראָגען ווערען אין דער גראַער געשיכטע פון פיל-געליטענעם איי-
דישען פאָלק, ווי איינער פון די טראַגישסטע קאפיטלען.

ביילאגע

רעגיסטראציע פון פאגראמירטע פונקטען אין אוקראינע, פון
וועלכע דער אלאוקראינער פאגראם-הילפס-קאמיטעט
פון רומען-קרייז האט געהאט מודעות צום
סוף סעפטעמבער 1919

1. קיעווער גובערניע

(א) טשערנאָבילער ראיאן

(סטרוקס באַנדעס)

(1) טשערנאָביל, (2) נאָרנאָסטאָיפאָל, (3) איוואַנקאָוו, (4) כאָב-
נאָיע, (5) מעזשינגאָרע, (6) ווישנאָראָד, (7) אפאָנאָוויטשי, (8) טשע-
רעוואַטשי, (9) איווינצי, (10) זאָלאָשי, (11) קאָבאַניי, (12) נאָנאָר-
צי, (13) קראָסנאָ, (14) טשינקאָוו, (15) קאַשעווקאַ, (16) דאָמאָנעוואָ,
(17) אָרניי, (18) סטראָכאַלעסיע, (19) סוכאַלוטשע, (20) ראָדניקי,
(21) פעטראָוויטשי, (22) סוואַריליאַ, (23) דעמידאָוו, (24) באַראָ-
וויטשי, (25) מאַרטינאָוויטשי, (26) בוראַ, (27) פאָוילאָוויטשי, (28)
מאַסקימאָוויטשי, (29) קאראַנאָדי, (30) דיטיאַטקי, (31) פעטשקי,
(32) אָראָניי.

(ב) טריפּאָליער ראיאן

(זעלענייס באַנדעס)

(1) טריפּאָליע, (2) רושישעו, (3) קאָנאַרליק, (4) קאָזין, (5)

גרינגאריעווער צוקער-פאבריק, (6 וואסילקאוו, (7 אָבוכאָוו, (8 דאָרף
אַלשאַנקא, (9 דאָרף פליסעצקאיע.

ג) טשערקאס-טיגירינער ראיאן

(גרינגאריעווס באַנדעס)

1) טשערקאס, (2 מאַשני, (3 בעלאָזעריע, (4 גאָראַדישטשע,
(5 אָרלאָוועז, (6 סמעלא, (7 ראַטמיסטרעווקא, (8 באָברנסקאיע,
(9 צוועטקאָוואַ, (10 מערווערעווקא, (11 גאָרנאָראַד, (12 מאַטור-
סאָוואַ, (13 שפּאָלאַ, (14 טעלעפינאָ, (15 קאמענקא, (16 אלעק-
סאָנדרעווקא, (17 פונדוקלייעווקא, (18 לעבעדין, (19 זלאַטאָפּאָל,
(20 טשיגירין.

ד) בערדיטשעווער ראיאן

1) בערדיטשעוו, (2 קאזאטין, (3 מאַכנאָווקא, (4 סאמאָנאָראַד.

ה) טאראשטשער ראיאן

1) טאראשטשא, (2 באָנוסלאָוו, (3 מיראָנאָווקא, (4 ראַסאָוואַ,
(5 סטעפּאָנציי, (6 טאגאנמשא, (7 אַלשאַניצא, (8 ראַכיסנאָ, (9
פּאַשעוואַטאָ, (10 סטעבלעוו, (11 קאָרסון און אַרומיגע דערפער,
(12 סטארישטשע, (13 באַיאַרקי, (14 רייזשאַנאָווקע, (15 סטע-
פּאָנאָווקא, (16 ניעבעלעווקא.

ו) אומאנער ראיאן

1) אומאן (19 יוני), (2 דובאָוואַ (13, 14 יוני), (3 טאַלנאָיע,
(4 כריסטינאָווקא, (5 לאַדייזשענקא, (6 וויאָוואָקס, (7 מאַניקאָווקא,
(8 איוואַניקא, (9 בוקי, (10 פּאַטאָשי.

(ו) סקווירער און פאגראעבישטשענער
רעיאן

(1) סקווירא, (2) וואלאדארקא, (3) פאוולאטש, (4) נאָוואַ-
פאסטאָוו, (5) פאגראעבישטשע, (6) דזיונקאוו (5 יולי), (7) באָר-
שטשאנאָווקא, (8) סמאזשינציי, (9) שירמאוווקא, (10) באַלאַשקי,
(11) באראזאוווקי, (12) לעשטשינציי, (13) סאראזשינציי, (14) קא-
לינאָווקא, (15) פּרילוקי (4 יולי), (16) טורבאָוו, (17) וואכנאָווקא
(8 יולי), (18) ליפאָוועץ, (19) טעטיעוואָ (6 יוני), (20) ראשעוו.

(ח) ראדאָמיסלער-זשיטאָמירער רעיאָן
(סאָקאָלאָווסקיס באַנדעס)

(1) ראדאָמיסל, (2) מאַקאָראָוו, (3) ראָזשעוו, (4) ברוסילאָוו,
(15 יולי), (5) יאָסנאָגאָראָדקא, (6) קארנין, (7) האָדאָרסקאוו, (8) קאָ-
ראָמישעוו, (9) רוסאָנאָווקא, (10) מירטשי, (11) קאָראָלעווקא, (12)
פּוטיעווקא, (13) גאָרבולעוו, (14) ווערבי, (15) וועפּרין, (16) וויישע-
ווייטש, (17) אליעווקא, (18) נאָוואַיצא בודא, (19) איטקי, (14) ליע-
סאָפּילניא גולעווקא, (21) סווידי, (22) טריקאָוויטשי, (23) וואָראָוו,
(24) ווידיבאר, (25) קאמענני בראָד (יולי), (26) קאמענני בראָד,
פאסטאָווער וואָלאָסט, (27) סאלי, (28) סאריבא, (29) אוסניק,
(30) קראָשי, (31) ניעקראָשי, (32) בערעזאָווקא, (33) סלאבאָדקא,
(34) זאָבאָריי, (35) ווייסאָקאיע, (36) מאָקראַענשטינא, (37) וואראוו-
סקא, (38) רודניא, (39) מאָפּאָרישטשע, (30) באָבריק, (41) שיר-
שיניי, (42) דוברין, (43) בוקי, (44) ריישקי, (45) גאָלאָוויק, (46)
נאָליעווקא, (47) טראָקאָוויטשי, (48) קראַיעווטשין, (49) קסאָוו-
ראָווקא, (50) ניראָשקא, (51) פעוונא.

2. וואָלינער גובערניע

(א) אָוּרֹוטשער רעיאָן

(1) אָוּרֹוטש, (2) פאָטאפאָוויטשי, (3) גאָשעווא, (4) כריסט-

נאָווקא, (5 באַסקאָוויטשי, (6 קסאָווערָאָו, (7 לִוּשֵׁנִי, (8 סלאָ-
וועטשנאָ, (9 אושאַמיר, (10 נאָוואַטשקאָ, (11 בעלאָשטיצא, (12
קאָראַסטין, (13 אַלעווסק, (14 זמילטשינאָ, (15 טכאַרין —
אַ דאָרף 2 ווערסט פון סלאָוועטשנא, (18 שערשני — אַ דאָרף 4
ווערסט פון סלאָוועטשנא, (19 דאָברִינאַ — 4 ווערסט פון סלאָ-
וועטשנא, (20 גאַרשיק — 4 ווערסט פון סלאָוועטשנא.

(ב) זשיטאָמירער ראַיאָן (זעה קיעווער גוב.
ראַיאָן פון סאַקאָלאָווסקיס באַנדעס)

(1 זשיטאָמיר, (2 טשערניאָבאָו (20-25 יוני—8 פּאָגראָמען),
(3 קאָטעלניאַ, (4 אנדרושעווקא, (5 גאַראַשקי, (6 פּוּלין, (7 יאַנוש-
פּאָל, (8 טשורדנאָו, (9 ראָמאַנאָו, (10 מיראָפּאָל, (11 פּאָלאַנאָיע,
(12 שעפעטאָווקא, (12 נאָוואַגראַד-וואָלינסקי, (14 אינדראַשקי
(יולי), (15 איווינציי.

(ג) ראָוונער ראַיאָן

(1 ראָוונע, (2 קלעוואַן, (3 דובנאָ, (4 קרעמענעץ, (5 טעאַפּי-
פּאָל, (6 בערעזין, (7 מיראָפּאָל, (8 לִוּשֵׁנִי, (9 וואַסילקאָוויטשי.

3. פּאדאָליער גובערניע

(א) האַסינער ראַיאָן

(א) האַסינ (ענדע יולי), (2 גראַזנאָו, (3 קיטאַי-גאַראַד, (4
קובליטש, (5 טעפּליק (יולי), (6 זלאַטקאָווציי, (7 טערנאָווקא,
(8 לאַדיזשין, (9 סאָבאַלעווקא, (10 מיכאַלעווקא, (11 מיכאַילאָו-
קא, (12 קוומינציי, (13 בראַילאָו, (14 ראַיגאַראַד, (15 אַבאַרין
(10 יולי) (16 געמיראָו, (17 פעטשאַריי (די גאַנצע אידישע באַ-

פעלקערונג, 100 מענשען, אויסגע'הרג'עט, (18) שינקאוו, (19) טול-
טשין (14 יולי), (20) טראסטאנעז (3 יולי), (21) וואכאווקא,
(22) וואפניארקא, (23) זשאבאקריז, (24) סיטאווזיי, (25) בערשאדא,
(26) קאלינגאווקא, (27) מעזשיבאזש, (28) אבאדאווקא, (29) ווער-
באווקא, (30) גאלאוואנעווסק.

(ב) באַלטער ראַיאַן

(1) באַלטא, (2) קאדיימא, (3) אַלאַפּאָל, (4) טשעטשעלניק
(יוני), (5) גאלאסקאווא, (6) קריוואַיע אָזערע, (7) יאמפּאָל, (8) סטאַנ-
ציע אולאדאווקא.

(ג) וויניצער ראַיאַן

(1) ליטין (14 מאי און 18 יולי), (2) פינקאוו (10 יולי),
(3) יאנאוו (15 יולי), (4) כמעלניק (יוני), (5) נאָוואַ-קאנסטאנטינאָוו,
(6) סטאראַיאַ סיניאָווא, (7) לעטישטשעוו, (8) בראַצלאָוו, (9) זשמע-
רינקא, (10) וואָראַנגאָוויציי (10 יולי), (11) שענדערעאָוו, (12) באַר,
(13) יאָלטשקאָווא, (14) סטריזשאַנקא.

(ד) פראַסקוראָווער ראַיאַן

(1) פראַסקוראָוו (14 און 15 פעברואַר), (2) פעלשטין (16 פעב-
רוואַר), (3) דערזשניא, (4) גרזשיבאָוו, (5) לעטיטשעוו, (6) זינקאָוו,
(7) ראַינאראד, (8) סטריזשעווקא.

(ה) קאמענעץ-פאדאָליער ראַיאַן

קאמענעץ-פאדאָלסק.

(4) כערסאָנער גובערניע

(1) יעליסאָועטגראד, (2) באַגאָדוכאָוו, (3) אַנאָפּאָל, (4) גאָל-
טא; (5) אַנאָניעוו, (6) סטאַנציע איוואַנאָווקא, (7) זנאמענקא, (8)

אלעקסאנדריא, 9) סאבלינגאָ-זנאמענער צוקער-פאבריק, 10) קאסעל, א דייטשע קאלאניע, 11) טאמאשאָוו, 12) וועסיאָליקוט, 13) גראָסולעווא, 14) סעמיאָנאָוקא.

5. פאלטאָווער גובערניע

1) פאלטאָווא, 2) קאבעליאָקי, 3) קרעמענטשוג, 4) ראָמאָדאן, 5) פיריאטין, 6) לובניי, 7) זאלאָטאָנאָשא, 8) סעמיאָנאָוקא, 9) פערעיאָסלאָוו, 10) גלאבין (קרעמענטשוגער אויעזד), 11) וועסיאָ-ליי פאָדאָל.

6. טשערניגאָווער גובערניע

1) באָוואַריי, 2) איטשניא.

Copyright by
THE WORKMEN'S CIRCLE
1921